

ISA-32

বিজ্ঞান অমঙ্গল ধর্ম



১০০
১ ২০০০
২০০১/২

ধর্ম

স্বদেশীয়, স্বদেশীয়

MANIPUR UNIVERSITY LIBRARY
IMPHAL - 3



ବିଜ୍ଞାନ ଓ ଧର୍ମ
ବିଜ୍ଞାନ ଅମସୁଂ ଧର୍ମ

চাঁদ্রোৰ্ণ আৰু প্ৰাচীন সভ্যতা
বিজ্ঞান অমসুং ধৰ্ম

আই, এস, অকোইজম



মণিপুৰ সাহিত্য সমিতি
খৌবাল, মণিপুৰ।

U. LIBRARY
Date Entered

BY

ISA-31


BIGYAN AMASUNG DHARMA

Written by · I.S. Akoijam

Published by · Manipur Sahitya Samiti

Thoubal - 795138, Manipur, in 2010 and

valued at Rs. 95.00 per copy.



অহানবা ফোঙবা : ২০১০

কোপী মশীং : ১০০০

মমল : লুপা ৯৫/-

ফোঙবা : মণিপুর সাহিত্য সমিতি

থৌবাল-৭৯৫১৩৮, মণিপুর

© : অইবা

লাইব্রিক ফংফম : (১) মণিপুর সাহিত্য সমিতি,

থৌবাল, মণিপুর।

(২) অইবা

নম্ফম : সিরোই ওফসেট প্রিন্টার্স, থৌবাল কৈথেল

থৌবাল - ৭৯৫১৩৮, মণিপুর।

অইবদগী

পুন্মমকী হৌরকফম ওইরিবা ঈশ্বরনা লৈরমদ্রবদি ঐথোয় পুন্মমক লৈরল্লোই। ঈশ্বরনা পুন্মিনি, অচুস্বনি অমসুং মঙালনি। পুন্মি, অচুস্বা অমসুং মঙাল অহম অসি লৈত্রবদা জগৎ অসি লৈফম থোক্তে। মসি ধর্মগী অচুস্বা রাফমনি। অমৃত অমসুং আনন্দগী ঈফুৎনা পীক থনবা ঈশ্বরবু খক কাউথোক্কোইদবনি। অদু ওইরবদি ইবুংঙো মহাকী খৌজাল হৈথবীরক্কনি। ঈশ্বরগী খৌজালগা মান্নবা করিমতা লৈতে। থক্তা লৈবা মরোল তরেং অদুগা খাদা লৈবা মরোল তরেং পূন্মা মরোল তরামরিমকী মপু ওইবীরিবা ঈশ্বরগী মফমদা অরাংপা অমতা লৈতে। ইবুংঙো মহাক্কুবু খৌজালবীরবদি তাইবঙগী দরকার ওইবা পোৎশিংদি লায়রদুনা ঐথোয়না অরানখুভম ফংবা ওমগনি। অরানখুভমনি ঐথোয় মীওইবা পুন্মমক্কা তাল্লগদবদি। মদুবু বিজ্ঞান্না পীবা ওল্লোই, অদুবু ধর্মনিদি মদুগী লস্বী তাক্কনি।

হরাগাডি দ্রাইভরনফাওবা গাডি থৌরমদাইদা গাডিগী ষ্টীয়ারিং শোব্লগা লাইবক কৎনরি। অদুমহায়না ঈশৈগী যন্তু খোংবা মীনসু মহাকী ঈশৈ-যন্তু অদুবু মখুৎনা শোব্লগা লাইবক কৎনরি। অসুন্না মখোয়না মখোয়গী থবক তৌরমদাইদা ঈশ্বরবু খক কাউথোক্কো। মকোক য়ান্না লৈবা বিজ্ঞান হৈবা মীনদি ঈশ্বরবু কাউথোক্‌ই। মহাক্তি সংসারগী অরঙ-অরাক্তা ঙাওদুনা লৈবা মরন্না ধর্মদগী য়ান্না লাপথোক্কুনা লৈ। বিজ্ঞানগী থবক্তি হকচাঙগী নুংঙাইনবগীদমক্তা কোক্লা তৌই অদুগা ধর্মগী থবক্কা ঈশ্বরগী সেবাবগীদমক্তা থম্মোয়না তৌই। কোক্লা থম্মোয়গা পূন্মা থবক তৌমিন্নদ্রবদি মীওইবগী সমাজদা শান্তি লৈরোই।

ধর্মগী মীলিংনা ধর্মগী লস্বীদা চংপদা মখল মখলগী অপন-অরাক অমদি খুদোংখীবা কয়ামুক থেংনরবফাওবদসু মমৈথংদি মজ্জল শোয়দনা ওইরক্কনি।

ধর্মগী লক্ষীদগী ফৈনা চৎত্রবা বৈজ্ঞানিক অমনদি মতম খরগী ওইনা তাইবঙগী নুংঙাইবা অমদি লন-থুম ফংবা য়াই, অদুবু মমৈথংদদি খঙহৌদনা অচৌবা লাইবকখীবা থেংনরক্খনি।

বিজ্ঞানগা পোচ্চাক্কী জ্ঞানগা মরী লৈনৈ, অদুগা ধর্মদি আত্মা নংত্রগা ঈশ্বরগী জ্ঞানগা মরী লৈনৈ। পোচ্চাকশিংনা পূজিগী যুস্ফম ওইদে। পূজিনা থরায় য়াওদবা পোচ্চাক্কী লাক্তে, পূজিগী হৌরকফম ওইরিবা ঈশ্বরদগী লাকপনি। ঈশ্বরনা পূজি অমসুং পোচ্চাক্কী হৌরকফম্মি। ঐথোয়না হৌজিক্কী ধর্ম য়াওদবা বিজ্ঞানগী চাওখংপদা গাওবিদুনা শাস্তিগী হৌরকফম ওইরিবা ঈশ্বরদগী অসুম অসুম লাপথোক্কি।

মীওইবা ঐথোয়না ঈশ্বরগী শক্তি লৈ। শক্তি অদুবু খঙবা গুল্লবদি ঐথোয়না ইশা ইশাবু খঙবা গুমগনি। হৌজিক্তি বিজ্ঞান্না অসুম অসুম চাওখংলকপগী মতুংইন্না আত্মজ্ঞানদি অসুম অসুম হুহুরকই। মীওইবনা থাদা কাবদি গুল্লগা মালেমদা চংপদি হৈত্রি। মীওইবনা সমুদ্রগী ঈরোমুংদা চঙবদি গুল্লগা থম্মোয়নুংদা চঙদুনা আত্মাবুদি খঙননবা থিদি। ঐথোয়গী পূজিগী থেংনগদবা মরুওইবা সমস্যাদি পোকপা, লায়না অমা নংত্রগা অমনা নারকপা, অহল ওইরকপা অমসুং শিবনি। সমস্যা অসিবু কোকহন্নবা উপায়দি আত্মাবু মশক খঙলগা ঈশ্বরগী মায়কৈরোমদা চঙশিনবনি। মসিদি ধর্মগী থবক্খি। বিজ্ঞানদি সমস্যা অদুবু কোকহনবা গুল্লোই।

বিজ্ঞান্না মীত্রংগুন্না অঙক-অঙকপা পোং কয়া অমা পুথোকচরবসু মালেমদা শাখীরবা সমস্যা কয়া অমা থোকহন্দুনা শাস্তি লৈহন্দে। মীওইবা জাতিবু মাঙহনখিগদ্রা হায়নফাওবা চিংনরক্কে। বিজ্ঞান্না এরোপ্লেন শাই অদুবু এরোপ্লেন খৌরিবা মী অদুবুদি শাবা গুমদে, অদুগা মহাকপু ফঙবা থবক তৌগনু হায়না পাউতাক পীবসু গুমদে। ধর্মনদি মঙোন্দা পাউতাক পীবা গুম্মি। পূজিবু নৈনবগী থবক অসি ধর্মগী মীখক্তনা তৌগদবা নঙে, বিজ্ঞান হৈবা মীশিংনসু নৈনবদুদা য়াওগদবনি। অঙাওবা মতৌ অমনা লমজিংদবা মরী অমা বিজ্ঞান অমসুং ধর্মগী মরক্তা থমগদবনি।

ধর্মবু খৌওইদবা বৈজ্ঞানিক লৈ অদুগা বিজ্ঞানবু খৌওইদবা ধর্মগী মীসু লৈ। বৈজ্ঞানিকসু ধর্মগী মীনসু অচুন্না থিগদবনি। অচুন্না অমতনি, অনী শুদে।

অচুস্বদি ঈশ্বরনি। বৈজ্ঞানিক অমনা অচুস্ববু থিরবদি মহাকসু ধর্মগী মী ওইরক্কনি। মালেম অসিদা হৌজিক দরকার ওইরিবদি বিজ্ঞান অমসুং ধর্মগী মপান্না মীওইবগী নুংঙাই-যাইফবা পুরকপনি অদুগা মীওইববু ঈশ্বরগী মনাক্তা পুশিল্লকপনি। বিজ্ঞান অমসুং ধর্মগী মীশিংনা থিগদবদি পুন্নিগী মকুওইবা অর্থদুনি। মীনা বিজ্ঞানগী মীসু ধর্মগী মীসু অনীমক পূন্না ওইগদবনি। মথোয় অনী অসি অমনা অমদগী খায়দোকপা যাদে হায়না লৌগদবনি। মথোয় অনী পূন্না হোৎনদ্রবদি মালেমদা শান্তি পুরকপা হায়বা অসি মঙ অমা ওইনা অদুম লৈগনি। মালেমগী ওইবা রাবী কয়া শাম্মরবসু মালেমদা শান্তি পুরকপা ঙ্গল্লেই। মালেমগী শান্তিদি ধর্মগা বিজ্ঞানগা মথোয় অনী যাশিল্লরগা উবা ফংগনি। মথোয় অনীগী য়ানবা লম্বী অমদা চংমিল্লগদবনি।

ধর্মসু বিজ্ঞাননি। ধর্ম হায়বদি বিজ্ঞানশিংগী বিজ্ঞাননি। হৌজিক্কী মতম অসিদদি মালেম অসিদা ঈশ্বরগী বিজ্ঞান হৌদোকপা দরকার ওইরে। বিজ্ঞান্না শিবা নাইদ্রবা আত্মাগী মরমবুসু নৈনগদবনি। ধর্মসু আত্মা নংত্রগা ঈশ্বরগী মরমদা বিজ্ঞানগী ওইনা নৈনগদবনি। লৈবাক্কী লুচিংবশিং অমসুং বিজ্ঞান হৈবা কাঙবুনা মমাঙুঙেগী ওইবা আধ্যাত্মিক্কী বিজ্ঞানবু থৌওইদবা তৌরৌইদবনি। বিজ্ঞান অমসুং ধর্ম হায়বা অকনবা শক্তি অনী অসি পূনশিল্লগা অমতা ওইহনগদবনি। ঈশ্বরদি অচুস্বনি। বিজ্ঞান হৈবা মীনা অচুস্বা অদু থিববদি মহাকসু ধর্মগী মী ওইরে। বিজ্ঞানগী অমসুং ধর্মগী জ্ঞান অনীমক ঈশ্বরগী সেবাদা শীজিল্লগদবনি। ধর্মগী পম্বুংফম ঈশ্বরনা ওইবগুম বিজ্ঞানগী পম্বুংফমসু ঈশ্বরনা ওইগদবনি।

ওঁ শান্তি, শান্তি, শান্তি॥

খৌবাল

তাং ০১/০১/২০১১

ময়ামগী সেবাদা

আইঃ এসঃ অকৌইজম

য়াওরিবশিং

অইবদগা

১।	মমা-মপাশিং, ওজাশিং অমসুং অঙাংশিং	১
২।	‘ঐ’, আত্মা, ঈশ্বর অমসুং মায়া	১৩
৩।	ঈশ্বরগী মনাক্তা চঙশিনবদা	২২
৪।	শান্তি পুংবুগী লমদা	৩৫
৫।	পৃক্ৰিং লৃপশিনবা অমসুং ধ্যান তৌবা	৫০
৬।	শান্তি ফংনববোমদা	৬৭
৭।	আত্মাগী মরুদ-মকওইবা অচুম্বদুবু থাজসি	৭৯
৮।	শ্রীকৃষ্ণ পোকপা অমসুং নুংশিজবা	৯১
৯।	মহাপ্রভুগী পৃক্তি অমসুং পাউতাক	১০৫
১০।	বিজ্ঞান অমসুং ধর্ম	১২১
১১।	ঈশ্বরবু নুংশিবনা মীওইববু ঈশ্বরবোমদা পুখংপী	১৩৩

মমা-মপাশিং, ওজাশিং অমসুং অঙাংশিং

হৌজিকী লাইরিক তক্ষমশিংগী শিক্ষানা হৌজিক হৌজিক থবক্তা থবক ওইনা উত্তুনা পূন্দিদা করি করি কান্নহল্লিবগে? লাইরিক হৈরে-হৈরে হায়বা মীশিংনা মথোয় মথোয়দা চেঞ্জিবা ফত্তবা গুণশিং অদুবুদি থাদোক্তে। থাঙ্গেশেনমক হায়বা তারবদি লাইরিক হৈবা মীশিংনা লাইরিক হৈতবা মীশিংদগী হেন্না ভাব তাদে। হৌজিক্তি অঙাংশিংনা অসিগুন্না ভাব তাদবা লাইরিক হৈবা মীশিং অসিগী মতৌ তল্লকই, অদুগা মদুনা ঐথোয়গী সমাজ অসিদা অকনবা ফত্ত-চৈথেং কয়া পীরকই। লীচং-শাজং চুমদবা, মজাতিবু নুংশিদবা, মশাবু থাজদবা অমসুং ঈশ্বরবু থাজদবা মীওইশিং ময়াম অমা লাইরিক হৈরে-হৈরে হায়রিবা মীওইশিংদনা অয়াস্বা যাওরক্খি।

মহৈরোইশিংগা ঈশ্বরগা লাপথোকুরোইদবনি, য়ান্না নকশিন্না মরী লৈনগদবনি। ঈশ্বর হায়বসি ঐথোয়দগী তোঙানবা অমা নস্তে। ইবুংঙো মহক্তি ঐথোয়গা লৈমিম্নে, ঐথোয়দা লৈ, ঐথোয়গী অকোয়বদা লৈ, ঐথোয়গী ইথক্তা অমসুং ইখাদা লৈ। মরম অদুনা মহৈরোইশিংনা ঈশ্বরগা নুংশিনবগী অমসুং অমতা ওইবগী মরী অমা থমগদবনি। মহৈরোইশিংনা মথোয় মশা মশাবু থাজগদবনি অদুগা ঈশ্বরবু থাজগদবনি। মথোয়না মশা মশাবু থাজবা হেক গুল্লবদি মথোয়না ঈশ্বরবু থাজরে, মরমদি মথোয়গী থম্মায়নুংদা লৈরিবা আত্মাদু ঈশ্বরনি।

ঐথোয়না তাইবঙ-সংসারগী নুংঙাইবা থিবগী ব্রাখলদা হিংগদ্রা নংত্রগা ঈশ্বরবু থাজরগা ঈশ্বরগী লৈবাক ফংনবা ব্রাখলদা হিংগদ্রা? ঈশ্বরনা ঐথোয়দা পীবিরিবা ঈশ্বরগী ওইবা শক্তি অদুবু ঐথোয়না অরেন্দদা মাঙহল্লি। মসিগী মরমদি ঐথোয়না ঈশ্বরবু থাজদবনি। ঈশ্বরবু থাজদ্রবদি পাপ তৌবা কিদে। ফত্তবা

লীচং-শাজং চতুনা পাপ তৌরবাদি ঐথোয়না মী ওইনা পোন্ধকপগী করিদি কামরি?
 ঈশ্বরবু থাজবা হায়বা অসিদি জীব খুদিংমকী থম্মোয়নুংদা ঈশ্বর লৈ হায়বা অচুস্বা
 অদুবু খণ্ডবদুনি। হূরানবা মী, য়েকুবা মী, শকথীবা মী, শা-ষণ, উচেচক-ব্রায়া,
 তীল-কাঙনচিংবদা লৈরিবা অমতা ওইবা আত্মা অদুবু উগদবনি। অদু ওইরবাদি
 পৃথ্বমকপু নুংশিবা ওম্মতনি অমসুং সেবা তৌনীংবা পোন্ধকনি। য়েকুবা মী অমবু
 কনাগুস্বা অমনা মশাং মামনা য়েংবা ওম্মবাদি য়েকুবগী ব্রাখল অদু মাঙখিগনি।
 মসিগী অচুস্বা মীংয়েং অসিবু ঐথোয়দা লৈরবাদি মসিদগী হেনবা অতোগ্না অমা
 হায়নীংঙাই লৈত্রে। ওজা অমা ওইবগী গুণশিংদি করিনো? ওজাশিংনা
 মইরোইশিংগী নুং-দা তুমদুনা লৈরিবা জ্ঞান অদুবু য়াকাইহনগদবনি। মথোয়না
 মইরোইশিংদা নীংতস্বা হেনমন্না পীরোইদবনি। মইরোইশিংবু জ্ঞান তাহল্লগা
 লাকশিন্দুনা থমগদবনি। মথোয়বু মরমচাবা চাং অমদা ওম্মইহল্লগা
 নীংতমহনগদবনি, অদুগা দরকার লৈবা মতমদা ব্রেক ফাংগনি। মথোয়বু চৈরাক
 পীবা মতমদা চৈরাকখক্কীদমজ্ঞা ওইনা চৈরাক পীগদবা নন্তে, মথোয়বু চুমথোকপগী
 উপায় অমা ওইনা চৈরাক পীগদবনি। ওজা অমনা ওজা অমগুম লমচং চংকদবনি।
 মসি য়াম্মা মরুওইবা ব্রাফম অমনি। অদুগা অমুকসু ওজা অমনা মুল নংত্রগা
 কোলেজদা অঙাংশিংবু লাইরিক তস্বীবা লোইরগা মহাকী দয়ীত্ব লোইরে হায়না
 লৌরোইদবনি। মহাক্সা মতম পৃথ্বমজ্ঞা মইরোইশিংগী য়াইফনবা ব্রাখল খনগদবনি
 অদুগা মদুগী মতুংইন্না থবক তৌবীগদবনি।

ফিদম্মীংঙাই ওইবা ওজা অমনা মইরোইশিংগা ফিদম্মীংঙাই ওইবা মওঙ
 অমদা লোয়নরবাদি, মইরোইশিং অদুনসু ওজা অদুগী তুংইল্লকনি। ওজা অমনা
 মইরোইশিংদা তৌহনবা পান্নিবা অদু মহাক মশানা খুদম ওইনা উংকদবনি।
 মইরোইশিংদা চাউ হায়রিবা চীঞ্জাক অদুমক ওজা অদুনা চাগদবনি অদুগা চাগনু
 হায়রিবা চীঞ্জাক অদুবুনা মহাক্সা চারোইদবনি। ওজা অমনা মইরোইশিংদা যু
 থক্কনু হায়রগা মহাক্সদি যু থক্কি। চীনগা খুংকা মাম্মদ্রে। মসি য়াম্মা ফন্তে। ওজানা
 মইরোইশিংবু ওইহনবা পান্সা অদুমক মহাক্সা হাম্মা ওইগদবনি। ওজাদি
 নোল্লুকদবনি অমসুং নুংশিবগী পৃকচেল চেনগদবনি। ওজানা ওজা অমনি হায়দুনা
 নাপল তৌরগা ওজা ওইগদবা নন্তে। মহাক মশামক্সা তৌবা ওম্মা থবক অদু

মহৈরোইশিংদা তৌ হায়গদবনি। মতাঙ অসিগা মরী লৈনবা বারী অমা লৈঃ

শ্রীরামকৃষ্ণদি ফিদম্মফম ওইরবা গুরু অমা ওইখি। মহাক মশামক্কা থবক ওইনা পাঙথোকপা ওমদ্রিঙৈগী মমাঙদা কনাদসু করিগুম্বা পাউতাক অমতা পীখিদে।

নোংমী নুমিৎ অমদা হনুবী অমনা মহাকী চহী তরাখক্তা ওইরিবা মশুনুপা অমা পুরগা শ্রীরামকৃষ্ণগী মনাক্তা লাক্সমী। মহাক্সা শ্রীরামকৃষ্ণদা দণ্ডবৎ তৌরগা খুক্সম্মী অদুগা হায়রকখি, “নুপামচা অসিনা চহী মঙা শুরকপা মতমদা মহাকী মমা অমসুং মপা শিখি। ঐহাক্সা মহাকপু য়েংশিনবীরি। মহাক্সা অথুম-অহাও য়াল্লা চাবা পাম্মী। মহাক্সা অথুম-অহাও চামনবদগী মহাকী হকচাঙ অসি নোংম-নোংমগী ফংচিল্লক্তে। ডেক্টরশিংনদি মহাকপু অথুম-অহাও চাহনগনু হায়রকখি, অদুবু মহাক্সদি চাগনু হায়বা শুকয়া যাদ্বে। অদুম অদুম ওইনমক মহাক্সা গুরু নহাকপুদি য়াল্লা ঈকাইখুইয়ে। মরম অদুনা গুরুনা মহাকপু অথুম-অহাও চাবা লেপহনবা ওমগনি হায়বসে ঐহাক্সা চেংনা থাজে।” শ্রীরামকৃষ্ণনা হায়রক্সম্মী, “ইমা! পাখংকনু, থা অমগী মতুংদা নশুনুপা অসি পুরগা অমুক লাকউ। কনাগুম্বা অমগী হকচাঙফবা হায়বা অসি য়াল্লা মরুওই হায়বদু নশু-নুপা অসিদা খঙহন্নবা খৌরাং অমা তৌগে।” হনুবী অদুনা শ্রীরামকৃষ্ণবু থাগৎলন্নগা মশু-মবেন ময়ুমদা হনখি।

থা অমা হেক ফারকপা মতুংদা হনুবী অদুনা মশুনুপা অদু পুরগা গুরু শ্রীরামকৃষ্ণগী মনাক্তা লাক্সমী। মথোয় মশু-মবেল্লা গুরু শ্রীরামকৃষ্ণদা খুক্সম্মী। গুরু শ্রীরামকৃষ্ণনা হনুবীগী মশুনুপা অদুবু মহাকী মনাক্তা ফমহল্লম্মি অদুগা হায়রকখি, “ঐগী নুংশিরবা নুপামচা! নহাক্সা মুন্না তারগা খঙজিল্ল। কনাগুম্বা অমগী অশেঙবা লন্দি হকচাঙফবনি। নহাক্সা নহাকী হকচাঙবু চোকশিন্দ্রবদি নহাক্সা অকনবা অমদি হকচাঙফবা পাখঙ অমা ওইরকপা ওল্লোই। নহাক্সা হকচাঙ শোল্লবদি নহাকী পুন্দি মশকথোকপা থবক অমতা তৌবা ওল্লোই। নহাক্সা চারিবদু চুনদ্রবদি খুদক্তা থাদোকদবনি। হয়েংদগীদি নহাক অথুম-অহাও চাবা লেব্লো। মতম খরা লৈরগা অমুক নহাক্সা অথুম-অহাও চাং-তল্লা চাবা য়াগনি। নহাক য়াল্লা ফবা নুপামচানি। ঐহাক্সা হায়রিবশিং অসি নহাক্সা মুন্না তারমগনি খল্লি,

তাদব্রনে?” নুপামচা অদুনা ওক-নোমদুনা ‘তাই’ হায়রশ্মী অদুগা অথুম-অহাও চাররোই হায়না রাশক্লশ্মী।

হনুবী অদুগা ওক শ্রীরামকৃষ্ণগা অরোনবা বারী অমা শাল্লবগীদমত্তা নুপামচা অদুবু পাখোল থারশ্মী। হনুবী অদুনা হংলক্লশ্মী, “ওক! ঐহাক্লা ওকুদা রাহং অমতা হংজগে হায়ববু যাবীগদা?” শ্রীরামকৃষ্ণনা “হংবীযু, ইমা!” হায়না খুল্লকখি। হনুবী অদুনা হংজরকখি, “ওক! ওকুনা ওসিগী ঐগী ইশুনুপাদা পীবিরিবা পাউতাকাশং অসিমক হৌখিবা থা অদুদা পীবিখিবা যাবনি, অদুবু কবিগীদমত্তা ঐখোয়বু থা অমগী মতুংদা অমুক হন্না লাকউ হায়না তাকপীপ্রিবনো? ঐহাক্লা মুন্না খঙবা ওমদে।” শ্রীরামকৃষ্ণনা মোমোন নোকপা মীনোকা লোয়ননা অর্থ লৈনা খুল্লকখি, “ইমা! ঐহাক ইশামকসু অহাও-অথুম যাল্লা চাই। ঐহাক্লা নুপামচা অদুদা ঐনা তৌবা ওমদবা থবক অমবু তৌ হায়না করল্লা পাউতাক পীগদগে? মহাক মশামক্লা থবক ওইনা তৌবা ওল্লাবা মতুংদতা কনাগুন্না অমনা অতোপ্লা মীশিংদা পাউতাক পীবগী হক লৈ। মরম অদুননি ঐহাক্লা থা অমা য়ৈথোকখিবদে। থা অদুগী মনুংদা ঐহাক্লা অহাও-অথুমশিং চাখিদে। অদুমহায়না তৌরবা মতুংদা ঐহাক্লা নশুনুপাদা পাউতাক পীনবগী হক অদু তাঞ্জখিবনি।” হনুবী অদুনা ওক শ্রীরামকৃষ্ণগী মখোঙ পায়রগা খুকমজখি অদুগা মশু-মবেন চংখিরশ্মী।

ঐখোয় ইশামক্লা থবক ওইনা পাঙথোকপা ওমদবা কৈনোমগী মরমদা ঐখোয়না কনাদসু পাউতাক পীরোইদবনি।

ছাত্রীশিংগা নুপা ওজাগা করল্লা লোয়নগদগে হায়বগী রাফমদা অমুক লাকসি। ছাত্রীশংগা তন্না মহৈলোয়শঙশিংদদি ফরে। ছাত্রীশিংবুদি যাল্লা ফজবা মওঙ অমদা লোয়নগদবনি। মখোয়বু পোকমিল্লবা মচল-মচেচিংগুম লোয়নগদবনি। মখোয়বু নুংঙাইহনগদবনি অদুগা ঈকাইখুল্লগদবনি। মদুখক্তুনা মখোয়বু অফবা লস্বীদা পুরকপা ওমগনি।

মমা-মপাশিংনা মচাশিংবু ধর্মগী লস্বীদা লমজিংবীগদবনি। অদুগা মচাশিংনা মখোয়-মখোয়গী মমা-মপাবু নুংঙাইহনগদবনি। মমা-মপাশিংনা কৈদৌনুংদা মচাশিংগী মমাঙদা ইমুং-মনুংগী রাফমশিং খল্লরোইদবনি। মখোয়গী পৈশা-নুংশাগা

মরী লৈনবা অৱাৰা কয়া অমা লৈৱবসু মখোয়না মদুবু মচাশিংদা খঙহল্লোইদবনি। অৱাৰা পুম্বমক অদু মখোয় মশা মশানা কোক্ৰবা লাক্ৰগা মচাশিংবু মখোয় মখোয়গী থবকশিং তৌবদা নুংঙাইবা পোকহন্দুনা চাওখংহনগদবনি। মখোয়না মখোয়গী মচাশিংবু ৱাহৈখক্তনা অচুস্বা লম্বীদা লমজিংবা ঙল্লোই। মখোয়না হান্না অচুস্বা লম্বীদা চংলগা মচাশিংনা মখোয়গী মতো তমগদবনি।

মমা-মপাশিংনা মচাশিংবু অৱাংবা আশা অমগা লোয়ননা য়োক্ৰিবনি। মখোয়না মচাশিংবু কথোকপগা লোয়ননা শেল্লিবনি হায়বসি মচাশিংনা খঙগদবনি অদুগা মমা-মপাশিংদা তৌবীমল খঙবা উৎকদবনি। অৱাৰা কয়া থেংনজৱবসু মমা-মপাশিংনা মচাশিংগী নুংঙাইবদা অকায়া পীগনি হায়দুনা মখোয়গী অৱাৰা অদু লোভুনা থম্মিবনি। মচাশিংনসু মখোয়গী মমা-মপাশিংদা অৱাৰা অমতা পীৰোইদবনি। মচাশিংনা অৱাৰা খজিক্তং পীবদু মমা-মপাশিংদি য়ান্না নীংবা কায়গনি। মৱম অদুনা মচাশিংনা মমা-মপাশিংদা নুংঙাইবা পীনবা হোংনগদবনি। মচাশিংনা নুপী-অঙাং লৈৱবফাওবদা মমা-মপাশিং ৱাদনবা থৌৱাং তৌগদবনি। “ঐগী ইমুং-মনুং নুংঙাইৱগা লোইৱে, ইমা-ইপাগী কৰি খল্লগদগে?” হায়দুনা মমা-মপাবু থৌওইদবা তৌৱোইদবনি, মদু অচুস্বা ওইৱোই। মচাশিংনা মৱক মৱক্তা মমা-মপাশিংগী মনাক্তা চংলগা মখোয়বু নীংখিনা সেবা তৌবীগদবনি। মখোয়বু নুংঙাইহনগদবনি অমসুং মখোয়গী চঙদবা যাদবা অৱাংপাশিং অদু পীবা ঙল্লবা লাক্ৰগদবনি। মমা-মপাশিংদা নুংঙাইবা পীবা হায়বা অসি মচাশিংগী মথৌনি।

হৌজিক্কা মতম অসিদদি মচাশিংনা ফন্তবা সঙ্গ তৌই অদুগা ফন্তবা গুণশিং তানশিল্লি। মৱম অদুনা মখোয়না ফন্তবা সঙ্গ তৌৱোইদবনি। মমা-মপাগী অৱাং-অপাশিং য়ান্না চোকশিল্লা য়েংশিল্লিবদা মচা অদুদি মাঙলবনি। মমাবু ৱাহনবদগী মমাসু মচাসু পুম্বা শিমিল্লিখিবগী ৱাৰী অমা লৈ:

সহৱ অমদা লৈবা মমা অমনা মচানুপা অমখক্তা পোক্ৰম্বী, অদুবু মহাক পৈশাদি অঙকপা ফংনা পায়ৱম্বী। মচানুপা অদুগী মপাদি মচানা য়ান্না পীক্ৰিঙৈদা লৈখিদে। মচানুপা অদু অসুম অসুম চহী য়ান্নকপগা লোয়ননা মহাক্কা সঙ্গসু মশীং অসুম অসুম হেনগৎলকখি। পুত্ৰীদা ঈশিং পীক-থল্লা লৈৱিঙৈদা হঙোই ময়াম অমা পুত্ৰীদা পুনশিন্দুনা লৈৱম্বী, অদুবু পুত্ৰীনা হেক কংখিবগা হঙোইশিংসু মাঙখি।

অদুম হায়না ঐখোয়না পৈশা পায়রিঙৈদি মরুপ ব্রাংলৌই, অদুগা পৈশা হেক
পায়রক্তবা মতমদি মরুপশিং অদু ঐখোয়দা করিমতা হায়রমদনা মাঙখিগনি।

লৈল্লৈবী মমা অদুগী মচানুপা অদুনা ফন্তবা মরুপ ময়াম অমা খোমজিল্লগা
তিন্নরশ্মী। মহাক্সা মমাদগী নুমিং খুদীংগী পৈশা য়ান্না য়ান্না তাল্লশ্মী। মদুগী ফল
অমা ওইনা মমানা মচানুপাবু নুংশিবগী চাং অদু অসুম অসুম হুহুরকখি, অদুগা
মমৈথংদি মমানা মচানুপা অদুবু য়েংথীরকখি। মতম খরা লৈরগদি মচানুপা অদুনসু
পৈশা য়ান্না পীযু য়ারবদগী মমাবু য়েংথীরকখি, অদুগা মমাবু মমানি হায়নফাওবা
খল্লকখিদ্ৰে।

ইমুং-মনুংগী সন্ধান অমদি মিংচং মাঙহনবা মচানুপা অদু হিংদুনা অদুম
মালেম লুন্নবা লৈগদবগী শরুকপুদি শিখিবনা হেন্না ফরে হায়বা ব্রাখল অসি
চপ-য়ুংনা খল্লগা মমানা মচানুপা অদুবু নোংমা হাংনবা থৌরাঙ তৌরকখি। অদুগা
অমবোমদনা মচানুপা অদুনসু অমুক মমা অদু মহাক্সা পৈশা পীযু হায়বা য়াদ্রে
হাঙোক্লেগে হায়না খল্লকখি।

নোংমদি মচানুপা অদুনা মমাবু য়োংচৈনা থোম্লগা হাংলগে হায়না খনখি,
অদুগা নুমিং অদুমক্তদা মমা অদুনসু মচানুপাবু মহাক্সা চানবা চাক্তা হু হাপ্পগা চাহনখি।
চাক চাবা হেক লৌইরগা মচানুপা অদুনা মমা অদুবু য়োংচৈনা থোম্লগা হাংখি অদুগা
মচানুপা অদুসু ঙাইহাক্তং লৈবগা হু হাপ্পবা চাক অদু চারুবদগী শিখি।

মমা-মপাশিংগা মচাশিংগা মোত খেল্লবগী মতৌ অসি হৌজিক্কী মতম
অসিদিদি য়ান্না শাখীবা ফীভম অমদা লাক্লে। মচাশিংগী অপাস্বগা মমা-মপাশিংগী
অপাস্বগা খেল্লবেরে। মচাশিংনা মখোয় মখোয়গী অপাস্বদা তৌরবদি মখোয়গী
মমা-মপাশিংদি করম তৌগনি? মমা-মপাগী অব্রাং-অপা পীরবা মতুংদি
মচাশিংনা মখোয়গী অপাস্বা তৌবগী হক লৈ। অদুবু মচাশিংনা মশা মশাগী পেল্লবতা
তৌদুনা লৈরগা মমা-মপাশিংবু ব্রাহল্লবদি মদু মচাশিংনা মশা মশাগীতা য়েংলবনি।
মচাশিংনা অসিগুন্না মখলগী লমচং-শাজং অসি চংলৌইদবনি।

মচানুপা অমনা লুহোংলবা মতুংদা মনেমবোক অমসুং মকুবোক
লৈরকই। মহাক্সা মখোয়বু ঈকাইখুন্নফম থোকই, অদুবু হেক পোকপদগী
লৈমিন্নরক্সা মমা-মপাবু থৌওইদবদি চুমদে। মরম অদুনা মমা-মপাবু নুংঙাইহনবা

হায়বা অসি মহাক্কী মখৌনি। মচাশিংনা মখোয়গী মমা-মপাশিংগী য়াইফনবা প্রার্থনা
 তৌগদবনি অদুগা মখোয়বু নুংশিনা সেবা তৌগদবনি। মতম কুইনা লৈমিন্নরকপা
 মমা-মপাবু কাউথোক্লগা নুপী-ময়ুমগী মীশিংদা পৃক্লিং লুপ্লবদি মদু মশাগী
 নুংঙাইনবতা থিবগী মওঙনি। অতোম্না মীশিংগী অপান্না খঙদ্রিঙৈগী মমাঙদা
 মমা-মপাগী অপান্না হান্না খঙনবা লাক্লগদবনি। মমা-মপাগা মচাশিংগী মরক্তা
 লৈনগদবা মরী অদুবু থদংপা হায়বা অসি অচুম্বা নঙে।

হৌজিক্কালগী মচাশিংদি নংত্রগা অঙাংশিংদি মমা-মপাশিংদগী লাপ্পা
 লৈনবা লাক্লে অদুগা মমা-মপাশিংদা শাউজিক্লি। মখোয়বু মতম পুন্মমক্তা য়াইফনবা
 খঞ্জরিবা মমা-মপাশিংদা শাউজিনবা হায়বা অসি য়ান্না চাউবা অরানবা অমনি।
 মখোয়না মখোয়গী মমা-মপাশিংদা অমসুং মখোয়দা খৌজালবীরকপা মীশিংদা
 তৌবীমল খঙবা উৎকদবনি। মমা-মপাগী মীংতগী পি তাহল্লোইদবনি। মখোয়না
 মমা-মপাশিংবু নুংঙাইহল্লবদি মখোয়সু নুংঙাইগনি।

অঙাংশিংবু শেস্তদা মমা-মপাগী দায়ীত্ব য়ান্না চাউনা লৈ। মচাশিংবু স্কুল
 নংত্রগা কোলেজদা লাইরিক তম্বা থাশ্বে লাইরিক হৈরবনি হায়দুনা মমা-মপাশিংনা
 পেছোক্তুনা লৈথোকপা চুমদে। মচাশিংনা পরীক্ষা পাস তৌরকপা অদুখক্তবু
 মমা-মপাশিংনা ঋক্লি অদুগা মচাশিংগী হকচাঙ, লীচং-শাজং অমদি রাখলগী
 মওঙ অদুগীদমক্তদি মখোয়না খৌশাকদে। মখোয়দুগা শিক্ষাগা মরী লৈনহন্দে।
 পরীক্ষা পাস তৌরগা সার্টিফিকেট পায়রবদি লোইরে হায়বা রাখল অসি
 থাদোক্লদবনি। মমা-মপানা মচাবু অচৌবা মীতমক ওইহমীংবা অদুগা অফবা মীদি
 ওইহমীংদবা তৌরোইদবনি।

অদুগা অমুকসু মমা-মপানা ওফিসতা থবক তৌবা চংত্রগা য়ুমগী থবক্তি
 কনানা তৌহৌনি? মমাশিংনা অতোম্না মীশিংগী মচাশিংবু স্কুলদা লাইরিক তম্বীবা
 চংত্রগা মখোয় মশা মশাগী মচাশিংবুদি কনানা লাইরিক তম্বীহৌগনি? নুপীশিংনা
 নুপাশিংগুম মপান্দা থবক শুবা চংত্রবদি চাকশঙদা কনানা চাক থোংহৌগনি?
 পৈশা তাল্লগা পৈশাগী অরাবদি কোকখিবা য়াই, অদুবু ইমুং-মনুংগী অরাবদি
 করম্মা কোক্বনি?

লাইরিক হৈবী নুপীশিংনা সরকারগী নংত্রগা লম্মাইগী ওইবা থবকশিং

তৌবা পাশী। অদুবু নুপীশিংনা থবক তৌবা চখোকত্রবদি কনানা ইমুং-মনুংগী থবক তৌহৌগনি? মমা অমসুং মপাশিংনা ওফিসতা থবক তৌবা চংত্রবা মতমদা কনানা মখোয়গী অঙাংশিংবু য়েংশিনবীহৌগনি? মমা মপা খরনা মখোয়গী অঙাংশিংবু য়েংশিনবীনবা মীনাইনুপী থম্নৈ। অদুবু মীনাইনুপী অমনা মমা অমগুন্না অঙাংশিং অদুবু নুংশিনা য়েংশিনবীবা ওমগদ্রা? কৈদৌঙৈদসু ওম্নোই। মমা-মপাশিংনা ওফিসতা থবক তৌবা চংপা য়াই, করিসু কায়দে, অদুবু অঙাংশিংদি যুমদা খুদোংচাদবা মওঙ অমদা থস্বীবা চুমদে। মীনাইনুপীদা অঙাংশিং থল্লম্নগা পৈশা হেন্না তান্নবা থবক তৌবা চংলবদি মদুনা পুরক্কদবা কান্নবা অদু করিনো? মীনাইনুপী অদুগী অশুমল পীদবা য়ারোই। মঙোন্দা অশুমল পীবখক্তা নত্তনা যুমদা লৈবা পোংচৈ কয়া অমা মাঙখিবা য়াই। মদু ওইরবদি মখোয়না তাল্লকখিবা পৈশা অদুদগী কয়াম লেমহৌগদৌরিবা? মমা-মপাশিংনা মসিগী মরমদা রাখল মুন্না খন্তফম থোকই।

হৌজিক্তি মীশিংনা থবক থিনবদা গাওনরে, অদুগা ইমুং-মনুংগী নুংঙাইনবা রাখলদি তৌনদ্রে। অমরোমদা অমুকসু থবক তৌবা মমা-মপাশিংনা ওফিসতগী হল্লক্লগা পাউচেনচিংবা পাগনি, রেডিয়ে তাগনি অমসুং টেলিভিজন য়েংগনি। ওফিসতগী যুমদা হল্লজ্ঞনা ক্লবনচিংবদা চতুনা অরেন্সদা মতম, পৈশানচিংবা মাঙহনবা মী কয়াসু লৈরি। অসিগুন্না মীতাশিং অসিনা মখোয়গী মচাশিংবু করন্না অফবা লস্বীদা পুরকপা ওমগনি? মচাশিং অদুনা ফত্তবা মীশিং ওইবক্কবদি মচাশিংগী মরাল নন্তে, মখোয়গী মমা-মপাশিংগী মরালনি। মরম অদুদগী মরুওইনা মমাশিংনা অয়ান্না মতমদা যুমদা লৈরগা মচাশিংবু নীংথিনা য়েংশিনবীগদবনি। মদুনা মমা-মপাগী ইনকম ওইরক্কদবনি। মমা-মপানা অসিগুন্না অশেঙবা ইনকম অসিবু মাঙহনবা চুমদে। মখোয়না যুমগী মপান্দা থবক শূদুনা পৈশা তান্নবা হোংনরিঙৈদা মচাশিংবু মাঙহল্লবদি মমা-মপা অদু মশাগীতা য়েংবনি হায়না লৌগনি। মচাশিংনা ফত্তবা লস্বীদা চংত্রবদি মমা-মপাশিংনা অরাবা অমদি খুদোংখীবা কয়া নংগনি। মরম অদুনা মমা-মপাশিংনা মচাশিংবু নীংথিনা য়েংশিনবীবগী মখৌ তাই।

মমা-মপাশিংনা ডোষ্টরশিং ওইবা য়াই, ওজাশিং ওইবা য়াই নংত্রগা

অতোপ্পা খবক অমা-অমা তৌবা য়াই। মখোয়না মখোয়গী মখৌশিং অদু পূকচেল শেংনা তৌরবদি পূম্মক অফবা ওইরক্কনি। অদুবু লাইবকখীবদি মমা-মপা অয়াস্বনা মখোয় মখোয়গী মখৌবু পূকচেল শেংনা পাঙথোক্কদে। মদুগী ফল অমা ওইনা, মখোয়গী মচাশিংনা অরাবা অমদি খুদোংখীবা কয়া থেংনরি। মরম অদুদগী মমা-মপাশিংনা মখোয়গী মখৌশিংবু পূকচেল শেংনা পাঙথোক্কনা মখোয়গী মচাশিংবু নুংঙাইহনগদবনি। অঙাংশিংবু আধ্যাত্মিকী লম্বীদা চংহন্দুনা ঈশ্বরবু নুংশিবা খঙহনগদবনি। মখোয় মশা-মশাবু নংত্রগা আত্মাবু থাজবা ওমহনগদবনি। মশাবু নংত্রগা আত্মাবু থাজবা হায়বদি ঈশ্বরবু থাজবনি। মখোয়না ফংলকপা আত্মাগী মঙালখক্তনা হৌজিক হৌজিক মীওইবা জাতিদা পীরিবা অরাবগী চৈথেংশিং অসিবু কোকহনবা ওমগনি। আত্মাদি অওইবনি অদুগা হকচাঙদি মতম খরগীদা ওইবনি। মালেম অসিদা শান্তি পূরক্কে হায়রবদি অঙাংশিংগী আধ্যাত্মিকী মীংশিংবু পাঙহল্লগা ঈশ্বরবু চেংনা থাজহনগদবনি।

মচাশিংনা কিবদগী মমা-মপাশিংনা পোৎ খুদীংমক চুম্মা নংত্রগা শেংনা হায়দোক্তে। অঙাং খরনদি পরীক্ষাদা মার্ক ২৫% ফংবদা ৫০% ফংই হায়দুনা মমা-মপাশিংনা হায়জিল্লি। মমা-মপা খরনদি মচাশিংনা হায়জিল্লিবা রাফম অদুবু থাজে অদুগা মইহলোয়শঙদা চত্তুনা মচাশিংগী রাফম অদুগী অচুম্মা অদু খঙদোক্কবা হোংনদে। অদুমহায়না তৌরোইদবনি। মমা-মপাশিংনা মচাশিং খঙহন্দুনা মইহলোয়শঙদা চত্তুনা মচাশিংগী রাফম অদুগী অচুম্মা অদু খঙদোক্কবা হোংনগদবনি। মচাশিংনা মইহলোয়শঙদা চংলিবা লমচং-শাজং অদুগী মরমদসু থিজিনগদবনি।

খুঙ্গংশিংদদি মমা-মপাশিংনা মচাশিংগী লমচং-শাজংকী মরমদা য়েংশিল্লি। দরকারবু লৈরবদি মখোয়না মচাশিংবু চৈরাক পীদুনা অচুম্মা লম্বীদা চংহল্লি। অদুবু সহরশিংদদি সমাজগী খরা ব্রাংবা থাক্তা লৈবা মমা-মপাশিংনা মচাশিংগী লমচং-শাজংকী মরমদা অদুক য়াম্মা খন্তুন্দে। চাওখংপা মফমদা অমোংপা থল্লা লৈ। অমোংপা মফমদা লৈবা অঙাংশিংগী পৃক্টিং অমসুং রাখলসু মোংকনি। মরম অদুনা মখোয়গীদমক্তা য়াম্মা চ্যেকশিনফম থোকই।

লাইরিক তল্লিবা অঙাংশিংনা মতম ফংবা মতমদা তুম্মা ফমদুনা লাইরিক

পাগদবনি। অদুবু মথোয় অয়াস্বনা কৈথেলনচিংবা মফমশিংদা তৌফম খঙদনা কোংচং-চংলি। মসি য়ালা ফঙে। মথোয়না লম্বীদা অঙাওবা হুইগুম কোয়চং-চংলোইবদনি। মইহেরোই অমনা মইহেরোই অমগী মগুগ ডাক্কে হায়ববদি যুমদা তুমিমা ফমগনি অদুগা লাইরিক নীংথিনা পাগনি।

অঙাংশিংনা নীংঙক-নীংঙকপদা পৈশা লাম্মা শীজিন্নবা হায়ববিসমু মমা-মপাশিংনা কুপ্পা য়েংশিনগদবনি। পৈশা লাম্মা শীজিন্নবা হায়বা অসি য়ালা ফঙে হায়না মচাশিংদা খঙহনগদবনি। করস্বনা অচুস্বনো অদুগা করস্বনা অরানবনো হায়ববিসু মমা-মপাশিংনা মচাশিংদা তাকপীদুনা মথোয়বু অচুস্বা লম্বীদা পুরকুবা লাক্কগদবনি। মমা-মপাগা মচাশিংগা ইমুং-মনুংদা য়ালা নুংশি-চাম্মা লৈমিন্নদুনা অফবা মরী অমা থমগদবনি। যুমদা নুংশিবা অমসুং শান্তি লৈত্রবদি যুম অদু নরক ওইরে। মমা-মপাশিংনা মথোয়গী মচাশিংবু য়েংশিন্দে অদুগা মচাশিংনসু মমা-মপাশিংগী বা তবীদ্রে হায়বা ফীতম অসি কৈদৌনুংদা থোকহল্লোইদবনি।

মমা-মপা অমসুং মচাশিংনা অচুস্বনা করিনো অদুগা অরানবনা করিনো হায়ববে পুন্না খন্নগদবনি, অদুগা ইমুং-মনুংদা শান্তি পুরকুবা লাক্কগদবনি। ঈশ্বরগা লোয়ননা লৈবা যুমদা শান্তিনা পীকথল্লা লৈগনি। ঈশ্বরগা তিন্নবা যাদবা মীশিংগী যুমদি পেন্দবা, হিংসা, অশান্তিনচিংবগী মফল্লি। মরম অদুনা ইমুং-মনুংদা শান্তি পুরকুবা লাক্কগদবনি। নুংশিবা লৈবা মফমদা শান্তি লৈ অদুগা শান্তি লৈবা মফমদা ঈশ্বর লৈ।

মী অমনা মহাক্কী অপাস্বা পোং নংত্রগা পোংশিং অদু ফংলগা পেনগনি হায়বা ব্রাখল তৌদুনতা লৈ। মদুদি ওইথোকপা য়াবা নঙে। অপাস্বা লৈরিবমথৈ অপেনবা লৈরোই অদুগা অশেঙবা নুংঙাইবা হায়বা অদু ফংবা ওল্লোই। ঈশ্বরবু কাউদনা প্রার্থনা তন্তনা তৌবা মীগী পুন্দি নুংঙাই অমসুং অপেনবনা পীকথল্লা লৈ। মহাক্কী নুংঙাইবা অমসুং অপেনবা অদু ঈশ্বরদা ওইবা মরল্লা লোন্না নাইদনা লৈ। মহাক্কী নুংঙাইবা অমসুং অপেনবদি ঈশ্বরবু থাগংচরগা থম্মোয় শেংনা প্রার্থনা তৌজবদুনি। মমা-মপা অমসুং মচাশিং পুন্না ইমুং-মনুংদা প্রার্থনা তৌমিন্নবা অমসুং ঈশ্বরবু কিনা চংপা হায়বা অসিনা ঈশ্বরগী খৌজাল ফংনবগী উপায়নি। ঈশ্বরবু পুন্না খুকমজবা অমসুং প্রার্থনা তৌজবা ইমুং-মনুংগী মী খুদীংমকপু ইবুংঙো

মহাক্কা কনবী।

হেমা মরুওইরিবদি মচাশিংনা করস্থা মখলগী লাইরিকশিং পারিবগে হায়বদু
মমা-মপানা য়েংশিনগদবনি। মসিগী মরমদদি য়ান্না চ্যকশিনফম থোকই।
মহৈরোই খরনদি মখোয়না তল্লবা লাইরিকশিংগী মরত্তনা অকামপেংকী
লাইরিকচিংবশিং থম্মী অদুগা য়েংই অমসুং পাবগী হৈনবী থম্মী। মদুনা মখোয়গী
ইন্দ্রিয়শিংবু ঈরাং হৌহল্লি। মমা-মপাশিংনা অরান্নদগী য়েংবা মতমদদি মচাশিং
অদুনা মখোয়না তল্লিবা লাইরিকশিং পারিবনি হায়না লৌই। মসি মমা-মপাশিংগী
অচৌবা অশোয়বনি। মরম অদুনা মমা-মপাশিংনা মচাশিংনা পারিবা লাইরিকশিং
অদুবু মুন্না য়েংশিনগদবনি, অদুগা ফত্তবা লাইরিকশিং যাওরল্লবদি
মাঙহনখিগদবনি। অদুমহায়না তৌরবদি মখোয়গী মচাশিং অদু ফরক্কনি।

অঙাংশিংনা পৈশা, পান্সল-শক্তি, চীঞ্জাক অমসুং মতম অরেশ্বদা
মাঙহল্লোইদবনি। অপান্সশিংবু মরমচানা ওমথৈ নাইহনগদবনি। মমা-মপানা
মখোয়গী অপান্সশিংবু ওমথৈ অমা নাইহল্লগা মখোয়গী মচাশিংবু ফত্তবা মায়কৈদা
চংখিদনবা ফাজিন্দুনা থম্মা ওমগনি। হৌজিকী মতম অসিদদি মমা-মপাশিংসু
মচাশিংসু মখোয় মখোয়গী অপান্সশিং মথং মথং ফংনবা লাকুবদা ওাওনরি।
অপান্সগী ওমথৈ লৈতে। অপান্সনা অরাবখত্তবু পুরক্কনি। মসিনা মীওইবা ঐখোয়বু
পাপকী লম্বীদা চংলু হায়না কন্না ইনশিল্লি। অপান্সা অমা ফংনবা তাল্লকপদা নীংবা
থুংদ্রবদি অপান্সা অদুনা কোমথংদা অশাউবগী মশক লৌরকই। মসিনা ঐখোয়বু
পৃষ্টি তেলহল্লি।

হৌজিকী মতম অসিদা অপান্সবু পেলহল্লবা হায়দুনা পৈশা য়ান্না অরেশ্বদা
মাঙহল্লি। চাকলেন অমা শীনবদফাওবদা পৈশা ময়াম অমা মরম চাদনা চাদিং
তৌনরি। চাদিং তৌবদা ওমথৈ অমা নাইহনগদবনি। মরম অমসুং মফম চানা
চাদিং তৌগদবনি। চাবা অমসুং থকপা ফংজদবা মীশিংদা পীজ-পীথক তৌগদবনি।
মদুনা ঈশ্বরদা শোয়দনা যৌহনগনি। মীওইবগী য়াইফনবগীদমত্তা অপান্সশিংবু
ওমথৈ অমা নাইহনবা হায়বা অসি য়ান্না মরুওই। মসিবু মমা-মপাশিংনা মচাশিংদা
তাকপীগদবনি।

পৈশা লান্না শীজিমবা ফত্তে। চীঞ্জাক অরেশ্বদা মাঙহনবসু ফত্তে। ঐখোয়না

পৈশা লাম্বা শীজিন্নরবদি খুদোংখীবা অমসুং অরাবা কয়া অমা থেংনরক্কনি। চীঞ্জাকপু অরেন্দ্রদা মাঙহনখিগদবগী শরুুপুদি চাবা ফংজদবা মীশিংদা পীথোকখিবনা হেন্না ফৈ। অদুবু মীশিংনা চীঞ্জাকশিংবু চাবা ফংজদবা মীশিংদা পীজবগী মহত্তা হুন্দোকখি। রা ঙাঙবা মতমদফাওবা রা য়াল্লা ঙাঙলৌইদবনি, ঙুমথৈ অমা নাইনা ঙাঙগদবনি। অদু ওইরবদি ঐথোয়না নুংঙাইবা ফংগনি। ঐথোয়না কনাগুহ্না অমদা চীঞ্জাক পীরগা নুংঙাইহল্লবদি ঐথোয়গী নুংঙাইবসু হেনগংলক্কনি।

মতম মাঙহনবা হায়বা অসিসু পুন্নি মাঙহনবনি, মরমদি পুন্নি হায়বসি মতল্লা শারিবনি। ঐথোয়না পৈশা অমসুং মতমু অরেন্দ্রদা মাঙহল্লি। পৈশা অমসুং মতমু লাম্বা শীজিন্নবা হায়বা অসি লমচং লাম্বা চংলবনি, ফন্তে। পৈশাবু তঙাইফদনা দরকার লৈরবা মতমদতা খরচ তৌগদবনি। পৈশা য়াল্লা পায়রে হায়দুনা খরচ পঙতৌদ-তৌথোকপা হায়বসিবু চুহ্না? মদু য়াল্লা চুমদে। তলব য়াল্লা ফংবা মীনা নংত্রগা ইনকম য়াল্লা লাকপা মীনা নীংঙক-নীংঙকপদা খরচ পঙতৌ-তৌথোকই। মথোয়না অদুম হায়না খরচ তৌরকপা মতমদা পৈশা য়াল্লা ফংজদবা রাইশীংপা মী অমনফাওবা মথোয়গী মতৌ তল্লকই, অদুগা অশুমল হেনগংলু হায়না তাল্লকই। ঐথোয়না অতোল্লা মীশিংদা ফন্তবা ফিদল্লফম উংলৌইদবনি। ঐথোয়না পুন্নিমক্কী কামগদবা লম্বী অদু ইল্লগা চংকদবনি।

মীশিংনা পৈশা কাহেন্না লৈরবা মতমদা পৈশা লেন্না মাঙহনবদা নাচুংবা পোক্তে। অদুমহায়না খক তৌরৌইদবনি। ঐথোয়না পৈশা খরচ তৌরমদাইদা পৈশা অদু নীংখিনা শীজিন্নগদৌরিত্রা নংত্রগা শীজিন্নরৌইদৌরিত্রা হায়বদু হাল্লা খলহৌগদবনি। মীওইবগী পুন্নিদি অতাঙবা পুন্নি। মীওইবনা য়াল্লা বানা ফংলকপা মীওইপোক অসিদা মায়াবু জয় তৌরগা পুন্নিগী অশেঙবা পছুং অদু যৌবা ঙুমগদৌরিবনি। মীওইবগী পুন্নি অসিদি অশেঙবা পছুং অদু যৌনবা লাল অমনি। মসিগী লাল অসি থেংনবা ঙুল্লবা অঙাংশিংবু শেশ্বীগদবনি। মীওইবগী পুন্নিদা খোঙথাং অমা শোয়খিবদা মীনা মীদগী হুহ্না থাক অমদা কুমথখিনি। মরম অদুনা মমা-মপাশিংনা মথোয়গী অঙাংশিংবু অরানবা খোঙথাং অমতা থাংহন্দনবা লাক্কগদবনি।

‘ঐ’, আত্মা, ঈশ্বর অমসুং মায়া

নুপা নংত্রগা নুপী ওইরবসু মী খুদীংমক্কা মশাবু তাকচবদা ‘ঐ’ হায়বা রাইহে অসি শীজিম্নে। ধর্মগী লাইরিকশিংনা ‘ঐ’ হায়বা অসিবু আত্মা ওইনা ফোঙদোকই। ‘ঐগী হকচাঙ’ হায়বা মতমদা হকচাঙগী মপু অদু ‘ঐ’ না ওই। মরম অদুনা ‘ঐ’ না হকচাঙ ওইদে। কনামতনা ‘ঐ’ হায়বা রাইহে অসি যাওদনা মশাবু অতোপ্লা কনাগুস্তা অমদা শক্তাকচবা ওমদে। শা অমসুং উচেক-ব্রায়শিংনা ‘ঐ’ হায়বা রাইহে অসি শীজিম্নদে, মরমদি মখোয়না মীওইবা ঐখোয়গী লোল অসি খঙদে। অদু নংত্রবদি মখোয় খুদীংনা ‘ঐ হুইনি’, ‘ঐ মণনি’, ‘ঐ কাকনি’ হায়বনচিংবা হায়রমগনি।

‘ঐ’ হায়বা অসি জীব খুদীংমজ্ঞা লৈ। ‘ঐ’ হায়বা অসিবু নীংথিনা খঙদনা মীওইবনা মহাক মশাবু হকচাঙনি হায়না লান্না লৌই অদুগা মায়াদা ল্পুনা লৈ। ‘অউবা’ অমসুং ‘উদবা’ অনী অসিবু নীংথিনা খঙবা চুম্বী। মমিংশিং অমসুং মওঙশিং অসিদি উরিবা পোংশিংগা মরী লৈনৈ। শাক্তী ওইনা লৈরিবা ইবুংঙো মহাক অদুনা অউবা পোংশিং অসিবু উহল্লি। কা অমদা বঙ্কশিংদগী মঙাল পীরি। মঙাল পীরিবসি বঙ্কশিং অদুনা নত্তে, বঙ্ক মনুংদা চেল্লিবা বিজলী ঈচেল অদুননি।

‘ঐ’ হায়বদি আত্মানি। ‘ঐ’, ‘আত্মা’ নংত্রগা ‘ঈশ্বর’ হায়বশিং অসি অর্থ মান্নবা রাইহিশিংনি। পোংশক অমদা তোঙান-তোঙানবা মমিংশিং থোনবগুস্থনি। ‘রাম’ নংত্রগা ‘কৃষ্ণ’ হায়বা মিং অসি মী অমতদা থোনবা য়াই। জীব খুদীংমক্কা পোন্ধকপদা অহানবা ওইবা মিংদি ‘ঐ’ নি। ঈশ্বরমজ্ঞদফাওবা অহানবদা ইবুংঙো মহাক্তী মিং অসি ‘ঐ’ ওই। উপনিষদনা হায়রি, ‘ঐ ব্রহ্মনি’। মসিদা ‘ঐ’ না হাল্লি অদুগা ‘ব্রহ্ম’ না কোল্লি। মরম অদুনা ‘ঐ’ হায়বা অসি খুদীংমক্কী অহানবা যুক্ষ্মি।

মী খরদনা ‘ঐ’ গী অশেঙবা মওঙবু খঙনবা লাক্লে।

মীশিংনা তোঙান-তোঙানবা আধ্যাত্মিকী শাজেলশিং শাম্লে। অসিগুন্স্বা শাজেলশিং অসি কনাগীদমক্তা শান্নরিবনো? ঈশ্বর ফংনবগীদমক্তা শান্নবনি। ঈশ্বরদি মফম পৃথ্ণমক্তা লৈরগা ইবুংঙো মহাকপু কদাইদা লৈবগে হায়দুনা খিনরি। মসিদি নোক্ৰীংঙাই ওইবা শাজেলনি। ঐখোয় ইশামক ঈশ্বরনি, থিরুবগী করি কান্নরিবগে? মী অমনা ইবুংঙো মহাকপু কদাইদা লৈবগে হায়না থিরবদি মহাকপু অঙাওবা মী অমনি হায়না লৌগনি।

ঙসিদি মীওইবনা মীওইবা মশাবু খঙজদ্রে। মসিগী ফীভম অসি লৈহন্দবা তাই। মতৌ করম তৌরগা মসি লৈহন্দবা ঙমগনি? অখোয়বা উশাবু তিংথোকপা ঙম্মী। শেরাম্ননা চংত্রবা পৃক্রিংবু চুমথোকপা ঙমগদ্রা? মীওইবগী নুংঙাইবা নংত্রগা অরাবা, অফবা নংত্রগা ফন্তবা পৃথ্ণমক্কী মরমদি পৃক্রিংনি। খুদুমচনবা ঙমদনা লৈরিবা পৃক্রিংগী ফন্তবা ফীভম অদু মাঙহনখিনবা লাক্লে। পৃক্রিংবু খুদুমচনবগী স্বাইদগী লায়বা অমদি শোয়দবা থৌওঙদি ঈশ্বরবু থম্মোয় শেংনা নুংশিবনা ওইগনি। ঈশ্বরবু নুংশিদবা মীতানা পৃক্রিংবু খুদুমচনবা ঙম্মা হৌন্দে।

হকচাঙবু আত্মানি নংত্রগা ‘ঐ’ নি হায়না লৌবদি লাক্লে। হকচাঙদি অওইবা নন্তে। ‘ঐ’ হায়বা অসি হকচাঙ নন্তে, আত্মানি। ‘ঐ ব্রহ্মানি’ হায়না মতৌ করন্না হায়গদৌরিবনো? অহানবদা ‘ঐ’ হায়বা অদু খঙখিগদবনি। ‘ঐ’ হায়বা অসিদি আত্মানি নংত্রগা ঈশ্বরনি। আত্মা নংত্রগা ঈশ্বরদি মওঙ নংত্রগা মমিং লৈতে। মিং অমসুং মওঙ পৃথ্ণমক অসিদি মীওইবগী পৃক্রিংনা শেম্বনি। ইবুংঙো মহাক্তি মণ্ডল লৈতবা মতম পৃথ্ণগী ওইবা অওইবনি।

‘ঐ’ হায়বা অদুদি হকচাঙ, ইন্দ্রিয়শিং অমসুং বুদ্ধিগী মপুনি, জগৎ অসিদা লৈরিবা উবা ফন্দবা শক্তি অদুনি। মফম খুদিংমক্তা লৈবা শক্তি অদুবু অপীকপা কা অমদা পূজা তৌবসু মতীক চাদে। ঙমথে নাইদবা ইবুংঙো মহাকপু ঙমথে নাইবা মূর্তি অমা ওইনা পূজা তৌবসু মতীক চাবা নন্তে। ইবুংঙো মহাক্তি জীব খুদিংমক্তা লৈবনি অদুগা জগৎ পৃথ্ণা অসিদসু ইবুংঙো মহাকমক্কা পূজা লৈবীবনি। পোৎ খুদিংমক্তসু ইবুংঙো মহাক্কা লৈবী।

ঈশ্বৰবু লাংলিবা মওঙ পূম্মক অসি মীওইবনা ভাবনা শাবগী পোথোক
 ঙাক্তনি। ঈশ্বৰবু মুন্না খঙগে হায়ৰবদি ঐখোয়না ঐখোয়সে ঈশ্বৰনি হায়না
 থম্মোয়নুংদা ফাওহনগদবনি। অদু ওইৰবদি ঐখোয় অমগা অমগা য়েংখীনবগী
 মৰম অমতা লৈররোই। ঐখোয়না ফত্তবা থবক অমতা তৌরোইদবনি। ঐখোয়গী
 ৰাখলদফাওবা ফত্তবা ৰাখলগী মমি তাহল্লোইদবনি। মালেম অসিদা হিংসা
 লৈৰিবগী মৰম কৰিনো? থৰায়-পানবা পূম্মকী অমতা ওইবা মতৌগী ৰাখল
 অদু চেদ্দবদগীনি। বহু পূম্মকপু ঙালহনবা বিজলী ঈচেলগুম ‘ঐ’ নংত্রগা ঈশ্বৰনা
 থৰায়পানবা পূম্মমত্তা লৈবী। পূম্মক ঈশ্বৰদগী শাফোঙলকপনি।

মীশিংনা ঈশ্বৰদি মফম খুদীংমত্তা লৈ হায়না খঙবা হেক হৌৰকপদা
 মথোয় অদু অফবা অওনবা অমদা লাক্লবনি। মথোয়গী ৰাখল অমসুং থবক
 পূম্মক শেংদোক্লবনি, ঈশ্বৰগী ওইৰবনি। ৰাহং অমা হংবা য়াই, “মালেম অসিদা
 লৈৰিবা ফত্তবশিং অসিগীদমত্তা কনানা দায়ীত্ব ওইবগে?” ফত্তবা থবকশিং তৌবদা
 হৈনৰীবা মীশিং অদুগী দায়ীত্বনি। ঈশ্বৰদি নংত্রগা ‘ঐ’ দি শাক্তী ওইজবতনি।
 মীশিংনা মথোয়গী পুন্দিদা ফংলিবা মনাশিং নংত্রগা চৈৰাকশিং অসিদি মথোয়
 মশা মশাগী থবকশিংগী মহয়শিংনি অদুগা ঈশ্বৰনা পীৰদি নন্তে।

কনাগুস্তা অমনা মহাক মশামকী ঈশ্বৰগী ওইবা ফীভম মতা অদুবু
 খঙজবগা থবক পূম্মকপু ঈশ্বৰদা কথোকপগা লোয়ননা তৌৰবদি মহাক্তী থবক
 পূম্মক অদু শেংলকই অদুগা ঈশ্বৰগী ওইৰকই। ‘ঐ’ বু হকচাঙনি হায়না লৌবনা
 অৱাৰা পূম্মকী মৰম্মি। মদুনা ‘ঐ’ বু অহম্কাৰ ওলহল্লি। অহম্কাৰনা অৱাৰা
 পূম্মকী মৰুনি। হকচাঙবু য়েংখীনবগী অৱানবা কৰিসু লৈতে অদুবু পুন্দি অসি
 হকচাঙদা যুস্ফম ওইহল্লোইদবনি; ‘ঐ’ বু আত্মানি হায়না লৌৰবা মতমদা
 ঐখোয়গী অৱা-অনা কৰিমতা লৈররোই। অৱাৰা কয়া কয়া লাকচৰবসু মতম
 খৰগী মতুংদা মশানা অদুম তুন্মগা মাঙজখিগনি।

মী অমনা মালেম অসিদা থবক অমা পাঙথোকপা তাৰবদি অহানবদা
 থবক অদু তৌগে হায়না পুন্নিংদা চপয়ুংনা নীংবা তাই অদুগা মথংদা জ্ঞান-শক্তি
 লৈবা তাই। মদুখক্তনসু ওইবা য়াদ্ৰি। থবকী শক্তিসু লৈখিবা তাই। ঐখোয়না ফি
 অমা শাবা তাৰবদি লশিং দাৰকাৰ ওই। লশিং অদু লং ওইনা ওহ্লোকপা তাই

অদুগা ফি শাগনি। মদু শাবদা করন্বা মখলগী খুংলায়শিং দরকার ওইগদগে হায়বদু থিজিনবা তাই। মদু জ্ঞান-শক্তি। লৈশিং, লং অমসুং য়েংতুম লৈরগা ঐখোয়না লৈ-পরেং অমা হেত্তা ওইরে হায়বা য়ারোই। মখোয় অদুনা লৈ-পরেং অমা শেন্সা তাবনি। সনা লৈরে হায়দুনা সনাগী লৈতেং লৈরে হায়বা য়ারোই। মদুবু শানবা সনাশাবা মী অমা দরকার ওই। সনা-শাবা মীনা সনাগী লৈতেং শাই, অদুবু সনা অদুদি কনানা শেন্সকপনো? ঈশ্বরনা শেন্সকপনি। মালেম অসি ঈশ্বরনা শেন্সনি। মরম অদুনা মীওইবা ঐখোয়না ঈশ্বরবু কাউফদে। বিজ্ঞানগী মহৈরোইশিংনা হাইড্রজেনগী শরুক অনীগা ওক্সিজেনগী শরুক অমগা পূজ্জগা ঈশিং ওই হায়বসি খঙই। মসিদা মখোয়না নাপল তৌজৈ। অদুবু মখোয়না হাইড্রজেন অমসুং ওক্সিজেনবু শেস্তীরকপা ঈশ্বরবুদি কাউথোকই।

মালেম অসিদা মওঙগী ওইবা জীব কাঙলূপ লাক্ষ ৮৪ লৈ হায়না ঐখোয়না খাজনি। কাঙলূপশিং অসিবু অমুক মখল মরি থোক্কা খায়দোকই। অহানবদা মরুমদগী ওনবা, অনীশুবদা অঙাংখাউদগী পোকপা, অহমশুবদা হুমাংদগী পোকপা অমসুং মরিশুবদা লৈপাজ্জগী পোকপা হায়দুনা লৈ। মখল খুদীংগী মওঙ অমতগী ওইবা কাঙলূপ লাক্ষ ২১/২১ লৈ। সমুদ্রদা মশীং লাকঙমদ্রবা ঈথকশিং লৈ। ঈথকশিং অদুগী মওঙশিং খেলজরবসু মখোয়গী যুম্ফমদি সমুদ্রনি। অদুমহায়না কাঙলূপ লাক্ষ ৮৪ অদু সৎ-চিং-আনন্দগী হৌরকপনি।

সৎ-চিং-আনন্দ হায়বসি করিনো? ‘সৎ’ হায়বসি হৌশ্রবা মতমদগী হৌরগা হৌজিকী মতম ফাওবদসু লৈরক্কা অদুগা মতুংগী মতমদসু অদুম শাংথনা লৈরগদবা অদুবু খঙহল্লি। ‘চিং’ হায়রগনা খুদীংমকপু তশেংনা খঙবা অদুবু খঙহল্লি। ‘আনন্দ’ হায়বা অদুনা লোইবা-বন্বা নাইদ্রবা নুংঙাইবা অয়েবীগী ফীতম অমসুং হৌরকফম অদুবুনি। ‘সৎ’ অমসুং ‘চিং’ অনী অসি পুনশিঞ্জগা ‘আনন্দ’ ওইরকই। মী, শা, উচেক্রুচিংবা জীব পুন্মমজ্জা সৎ-চিং-আনন্দ লৈ। মীওইবনা মশাগী অচুন্না মতৌ ওইরিবা সৎ-চিং-আনন্দবু খঙবা ওমদে, অদুগা মদুবু মপান্দা থিনরি। মসিদি মহাক মশামকী আত্মাবু মপান্দা থিবগা চপ মালৈ।

মীওইবা ঐখোয়না হকচাঙবু আত্মানি হায়না লৌরিবমশৈ খেলবা কয়া লৈগনি, অদুগা আত্মাবু ‘ঐ’ নি হায়না লৌরগনা অমতা ওইবা মতা অদু লৈগনি।

হকচাঙ, পৈশা অমসুং শক্তি হায়বশিং অসিদি মতম খরদগীনি। মতম পৃথ্বী ওইবা নুংঙাইবা অয়েঁবী ‘আনন্দ’ হায়বদুবু ফংনবা লাক্ৰসি। ‘আনন্দ’ হায়বা অসিদি শিরবা মতুংদসু ফংবা য়ারিবনি। ঐথোয়না ঈশ্বরগী মিংলেনবু শোন্দুনা আনন্দগী মহাউ ফংনবা লাক্ৰসি।

ঈশ্বর কদাইদা লৈ? মতৌ করম্বা ইবুংঙো মহাকপু উবা ফংগনি? ব্রাহ্মশিং অসি থায়না মমাঙঙৈদগী হৌনা অদুম হংদুনতা লাক্ৰবনি। থাঈশেংনমক হায়বদা ঐথোয়না ঐথোয়গী ঈশ্বরগী ওইবা মতা অদুবু খঙগে হায়বদি আধ্যাত্মিকী লম্বী চংপা তাই। মশাগী অশেঙবা মতৌবু নংত্রগা আত্মাবু খঙলগা আধ্যাত্মিকী লম্বী চংপদা মায়পাকপা ওমগনি। অশেঙবা সাধকশিংনা মথোয়গী অশেঙবা মতৌবু নংত্রগা আত্মাবু খঙই।

হকচাঙ অসিদি পুণা চেনবা থবকশিং পাঙথোক্ৰবা ঈশ্বরনা পীনবীরকপনি। ঐথোয়গী ধর্ম করিনো? ‘নুংশিবা’ হায়বা অসি ঐথোয়গী ধর্মনি। ‘অচুম্বা’ হায়বা অসিসু ঐথোয়গী ধর্মনি। ‘শান্তি’ হায়বা অসিসু ঐথোয়গী ধর্মনি। ঐথোয়না ঐথোয়গী ধর্মগী মতুংইম্বা চংকদবনি। চিনিগী মগুগসি অথুম্বনি, মসিনা থুমদ্রবদি চিনি ওইদ্রে। অদুমহায়না মীওইবগী মহৌশাগী ওইবা গুণ ‘নুংশিবা’ হায়বদু ঐথোয়দা য়াওদ্রবদি ঐথোয়সে মী নড্রে। ঐথোয়দা ‘নুংশিবা’ য়াওই, অদুবু নুংশিবা অদু ঐথোয়গী ইমুংদা, মরুপ-মপাংলিংদা অমসুং মরী-মতাশিংদা ওমথৈ ওইহনগুমসি। মথোয় অদুদি ঐথোয়গী মোংফমফাওবদা চংকদবনি। ঈশ্বরদি ঐথোয়না শিরবা মতুং ফাওবদা অদুম লোয়নদুনতা লৈগদবনি।

মীওইবগী পৃষ্ঠি অসি অতাঙবনি। অসিগুম্বা মমল য়াল্লবা পৃষ্ঠি অসিবু অরেন্দা মাঙহনগুমসি। ঐথোয়না হিংলিঙৈ মতম অসিদা আত্মজ্ঞান তালহৌরবদি পৃষ্ঠিগী মায়পাকপা হায়বদু ওইরে। ঐথোয়না আত্মাবু খঙবা পাল্লবদি হকচাঙগা নপশিয়বোইদবনি অদুগা আত্মাগী রাখলদা লূপকদবনি। ঐথোয়না পোক্ককপা মতমদা কল্লী। কল্লদুগী মবোলদি ‘ঐ কনানো?’ হায়বনি। ব্রাহ্ম অদুমক চীন্দা পল্লগা শিবদি অরানবা খুংশিনি। ‘ঐ কনানো?’ হায়বা ব্রাহ্ম অদুগী পাউখুমদি ‘ঈশ্বরনি’ হায়বা অসিনি। ঐথোয়না শিবা মতম অদুদা মসিগী পাউখুম অসিগা লোয়ননা নুংঙাইনা শিগদবনি। ব্রাহ্ম অসিগী পাউখুম ফংবা হায়বা অসি অচুম্বা

অরান-খুভল্লি।

ঈশ্বরনা থোকইবা থৌদোক খুদীংমকী য়ুম্ফল্লি। ইবুংঙো মহাক্কা পোকপা অমসুং শিবা, নুংঙাইবা অমসুং অরীবা অদুগা মতম খরগী নংত্রগা মতম পৃথ্বীগী ওইবা পোৎশিংগী য়ুম্ফল্লি। ইবুংঙো মহাক্কা পৃথ্বীমকী হৌরকফল্লি অমসুং মরল্লি। ইবুংঙো মহাক্কা মফম পৃথ্বীমক্তা লৈবীবনি। ঐথোয়না হিংবদা ঈশ্বরবু তঙাইফদনা দরকার ওই। ঐথোয়না ঐথোয়গী থবকশিং তৌবা ঙল্লিবসি ঈশ্বরনা ঐথোয়দা থরায় অশেঙবা ওইনা লৈবীবদগী তৌবা ঙল্লিবনি। ঈশ্বরগা ঐথোয়গগী মরক্তা তংন-থানবা যাদবা মরী অমা লৈ। ঈশ্বর লৈবগী ঐথোয় লৈবনি।

ঈশ্বরদি অচুম্বনি। অচুম্বদি ঈশ্বরনি। অচুম্বা ওইবীরিবা ইবুংঙো মহাক্কা ঐথোয়গী মতম পৃথ্বীগী ওইবা অশেঙবা, লেঙদবা অমদি তংন-থানবা যাদবা মরুপনি। ঐথোয়না শিবা মতমদা ঐথোয়গী ইমুং-মনুং, মরী-মতা, মকপ-মপাং, লন-থুম অমদি সম্পত্তিনা ঐথোয়বু যমগী দৃতশিংদগী কলহৌবা ঙল্লোই। ঈশ্বরখক্তনা ঐথোয়বু কনবীগদবনি। ঐথোয়গী হকচাঙ অমসুং মীরল্লেনগী পোৎশিং অসিবু লয়াইগী ওইনা শীজিল্লদনা ঈশ্বরগী সেবগীদমক্তা শীজিল্লবদি মদুনা শিরগা ঈশ্বরগী মনাক্তা লৈকনবগী মকওইবা পাস্থৈ অমা শোয়দনা ওইগনি।

মীওইববু সংস্কৃত লোন্দা 'নব' হায়না কৌঠি। 'নব' হায়বদি 'নব' নাইদনা আত্মাবুনি। হকচাঙনা অওনবা নাইববসু নংত্রগা শিবা নাইববসু আত্মাদি শিবা নাইদে। ঐথোয়দি আত্মানি, শিবা নাইদে। মসিগী অচুম্বা অসিবু মীওইবা ঐথোয়না খঙদবনি। মীশিংনা শাপ্তনা নংত্রগা তিংচাবপ্তনা লীচং-শাজং চংলোইদবনি। মীশিংনা মীওইবগী অশেঙবা মতৌবু খঙলবা মতমদা ঐথোয়গী অশেঙবা ঈশ্বরগী ওইবা মতৌবু খঙলকনি। পৃথ্বীমক অসিগীদমক্তা ভক্তি যান্না দরকার ওই। ভক্তি হায়বসিবু করিনো? অপাস্থনা মোংহল্লবা থবক অমতগা ভক্তিগা মরী লৈনদে। ভক্তি হায়বা অসিদি অপাস্থা অমতা যাওনা ঈশ্বরবু নুংশিবা হায়বদুনি। ঈশ্বরবু ঈশ্বরগীদমক্তা নুংশিদবনি।

অশেঙবা ভক্তিদি মশাগী ওইজবা থিদবা সেবা অমসুং নুংশিবা 'অনীনা পৃথ্বী' শাবনি। অসিপ্তনা অশেঙবা সেবা অমসুং নুংশিবা অদুদি হৌজক লৈত্রে। মদুগী ফল অমা ওইনা মালেম অসিদা ঈশ্বরগী লৈবাক পুথরকপা ঙমদে।

অনৌবা চহী অমা লাক্কাগা চহী অদু অনৌবা অমা ওইগনি হায়বা লৈতে। মী মশামক্কা অনৌবা ওইদ্রগা মতৌ করল্লা চহী অদুনা অনৌবা ওইবা ওমগদগে? মতম্বু অমুক-নুংখিল, চয়োলশিং অমসুং চহীশিং হায়দুনা খায়দোক্কা। অচুম্বমক ওইনা হায়রবদা মীওইবনা মীৎকূপ খুদীংমকপু অনৌবনি হায়না লৌগদবনি। মীওইবদি অওনবা কয়া অমনা পুন্নিবনি। অদুবু ঈশ্বরদি অওনবা নাইদে। মসিগী অশেঙবা অচুম্বা অসি নীংখিনা খঙলবতদা অশেঙবা ভক্তি অদু মীওইবগী থম্মোয়দা লৈরক্কা।

মহয়-মবোংগী পাস্বীশিং হৌনবগীদমজ্ঞা ঈশিং দরকার ওই। মহয়-মবোং পাস্বীশিং অদুনা অতিয়া তল্লা ঈশিং থিবা চঙে। মথোয়গীদমজ্ঞা নোং তারকই। ঐথোয়না ঈশ্বরদা ইবুংঙো মহাক্কীদমজ্ঞা ওইনা প্রার্থনা তৌজরবদি ইবুংঙো মহাক্কা পুন্নিমক্কী যাইফনবা য়েংশিনবীরক্কা। লৈশিংনা হয়িংখোইশিংবু বার্তন তৌদে অদুবু হয়িংখোইশিংনা লৈশিংদগী লৈহী থিরে। অদুমহায়না ঐথোয়গী থম্মোয়দা নুংশিবগী অমত লৈরবদি ঈশ্বরনা অমত অদু থক্কাবা ঐথোয়দা লাক্কা। চেনা শাবা লৈশিংদদি হয়িংখোইশিংনা লৈহী থিবা লাক্কাই। মরম অদুনা ঈশ্বরনা ঐথোয়দা লাক্কাবনা ঐথোয়গী থম্মোয়শিংবু নুংশিবগী অমতনা থলহনগদবনি।

ঈশ্বরগা হকচাঙগা লৈনরিবা মরী অদু অমুক্তা য়েংসি। খৃঃশিং, মীঃশিং, নাকোঙশিং, চীন অমসুং নাতোম্কাচংবশিং অসি হকচাঙদা যাওবা কায়াংশিংনি। হকচাঙ অসিনা সমাজগী কায়াংনি। সমাজ অসিনা মীওইবা জাতিগী কায়াংনি। মীওইবা জাতি অসিনা প্রকৃতিগী কায়াংনি। প্রকৃতি অসিনা ঈশ্বরগী কায়াংনি। মসিনি মীওইবগী হকচাঙগা ঈশ্বরগা লৈনরিবা মরী অসি। হকচাঙদা লৈরিবা আত্মা অদুগা ঈশ্বরগদি অমতনি। হকচাঙ অসিদি অচংপা লাইশঙনি। আত্মা যাওদবা হকচাঙদি অশিবা হকচাঙনি, মৈ থাদোকপা নংত্রগা ফুফু য়ারে।

ঈশ্বরদি মফম খুদীংমজ্ঞা লৈবনি, মীং যাওদ্রবসু উবা ওম্বনি, অদুগা নাকোঙ যাওদ্রবসু তাবা ওম্বনি। ইবুংঙো মহাক্কা জগৎ অসিগা মরী পূৰা লৈনৈ। ইবুংঙো মহাক্কা জগৎ অসিবু শেম্বনি। ঈশ্বর লৈবগী জগৎ অসিনা লৈবনি। ঈশ্বরনা মরম ওইবগা জগৎ অসিনা ফল ওইবনি। জগৎ অসি ঈশ্বরগী শাফোঙবা মওঙনি। ঐথোয়না জগৎ অসিদা য়েংলি, অদুবু জগৎ অসিনা ওইরিবা অশেঙবা শক্তম

অদুৰ্ভুদি উদ্ভি। ঐথোয়না উরিবা পূম্মক অসি ঈশ্বরগী মওঙনি। মদুবু ঈশ্বরদগী তোঙানবনি হায়না লৌগুমসি।

জগৎ অসিদা ঈশ্বরগী ফোঙদোক্তবা শক্তিনসু পাকচাউনা পূম্মশন-শন্দোকপীরি। লেঙলি-পাল্লিবা পূম্মক অসিনা ইবুংঙো মহাকী মখাপোম্মা লৈরি। মায়াগী শক্তিনা ইবুংঙো মহাকপু শোকপা ওমদে। ইবুংঙো মহাক্সা মায়াগী মপু ওইবনি। ইবুংঙো মহাক্তি আত্মাগী মশক্লি। আত্মাবু থাজদবা হায়বা অসিনা ঈশ্বরবু থাজদবা হায়বনি। ঈশ্বরবু থাজদবা মীশিংনা শিরবা মতুংদা ঈশ্বরবু ফংদনা অমুক পোক অমুক শি তৌবা মীরল্লেন অসিদা অমুক হল্পফুনা পোক্লে অদুগা অরেন্দদা মায়া সংসারগী ঈপাক্তা অমুক লূপ অমুক তাউখৎ তৌদুনা বানা লেল্লগনি। মরম অদুনা মায়াগী লাংদগী নাছোক্তুনা ঈশ্বরগী নাক্তা য়ৌনীংবা মীশিংনা ঈশ্বরদা থাজবা থম্মী। মথোয়না ঈশ্বরবু মথোয়গী অরোইবা পছুংফম্মি হায়না লৌই।

তাইবঙপানবা অসিগী শকউদবা মপু অমা লৈরি হায়বসি খক কাউগুমসি। ইবুংঙো মহাক্তি নোংদম্মনি। ইবুংঙো মহাকী মওঙ-মতৌ অমদি মশকপু ঐথোয়গী পাপ চেল্লবা তাইবঙ-মীং অসিনা উবা ফংদ্রবসু তাইবঙপানবা পূম্মক অসি ইবুংঙো মহাকী মখা পোল্লি হায়বসিমদি কাউফদে। মায়াগী শক্তিনা শুক্সংখিদুনা জীবশিংনা পঙথৈ, মথোয়গী জ্ঞানসু অজ্ঞানগী অমম্মনা মম্মশিলহল্লি অদুগা মদুনা মরম ওইদুনা মথোয়না ঈশ্বরবু খঙবা ওমদে।

তাইবঙগী পোং খুদীংমক অহৌবা অমসুং অরোইবা নাই, অদুগা ঈশ্বরদি ওমথৈ-নাইদবা ওইবনা অহৌবা অমসুং অরোইবা লৈতে। অদুগা অমুকসু ইবুংঙো মহাকী ফোঙদোক্তবা শক্তিনা মফম খুদীংমক্তা শীল্লুংনা লৈ। মসি ঈশ্বরগী য়ান্না ওক্লবা শক্তিনি। জগৎ অসিদা ইবুংঙো মহাক্সা লৈতবা মফম লৈতে। অদুগা লেঙলি-পাল্লিবা পূম্মক অসিসু ঈশ্বরদগী লাকপনি, ঈশ্বরনা য়োকপী-থাকপীরিবনি অমসুং ওাকপী-শেনবীরিবনি।

লৈশেম-নুংশেমগী লৈরিবা পূম্মক অসি ঈশ্বরগী অনীংবগী মখা পোম্মা লৈবনি। ইবুংঙো মহাক্সা মথোয় পূম্মকপু মপুংফানা খুদুমচন্দুনা থম্মী। তাইবঙগী তুং-কোইদবা পোংশিং অসিনা ঐথোয়দা আনন্দ পীবা ওম্মৌই। মথোয়দি মায়াগী

পোংশিংনি, অওইবা নন্তে, মায়ানি। আত্মা নৎত্রগা ঈশ্বরনা অওইবা ওইনা মাওদনা লৈবনি। শম্মা হায়রবদা তাইবঙগী পোংশিং অসিদি তুং-কোইদবনি অদুগা ঈশ্বরনা মতম পৃথ্বীগী ওইনা অরোই-অখম নাইদনা লৈবনি।

মায়া শক্তিনা তৌবা থবক্তা ঈশ্বরনা পকশিল্লকদে। থবক অদুদা ইবুংঙো মহাক্সা য়েংজরবসু থবক অদুগা ইবুংঙো মহাক্সা হকথেংননা মরী লৈনদে। শুক্সাংলাই কৌবী মায়ানা থবক তৌবনি। ঈশ্বরদি থবক তৌনা তৌনা থবক তৌদবনি। মায়া হায়বা অসিসু ঈশ্বরনা পুথোকপনি অদুগা ইবুংঙো মহাক্সী মখাদা থম্বনি। মায়াদি তৌবা ওম্বী শুক্সাংলাইনি। তাইবঙ মীশিংবু শুক্সাংলগা মহাক্সী ঈপাক্সা ল্পহল্লি অদুগা পাপকী থবকশিং তৌহল্লি। মদুনা মখোয়বু মায়া-সংসার অসিদা অমুক পোকহল্লি। মসিনি মায়াগী লীলা। মায়াদেবীনা মহাক্সী লীলা অসি শান্নরমদ্রবদি মায়া-সংসার অসি লৈরল্লোই।

মায়া হায়বা অসিদি মায়ামরিচিকাগুম্বনি। মসিদি অওইবা ওইনা লৈতবা পোংকী মমিং অমনি, অদুবু তশেংনা লৈতবা পোং অসিবু মীংতদি উরকই। মসিদি থক লৈরমদবা, লৈতবা অমসুং লৈরোইদবা ঈশিং-ঈপাক অমগুম্বনি। মায়ামরিচিকাবু খঙদবা মীশিংনা ঈশিং-ঈপাক্সি হায়না থন্দুনা মদুদা য়ান্না বানা হোংচিল্লি অদুগা ঈশিং-ঈপাক ওইরমদবদগী নীংবকায়নবি। মরম অদুনা মায়াগী পোংশিংনা ঐখোয়বু নীংবা থুংহনবগী মছত্তা নীংবকায়হল্লি।

তাইবঙ-সংসার অসিবু লৈহন্নবগী মরমদি মায়ানা ওই। মায়াবু লৈহন্নবগী মরম্মা ঈশ্বরনা ওই। অশেঙবা ভক্ত অমগী মফমদা মায়ানা চঙশিল্লগা থৌনা য়ান্না ফনা মহাক্সী লীলা শান্নবা ওমদে, অদুবু মঙোন্দা মপৃক্সিং খোইদাত্তবা মীশিং অদুবুদি মহাক্সী লীলানা মকোক-মমৈ ওলহনবা ওম্বী। ঈশ্বরদা মপৃক্সিং পৃল্লপ ল্পত্সবা অশেঙবা ভক্ত অমগী মফমদদি মায়া দেবী মশামক্সা লাকপীরগা ঈশ্বর ওইনা শক উৎলগনি।

ঈশ্বরগী মনাক্তা চঙশিনবদা

ঐথোয়না উরিবা, শোকপা য়ারিবা অমসুং ঐথোয়বু নুংঙাইবা পোকহল্লিবা তাইবঙগী পোৎশিং অসি অওইবা নত্তে, অওইবা হায়দুনা লৈরিবা অদুগী মমিনি। ঐথোয়না নুমিৎ খুদিংগী চীঞ্জাক চারি, ঈশিং থক্লি, ফিশিং শেংলি অমসুং যুমশিংদা লৈরি। মথোয় পুম্মক অসি অওইবা অমতা নত্তে। ঈশ্বরখক্তনি অওইবদি। থরায়পানবা অমসুং থরায়পান্দবশিং হায়দুনা লৈরিবশিং অসিদি ঈশিং-ঈপাক্তা তাউদুনা লৈবা কোঙ্গোলশিংগুম্বনি। মথোয়দি ঈশ্বর যাওদনা লৈবা গুমদে। ঐথোয়না ঐথোয়গী মাঙদা উরিবা মঙাল অসিসু অওইবা নত্তে, মদুনা করিগুম্বা অওইবা অমবু তাকপনি। ধর্মগী মীংয়েংদা য়েংবদা ঐথোয়না লৈরিবা যুম অসিসু ঐথোয়গী অশেঙবা লৈফম নত্তে; ঐথোয়গী অশেঙবা লৈফমদি অওইবা ওইবীরিবা ঈশ্বর মহাক মশামক্লি।

ঐথোয় মীওইবনা তানগদবা মরুওইবা জ্ঞানদি ওইদবা মায়া-সংসাব অসিগী ওইবা জ্ঞান অদু নত্তে, অওইবা ওইরিবা আত্মাগী অশেঙবা জ্ঞান অদুনি। অশেঙবা জ্ঞান অদুবু তানগে হায়রবদি ভক্তিগী লম্বীদা চতুনা ঈশ্বরবু নীংবা তাই। ঈশ্বরদি ঐথোয়গী নাক্তা স্বাইদগী নকশিয়না লৈবনি। অদুবু ঐথোয়গী ‘ঐ’ অমসুং ‘ঐগী’ হায়বা রাখলনা পর্দা ওইরগা ইবুংঙো মহাকপু খঞ্জিল্লি। ঐথোয়গী মীংতা ফি মচেং অমনা খঞ্জিনবফাওবদা ঐথোয়না চীংজাউ অমফাওবা উবা ফংদে। অদুমহায়না “ঐ” অমসুং “ঐগী” হায়বা রাখল অমসুং নাপলগী পর্দানা ঐথোয়গী নুং-গী মীংয়েংবু খঞ্জিল্লবদি ঐথোয়না ঈশ্বরবু উবা গুম্বোই। ঐথোয়না ‘ঐ’ অমসুং ‘ঐগী’ হায়বা রাখল অদু থাদোক্লবতদা ঈশ্বরনা ঐথোয়গী মাঙদা চীংলেম্বা চোংথোরকুনা লেন্সীরগনি।

ঈশ্বরগী থৌজাল ফংলবা মহাক অদুনা মহাকী থবক পৃথ্ৰমক ঈশ্বরগীনি
হায়না লৌই অদুগা থোক্কপা থৌদোক খুদীংমকসু ঈশ্বরগী লীলানি হায়না লৌদুনা
নুংঙাইথোকপা ওম্মী। অদুদগীদি মহাক্কা মহাকী অকিবা অমদি অরাবা লৈরক্তদুনা
ঈশ্বরগী মনাক্তা চঙশিনবা ওম্মকই।

অশেঙবা ভক্ত অমনা মহাকী যুম অমসুং ইমুং-মনুং অদুসু মহাকী নভে
ঈশ্বরগীনি হায়না লৌই। মহাক্কা ঈশ্বরগী মনাই অমা ওইনা ইবুংঙো মহাকপু
নীংথিনা সেবা তৌজৈ; অদুগা মহাক্কা মদুদা পেজৈ। অদুমহায়না তৌরগা মহাক্কা
'ঐ' অমসুং 'ঐগী' হায়বা রাখল অদু থাদোকপা ওম্মকই অদুগা ইবুংঙো মহাকী
মনাক্তা চঙশিনবা ওম্মকই। 'ঐগী যুম, ঐগী নুপী, ঐগী ঈচা, ঐগী হকচাঙ, ঐগী
লন-থুম অমদি ঐগী সম্পত্তি' হায়বগী ফভবা রাখলশিং অসি নাপলগা মরী লৈনৈ।
মদুনা মরম ওইবগা ঐথোয়না ঈশ্বরবু কাউথোকই অদুগা ইবুংঙো মহাকী মনাক্তগী
যান্না লাপথোক্কা লৈরকই।

'ঐ' অমসুং 'ঐগী' হায়বা রাখল অসি হেক্তা ইবায়-লায়না থাদোকপা
ওমদে। কনাওম্মা অমনা মসিগী রাখল অসিবু থাদোকে হায়বদি মহাক্কা ঈশ্বরগী
মপৃংফাবা মনাই অমা ওইগনি অদুগা মদুগী মতুংইমা হিংগনি। অশেঙবা ভক্ত
অমগী 'ঐ' দি অশেঙবা 'ঐ' নি। মসিদি পাপ লৈতবা 'ঐ' নি। মসিদি আয়্না
নংত্রগা ঈশ্বরনি। মসিবু খঙলবা মহাক অদুনা ঈশ্বরগী মাযকৈরোমদা চঙশিনবা
ওম্মকই।

থোক্কিবা থৌদোক খুদীংমক অসিসু ঈশ্বরগী অনীংবা অমা যাওদ্রবদি
থোক্কোই হায়বসিসু খঙজিনগদবনি। ঈশ্বরগী মনাক্তা চঙশিনগে হায়বদি মসিগী
রাখল্লোল অসি যান্না মকওই। মসিগা মরী লৈনবা মরী অমা লৈঃ

অরাপ্পা মফম অমদা যান্না ঈনাক-খুনবা লল্লোনবা নুপা অমগী অচৌবা
লশিংগী গুদামশিং লৈবশী। নোংমা মহাক্কা নুতিগী তৌফম থোকপা মথৌ অদু
তৌদুনা লৈরিঙো মহাকী থবক্তা তেংবাংলিবা ওমথঙ অমনা মহাকী কাদা যান্না
ফিংনা চেনশিল্লকখি, অদুগা যান্না ফিংনা অসুন্না লাউনা হায়বকখি, "সার! হৌজিক
ঐথোয় অচৌবা খুদোংথীবা অমদা তারে। ঐথোয়গী লশিংগী গুদামশিং অদু মৈনা
চাফুনা উং লৌইনা ওনস্ত্রে। হৌজিক্তা ঐনা ফংলকপা টেলিগ্রাফ ওফিসকী পাউ

অদু অসিনি।”

লাল্লোনবা নুপা অদুনা টেলিগ্রাফ ওফিসকী পাউ অদু পারশ্মী। পাউ অদু পাবা লোইরগা মহাক্কা মীংকূপ অমা/অনী মমীং উইশিল্লশ্মী, অদুগা হায়রকখি, “হে ঈশ্বর! ইবুংঙো নহাক্কী অথুপ্পশিং অসিদি হায়ফম হেক খঙদবমথৈ ঙকইকো!” অসুন্না হায়বল্লগা মহাক্কা মঙোন্দা করিমতা থোকখিদবগুম মপূক যান্না তপ্পা মহাক্কী মথৌ অদু মখা অমুক চথরকখি। মহাক্কী লশিংগী গুদামশিংদা শাখীরবা থৌদোক অমা থোক্কাগা মহাক্কা করিমতা থৌশাদনা লৈথোকখিবা মতৌ অদুবু উবগা মহাক্কী ওমথঙ অদুগী রাখলদা অঙকপা অমা পোকখি। মতম অদুদদি মৈনা চাকপগীদমক্তা ইস্মুরেন্স কোম্পানীশিংগা লৈবমখিবা জাং নঙে, মৈনবু চাকপবদি লুপা লাক্ষ/লাক্ষ মাঙবা তারশ্মী।

পূং অমগী মতুংদা মহাক্কী ওমথঙ ওইরিবা নুপা অদুনা অমুক হন্না মহাক্কী মনাক্তা লাক্ষশ্মী। হন্দকমুক লাকপদদি মহাক মোমোন মোমোন নোক্কাগা লাকখি। মহাক্কা থরায় যান্না নুংঙাইনা হায়রকখি, “সার! হৌজিকমক টেলিগ্রাফ ওফিসতগী পাউ অমমুক ফংলে, মদুদি ঐথোয়দা হান্না থারকখিবা পাউ অদু মীশক শোয়নথ্রে, অতোপ্পা কনাগুন্না অমগী গুদামশিং চাকপনি। ঐথোয়গী গুদাম পূন্মক অমাঙ-অতা করিমতা লৈত্রে, ঈশ্বরনা ঐথোয়বু চানবীরে। ঈশ্বরবু থাগৎচরি।”

অমুক্কা হন্না নুপা অদুনা মীংকূপ অমা/অনী মমীং উইশিল্লশ্মী, অদুগা অমুকসু হায়রকখি, “হে ঈশ্বর! ইবুংঙো নহাক্কী অথুপ্পশিং অসিদি হায়ফম খঙদবমথৈ ঙকইকো!”

ঈশ্বরগী অনীংবা অমা যাওনদি করিগুন্না থৌদোক অমতা থোক্কাই হায়বসি লাল্লোনবা নুপা অদুনা খঙলশ্মী। ইবুংঙো মহাক্কী মনাক্তা চঙজবা তারবদি ইবুংঙো মহাক্কী অনীংবগী মখাদা লৈরগা হিংগদবনি।

ইবুংঙো মহাক্কী অনীংববু কনামতনসু থুগায়বা ঙল্লোই। রাবী অমা লৈ। অফাওবা মাইবা অমনা অঙাং অমবু লায়য়েংবা লাক্ষশ্মী অদুগা অঙাং অদুগী মমাদা অসুন্না হায়রকখি, “ইমা! করিমতা রাবীগনু। ঐহাক্কা নহাক্কী নচা অসিগী অনাবা অসি শোয়দনা ফহনগনি। নচা অসিগী পূন্নি-নুংশাংনবগীদমক্তা ঐনা দায়ীত্ব লৌজরে।” মদুদা ঈশ্বরনা “ঐহাক্কা মহাক্কী মচানুপাগী থরায়দি লৌগদৌরি, অদুগা

মসিগী মাইবা অসিনদি মহাকপু শিহল্লোই কনবীগনি হায়রি” হায়না মথল্লা হায়জরগা নোঙ্কশী। পুসিগী মপুদি ঈশ্বরনি, মাইবা নংত্রগা ডোষ্টরনা পুসিগী মপু নত্তে। মরম অদুনা পুসিগী মপু ওইরিবা ঈশ্বরগী মনাক্তা চঙশিনগদবনি।

ঐথোয়না ধর্মগী লাইরিক ময়াম অমা পাজরবসু ঐথোয়না অপাস্বা পোৎশিংদা খোইদাদুনতা লৈরবদি ধর্মগী লমদা করিসু কান্নবা ফংলোই। অপাস্বা পোৎশিংনা ঈশ্বরগী মনাক্তা চঙশিনবগী লম্বীদা অপনবা পী। ঐথোয়না গীতাগী নংত্রগা বাইবলগী শরকশিংবু চীনফা পুবা যাই। ঐথোয়না মন্ত্ৰশিংদুবু চুম্মা থীবা ওম্বা যাই। মদুতনা ওইবা যাবা নত্তে। নুপী, লন-থুম অমদি অতোপ্লা তাইবঙ সংসারগী পোৎশিংগী লাংদা থুরিবমখৈদি কনামতনসু ঈশ্বরগী মনাক্তা চঙশিনবা ওল্লোই।

কর্ম-যোগগী, জ্ঞান-যোগগী, ধ্যান-যোগগী, ভক্তি-যোগগী, জীবাত্মাগী অমসুং পবমাত্মাগী নংত্রগা ঈশ্বরগী মরমদা রা ঙাঙলগা মী কয়াবু ওকহনবা যাই। রাঙাঙ অদুনা চীনখক্তদগী লাকপা ওইববদি করিসু কান্নদে। মদু থম্মোয়দগী লাক্তদবনি। ঐথোয়গী পুক্রিংনা ঈশ্বরদা ওনশিল্লগা থম্মোয়না থম্মোয়দা রাঙাঙলবদি ঈশ্বরগী মনাক্তা চঙশিনমিগবা য়াগনি।

লাইরিক হৈরগা ভক্তি লৈরে হায়বা যাদে। অপাস্ববু খুদুম চল্পবা মতমদা মশানা অদুম ভক্তি লাকচগনি। ঈশ্বরগী মফমদদি মহৈ হৈবা অমসুং মহৈ হৈতবা হায়বা লৈতে, অনীমক অমতনি। পুক্রিংবু ঈশ্বরদা ওনশিলহন্দনা ঈশ্বরগী মিৎলেনবু লিংশিলক শোনবনসু করিসু কান্নবা ফংলোই। ঈশ্বরদা পুক্রিং লৃপশিল্লগা ধ্যান তৌবা ওল্লবদি ইবুংঙো মহাকপু উবা ওমগনি। ধ্যান তৌবা হায়বা অসি পুক্রিংদা শায়বা আধ্যাত্মিকী মরুওইবা শাজেলনি। ধ্যান তৌবা মতমদা মপাছোংগী ওইবা রাখল অমতা তৌরোইদবনি, অদুগা ঈশ্বরগী মমিবু পুক্রিংদা শেংনা তাহল্লগা ঈশ্বরবু নকশিয়না উবা ফংগনি।

ধর্মগী লাইরিকশিং পারগা অখঙবা শাদুনা মীঙোল্লা ধর্মগী বারী পঙশা-শারোইদবনি। লাইরিকশিং অদুদা যাওরিবা রাইশিং অদুনদি ঐথোয়বু ঈশ্বরদা নকশিনহনবা ওল্লোই। নোল্লুকপা, ভক্তি অমসুং ঈশ্বরগী খৌজাল যাওল্লবদি ঐথোয়না পারিবা লাইরিকশিং অদুনা ঐথোয়বু ফওবদুম হেনগংহনগনি,

নাপলদুম কাহনগনি। ধর্মগী লাইরিকশিং অদুনা পূজিগী অশেঙবা পঙ্খুংফম অদুগী লম্বী তাকইদি হায়ববু অফবা গুণ, ভক্তি অমসুং ধ্যান যাওনদি ঐখোয়না পূজিগী অশেঙবা পান্দম অদু ফংবা ওল্লোই। ধর্মগী লাইরিকশিংনা ঈশ্বর ফংনবা লম্বীদি তাকই। লম্বী অদু খঙলবা মতুংদা ঐখোয়না পান্দম অদু ফংনবা থবক তৌফম থোকই। ঐখোয়না খুল অমদা চংকে হায়রবদি লম্বী অদু খঙবদা নন্তনা ঐখোয়না খুল অদু যৌনবা লম্বী অদুনা চংপা তাই।

পোঙ্কবদি শিবা হায়বসিমা শোয়দ্রে। শিরিবসি হকচাঙনি। শিরগা লোইরবা হকচাঙগীদমত্তা খল্লগা ইন্দ্রিয়শিংগী নুংঙাইনবগীদমত্তা থবক তৌরিবা মীওইশিং অদুদি মীওইনা পোকচরক্লবসু পূজিগী অশেঙবা পান্দম অদু যৌদনা অরেন্দ্রদা মাঙগনি। পূজিগী অশেঙবা পান্দম অদু যৌনবগীদমত্তা ঐখোয়না তৌরিবা থবক অমসুং মদুগী ফল অদুসু যাওনা ঈশ্বরদা কথোকপা তাই। থবকী ফলগী অপান্না করিমতা যাওনা ঈশ্বরগী মফমদা কথোক্লবা থবক পূম্মক অদু ঈশ্বরগী অশেঙবা থবকশিং ওইরকই। ঈশ্বরগী মফমদা পূম্মক কথোকপা মহাক অদুগী থম্মোয় অদুদি শেংলবনি। অদুদগীদি মহাক্কা তাইবঙগী পোৎশিংদা পৃক্লিং চঙদ্রে অদুগা ঈশ্বরগী মনাক্তা চঙজদুনা নুংঙাইনা লৈজৈ। মদুগী খৌজাল অদু ফংজরবা মহাক অদুনা তাইবঙগী ওইবা করিগুম্মা পোৎ অমতনা অরাবা নংত্রগা নুংঙাইবা পীবা ওল্লোই।

ঈশ্বরগী মনাক্তা যৌনবগী পাম্শে অমা ওইনা মালেম অসিবু শীজিন্নগদবনি; অদুগা মালেমসিদা মপোক মপোক কয়ামুক পোকথদুনা অসুম অসুম লৈথনবগীদমত্তা তাইবঙগী পোৎশিংবু পেয়াইদনা কয়া পান্না তৌরোইদবনি। ঐখোয়না মালেম অসিদা নিম্মাম কর্ম তৌরগা অথোইবা পঙ্খুংফম হায়বদি ঈশ্বরগী মনাক যৌবা ওল্লবা লাক্গদবনি। ঐখোয়না মালেম অসিদা করিমতা পুরত্তনা লাক্খিবনি অদুগা মালেম অসিদগী কবিগুম্মা পোৎ অমফাওবা পুদনা চংখিগদবনি। চংখিবা মওঙ অদুদি মালেম অসিনা থোং ওইরগা অরা-অনানা পীক থল্লবা তাইবঙ অসিদা অমুক হল্লত্তনবা মওঙদা চংখিগদবনি। মদুতনা ঈশ্বরগী মনাক্তা চঙশিনবা ওইগনি।

অফবা লমচং-শাজং চংলবা, অশেঙবা ভক্ত অমা ওইরবা অমসুং

ঈশ্বরগী থৌজাল ফংজরবা মহাক অদুনা রা অমতা ঙাঙজদ্রবসু অতোপ্লা মীশিংগী মফমদা অফবা খুদম অমা অদুম ওই। ঈশ্বরবু খঙলবা মীশিং অদুনা মসিগী ফীভম অসিদা যৌবা ঙুম্মী। ধর্মগী লাইরিকশিং পারগা খঙবখকুদি ওইবা যাবা নত্তে।

ধর্মগী লাইরিকশিং পারুবদগী ঈশ্বরগী মরম খঙলে হায়দুনা কনাগুম্মা অমনা হেত্তা চোংথোক্লুগা অতোপ্লা মীশিংদা ধর্মগী পারাশিং তাকপী-তস্বীবা ওল্লে হায়বা য়ারোই। ঈশ্বরনা খনগৎলক্লবা মহাক অদুনতা তাকপী-তস্বীবাগী থবক অদু নীংথিনা পাঙথোকপা ঙুমগনি। ঈশ্বরগী থৌজাল য়াওদনা ধর্মগী নংত্রগা ঈশ্বরগী মরমদা তাকপী-তস্বীগে হায়দুনা চোংথোক্লুগা মহাক অদুদি নাপল কারবনি। মপুংফাবা অশেঙবা জ্ঞানী অমদগীদি মীশিংনা মশা মশানা অদুম লাকচদুনা পাউতাকশিং লৌরগনি। লৈহী চেনবা লৈরাংগী মফমদা হমিংখোইশিংনা মশা মশানা অদুম লৈহী চুপ্লা লাকচগনি। থস্মোয়গী অশেঙবা মতৌসি লৈরাংগী লৈহীগুম্মনি। থস্মোয় শেংবা গুরুশিংনা য়োংচাবীনা য়োংতেকশিং চিংশিনবগুম শিষ্যশিংবু চিংশিল্লি অদুগা মথোয়বু ঈশ্বরগী মনাক্তা চঙশিনবা ওল্লেবা তাকপী-তস্বী।

ঈশ্বরগী থৌজাল ফংদবা মীশিংনা অরেশ্বদা ধর্ম শব্দোকই। মথোয়গী রাহৈশিং অদুনা কনামতগী থস্মোয়দা যৌবা ঙুমদে। ঈশ্বরগী থৌজাল ফংলবা মহাক অদুখক্তনা শিষ্যশিং ফংবা ঙুমগনি অদুগা অশেঙবা গুরু অমা ওইনা থবক তৌবা ঙুমগনি। ঈশ্বরগী থৌজাল য়াওদনদি মহাক্তা হোংনকবা পুন্মক অরেশ্বা তার্গনি।

ঈশ্বরগী থৌজাল ফংজরবা গুরু অমনা তৌরিবা থবক পুন্মক ঈশ্বরগী পূজা ওইনা তৌই। মহাক্তা তৌবিবা অমসুং ওইবিবা পুন্মক অদুনা ধর্ম শব্দোকপা ওই। ধর্ম শব্দোকপা হায়বা অসি মীংয়েং অমদা য়েংলবদি দবকার ওইদে। কনাগুম্মা অমগী পুক্রিংনা ঈশ্বরগী ব্রাখলদা লেঙদনা লৈরবদি অদুগা মহাক্তী থস্মোয়নুংদা ঈশ্বরবু উবা ওল্লেবদি মহাকমক্সা রা ঙাঙজদ্রবসু মহাক্তী পীগদবা পাউতাকশিংগী খুদমাংশং ওই। মহাক্তা মায়া-সংসারগী লাংদগী নাহ্লেক্লবা হোংনরিবা মহোংনা অদুমক্সা মহাক্তী পাউজেল অদু অতোপ্লা মীশিংদা পী। শাংকায়রবা লৈরাং অমগুম্মা মহাক্তী অমতনা থল্লেবা থস্মোয়না হমিংখোইগুম্মা মীশিংবু চিংশিনগনি অদুগা ঈশ্বরগী মনাক্তা চঙশিনবা ওল্লেবা চীজাক পীগনি। অসুম্মা ঈশ্বরগী থৌজালগী

ঈরীকশিং অদু যাইফরবা গুরুশিংগী চীন্দগী চেছোরকনি।

ঈশিং যাওবা অচৌবা পাত্র অমদগী অহাওবা পাত্র মচা অমদা ঈশিং হৈশিনবা মতমদা মখোল যাম্মা থোকনি, অদুবু অসীকপা পাত্র অদু ঈশিংনা সীক থল্লাবা মতমদদি মখোল থোকুরোই। অদুমহাযনা ধর্মগী লাইরিকশিং পাবখক্তা পাবা মীশিংনা রা যাম্মা ঙাঙগনি, অদুবু মপুংফাবা জ্ঞান অদু ফংত্রবা মতুংদদি মহাক্সা ঈশ্বরবু থেম্মোয়নুংদা উজদুনা আনন্দ ফংলগা তুমিমা লৈখিগনি। ঈশ্বর উদ্রিঙেগী মমাওদদি রা যাম্মা ঙাঙগনি অদুবু ঈশ্বর উত্ত্ববা মতুংদদি রাঙাওবা তোকখিগনি। ভক্তশিংনা অহানবদদি রা যাম্মা ঙাঙগনি, অদুবু জ্ঞাননা অসুম অসুম মপুং ফাগৎলকপগী মতুংইমা রাঙাওবসু অসুম অসুম হছুরকনি।

ভক্ত অমা ওইরবদি নাপল কারোইদবনি, নোল্লুকদবনি। লাই হাক্কী রারী অমা লৈঃ নোংমা নারদ মুণিগী থেম্মোয়দা নাপলগী ঈনোং অমা কারকখি। মহাক্সা মাগুস্তা ভক্ত অমতা মরোল পৃথ্মমক্তা লৈতে হায়না লৌরশ্মী। মদুবু খঙলদুনা ভগবান বিষ্ণুনা নারদ মুণিদা হায়রকখি, “হে নারদ! মালেমদা অমুক্তা কুমথরক্চো। মফম অদুনা ঐগী মতীক-মগুণ যাম্মা লৈবা ভক্ত অমা লৈবনি। মহাক্সী লৈফম অদু ঐহাক্সী খুদোনবীনা থীল্লগা তাক্কে। অসুম অসুম চংলু অদুগা আদা লৈরিবা মফম অসিদনি। মহাক্সা নঙগা শকখঙ-মায়খঙনক্চো অদুগা মহাক্সী অফবা গুণশিং অদু খঙলগা হল্লকউ। মদুনা নহাকপু ফহনগনি, নারদ!”

নারদ মুণিনা মথস্তদা তুমিমা হায়জরশ্মী, “ফরে, ঐহাক মালেমদা কুম্মগে অদুগা হায়রিবা ভক্ত অদুগী অখল্লাবা অফবা গুণশিং অদুবু খঙদোক্কুরগে। ঐঙোন্দগী হেনবা ভক্ত অমা লৈবা হৌনরা? মসিগী অঙকপা অসি য়েংলুরগে।” অদুদগীদি নারদ মুণিনা মালেমদা কুমথরকখি। মহাক্সা মালেমদা লৈবা ভক্ত অদুগী যুমদা চঙলশ্মী অদুগা মহাক্সা থেংনরগা রারী-রাতাই শানরশ্মী। ভক্ত অদু লৌউবা নুপা অমা ওইরশ্মী। লৌউবা নুপা অদুনা অয়ুক ঙুমা হৌগৎলগা শ্রীহরিগী মিংলেন শোল্লশ্মী অদুগা মহাক্সী লৌবুজা লৌ খোইনবা লাজ্জাল পুরগা চংখিরশ্মী। মহাক্সা নুমিং চুপ্পা লৌবুজা থবক কন্না শূরশ্মী, অদুগা যুমদা হল্লকশ্মী। মহাক্সা তৃশ্মমদাইদা অমুক্সা শ্রীহরিগী মিংলেনবু নোংমগী অনীশুরকপা ওইনা শোল্লশ্মী।

নারদ মুণিনা পৃথ্মমক অদু উরশ্মী। অদুগা মহাক্সা মশা মথস্তা তুমিমা

হায়জখি, “অসিগুস্তা চাওখত্তবা লরায়মচা অসিনা মতম লৈবা খিবিজ্ঞা তাইবঙ সংসারগী মথৌশিং তৌদুনতা লৈ, অদুগা মঙোন্দা ধর্ম লৈবা মী অমা ওইবগী খুদম অমতসু লৈতে। মহাক্লা মতৌ করম্মা ঐঙোন্দগী হেমা ঈশ্বরগী অচানবা ভক্ত অমা ওইগদৌরিবনো?” মহাক্লা মহাক্কী থম্মোয়নুংদা নোকচরম্মী। মথংগী নুমিৎতসু লৌউবা নুপা অদুনা করি তৌগদগে য়েংনবা নারদ মুণিনা ঙাইদুনা অদুম লৈরমখি। লৌউবা নুপা অদুনা তুম্বা হৌগৎলকপগা হান্নগী মতৌগুম্মা শ্রীহরিগী মিংলেন শোল্লম্মী, অদুগা মহাক্কী লৌবুক্তা চংখি, নুমিৎ চুম্মা থবক কন্না শূকরবা মতুংদা য়ুমদা হল্লকখি, অদুগা তুম্মদাইদা ঈশ্বরগী মিংলেন অমুক শোল্লগা তুমখি। নারদ মুণিনা “মসিনা লৌইরবা?” হায়না মহাক্কী থম্মোয়নুংদা হংজখি অদুগা ভগবান বিষ্ণুনা লৈবা মফম স্বর্গদা কাখংখি।

নারদ মুণিনা ভগবান বিষ্ণুদা হায়রম্মী, “ননাই ঐহাক্লা ইবুংঙো নহাক্কী ভক্ত অদু উনজরুরে। মহাক অদু মতীক মগুণ লৈবা ভক্ত অমা ওইবা মাদ্দে। মহাক্কী পৃক্তিং অদু মহাক্কী লৌবুক্তী থবক্তা লুপুনা লৈ। ইবুংঙো নহাক্লা ঐবু মঙোন্দা থাবীবা অসিদি ঐঙোন্দা ফাগি তৌবীজাংনিদনা!” মদুদা ভগবান বিষ্ণুনা হায়রকখি, “হে নারদ! তেজ্ঞোং অসি নহাক্কী নখুংনা পায়য়ু।” নারদ মুণিনা মঙোন্দা শ্রীভগবাননা পীরকখিবা থাউ পীকথম্মা যাওবা তেজ্ঞোং অদু লৌরম্মী।

ভগবান বিষ্ণুনা মঙোন্দা হায়রকখি, “মসিগী তেজ্ঞোং অসি থাউ পীকথম্মা যাওরে। চোকশিল্লু। তেজ্ঞোং অসি পায়রগা মালেম অমুক্তা থুংনা কোয়রগা চংলু। নহাক্লা অদুন্না চংপা মতমদা তেজ্ঞোং অসিদগী থাউ মরীক অমফাওবা নীকথোকহনবা য়াবোই।” মঙোন্দা শ্রীভগবান বিষ্ণুনা হায়রকপগী মতুংইন্না নারদ মুণিনা চপ-চাবীদা তৌরম্মী। মহাক্লা থাউ মরীক অমফাওবা নীকথোকহন্দনা মালেম কোয়রুরগা মায়পাক্লা হল্লকখি।

ভগবান বিষ্ণুনা নারদ মুণিদা হংলকখি, “ফরে, নহাক হল্লক্কে, অদুবু নহাক্লা মালেমদা কোয়না চংলিঙে মতমদা ঐহাকপু কয়ারক নীংশিংখিবগে?” নারদ মুণিনা খুল্লকখি, “হে প্রভু! মতৌ করম্মা ইবুংঙো নহাকপু নীংশিংবা গুমগদগে? থাউ মরীক অমফাওবা নীকথোকহনবা য়াদে হায়দুনা থাউ পীকথম্মা যাওবা তেজ্ঞোং অমা পুরগা মালেম কোয়না ঐহাকপু চংহনবীখিবনি। মদু

ঐশোন্দা যান্না বানা থোকখি। তেঙ্গোৎ অদুদগী থাউ নীকথোকখিগদ্রা হায়না মুন্না য়েংদুনা লৈখিবা মতম অদুদা ঐহাক্লা ইবুংঙো নহাকপু নীংশিংবা ওমখিদে।”

ভগবান বিষ্ণুনা হায়রকখি, “হে মুনি! অসিগুন্না থাউ তেঙ্গোৎ মচা অমা পুবদা পৃক্লিং লৃপখিবনা মরম ওইরগা নহাক্লা ঐহাকপু নীংশিংবা ওমখিদে। অদুবু নহাক্লা চাওখন্তবা লরায়মচা হায়বীখিবা লৌউবা নুপা অদুগী ফীভম অদু অমুক্তা য়েংলগা খন্তৌ। ইমুং-মনুংগী অরুন্না পোৎলুম কয়া পুজরবসু মহাক্লা ঐহাকপু নোংমদা যামদ্রবা অনীরক ঐহাকী মিংলেন শোল্লগা নীংশিংলি। মহাকী ভক্তিগী গুণ অদু নহাক হৌজিক খঙলত্রা?” নারদ মুনি অদু নাপল তৌবদি লায়রদুনা ঈকাইবা ফংখি।

ঐথোয়না ঐথোয় ইশামকসি থাক রাংনা লৈ হায়না নাপল তৌরবদি ঈশ্বরনা ঐথোয়দগী যান্না লাপথোক্লা লৈখিগনি। ঐথোয়না ইবুংঙো মহাকী মনাক্তা চঙশিনবা ওল্লোই। ঐথোয়না নাপল থাদোক্লাবা মতমদা ঈশ্বরগী থৌজাল মরাংকায়না লাক্কনি। ঐথোয়গী নাপলনা ঐথোয়দা চেনশিল্লক্লিবা ঈশ্বরগী থৌজালগী ঈচেলবু থিংগনি। মরম অদুনা ঐথোয়না কৈদৌঙৈদসু নাপল তৌরোইদবনি।

পৃক্লিংদা অপান্না, কল্লক-মিহৌবা, নাপলনচিংবগী অমোৎপা পকহল্লোইদবনি। হকচাঙ অমসুং শেংনবা ফিশিং শেংবখন্তনা ওইবা যাদে। পৃক্লিংবু শেংনা থন্না হায়বা অসি যান্না মকুওই। পৃক্লিংদা শাগী ওইবা রাখলশিং পোকহল্লোইদবনি। পৃক্লিংবু মপৃংফানা শেংনা থন্নাগা মদুদা ঈশ্বরগী মমি শেংনা তাহনগদবনি। ঐথোয়গী সমাজ অসিদা মীওইববু শাগী লমচৎ-শাজৎ চংহয়বা মচাকশিং যান্না লৈরে। মচাকশিং অদুনা মীওইববু পাপকী লম্বীদা চিংশিল্লি অদুগা মীওইববু শাগী থাক্তা হন্তুহল্লি। মরম অদুনা ঐথোয়দা মীওইবগী মহৌশাগী ওইবা অফবা গুণশিং অদুবু য়োকখৎলগা ঈশ্বরগী মায়কৈরোমদা চঙশিনবা ওল্লবা লাক্কগদবনি।

‘ঐগী’, ‘নঙগী’ অমসুং ‘মহাকী’ হায়বা রাখল লৈরিবমথৈ ঈশ্বরগী থৌজাল হেত্তা ইরায়-লায়না লাক্কোই। মালেম অসিদা লৈরিবা পোৎ অমত্তা ঐথোয়গীনি হায়না লৌরোইদবনি। ঐথোয়না ঐথোয়গীনি হায়না লায়না লৌরিবা

খুদীংমক নোংমা নংত্রগা নোংমদি শোয়দনা উররোই হায়বসি খঙগদবনি। পৃম্মমক অসি ঈশ্বরগীনি। মচিম্মনাও অনীখক্কী রারী অমা লৈঃ মচিম্মনাও অনীখক্কী পৃম্মা লৈমিম্মবা যানরক্তবদগী লম য়েহ্লেক্করশ্মী। মথোয় অনীনা লং অমা পায়রগা “মসিনা ঐগীনি অদুগা মদুনা নঙগীনি” হায়দুনা মথোয়গী লম য়েহ্লেক্করকখিবা মতম অদুদা শ্রীভগবাননা নোঙ্কশ্মী। ঈশ্বরনা জগৎ অসিগী মপুনি হায়বসি মথোয়না কাউথোকখি। ‘ঐগীনি’, ‘নঙগীনি’ অমসুং ‘মহাক্কীনি’ হায়দুনা তাইবঙ মপুগী পোৎশিংবু তান্নবা হৌনদে। পৃম্মমক অসিগী মপুদি ঈশ্বরনি হায়না লৌরগা ঐথোয়না ঈশ্বরদা চঙজগদবনি।

তাইবঙগী পোৎশিং অসিদি নোংমা নংত্রগা নোংমদি মাঙখিগদবা ঙাক্তনি। মতম পৃম্মমক্তা মাঙখিরোইদবা অমখাক্তি লৈ। মদুদি ঈশ্বরনি। ইবুংঙো মহাকপু ফংনবা লাক্কগদবনি। মদুগীদমক্তা ঐথোয়না ভক্তিগা লোয়ননা ধ্যান তৌগদবনি। ধ্যান তৌবা মতমদা সংসারগা লৈনরিবা মরী অদু ককথৎকদবনি। নুমিৎ খুদীংগী ধ্যান খরা খবা তৌবনা কনাগুস্তা অমগী পৃম্মিদি অফবা অঙনবা অমা শোয়দনা লাক্কনি। ধ্যানগী পৃম্মি হায়বা অসিদি নুংঙাইবগী পৃম্মিনি, শান্তিগী পৃম্মিনি অমসুং আধ্যাত্মিকী ওইবা অরাংবা থাক্ৰি। ঈশ্বরগী মনাক্তা চঙশিনগে হায়বদি ভক্তি অমসুং ধ্যান তৌদবা মীশিংগা তিন্নবোইদবনি। ভক্তশিংবু ঈকাইখুম্মদবা মীশিংগসু সঙ্গ তৌরোইদবনি।

পৈশাদি লাক্কনি অমসুং চৎখিগান। পৈশাদি শীজিন্নগদবনি, অদুবু লামদি শীজিন্নবোইদবনি। পৈশাদি অফবা পাস্বেনা তানগদবনি অদুবু অদুম তুংশিন্দুনা অবেশ্বদা থল্লাইদবনি। ঈশিংগা ত্বেন্দা চেম্মি। তুরেলগী অচেনবা ঈশিংগা নমথীবা মনম থাদেক্ককপা তৌদে। অদুবু কোম অমদা লেঙদনা লৈবা ঈশিংগদি পুমথব্বেনা নমথীবা মনম থাদেক্ককই। অদুমহায়না পৈশাবু তুংশিন্দুনা থল্লবদি মদুনা মীওইবা সমাজগী যাইফবা পুরকপগী মছ্তা সমাজ অসিবু নমথীহনগনি। মরম অদুনা পৈশাবু তুংশিন্দুনা থমদনা অফবা থবকশিং তৌবদা চৎহনগদবনি। পৈশাবু মীনাই ওইনা শীজিন্নগদবনি। পৈশানা মপু ওইখিদনবা ঐথোয়না চোকশিনহৌগদবনি। পৈশানা ঐথোয়গী মপু ওইবদি ঐথোয়না ঈশ্বরগী মনাক্তা চঙশিনগা ভল্লাই।

সমাজগী সেবা তৌবা হায়বা অসিসু ঈশ্বরগী সেবা তৌবা ওইনা
 তৌগদবনি। সমাজগী সেবা তৌদ্রিঙৈগী মমাঙদা ঐখোয়গী থম্মোয় অসি হান্না
 শেংদোকহৌগদবনি। ঐখোয়না অহানবদা ঈশ্বরগী রাখল খল্লগা ভক্তিগা লোয়ননা
 ঈশ্বরদা প্রার্থনা তৌরবদি ঐখোয়না অফবা থবকশিং তৌবা গুল্লকনি। ঈশ্বরগী
 থৌজাল ফংলবদি ঐখোয়না অফবা থবকশিং তৌবা গুল্লগনি। ঈশ্বরদা তন্তনা
 প্রার্থনা তৌজরবদি ঐখোয়না সমাজগী থবকপু মতো করম্মা নীংথিনা তৌগদগে
 হায়বদু খঙলকনি। সমাজগীদমত্তা থবক তৌবা মতমদা মিংচং নংত্রগা মনা নংত্রগা
 অতোংবগী রাখল পুম্মক থাদোকদবনি। ঈশ্বরদা ভক্তি নংত্রগা পূজা তৌবা ওইনা
 থবক তৌরবদি ঐখোয়না নুংঙাইবা ফংগনি। থবক তৌবদা নুংঙাইবা ফংবা হায়বা
 অসিমক থবক অদুগী মায়পাকপনি। মসিগী মায়পাকপা অসিমক ঈশ্বরগী মনাত্তা
 চঙশিনবা হায়বদু ওইরবনি।

‘নোল্লুকপা’ হায়বা অসি মীওইবগী য়াম্মা মরুওইবা অফবা গুণ অমনি।
 লায়রবা মী অমনা মহাক লায়রবা মী অমনি হায়না খঙজরগা নোল্লুকপা চংচরবদি
 মদু জ্ঞান্দগী পোক্কপা নোল্লুকপনি। অদুমহায়না তৌদ্রবদি মদু অপঙবা মপান
 থোকপা ওইগনি। লায়রৈ হায়দুনা ঈকাইনীংঙাই ওইদে, নোল্লুকপা মীদুনি মশানা
 ঈকায়জগদবদি। ঈনাকখুনবা নংত্রগা শক্তি লৈবা মী অমা ওইরবসু লন-থুম অমসুং
 শক্তি হায়বসে মতম কুইনা লৈরোই হায়না খঙলগা মহাক্সা নোল্লুকপা চংপা গুল্লবদি
 ফরে। মসিগী অচুম্মা অসি খঙগদবনি। অতোম্মা মীশিংনা থাগৎনবনি হায়দুনা
 কনাগুম্মা অমনা নোল্লুকপা চংশিন্নরবদি মদু অচুম্মা নোল্লুকপা নন্তে। চুম্মগী মপান্দা
 নোল্লুকপা উংপা গাভান্না য়াদে। অচুম্মা নোল্লুকপনা ঐখোয়বু ঈশ্বরগী
 মায়কৈরোমদা পুবিগনি।

ঐখোয়না ঈশ্বরদা মসিমা নংত্রগা মদুম্মা পীবিষু হায়না হায়জৈ। অদুবু
 ঐখোয়না করম্মনা অফবনো নংত্রগা করম্মনা ফঙবনো হায়বদুদি নীংথিনা খঙদে।
 ঐখোয়গী থম্মোয়নুংদা লৈরিবা পুম্মক ঈশ্বরদা ফোঙদোকপদা করি অকায়বা
 লৈবগে? প্রার্থনাগী মওঙদা ঈশ্বরদা হায়জবদা অকায়বা লৈকম থোক্তে। ঐখোয়না
 ঐখোয়গী থম্মোয়বু অথাকপা লৈতনা ঈশ্বরগী মফমদা হাংদোকগা নুমিং খুদীংগী
 অমুক্তা ওইবরসু ইবুংঙো মহাক্সা বারী শান্নরবদি ঐখোয়গী রাখল, রাঙাঙ অমসুং

থবকশিং অদু নোংম-নোংমগী অসুম অসুম শেংলক্কনি। অদুদগীদি ঐথোয়গী থম্মোয়সু শেংলক্কনি হায়বদা করিমতা চিংননীংঙাই লৈতে। থম্মোয়নবু শেংলবদি ঈশ্বরগী মনাক্তা চঙশিনবা লায়রে।

প্রার্থনা করম্মা তৌগনি? পৃক্ৰিৎদা তুমিমা প্রার্থনা তৌগদ্রা নংত্রগা চীমা মখোল হৌনা প্রার্থনা তৌগদ্রা? ঐথোয়না অপাস্তা মওঙ অমদা তৌবা য়াই। তীল মচা অমনা লেঙবগী মখোলফাওবা ঈশ্বরনা তাগনি। ঐথোয়না খোঞ্জেল পীক্লা প্রার্থনা তৌরবসু ঈশ্বরনা তাবীগনি। তুমিমা প্রার্থনা তৌবনা চীমা মখোল হৌনা প্রার্থনা তৌবদগী মপাঙ্গল কনবা হেল্লি। ঐথোয়না চীন্দা বা লেপুনা ঙাঙলগা প্রার্থনা তৌরবদি থম্মোয়নুংদগী থোরকপা ঈশ্বরগী অপীকপা খোঞ্জেল অদু নীংথিনা তাবা ফংলোই। অদুবু ঐথোয়গী চীনগা থম্মোয়গা মান্ননা প্রার্থনা তৌজরবদি প্রার্থনাগী কাম্বদি অদুম ফংগনি। মদু নশ্তুদুনা ঐথোয়না “পুম্মক অসি ঈশ্বরগীনি” হায়না চীমা মখোল হৌনা হায়রগা “পুম্মক অসি ঐগীনি” হায়না খল্লবদি প্রার্থনা অদুগী কাম্বা লৈত্রে। ঈশ্বরদা নমথাক নংত্রগা তাং তৌবা য়াদে। ঐথোয়গী থম্মোয়গা ঐথোয়গী থবক্কা চানগদবনি। ঐথোয়না থরায়-হকচাঙ য়াওনা প্রার্থনা তৌগদবনি। অদু ওইরবদি ঈশ্বরনা ঐথোয়গী প্রার্থনা অদু তাবীগনি। ইবুংঙো মহাক্লা ঐথোয়বু য়াম্মা নুংশিবীবনি। নরকী রাখলশিংনা ঐথোয়বু রাহল্লোইদবনি। ঈশ্বরগী রাখল খল্লগা ইবুংঙো মহাকপু থাজবগা লোয়ননা ঐথোয়গী ইরালশিংবু ঙাকপীযু হায়জসি। অদু ওইরবদি ঐথোয়গী পাপশিং মাঙখিনি। পাপপু লৈত্রবদি ঈশ্বরগী মনাক্তা চঙশিনবা ঙল্লে।

ভক্তি অমসুং অচুম্মখক্তনা ঈশ্বরগী মনাক যৌনবগী পান্হৈনি। ঐথোয়না ঈশ্বরবু কাউথোক্কাবদি হিংদুনা লৈবা রাগনি। ভক্তি অমসুং অচুম্মা অনী অসিনা পূজগা জ্ঞান ওই। কনাগুম্মা অমনা ঈশ্বরগী মনাক যৌনবা লাক্করকপদা মইে য়াম্মা হৈক্কাবগী দরকার ওইদে। ভক্তিদি য়াম্মা মক্কাওইরিবদি। ভক্তিনা ধর্ম পুম্মমকী মক্কনি। কনাগুম্মা অমদা অশেঙবা ভক্তি লৈরবদি মহাকী ধর্ম অদুনা মহাকী অরাংপা অমতা লৈহল্লোই। কনামতনা ভক্তি য়াওদনা মইে ফনা তল্লুরবসু নংত্রগা ধর্মগী বাবী কয়া শাম্মরবসু ঈশ্বরগী মনাক যৌনা চংপা ঙল্লেই।

মচানা মমাগী মনাক্তা চঙশিনবগুম ঐথোয়না ঈশ্বরগী মনাক্তা

চণ্ডশিনগদবনি। মসিমা তৌবীযু নংত্রগা মদুমা তৌবীযু হায়দুনা মচানা মপাদা
 হায়বগুম ঐখোয়না ঈশ্বরদা হায়জগদবনি। ঐখোয়না ইবুংঙো মহাকী মনাক্তা
 চণ্ডশিনবদা অকিবা অমতা পোক্কাইদবনি। ঈশ্বরদি ঐখোয়গীনি অদুগা ঐখোয়গী
 মরী-মতাশিংদগীসু হেমা নক্কা ইবুংঙো মহাক্কা ঐখোয়দা লৈবী হায়বসি
 থাজগদবনি। মসিনি ভক্তিগী লম্বীগী অরোনবা। ভক্তিদা অকিবা নংত্রগা অঙকপা
 নংত্রগা নোল্লুকপফাওবা লৈবোই। ভক্তিগী খুদমশিংদি নুংশিবা অমসুং থাজবনি।
 ভক্তি অসুম অসুম লৈলকপগী মতুংইমা নুংশিবা অমসুং থাজবসু অসুম অসুম
 হেনগংলক্কা। অদুদগীদি ভক্ত অদুনা ঈশ্বরগী মনাক্তা চণ্ডশিনবা ওল্লকই। ভক্তগা
 ভগবানগদি অমতনি। ভক্তনা ভগবানগী মনাক্তা চণ্ডশিল্লকপদা ইবুংঙো মহাক্কাদি
 ভক্তগী মনাক্তা চেনশিল্লকনি।

শাস্তি পুরস্কৃতগী লমদা

ঐখোয় খুদীংমক্কা ইশা ইশাদা হংজগদবদি ‘ঐহাক কনানো?’ হায়বসিনি। ঐখোয় মীওইবনি, শা নত্তে। ঐখোয়না মীওইবা ওইবা মবম্মা মীওইবগী গুণশিং চেনগদবনি। মীওইবগী গুণশিংদি কবিনো? অহানবা অমদি স্বাইদগী মক্কাওইবা গুণদি অচুম্বনি। অচুম্বদগী হেনবা ধর্ম অমা লৈতে। ধর্মদি অচুম্বদগী লাকই। অচুম্বা লৈবা মফমদা নুংশিবা অমসুং শাস্তি লৈগনি। শাস্তি লৈবা মফমদা নুংশিবসু মশানা অদুম থোকচবকই। নুংশিবা লৈবা মফমদা য়েংখীনবা লৈরোই, কল্লক-মিহৌবা লৈবোই অমসুং হিংসা লৈবোই। শা-মণ অমসুং উচেক-ব্রায়শিংনা ফাওবা নুংশিবা খঙই অদুবু মীওইবদি নুংশিবগী পুকচেল চেদবগুম তৌথ্রে।

জগৎ অসিদি নুংশিবদা যুম্ফম ওইবনি অমসুং নুংশিবনা গাকপী-শেনবীবনি। নুংশিবদি কৈথেলদা য়োন্দে, পৈশানা লৈবা যাদে। নুংশিবগা নুংশিবগা মবী লৈনগদবনি। ঐখোয়না পোক্ককপা মতমদা নুংশিবা লোয়নবকই। নুংশিবা অমসুং অচুম্বা অনী অসি পূম্মা লাকমিল্লববা মতমদা মীওইবগী অশেঙবা মতৌ অদু ওইগদবনি। ঐখোয়গী পূজিগী শঙলেন্দি মশানা মশাবু থাজবনা যুম্ফম ওইবগা, মশানা মশাবু পেঞ্জবনা ফল্লাংশিং ওইবগা অদুগা কথোকপনা যুমথক কপ্পগা শাগদবনি।

হৌজিকী মতম অসিদিদি বিজ্ঞানীশিংনা ইন্ড্রিয়শিংগী নুংঙাইনবা পোৎ মখল কয়ামুক অঙকপা ফংনা পুথোক্লে। মদুনা মীওইববু অরাবা অমসুং খুদোংখীবশিংদা তাহন্দবা নত্তে। মায়কৈ খুদীংমক্কা অকিবনা পীক থনথ্রে। অকিবা অসি কদাইদগী লাকই? মসিগী মক্কাওইবা মরমদি মীওইবনা মশাবু নংত্রগা আত্মাবু থাজবা ব্রাংপদগীনি। মশানা মশাবু থাজবা ব্রাংপা মতৌনা গুসিদি মীওইববু মপাঙ্গল

শোলহল্লে। ঐখোয়না আত্মাবুদি খাজদনা আত্মা-নস্তবশিংবু খাজরি। ঐখোয়না ইশা ইশাবু খাজবা ওলুবা মতমদা ইশাবু ইশানা পেঞ্জবা ওল্লকনি। ইশাবু খাজবগী যুক্ষফা কল্লবদা ইশানা ইশাবু পেঞ্জবগী ফকলাংশিং অমসুং কথোকপগী যুমথক অদুসু মশানা অদুম কঞ্জগনি। অদুবু হৌজিক্তি যুক্ষফ অদু শোল্লবনিনা ফকলাংশিং অমসুং যুমথকসু শোল্লে। ইশানা ইশাবু খাজবা, ইশানা ইশাবু পেঞ্জবা অমসুং ইশানা ইশাবু কথোকচবনা ইশানা ইশাবু খঞ্জবগী তঙাইফদবা পান্বেনি।

হৌজিক্তি ঐখোয়গী পুক্রিং অসিনা শেংদ্রবনিনা ঐখোয়না ঐখোয়গী অশেঙবা শক্তম অদুবু ইবা ফংজদ্রে। অজ্ঞানগী ঞ্গলিবা নোংনা, নাপলগী অথাবা লৈচিন্না অমসুং অপাম-মিহৌগী মৈম্বুনা থম্মোয়গী অতিয়াদা নৈশিন্দুনা লৈখিবদগী পুন্মক শেরান্না উরে। অওইববু ওইদবা ওইনা অদুগা ওইদববু অওইবা ওইনা উরে। মিশিংনা মশা মশাগী ওইজবা থিবদা অমসুং মীরম্নেনগী অপান্বেশিংদা লুপথিবনা মথোয় মথোয়দা পল্লকপা অফবা গুণশিং অদুবু কাউথোকত্রে। মীওইবগী পুন্নি অসি ঈশ্বরগী অতাঙবা খুদোলনি। মীসু শাসু চীঞ্জাক চাই, তুম্মি অমসুং অতোপ-অতোপ্পা হকচাঙগী ওইবা থবকশিং তৌই। অদুবু খাঙকনবা, মীনুংশি খঙবা, খৌজাল হৈবা, নুংশি-হৈবা, কথোকপঙম্বনচিংবা অফবা গুণশিং অসিদি মীদা লৈ, শাদা লৈতে। মরম অদুনা ঐখোয়না মীওইবগী গুণশিং অসিবু য়োকখংকদবনি।

অপঙবা ঐখোয়না লাইরিক তম্বুরবসু ইশানা ইশাবু খঙবা অমসুং খাজবা ওমজদে। হৌজিক্কালগী শিক্ষানা মরৈয়েৎনবদি হৈহল্লি অদুগা অশেঙবা জ্ঞান অদুবুদি ফংহন্দে। মদুনা অশান্তিরোমদা লমজিংই। শান্তিগী লম্বীদা লমজিংবীদবা শিক্ষা অদুবু করি কামগদগে? ঐখোয়বু শান্তি ফংহনগদবা জ্ঞান অদু তানগদবনি। অদুবু হৌজিক্কালগী শিক্ষানা অশেঙবা নংত্রগা অচুম্বা জ্ঞান অদুদি পীদে। মদুনা ইমুং-মনুংগী দরকার ওইবা পোংশিং লৈনবা পৈশাশিং তানবদি ওমহল্লি। মদুনা ঐখোয়গী পুন্নিগী অশেঙবা পান্দমদি নন্তে। হৌজিক্কী মিশিংনা পৈশা য়ান্না চঙনা মচাশিংবু মীরৈবাক্সা লাইরিক তম্বা থানরি। অদুবু পৈশাশিং অদু মাঙহনবতা নন্তনা মচাশিং অদুবুসু মাঙহল্লি। মসিগা মরী লৈনবা বারী অমা লৈ:

ভারতকী থায়নগী রুহী মতুংইনা ভারততা লাইরিক তম্বকথিবা ভারত

মচা অমনা ভারতকী মপান্দা লাইরিক মখা তমথরুবা পান্নকথি। মহাকী মমা-মপানা মহাকপু মখোয়গী যুমগী লাইশঙ অমদা লৈবা লাইরেন্সীগী মনাক্তা পুশিল্লম্মী অদুগা মচাবু মীরেবাক্তা যৈখায়-খীনগায়বা লৈতনা নুংঙাইনা লৈরুনবা অদুগা অমুক যুমদা তেক্ত-কায়দনা হল্পক্কাবা প্রার্থনা তৌরম্মী। মখোয়না মচানুপা অদুদা অসুন্না পাউতাক পীখি, “লাইরেন্সী অসি জগৎকী মমানি। ইমা ইবেম্মা মহাক অসিষু নহাক্সা কৈদৌঙৈদসু কাউরৌইদবনি। নহাক্সা লৈক-লৈক্কাবা মফম খুদীংমক্তা ইমা লাইরেন্সী নীংগদবনি।” মদুগীদমক্তা মমা-মপানা মচানুপা অদুদগী রাশক অমা লৌরম্মী। মচানুপা অদুনা মীরমদা হেক যৌখিবগা লাইরেন্সী অদুবু পুমকাউ কাউথোকথি।

মহাক্সা চহী অহম ভারতকী মপান্দা লাইরিক তমখি। মহাক্সা ভারত লৈবাক্তা চহী ২৪ লৈরম্মগা চহী অহমখক্তনি মীরমদা লৈখিরম্মসি। মহাক্সা লাইরিক তম্মা লৌইরে ময়ুমদা হল্পক্কাগনি হায়দুনা মমা-মপাদা চিঠি ইরকথি। মদুদা মমা-মপানা য়ান্না হরাওরম্মী অদুগা মহাকপু এরোপ্লেন তাফমদা ওক্সম্মী। মচানুপা অদুনা এরোপ্লেন্দগী হেক কুমথরকপগা মহাক নোংচুপকী ফিজোল শেংলকথি। মমা-মপাদা খুক্সা তৌদনা মহাক্সা মমাদা হংলক্সম্মী, “হাউ আর ইউ, মমি?” মদুদা মহাকী মপাদি মথরায় য়ান্না নুংঙাইবমখিদে, অদুবু মমা অদুদি করিমতা বারৌখিদে, মচানুপা অদুদা বরদুম পীবিরম্মী।

মমা-মপানা মচানুপা অদুবু এরোপ্লেন তাফমদগী যুমগী লাইশঙদা লৈরিবী লাইরেন্সী অদুগী মনাক্তা হেক্তা পুশিল্লকথি। মচানুপা অদুনা লাইরেন্সী অদুবু খুক্সগী মহত্তা লাইরেন্সী অদুদা হংলকথি, “হাউ আর ইউ, মেডাম?” মদুদা মমা-মপা অদুনা মহাকপু য়ান্না খীনা চৈরম্মী অদুগা হংলকথি, “মদুদা নহাক্সা মীরেবাক্তগী তম্মকপদে? নহাকপু পৈশা য়ান্না চঙনা মীরমদা লাইরিক তম্মা থাবদি ঈশ্বরফাওবা কাউথোক্কাবা থাত্রা?”

লাইরেন্সী অদুগী মমাঙদা প্রার্থনা তৌবা মতমদা মচানুপা অদুবুসু প্রার্থনা তৌবা য়াও হায়না মমা-মপানা মচানুপা অদুদা হায়রম্মী, অদুবু মহাক্সা মহাকী মখুং অনী অদু মহাকী খোঙপ্রাওগী ফুরীংখাউ অনীদুদা হুমজিল্লগা অদুম লৈরম্মী, অদুগা প্রার্থনা তৌ হায়বা য়াখিদে। মমা-মপানা লাইরেন্সী অদুদা খুক্সম্মু হায়বা

মতমদসু মহাক্সা খুকসুদি হায়কনু মমাদা অমুকসু “হাউ আর ইউ, মমি?” হায়না হংলকখি। মদুনা মপাদুবু অদুকী মতীক শাউহনখি মদুদি মহাক্সা মচানুপাগী মখজাই অনীদা খুবাক্সা ওন-ওন্দুনা থারম্মী অদুগা হায়রকখি, “ইমা লাইরেস্বী অসিগী খৌজালদগী নহাক্সা নোংচুপ লৈবাক্সা লাইরিক তম্বা চংলুরে, অদুগা যুমদা হল্পক্সা ইমা লাইরেস্ববু কাউথোক্সা? নহাক তৌবীমল য়ায়া খঙদবা শানি। মরম অদুনা নহাক অসি ঐগী ই। ওইবদা মতীক চাদ্রে। নহাক্সা চহী ২৪ চঙনা তমখিবা ঐখোয়গী থায়নগী চংনবী কহী অদুবুদি কাউথোকসুগা চহী অহমখঙং অতোপ্পা দেশ অমদগী তল্লকপা হৌন-লীচং অমদি পুন্নি খুংলেন অদুবুনা নহাক্সী ওইরবকো! নহাক অদুমহায়না তুং-কোইনা অদুম ওইখিগদ্রা? মীগী মতৌ তম্বসে অপঙবগী থবক্ৰি। অতোপ্পগী হৈনবী মতৌশিং তমগদবগী শরুকপুদি শিখিবনা য়ায়া হেমা ফৈ। ঐখোয়না ঐখোয়গী মহৌশাগী ওইবা অফবা হৈনবীশিংদু ইমা চংলবদি মদুনা ঐখোয়বু নুংঙাইহনগনি, হবাওহনগনি অমসুং ধর্মগী ওইনা শেংহনগনি।”

মীরৈবাক্সা লাইরিক তম্বা চংলুবা মইরৌইশিংনা ফঙবা রাখলশিং, ফঙবা হৈনবীশিং অমসুং ফঙবা গুণশিং পুরক্সা মীরৈবাক্সা হল্পকই। ঐখোয়না ঐখোয়গী লম অসিদা পোক্সা ঐখোয়গী সংস্কৃতি অমসুং আধ্যাত্মিকী ওইবা ফজপ্রবা মতৌ অদুবু খৌওইদবদি করি কামগনি? মীরৈবাকপু খৌওইদবা মহাক অদুনা মীরৈবাক নুংশি হায়বা য়ারোই। অদুগা অমুকসু মীরৈবাকপু নুংশিদবা মহাক অদুনা শান্তি ফংগনি হায়না খাজত্রা?

ইমা-ইপাদি মীংনা উবা লাইশিংনি হায়নরিবনি। ইমা-ইপাবু ঈশ্বরগুম ঈকাইখুন্নগদবনি হায়না ঐখোয়গী ধর্মগী লাইরিকশিংনা হায়রি। ইমাসু ঈশ্বরনি, ইপাসু ঈশ্বরনি, ওজাসু ঈশ্বরনি, অতিথিসু ঈশ্বরনি। থাঈশেংনমক হায়রবদা পুন্মক অসি ঈশ্বরগী শাবানবা ঙাক্তনি। মসিগী অচুয়া অসিবু খঙদদুনা ঐখোয়না কনাগুম্বা মী অমবু ঐখোয়গী য়েকুবনি অদুগা মহাক্সা ঐখোয়বু অরাবদা তাহনগনি হায়না লৌই। মসিগী মওঙদা ঐখোয়না মহাকপু ঐখোয়গী পুক্রিংনা য়েকুবগী শক্তম অমগুম ওইনা শাগংলি। পুক্রিংগী কীভম অসি য়ায়া মরুওই। ঐখোয়গী পুক্রিং-রাখলনা ফরবদি পুন্মকপু ফনা উগনি নংত্রবদি ঐখোয়বু নুংশিদুনা ঐখোয়দা লাকচবা মীশিং অদুফাওববু য়েংখীগনি। ঐখোয়দা মতেং পীরকপা মীশিংদা ফনা

তৌবা হায়বা অসিদি অদুক য়ায়া মরুওইদে। স্বাইদগী মরুওইরিবদি ঐখোয়বু মাঙনবা তৌরকপা মীশিংদা ফনা তৌবদুনি। মসিনা অশেঙবা মীওইবা অমগী অশেঙবা গুণ ওইগনি। পুম্মক অসি ঈশ্বরগী ওইবনি অমসুং ঈশ্বরনি হায়না খল্লাগা মসিগী গুণ অসি য়োকখংকদবনি। ঈশ্বরনা মালেম অসিদা মীওইবা অমগী মওঙদা অবতার তৌই। খুদম অমা ওইনা হায়রবদা রাম নংত্রগা কৃষ্ণগী চিত্র য়েংবদা মীওইবগী মওঙ ওই।

মীওইবা খুদীংমক আত্মাগী শাবানবা গাভনি, ঈশ্বরগী অবতারনি। হকচাঙগী মওঙশিং অমসুং মমিংশিং অসিদি আত্মাদগী তোঙানবনি, জীব খুদীংমক্তা লৈরিবা আত্মাদগী তোঙানবনি। জীব খুদীংমক্তা লৈরিবা আত্মা অদুদি অমতনি। আত্মা অমখক্কা জীব খুদীংমক্তা লৈবনি। নুমিৎকী মমি পুত্রি খুদীংমক্তা তাবগুশ্বনি। নুমিৎতি অমখক্তনি। মসিগী অমতা ওইবা মতা অসিবু খঙগদবনি। মসিবু খঙবদগী হেমা নুংঙাইবা মনুংঙাই অমা লৈত্রে। ঐখোয়না য়েক্কা অমবু খেংনবা মতমদা নমস্কার তৌগদবনি অদুগা “করম করম পাল্লিবগে, মরুপ?” হায়না তরাম-তরাম্মা হংগদবনি। অদুদগীদি মহাক্সু “করম করম পাল্লিবগে, মরুপতি?” হায়না হায়রক্কা। মহাক্সা ঐখোয়বু শাউররোই। করিগী? ঐখোয়না মহাকপু ‘মরুপ’ হায়না কৌবা মতমদা মহাক্সু ঐখোয়বু মরুপ ওইনা লৌখিনি। ঐখোয়না শীজিন্নরিবা রাতাশিংগী মতুংইমা মীয়ায় ঐখোয়বু থাজগনি নংত্রগা থাজরোই। হকচাঙ, পুক্রিং, বুদ্ধি, মমিৎনচিংবা খেমজরবসু জীব খুদীংমক্তা লৈরিবা আত্মা অদুগী অমতা ওইবা মতা অদু উসি।

জীব খুদীংমক্তা লৈরিবা আত্মা অদুগী অমতা ওইবা মতা অদুবু উরবা মতমদা ঐখোয়সু আত্মা অদুমকী শাবানবশিংনি হায়বা খঙলক্কা। “ঐ আত্মানি” হায়বা অসিসু খঙলক্কা। হকচাঙ পুম্মক অসি অওইবা নঙে, মমিংশিংনি। ঐখোয়না ওইদবা পোংশিংগী মনুংদা ঐখোয় ইশা ইশামকী মমিংশিংসু উবা ফংগনি। অদু ওইরবতদা ঐখোয়না অখোইবা শান্তি অদু ফংবা গুমগনি। মদুদি তপ, যোগ, যজ্ঞনচিংবা তৌবা গাভনা ফংবা গুমগদবা নঙে। মীশিংনা মফম খুদীংমক্তা শান্তি থিদি অদুবু মখোয়না করিগুশ্বা মফম অমতদসু শান্তি ফংবা গুল্লোই। ঐখোয়না শান্তি পান্নবদি ঐখোয়না নুং-দা (খেম্মায়নুংদা) য়েংগদবনি। মফম অদুখক্তদা

ঐখোয়না শাস্তি ফংগদবনি।

ঐখোয় শা নন্তে, মীওইবনি। মরম অদুনা ঐখোয়না মীওইবা অমা ওইনা হিংগদবনি। ঐখোয়না শা অমগা মায়না হিংলবদি ঐখোয়বু মীওইবনি হায়না লৌখিগদা। অপান্না, অশাউবা, কল্লক-মিহৌবা, নাপল তৌবা, নুংশি-হৈতবা, পূকচেল খাবা, বুদ্দি-বিচারগী মখা পোন্দবা, মশাগী ওইজবতমক থিবা, ধর্ম লৈতবা, মরমচং কা . মী মাঙনবা তৌবনচিংবশিং অসি শাগী নংত্রগা হিংচাবগী গুণশিংনি। অসিগুস্ত ফন্তবা গুণশিং অসি মীওইবা ঐখোয়গী ওইরোইদবনি। মদু ওইরবতদা মালেম অসিদা শাস্তি পুরকপা গুমগনি।

কনামতবু তুচ্চচরোইদবনি অমসুং য়েংথীরোইদবনি। অতোপ্লগী অরা-নুংঙাইবু ঐখোয়গী অরা-নুংঙাইনি হায়না লৌগদবনি। অরাবা তারবশিংবু নুংশিবীগদবনি অদুগা মখোয়গা ব্রামিন্নগদবনি, মরমদি মদুনা ঈশ্বরগী সেবা শক্তুনা পূক্খিংদা নুংঙাইবা অমসুং শাস্তি ফংগনি। অরাবদি ব্রামিন্নগা অরাবা হস্তবকই, অদুগা নুংঙাইবনা নুংঙাইমিন্নগা নুংঙাইবা হেনগৎলকই। অফবা থবক তৌবদা থোইনা হেন্না নুংঙাইবা ফংনবা তানসি, মরমদি অফবা থবক তৌবদা পূক্খিংগী শাস্তি ফংই।

আত্মাদি অমতনি হায়বা খঙলবদি ঐখোয় অমগা অমগা শোয়দনা নুংশিনগনি। ঐখোয়না নুংশিববু য়োকখৎলবদি ঐখোয়না চংলু চংলুবা মফম খুদীংমক্তা ঐখোয়বু নুংশিবীগনি অদুগা মীয়ান্না ঐখোয়গী দরকার ওইবা পোংশিংবু পীবগনি। নুংশিবগী মফমদা মশাগী ওইজবা থিবগী ব্রাফম লৈতে। অদুবু মীশিংনা করিগুস্তদা মশাগী ওইজবা থিরকই, নাপল তৌরকই অমসুং য়েংথীনরকই। মদুগী ফন্তবা গুণশিং অদু ঈশ্বরনা মীওইবা ঐখোয়দা পীরকপা নন্তে। ঈশ্বরনা ঐখোয় পূম্মমক্তা পীবিরকপদি নুংশিবতনি। ঈশ্বরনা পীবিরকপা 'নুংশিবা' হায়বা অসিদি মতম পূম্মমক্তা লেঙদনা লৈহনগদবনি। মরম অদুনা নুংশিববু য়োকখৎসি।

নুংশিবদগী হেন্না কনবা পাজল, থৌনা নংত্রগা শক্তি অমা লৈতে। সীতাবু লক্ষাগী বন্দা চংথোকহন্দনা লৈহনবা মতম অদুনা মহাক্কী পাজলদি রামবু নুংশিজবা অদুনা ওইখি। মহাকপু হিংচাবীশিংনা থাঙশাংশিং পায়রগা কোয়শিল্লম্মী। অদুবু কনামতনা মঙোন্দা অরাবা পীবা গুমখিদি, মরমদি মহাক্কী রামগী মিংলেনবু তন্তুনা

নুংশিনা শোঞ্জি। মঙোন্দা রামবু নুংশিবগী পাঙ্গল লৈখিবা মরয়া মহাক্লা থা ১০
(তরা) লঙ্কাদা লৈখিবা অদুদা কনামতনা মহাক্কী মশাফাওবা শোকপা ওমখিদি।
অসিগুস্তা লেঙদবা নুংশিবা অসিনা ঐখোয়দা শান্তি দীবিগনি।

নুংশিবদগী অহিংসা লাকপনি। নুংশিবদি অঙকপা ফংনা শক্তি লৈ। বোম,
তোপ, নোংমৈনচিংবা হিংসাগী খুংলায়শিংদগীসু নুংশিবনা শক্তি লৈবা হেল্লি।
শুঙ্কবা উমংদা লাইনীংবা মীশিংনা ধ্যান তৌনৈ। মখোয়গী মনাক্তা অমসুং
অকোয়বদা শাখীরবা শা-কৈনচিংবনা নীংতল্লা শামদুনা লৈ। লাইনীংবা মী অমতনা
নোংমৈ পায়রগা উমংগী শা-কৈগী মরক্তা ধ্যান তৌবা নন্তে। মখোয়গী নুংশিবগী
খুংলায়না শাশিং অদুবু তেহনবনি অদুগা মখোয়গা অমতা ওইনা লৈমিল্লবনি।
থরায়-পানবা পুন্মক অসি চপ মালৈ হায়না উরগা লাইনীংবা মীশিংনা শাখীরবা
শাশিংগী মরক্তা ধ্যান তৌদুনা লৈবা ওম্মী।

ঐখোয়না জীব অমবু ঐখোয়গী য়েকুবনি হায়না লৌই। থাঈশেংনমক্তি
জীব পুন্মক্তা লৈরিবা আত্মা অদু ঐখোয়গী য়েকুবনি হায়না লৌরিবা জীব অদুদা
লৈবনি। ঐখোয় মীওইবদা অমসুং অতোপ্লা জীবশিংদা লৈরিবা আত্মা অদু
অমতনি, অক্ষানি। আত্মানা থরায়-পানবা পুন্মক্তা অমতা ওইনা লৈ। তাইবঙ
অসিদা লৈরিবা অশেঙবা মরীদি আত্মাগী মরীনি।

পুন্মক্তা আত্মা অমখক্তবু উগদবনি। ঐখোয় পুন্মক আত্মা নংত্রগা
ঈশ্বরগী শাবানবা ঙাক্তনি। মসিদা করিমতা চিংনীনংগাই লৈতে। ঈশ্বরনা আত্মাগী
মশক লৌদুনা জীব খুদীংমক্তা লৈবীবনি। মপাছোংদা য়েংলগা ঐখোয় অমগা
অমগগী মরক্তা খেল্লবা মীংয়েং থল্লবদি ঐখোয় নুংশিনবা ওল্লোই। ঈশ্বরনা জীব
পুন্মক্তা লৈ হায়বসি খঙলবা মতুংদা ঐখোয়না কনাবুসু য়েংথীরোই। মালেম
অসিদা শান্তি লৈত্রিবগী মরমদি পুন্মকসি অমতনি হায়বা ব্রাখল অদু মীয়ামগী
পৃষ্টিংদা ফাওদবদগীনি। অমরোমদা হায়রগনা আত্মজ্ঞান লৈতবদগীনি।
আত্মজ্ঞানবু লৈনরবদি ঐখোয় পুন্মক নুংশিনগনি অমসুং শান্তি ওইনা লৈগনি।

ঈশ্বরনা ঐখোয় পুন্মক্তা লৈবীবনি হায়বসি ঐখোয়না কাউরোইদবনি।
ইবুংঙো মহাক্লা ব্রাক্ষণ অমগী থম্মোয়নুংদা লৈবীবঙল্লা তীল-কাঙশিংগী
থম্মোয়নুংদসু লৈবী। ইবুংঙো মহাকপু জীব খুদীংমক্তা উবা ওল্লবা মহাক অদুনা

জীবশিংবু মহাক মশামক্কা মামনা লৌই। জীব পূম্মকসু মহাক্কুমা নুংঙাইবা পাম্বনি
হায়বসি মহাক্কা খঙই। মহাক্কা মহাক মশামকপু পূম্মকতা উবা ওম্মী। মহাক্কা
পূম্মকতা ঈশ্বরবু উই অদুগা অমুকসু ঈশ্বরদা পূম্মকপু উই। অদুদগীদি মহাক্কা
ময়াম অসিবু অমতা ওইনা উবা ওম্মকই। ফীডম অসিদা যৌরক্কবদি মশানা শান্তি
অদুম লাকচরকই।

ময়াম অসিবু অমতা ওইনা উবা ওম্মক্কবদা ঐথোয় অমগা অমগা
য়েংথীনবগী রাকম লৈররৌই। ঐথোয় পূম্মক নুংশিনরগনি। ঐথোয়না
কাউরৌইদবদি ঐথোয় পূম্মক অসি নুংশিবগী শাবানবশিংনি। মালেম অসিদা
শান্তি পুরক্কা প্রার্থনা তৌসি। নুংশিবা যাওদনা শান্তি পুরকপা ওল্লোই। ‘নুংশিবা’
হায়বা অসিদি পূম্মিনি। ঐথোয়না কনাবুসু নুংশিদ্রবা অদুগা কনানসু ঐথোয়বু
নুংশিদ্রবদা ঐথোয়না মালেম অসিদা শান্তি ওইনা হিংদনা লৈবা ওম্মগদ্রা?

ঐথোয়না চেনগদবা মক্কাওইবা গুগদি নুংশিবনি। নুংশিবা হায়বদি
ঈশ্বরনি। ঈশ্বর হায়বদি নুংশিবনি। ঈশ্বরবু নুংশিবনা স্বাইদগী হেনবা লম্মি। জীব
পূম্মকপু নুংশিবনা ঈশ্বরবু নুংশিবা ওইগনি। জীবশিংবু নুংশিক্কবখক্কীদমতা ইবুংঙো
মহাক্কা জীব খুদীংমক্কা আত্মাগী মশক লৌদুনা লৈবীবনি। ঈশ্বরবু নুংশিবা ওইনা
জীব পূম্মকপু নুংশিসি। ঈশ্বরবু সেবা তৌবগী স্বাইদগী ফবা লম্মীদি পূম্মকপু
নুংশিনা সেবা তৌবনি। জীব অমগা অমগগী মরক্তা থেমনবা মীংয়েং থম্মবদি
ঐথোয়না ঈশ্বরদা অচেংপা ভক্তি থম্মা ওল্লোই। জীব অমগা জীব অমগগী মরক্তা
থেমনবা লৈ হায়না খক উরৌইদবনি। ‘ঐহাক’ অসি পূম্মক্কা মরী লৈনৈ হায়বা
রাখল অসিমসু চেনগদবনি। ঈশ্বরনা জীব খুদীংমক্কা লৈ হায়বসে খঙলবা মতুংদা
ঐথোয়না জীব খুদীংমকপু নুংশিরক্কনি অদুগা কনাগী মফমদসু ফত্তবা থবকশিং
তৌনিংলৌই। অদু ওইরবদি মালেম অসিদা শান্তি লৈরক্কনি।

মালেম অসিদা শান্তি পুরকপা তারবদি নুংশিবনা মক্কাওইবা মুম্মম
ওইগনি। ‘নুংশিবা’ হায়বা অসি মী খুদীংমক্কী থম্মোয়দা লৈ। মথোয়দগী চেম্বরকপা
নুংশিবগী ঈচেলনা মালেম অসিদা থবক্তা থবক ওইনা চেম্বরক্কা মতমদা শান্তি
লাক্কনি। শান্তিদি নুংশিবদগী লাক্কদবনি। নুংশিবননি শান্তি পুরক্কদবা। মালেম অসিদা
নুংশিবদগী হেনবা করিমতা লৈতে। ঐথোয়না সনা, লুপা, মগি-মুস্তানচিংববু

মমল যান্না যান্মী হায়না লৌই। তশেংনমক হায়রবদি অসিগুন্না মমল যান্না যান্নে হায়নরিবা পোংশিং অসিনা মীওইববু লান্না লমজিংই। মরম অদুনা ঐথোয়না অসিগুন্না সংসারগী ওইবা পোংশিং অসিদা পৃক্লিং ল্পলোইদবনি, নুংশিবদা পৃক্লিং থমগদবনি। নুংশিবা হায়বদি ঈশ্বরনি। পৃক্লিগী অরাবা অমসুং খুদোংথীবশিংবু লাকহংপা ওম্ববা পাজল অমসুং খৌনা পীবিরিবা ঈশ্বরগী শক্তি অদুদি নুংশিবনি। নুংশিবগী শক্তিগী পাস্থেনা শান্তিদা নত্তনা ফংবা ওম্বোইদবা অমতা লৈতে।

সংসারগী তুং-কোইদবা লন-থুম্বচিংবা পৃম্বমকপু যান্না কন্ন পামশিল্লুগদবা নত্তে। মথোয় পৃম্বমক মথোয়গী লৈফম থোকপা মফমশিংদা অদুম লৈজসনু; ঐথোয়গী পৃক্লিংদা মথোয়বু লৈহন্দনবা লাক্লগদবনি। পৃক্লিংদা মথোয়না লৈরবদি শক্তি ফংবা ওম্বোই। মথোয়বু ঐথোয়গীনি নংত্রগা ঐথোয়গী ওইগে হায়না শেরাম্ননা খল্লুবদগী ঐথোয়না শান্তি ফংবা ওম্বদবনি। শান্তি লৈত্রবদি অশেঙবা নুংঙাইবা অদু মতৌ করম্মা ফংবা ওম্বগদগে? অশেঙবা নুংঙাইবা অমদি শান্তিদি অশেঙবা নুংশিবদা লৈ। নুংশিবা যাওদনা নুংঙাইবা নংত্রগা শান্তি লৈবা ওম্বোই।

ঐথোয়না ঐথোয়গী ধর্মগী থস্মোয়গী মরমদা অমুজা নৈনসি। ঐথোয়গী থস্মোয় অনী লৈ। অমনা শাবানবা থস্মোয়নি অদুগা অতোপ্লা অদুনা আধ্যাত্মিকী থস্মোয়নি। ঐথোয়গী ওইথংবা থবাক্কী মনুংদা লৈবা থস্মোয় অদুনা শাবানবা থস্মোয়নি, অদুগা য়েংথংবা থবাক্কী মনুংদা লৈবা থস্মোয় অদুনা আধ্যাত্মিকী ওইবা থস্মোয় অদুনি। আধ্যাত্মিকী ওইবা থস্মোয় অসিদা অচুন্না, ধর্ম, শান্তি, নুংশিবা অমসুং অহিংসা লৈ। মথোয় মঙা অসিবু নীংথিনা খঙলবদি অদুগা মদুগী মতুংইন্না চংলবদি ঐথোয়না মপুংফাবা মী অমমম ওইবা ওম্বগনি। অচৌ-অচৌবা লাইরিক ময়াম অমা পারগা নৈনবা উকিল ময়াম অমা লৈ। অদুবু মথোয়না বিচারগী লোয়শঙদা চুমদবা ব্রা ওাক্তা ওাঙলবদি মথোয়না করি কান্নবা পুরকপা ওম্বগদৌরিবনো? মথোয়না হৈরিবা মই অদুনা মী অমগা অমগা খংনহল্লবদি মদুনা শান্তিগী লন্দীদা অপনবা পী।

ঐথোয় পৃম্বমক ইপা ঈশ্বরগী মচাশিং ওাক্তনি। মসিগী অচুন্না অসি ঐথোয়না নীংথিনা খঙজিল্লগা থস্মোয়নুংদা চেংনা থমগদবনি। করিগুন্না মতমদা

মচিহ্ননাওশিংগী মরক্তা মোত খেল্লরকপা যাই, অদুবু মখোয় অমগা অমগা
 যাশিল্লনবা লাক্কগদবনি। মদুদসু নত্তনা মখোয় অমগা অমগা ভাব তানগদবনি।
 অদু ওইরবদি মশানা অদুম অমগা অমগা যাশিল্লরকনি।

হৌজিক্তি বিজ্ঞানগী লমদসু অঙকপা ফংনা চাওখংলে। বিজ্ঞানীশিংনা
 তৌরিবা থবক অয়াসুসি ইন্দ্রিয়শিংগা মরী লৈনহল্লি। ইন্দ্রিয়শিংদা ওমথে লৈহল্লিবা
 বিজ্ঞান অদুদি অশেঙবা বিজ্ঞান নত্তে। মদুনা থম্মোয়নুংদগী লাকপা থবক ওইনা
 পাঙথোকপা য়াবা জ্ঞান অদুবুদি থৌওইরুদে। মরম অদুদগীনি বিজ্ঞানীশিংনা
 অরানবা নংত্রগা অশোয়বা কয়া অমা তৌরক্লিবসে। মখোয়না সমাজগী য়াইফনবা
 থবক তৌরি হায়না হায়বা য়াই, অদুবু সমাজগী মাঙ-তাক্ৰবা থবক খরদি তৌরি
 হায়বদা হায়মনবা থোক্ৰোই।

ঐখোয়না এরোপ্লেন তোংলগা চংপা মতমদা ঐখোয়গী লমথুংফম অদু
 যৌবা ওমগদ্রা হায়দুনা অকিবা পোক্তবা নত্তে। থাঙ্গেশেংনমক হায়রবদা হৌজিক্তি
 ঐখোয়না কিদবা করি অমতা যাওখিদ্দে। ঐখোয়বু অকিবা কয়ানা কোয়শিল্লুনা
 লৈশ্বে। তীল-কাঙ অমফাওবা উবদা কিনরে। মীশিংনা মনা-মশিং চাবা ফাওবদা
 অকিবা পোকুরে মরমদি মনা-মশিংদা হু-চেনবা তীলহাং-হীদাক্কচিংবা চাইশিল্লে।
 ঐখোয়না মনা-মশিং অদু চাক্করগা করি লায়না পোক্ককদগে হায়দুনা কিদবা ওমদে।
 ওসিদি চানবা চীজাক, থক্ৰবা ঈশিং, শোর হোজিল্লবা নুংশিংতগী হৌরদুনা খুদিংমক
 অসি শেংদ্রে। অসিগুস্তা শেংদ্রবা অকোয়বগী অবস্তা অসিদা ঐখোয়না মতৌ
 করম্মা শান্তি ওইনা হিংদুনা লৈগনি? মরম অদুনা অসিগুস্তা ফত্তবা অসিদগী
 নাহ্লেক্ৰবা ঐখোয়না কন্না হোংনগদবনি। মদুগীদমক্তা ঐখোয়না অচুস্তা থবকশিং
 তৌগদবনি।

অচুস্তা হায়বদি করিনো? রাখল, রাইহে অমসুং থবক অহম অসিগী য়ানবা
 অদুবু অচুস্তা কোঁই। কনাগুস্তা অমগী রাখলশিং, রাইহেশিং অমসুং থবকশিং অদু
 মপুংফানা য়ানরবদি মহাক অদু ফিদম্মফম ওইরে। রাখলশিং, রাইহেশিং অমসুং
 থবকশিংনা অমগা অমগা চাশিল্লদ্রবা মতমদা চুমদবা ওইরকই। মরম অদুনা ‘অচুস্তা’
 হায়বদু ফংনবগীদমক্তা ঐখোয়গী রাখল, রাইহে অমসুং থবক অহম অসি অমগা
 অমগা চাশিল্লহনগদবনি।

মতম পূস্বদা ঐথোয়না অচুস্বা ঙাঙগদবনি। ঐথোয়না অচুস্বা ঙাঙবতা নস্তনা
কনাগুস্বা খরনা ঐথোয়গী মরমদা ধীনা সমালোচনা তৌরকুবফাওবদা তুমিমা
নাচুদনা লৈথোকদবনি। অদু ওইরবতদা ঐথোয়না শান্তি ফংবা ঙমগনি। ঋষিশিংনা
যৌনব্রত তৌই। ঝাঙাঙদনা তুমিমা লৈবা হায়বা অসি আধ্যাত্মিকী
শাজেস্দা য়ান্না কামৈ। মদুনা ঐথোয়দা শান্তি দীগনি। শান্তিদগী অশেঙবা নুংশিবা
চোংথোরকনি। ঐথোয়গী থস্মোয়নুংদা নুংশিবনা পীকথমা লৈরবদা ঐথোয়গী
য়েকুবা লৈররোই। ঐথোয়গী য়েকুবদি কনানো? থাঙ্গেশেংনমক হায়রবদা
ঐথোয়গী য়েকুবা কনামতসু লৈফম থোঙে। নুংশিবনা শান্তিগী য়ান্না মরুওইবা
যুস্ফম্বি। মরম অদুনা ঐথোয় পূম্মকুনা নুংশিবগী পূন্নি অমা লেনগদবনি, নুংশিবদা
লৈগদবনি অদুগা নুংশিবগীদমক হিংগদবনি। হৌজিক মীশিংনা শান্তিগী বা কয়া
অমা ঙাঙনরি অদুগা শান্তি পাম্মী হায়নরি। অদুবু মফম খুদীংমক্তা শান্তি উবা ফংদে।
শান্তিগী মহত্তা শান্তিগী ওল্ল-তৈনবা অশান্তিগী অশান্তি ঙাত্তা ঙাইথ্রে।

শান্তি পুরকুবগীদমক্তা মমা-মপাশিংনা মচাশিংবু অচুস্বা লস্বীদা
চংহনগদবনি। মদুগীদমক্তা মথোয় মশা মশামকুনা মচাশিংগী মমাঙদা অচুস্বা লস্বী
চংকদবনি। মমাগা মপাগা মোত খেন্নরোইদবনি। মমানা অমা ঙাঙবা মপানা
অতোপ্পা অমা ঙাঙবা তৌরোইদবনি। মদু য়ান্না ফঙে। মমা-মপা অনীমকুনা মোত
মাম্মরগা মচাশিংবু লমজিংগদবনি। অহানবমক্তদা মথোয়না মচাশিংবু অচুস্বা রাখল
খলহনগদবনি, অচুস্বা ঝাঙাঙ ঙাঙহনগদবনি অদুগা অচুস্বা থবক তৌহনগদবনি।
মচাশিং অদুনা অচুস্বা লস্বীদা চংলবদি য়ান্না ফরে মরমদি অচুস্বনা অফবা পূম্মকী
যুস্ফম্বি। অচুস্বদগী হেনবা ধর্ম অমা লৈতে। অচুস্বদগী ধর্মগী ওইবা মতা অদু লাকই
অদুগা ধর্মগী ওইবা মতা অদুদগী শান্তি লাকই। শান্তি লৈবা মফমদা হিংসা লৈরোই
অদুগা পূম্মকী ওইনা য়াইফগনি। মরম অদুনা ঐথোয়না ঐথোয়গী লৈবাক অসিবু
শান্তি ওইনা লৈহম্মীংলবদি ঐথোয়না অহানবদা অচুস্বগী লস্বী চংকদবনি।

ঐথোয়না হৌজিক খুংশেমগী পূন্নি অমা লেল্লি অদুগা ঐথোয়না ঐথোয়
ইশা ইশাবু মাঙহঞ্জরি। খুদীংমক শেমজিন-শাজিনবা ঙাত্তা ঙাইরক্রে। হৌজিকালগী
লিফাসিফাওবা শেমজিন-শাজিনবা ওইরক্রে। ঐথোয়না পারিবা লাইরিকশিং,
ঐথোয়না ধীরিবা মদুশিং, ঐথোয়না শক্লিবা ঈশৈশিং, ঐথোয়না তৌরিবা ধ্যানশিং

নংত্রগা প্রার্থনাশিং— পৃথ্বমক শেমজিন-শাজিনবা ঙাঙা ওইরক্কে। মসি চুমদে।
 ঐথোয়না তৌরিবা থবক পৃথ্বমক থরায়-য়াওনা তৌগদবনি। ঐথোয়না মীং অনী
 উইশিল্লগা ধ্যান তৌশিন্নৈ অদুগা ঐথোয়গী পৃক্লিংনদি য়োংগুন্না কোয়ঙাওননা
 চংলি। পৃক্লিং অদুনা চংনীংবা মফম অমা অমদা অথিংবা য়াওননা চংলি। ঐথোয়গী
 পৃক্লিং-রাখলগী মতুংইন্না ঐথোয়গী থবকসু ওইগনি। মরম অদুনা অহানবমক্তদা
 ঐথোয়না অফবা রাখল খনগদবনি। মদু ওইরবতদা ঐথোয়না অফবা থবকশিং
 তৌবা ওমগনি। অফবা থবকশিংনা অফবা ফলশিং পুরক্কনি। মরম অদুনা ঐথোয়না
 মতম পৃথ্বদা অশেঙবা নংত্রগা অফবা রাখলশিং খনগদবনি। অঙাওবা পৃক্লিংগী
 মতুং ইল্লোইদবনি। পৃক্লিংদি ঐথোয়না খুদুম-চন্দুনা থমগদবনি। পৃক্লিংনা ঐথোয়বু
 খুদুম চলহল্লোইদবনি। পৃক্লিংনা ঈশ্বরগী মায়কৈরোমদা ওনশিনথবা মতমদা
 পৃক্লিংদি মশানা অদুম শাস্তি ওইনা লৈজখিগনি।

কনাগুন্না অমনা নুমিংকী ওম-তৈনবা মায়কৈরোমদা খোঙনা চংপা
 মতমদা মহাক্কী মমি অদু মগেদগী হেন্না চাউনা উগনি। মমি অদুনা মহাক্কী মমাওদা
 য়ান্না রাং-চাউনা তাগনি। মায়া হায়বা অদুসু মদুগী মমি অদুগা চপ মামৈ। অদুবু
 মহাক্কী নুমিংলোমদা খোঙনা চঙশিল্লবদি মহাক্কী মমি অদু মহাক্কী তুংদা তাখিগনি।
 অদুম ওইনমক নুমিংনা মহাক্কী মথক্তা লৈরকপা মতমদদি মহাক্কী মমি অদু মহাক্কী
 খোঙখাদা লৈখিগনি। মরম অদুনা ঐথোয়গী পৃক্লিংনা ঈশ্বরদা ওনশিনথবা মতমদা
 মায়াবু জয় তৌবা ওমগনি। পৃক্লিংবু অচুস্বা অমসুং নুংশিবনা য়োকখৎকদবনি
 মরমদি অচুস্বা নংত্রগা নুংশিবদি ঈশ্বরনি। অচুস্বা নংত্রগা নুংশিবদি মতম পৃথ্বদা
 অদুম লৈরগদবনি। অচুস্বা অমসুং নুংশিবদা লৈসি অদুগা ঐথোয়না পৃক্লিংগী শাস্তি
 ফংসি। মী অয়াস্বনা পৃক্লিংবু খুদুমচনবা হায়বা অসি য়ান্না বানা থোকই। অদুবু
 ঐথোয়না ঈশ্বরবু নুংশিবদি পৃক্লিংবু লায়না খুদুমচনবা ওমগনি। ঈশ্বরবু নুংশিবদি
 কনানসু পৃক্লিংবু খুদুম চন্দুনা শাস্তি ফংবা ওল্লোই।

ঐথোয়না ঙাঙলিবা খুদীংমক, ঐথোয়না তৌরিবা খুদীংমক ঈশ্বরগী
 থবক্কি হায়না লৌগদবনি। ঐথোয়গী অনীংবা খুদীংমক থোক্কনি হায়নসু
 খনগুমসি। থোক্কিবা থৌদোক পৃথ্বমক ঈশ্বরগী অনীংবগী মতুংইন্না থোরকপা
 ঙাঙনি। ঐথোয়গী অনীংবগী মতুংইন্না খুদীংমক থোক্ককপা তারবদি ঐথোয়গী

অনীংবগী ওন্ন-তৈনবদা থোন্ধুন্ধিবা ময়াম অসিদি কমদৌবা? মরম অদুনা ঈশ্বরগী
 অনীংবা মতুংইমা, অফববু ওইরো ফন্তববু ওইরো, খুদীংমক অসি থোন্ধুন্ধপনি
 হায়দুনা ঐখোয়না মতম পৃথ্বদা খনগদবনি। ঐখোয়দা ফন্তবা খৌদোক অমা
 থোন্ধুন্ধবসু মদু ঈশ্বরগী অনীংবা অমগী মখাদা থোন্ধুন্ধপনি হায়না লৌগদবনি।
 কনানা খঙগনি মদুনা অরোইবদা ঐখোয়গীদমক হেমা অফবা অমা ওইরকপা
 যাই। অফবা ওইফমসু থোকই। ঈশ্বরনা ঐখোয়গী ফন্তনবা করিমতা তৌরন্ধোই।

ঈশ্বরনা ইবুংগো মহাকী অনীংবা অমগী মখাদা ঐখোয়বু মালেম অসিদা
 থাবীরকপনি। ঐখোয়না মালেম অসিদা লৈরিবা অসিদি চুয়গী চারগা, থন্ধুগা,
 জুরা জুরা লৈমিন্নবগা, তুয়গা হিংদুনা লৈমনবগীদমক্তা নন্তে। মীওইবা সমাজগী
 সেবা তৌবদা থবায়-হকচাঙ কথোকপখক্তনা পূজিগী খৌদাং ওইগদবনি।
 ইন্দ্রিয়শিংবু পেলহন্নবগী থবকশিং থিদুনা অরেশ্বদা পূজি মাঙহনবদি করিমতা
 কামদে। মীওইনা পোন্ধুন্ধপগী অর্থ অমতা লৈরোই। ঐখোয়গী ইখৌদি ঐখোয়না
 ঐখোয় ইশা ইশাদা লৈরিবা ঈশ্বরগী ওইবা ফীভম অদু খঙদোকুবা লাক্কগদবনি।
 ঐখোয়না অচুন্না, নুংশিবা অমসুং শান্তিগী মূলতত্ত্ব অদুবু থবক ওইনা ওম্বোকুবা
 লাক্কগদবনি অদুগা ময়ামপূন্না অশেঙবা নুংঙাইবা অমসুং শান্তি অদু ফংমিন্নগদবনি।
 শান্তি লৈত্রবদি অশেঙবা নুংঙাইবসু ফংবা ওম্বোই। অশেঙবা নুংঙাইবদি থম্মোয়দা
 ফংগনি।

হকচাঙগী নুংঙাইবদি অশেঙবা নুংঙাইবা নন্তে, অদুগা আত্মাগী
 নুংঙাইবনা অশেঙবা নুংঙাইবনি, আনন্দনি। ঐখোয়না হৌজিক হকচাঙগী
 নুংঙাইবখক্তা থিবি অদুগা মদুনা মরম ওইদুনা ঐখোয়না হৌজিক বারি অমসুং
 শান্তি ফংদ্রি। অদুবু ঐখোয়না আত্মাবু নংত্রগা ঈশ্বরবু থাজরগা ঈশ্বরগী
 মায়কৈরোমদা চঙশিল্লবদি ঐখোয়না নুংঙাইনা অমদি শান্তি ওইনা লৈবা ওমগনি।

ঈশ্বরবু নুংশিবদি পূয়মকী ওইনা যাইফবনি। অদুবু হৌজিকী মতম অসিদি
 মীশিংনা সংসারগী ওইবা শেংদবা নুংশিবদা পূক্লিং লুপরি। সংসারগী ওইবা
 নুংশিবনা ঐখোয়বু মীনন্না ওাঙহল্লি, নন্ত-নন্তবা থবকশিং তৌহল্লি অদুগা যান্না
 বাহল্লি। ঈশ্বরগী ওইবা নুংশিবনা অচুন্না নুংশিবনি। মসিগী অশেঙবা নুংশিবা
 অসিনা কনাবসু অরাবদা তাহল্লোই। মসিনা ঐখোয়দা মতম পৃথ্বগী ওইবা নুংঙাইবা

অমসুং শান্তি পীগনি। মী কনা কনানসু হায়নীংবা হায়জসনু নংত্রগা থীনা ঙাঙনগে
ঙাঙনজসনু ঐথোয়না মসিগী অশেঙবা নুংশিবা অসিবু থাদোঙ্কোইদবনি।

হকচাঙ অসিদি শিরবা মতুংদা করিসু কান্নদ্রে হায়দুনা মৈ থাদোকখিনি
নংত্রগা ফুমজিনখিনি। হকচাঙ অসি ঈশ্বরদগী মতম খরগী ওইনা রাইবনি। মরম
অদুনা ঈশ্বরদা পীথোকখিসি। অপান্সা, অশাউবা, কল্লক-মিহৌবা,
নাপলনচিংবশিং অসি ফত্তবা গুণশিংনি। মথোয়না ঐথোয়দা অরা-অনাতমক
থোকহনগনি, শান্তি পীবা ঙল্লোই। অসিগুন্না ফত্তবা গুণশিং অসিবু থাদোঙ্কোবা
মতমদা ঐথোয়না কয়াদা নুংঙাইগবা অমদি শান্তি লৈগবা! অদুদগীদি ঐথোয়না
শান্তি ওইনা লৈবা ঙল্লগনি। ঐথোয়গী অপান্সা কয়ামুক লৈ। অদুবু ঐথোয়না
অপান্সা পুন্মক অদুবু ফংবা ঙমগদ্রা? ঙল্লোই। ঐথোয়না ঐথোয়গী অপান্সাশিং
ফংনবা হোৎনবদা কনা অমতগী অমাঙ-অতা নংত্রগা নুংঙাইতবা অমতা
থোকহল্লোইদবনি। ঐথোয়গী অপান্সা অদুগীদমক হায়জবা যাবমথৈ ঈশ্বরদা
হায়জগদবনি। ঐথোয়না থল্লগদবদি লন-থুম ময়াম অমা পৈশিন্দুনা থল্লগী করিসু
কান্নদে হায়বসিনি। ঐথোয়না শিরগা করিসু পুদনা চংখিনি।

মী খুদীংমক্তা লমচংকী শক্তিসু য়োকখংকদবনি। লমচংতগী হেনবা
অতোপ্লা লৈতেং অমা লৈতে। লমচং ফহনগে হায়রবদি ঐথোয়গী ব্রাখল অমসুং
থবক ফবা তাই। মদুবু হৈনবী অমা ওইহনগদবনি। হৈনবী অদুনা লমচং
শেমগদবনি। লমচং ফরগা অফবা মী অমা ওইরকই। শিক্ষাগী পান্দমসু লমচংনি।
লমচং য়াওদবা শিক্ষা পুন্মক অর্থ য়াওদে। মদুগী শিক্ষা মখল অদুদি অরেশ্বদা
তাগনি।

অফবা লমচং শাগৎনবা ঐথোয়গী থম্মোয়নুংদা অশেঙবা গুণশিং
য়োকখংকদবনি। অদু ওইরবদি তৌরু-তৌরুবা খুদীংমক্তা মায়পাকপা ওইগনি।
মালেম অসিদা শান্তি পুরকে হায়রবদি ঐথোয়গী আধ্যাত্মিকী মীং অদু পাঙহল্লগা
অফবা য়েংগদবনি, অফবা তৌগদবনি, অফবা হৈনবী লৈহনগদবনি অদুগা অফবা
ওইগদবনি।

শান্তি পুরকুবগী মায়কৈরোমদা চংপা ভারবদি পুঞ্জিংবু খুদুম চনবা
হায়বসিমদি য়ান্না দরকার ওই। যোগগী অথোইবা গুরু পতঞ্জলিনা শান্তি ওইনা

লৈননবগীদমন্ত্ৰা মখাগী ব্ৰাহ্ম খৰসি তাকপীৰশ্মীঃ

- (১) অতোল্লগী নুংঙাইবদা নহাকসু নুংঙাইয়ু, মরমদি মদুনা মীগী নুংঙাইবা উৰগা পোন্ধ্ৰকদবা কল্লকপগী ফত্তবা ব্ৰাখলশিং অদু লাকহন্দে।
- (২) অফবা তৌবদা থোইনা হেমা নুংঙাইবা ফংননবা তাল্লু, মরমদি অফবা তৌবদা পুন্ধিংগী শান্তি পুরকপদা য়াম্মা তেঙবাংই।
- (৩) ঐথোয়সে য়াম্মা বাবে হায়না খল্লবফাওবদা ঐথোয়দগী য়াম্মা হেমা থীনা ব্ৰাবা ময়াম অমা লৈরি হায়না খনগদবনি। অদুগা ঐথোয়না মালেমগী য়াইফনবা খৰদি তৌফম থোকই। মদুদা অশেঙবা নুংঙাইবা অমদি শান্তি ফংগনি।
- (৪) ফত্তবশিংবু থৌশা-ব্ৰাশাকুনা, মরমদি মথোয়না অৰাবা অমদি খুদোংথীবা কয়া পীৰকপা য়াই। মদুনা পুন্ধিংগী শান্তিবু থুগায়গনি।
- (৫) অৰাবা তারবশিংবু নুংশিয়ু অদুগা মথোয়গা ব্ৰামিনৌ, মরমদি মদুনা ঈশ্বৰগী সেবা তৌবা শক্তুনা নুংঙাইবা অমদি শান্তি ফংহল্লি।

হকচাঙগী, পুন্ধিংগী অমসুং আত্মাগী শান্তি অহম অসি ঈশ্বৰদগী লাকপনি। ঈশ্বৰনা নুমিং থোকহনবনি, থা-থৰাস্টিচাক থোকহনবনি, নুংশিং শীংহনবনি, নোং তাহনবনি, মৈ চাকহনবনি, নুংঙাইহনবনি, শান্তি পীবিবনি। অচুম্বসু নুংশিবসু ইবুংঙো মহাকী ওইবনি। পূম্বমক অসি ইবুংঙো মহাকী থৌজালগী মখা পোল্লি। মরম অদুনা ঐথোয়না ইবুংঙো মহাকী মফমদগী শান্তি পীবিয়ু হায়না নিজৰসি।

পৃক্তিং লূপশিনবা অমসুং ধ্যান তৌবা

জীব খুদীংমক্কা রাখল খল্লি। শাশিংগী মরক্তা হৌদোংফাওবনা উচি ফারমদাইদা তুমিমা রাখল তৌরগা উচি ফানবা লুমদুনা লৈ। পোকপদগী যাওরক্কা অসিগুস্তা রাখল খনবগী শক্তি অসি ঐখোয় পৃম্মক্তা লৈ। অদুবু ঐখোয়না মদুবু মপৃংফানা অমদি মরম চানা শীজিন্নদে। ঐখোয়না কৈদৌঙৈদসু মায়খীবা পামদে, অদুবু ঐখোয়না মায়পাক্কা রাখল চুম্মা তৌদে। ঐখোয়না পৃক্তিগী লীলা শাল্লবদা রাখলনা অমা খল্লগা থবক্কা অমা তৌগদবা নন্তে। কনাগুস্তা অমনা নুংঙাইরি হায়দুনা তৌশিন্নবা যাই, অদুবু রাখলনবু নুংঙাইত্রবদি মহাক্কা মতম কুইনা তৌশিন্নদুনা লৈবা ঙল্লোই। ঐখোয়গী শক্তিদি থবক্কা রাখলগা যানবগী মখা পোল্লি। থবক্কা যানহল্লবা রাখলশিংগী উপায়খক্তনা ঐখোয়না ঐখোয়দা লৈরিবা, ঐখোয়গী মাঙদা লৈরিবা, ঐখোয়গী তুংদা লৈরিবা শক্তি অদুবু খঙবা ঙমগনি।

অফবা রাখলগী পান্শৈনা মী অমনা সাধু ওইরকপা যাই অদুবু ফত্তবা রাখল খনবদগী পৃক্তিফাওবা মাঙবা যাই। হেমা হেমা পান্শগী রাখলসু অফবা নন্তে। রাখল চুম্মা চুম্মা খনগদবনি। থায়নগী বারী অমা লৈঃ নোংমা নুপা অমনা উমংদা কোয়ঙাওননা চংলম্মী। মহাক্কা ফজপ্রবা উপান্শী অমা উবম্মী অদুগা মদুগী মনাক্তা লাক্কম্মী। মহাক্কা মশা যান্না চোকথরক্তুনা উপান্শী অদুগী উক্কেমদা ফল্লগা পোথারম্মী। মদুগী উপান্শী অদু থোকওদ-থোকপা ভারতকী কল্লতক্ক হায়বা উপান্শী অদুনি। উপান্শী অদুগী মখাদা ফল্লগা নুপা অদুনা খল্লকখিবা রাখলশিংগী মতুংইমা পোৎ ওইনা খুদক্তা হেক্তা থোক্কখি। নুপা অদুনা খল্লকখি, “ঐহাক চোকথরে! ঐহাক্কা করিগুস্তা অমোনবা পোৎ অমগী মথক্তা হীপনীংঙিডকো!” মহাক্কা খুদক্তা ফজপ্রবা অমোনবা ফমুং অমা ফংলম্মী। মহাক্কা ইঙক-ঙক্কা মতম খরা মদুদা হীপ্নবা

মতুংদা মথন্তনা মথন্তদা হায়জরশ্মী, “ঐহাক চাক য়ান্না লান্নে, ঐহাক্কা চানবা চীঞ্জাক খরদং ফংলবদিকো!” মহাক্কা মদুগীদমক হেক খনখিবগা অখয়বা চীঞ্জাক হেত্তা মহাক্কা মাওদা থল্লখি। মহাক্কা অপাশ্বদু অসুম অসুম হেনগংলকখি। মহাক্কা খনবা (নীংবা) খুদীংমক হেত্তা থোন্ধকখি। মহাক্কা খল্লকখিবগী মতুংইন্না মহাক্কা নুগী অমফাওবা লাকখি, অদুবু মহাক্কা স্বাইদগী পেনবা মতাও অদু য়ৌরকখিবা মতম অদুদা খুদক্কা ওইনা মহাক্কা খল্লকখি, “তাঞ্জা অসিদা করিগুস্বা কৈ অমা থোন্ধকবকো!” মহাক্কা খনখিবগী মতুংইন্না কৈ অমা থোন্ধকখি অদুগা মহাকপু চাখি।

ঐখোয়সু বারী অদুদা যাওরিবা অদুমহায়না তৌরিবনি। ঐখোয়না অফবা পোংশিং ফংলি, অদুবু খুদত্তা অপাইবা ফত্তবা রাখল অমা লাক্কা অশাউবা নংত্রগা কল্লক-মিহৌবগী মওওদা কৈ অমা হেক লাকই অদুগা ঐখোয়বু মাওহল্লি। ঐখোয়না উরিবা ফজরবা পোংশিং, সহরশিং, য়ুমশিং অমসুং ধমগী মফমশিং অসি মীওইবগী পৃক্টিংগী পোথোক ভাঙনি।

মী অমনা মহাকপু পাপী অমনি হায়না খনবা য়াই, অদুগা অদুম হায়না খনবদগী মহাক্কা রাখলনা মহাকপু হেন্না শাখীরবা মহাপাপী অমা ওইহল্লকপা য়াই। অদুগা অমবোমদনা অমুক অতোপ্পা মী অমনা মহাকপু পুণাচেনবা মী অমনি হায়না খল্লগা মহাক্কা রাখলনা মহাকপু ধমগী অরাংবা থাত্তা থাঙ্গংপা য়াই। রাখলননি কনাগুস্বা অমবু শিংহল্লিবা নংত্রগা পাওহল্লিবা। প্লামক পৃক্টিং/রাখলগী মখা পোল্লি।

ঐখোয়না রাখল মুন্না খনসি। ঐখোয়না করি খনগনি? রাখল খনবগী মইবু হৈরবা মীওইশিংবু থৈদোতুনা থমখিবা য়ারোই। পাকচাউনা খল্লবা রাখল, মরক তংহ্পদনা খল্লবা রাখল অমসুং থুগায়বা ওল্লবোইদবা রাখল — মখোয়শিং অদুনি ধ্যান যোগগী চওদবা যাদবা মচাকশিংনি।

তাইবঙ-সংসার অসিদি ফত্তবনা শীক থল্লি থাজনীংওই ওইদে হায়না ঐখোয়না হায়রি, অদুবু ফত্তবা অদুগী মনুংদা ঐখোয়সু য়াওরি হায়না লৌগদবনি। ঐখোয়না অরাবা অমসুং খুদোংখীবদা তাববফাওবদসু অফবা রাখলগী পাঙ্গলগী উপায়না ঐখোয়না মদুদগী নাছোকপা ওমগনি। শা-কৈবু নংত্রগা মহু কনবা লিলবু

তেহনবা ওম্বা মীশিং লৈ। অদুমহায়না ঐখোয়নসু ঐখোয়গী শাগী ওইবা গুগশিং অদুবু ঐখোয়গী রাখলগী উপায়দগী মাওহনবা ওমগনি অদুগা মপু ওইরকপা ওমগনি। ঈশ্বরগী লৈবাক অসিদি রাখলবু চুয়া শীজিন্নবা ওম্বা মীওইশিং অদুখকীদমজনি। মদুদা লৈরে ঐখোয়গী পুন্সিগী অরোনবা। ঐখোয়না অচুয়া রাখল খল্লবদা অরোবা লৈররোই। মসি ঐখোয়গী থম্মোয়নুংদা য়েকশিন্দুনা থমগদবনি।

পান্দম অমা ফংগে হায়রবদি পান্দম অদুদা পুন্সিং লূপকদবনি, অতৈ অতৈদা পুন্সিং চোয়হনা যাদে। থায়নগী রাবী অমা লৈঃ তেন-কাপুবগী চাংয়েং অমা তৌরম্মী। অরাংবা যুস্বী অমগী মতোলদা উনা শাবা ও অমা থম্মম্মী অদুগা ও অদুগী মমীং অদুনা পান্দমফম ওইরম্মী। মতীং লৈবা নিংথৌমচা ময়াম অমনা মথং মথং ওগী মমীং অদুদা তেন কাপ্পদা পানবা ওমখিদে। মথোয় খুদীংমক্লা তেন কাপত্রিঙগী মমাওদা করি উবগে হায়দুনা মথোয়গী গুরুনা মথোয়দা হংখি অদুগা মথোয় খুদীংমক্লা অরাংবা যুস্বী মতোল অদুদা মকোক, মমীংশিং পানবা উনা-শাবা ও অমা উই হায়না খুল্লকখি। অদুবু খৌনা ফবা অজ্জুননদি অসুয়া হায়রকখি, “ঐদি ও অদুগী মমীংতুখক্তা উই।” মরম অদুদগীনি অজ্জুননা তেন কাপুবগী চাংয়েং অদুদা মায়পাকখিবসি।

খোইচোপ্লা নুপা অমগী রাবী অমসু লৈ। মহাক্লা অচৌবা পুন্সি অমদা ও ফানবা খোইচোপ্লম্মী। মগুগ য়ালা লৈরবা যোগী অমনা মহাকী মনাক্তা চঙশিল্লক্লা হংলক্লম্মী, “ইনাও! মসিগী লম্বী অসিবু কদায়-কদায়দা যৌবগে?” মতম অদুদা খোইচোপ্লা নুপা অদুগী খোইরীগী লাঙ্গোম অদু ঈশিংদা অমুক খরা চিংথ অদুগা অমুক তাউখং তৌদুনা ও-থুগদবগী মওঙদা লৈরম্মী। মরম অদুদগী মহাক্লা যোগী অদুগী রাহংগী পাউখুম পীদবমথৈ মহাকী ও থুগদৌরিবা খোইরী অদুদা পুন্সিং লূপশিল্লগা য়েংদুনা লৈরম্মী। ও অদু খোইদা থুরগা ফারবা মতুংদদি খোইচোপ্লা নুপা অদুনা কোয়না য়েংলক্লম্মী। মহাক্লা যোগী অদু উবমজুদা মঙোন্দা হায়জরকখি, “মহাশয়! অদোম্মা হায়খিবা রাফম অদু করিনো অমুক্তা হম্মা হায়বীম্মু।” যোগী অদুনা খোইচোপ্লা নুপা অদুদা খুরল্লম্মী অদুগা অসুয়া হায়রকখি, “মহাশয়! অদোমসে ঐহাকী উপগুরুনি। ঐহাক্লা ঈশ্বরবু খুকমদুনা ধ্যান তৌরিঙে

মতমদা নহাকী নতৌ তমজগে। ঐনা ধ্যান তৌরিঙদা ঐহাকপু করিগুম্বা অতোপ্লা
হীরম অমদা পৃক্টিং ল্পহনবীনু।”

হকচাঙগী নুংঙাইবগী রাখলদা ল্পিবা মীশিংনা চঙদবা যাদবশিংদগী হেনবা
পোৎশিংবু অসুম অসুম থাদোক্কা লাক্কাগদবনি; অদুগা অরৈবা পোৎশিংদা পেনবা
ঙম্বা লাক্কাগদবনি। কাহেমা চাবা মীশিংনসু চাবগী চাং হুহুহনগদবনি। রা য়ান্না
ঙাঙগনবা মীশিংনসু কামদবা রাশিং ঙাঙদনা তুমিমা লৈবা তমগদবনি। মদুনা
পৃক্টিং ল্পশিনবা অমসুং ধ্যান তৌবদা য়ান্না কামহনগনি।

পৃক্টিং ল্পশিনবগা ধ্যান তৌবগা অনী অসি থাদোক্কা যাদে। পৃক্টিং
অসিনা ঈশ্বরগী রাখলদা মপুংফানা ল্পশিন্লেবা মতমদা ধ্যান ওইরকই। ঐথোয়গী
অথোইবা বুদ্ধিগা জ্ঞানগা মরী লৈনবনি। ঐথোয়না তন্তনা আশা তৌনরি মদুদি
কনাগুম্বা অমনা নংত্রগা করিগুম্বা অমনা ঐথোয়দা জ্ঞান অমসুং নুংঙাইবা
দীবিগনি হায়না, অদুবু মদুদি ওইথোক্তে। জ্ঞান অমসুং নুংঙাইবদি
থেশ্মোয়নুংখঙদগী লাক্কাগদবনি।

ঐথোয়না আধ্যাত্মিকী লমদা পাজ্জল কনগদবনি। ঐথোয়না তাইবঙ
সংসার অসিদা লৈনা লৈনা নুমিং খুদিংগী মতম খরদ-ওইরবসু ঐথোয়গী পৃক্টিং
অসি ঈশ্বরগী রাখলদা ল্পশিনগদবনি। ঈশ্বরগী মরমদা রাখল মুম্বা খল্লগা ধ্যান
তৌবা হায়বা অসি ঈশ্বরগী মায়কৈরোমদা চঙশিনবগী মরুওইবা খোঙথাং অমনি।
হৌজিক্তি ঐথোয়গী পৃক্টিং অসি মফাং মফাং চংখিবদগী য়ান্না শোলে। মরম অদুনা
ঐথোয়না পৃক্টিংগী শক্তিশিং অসি খোমজিন্দুনা জগৎ অসিগী অরোনবা শক্তিশিং
অদুবু উবা ঙম্বা লাক্কাগদবনি।

ঐথোয়না খঙদবা কয়া অমা লৈরি। মদুনা মরম ওইদুনা ঐথোয়না কিরি।
তুংদা ঐথোয়বু করি ওইরগদগে খঙদবদগী ঐথোয়না কিরি। ঐথোয়না শিবা কি
মরমদি শিরগা ঐথোয়বু নরক্তা তাদুনা লাক্কাগদা হায়দুনা। মসিগীদমক্তা ঐথোয়না
ঐথোয়গী পৃক্টিং অসি থেশ্মোয়নুংদা পুশিন্দুনা আত্মাগী মঙালদা লৈহনগদবনি।
মদুদগী অচুম্বা মীংয়েং অমা থোক্তক্কা অদুগা অকিবা পুম্বমক মাঙখিগনি। আত্মাগী
মঙালদা পৃক্টিংলবু ল্পশিনবদা পৃক্টিংগী অমসুং অদু মাঙখিগনি।

অথোইবা পৃক্টিং অমখক লৈ। ঐথোয়গী পৃক্টিং অসিদি অথোইবা

পৃষ্টিং অদুগী মমিনি। অথোইবা পৃষ্টিং অদুদি ঈশ্বরনি। ঐথোয়গী পৃষ্টিং অসিনা অথোইবা পৃষ্টিং অদুগী ব্রাহ্মদা থবক তৌরিবমথৈ অপঙবা ওই, অদুগা অথোইবা পৃষ্টিং অদুগা অমতা ওইশিনথ্রবা মতমদদি আত্মা নংত্রগা ঈশ্বরগী মপুংফাবা মঙাল অদু ফংই। মদুগী ফীভম অদুদা যৌথ্রবা মহাক অদুবুদি তাইবঙগী অর্রাবা অমসুং খুদোংখীবনা শোকপা ওমদ্রে।

ঐথোয়গী পৃষ্টিং অসিনা বিষয় অমখক্তদা লূপশিনগদবনি। ঐথোয়না মতম অমতদা থবক অমদো হেন্না তৌবা নংত্রগা মদুবু নীংখিনা তৌবা ওল্লোই। অদুবু কনাগুস্বা অমনা থবক অমখক্তং মুন্না খল্লগা পৃষ্টিং চঙনা তৌরবদি থবক অদু তৌবদা মায়পাকপদা নত্তনা থবক অদু হেন্না থুনা পাঙথোকপা ওমগনি। অদু ওইরবদি ঐথোয়না মথংগী তৌগদবা থবক অদুগী মতম অমসুং খৌনা-শক্তি মাঙহন্দনা থন্থা ওমহৌরে। মসিনি য়াম্মা মরুওইরবদি।

বিষয় অমখক্তদি ঐথোয় ইশামক্সা খঞ্জগদবনি। বিষয় অদুবু চুম্মা খনবা হায়বা অসিনা ঐথোয়দা কাল্লবা য়াম্মা পীগনি। মদুনা ঐথোয়গী পৃষ্টিবু শেমগদৌরিবনি অদুগা অচুম্মা মায়পাকপগী কৈরাক কাবদা ঐথোয়বু তেঙবাংগনি। স্বাইদগী পীকপা থবক অমা তৌবা ফাওবদা থবক অদুদা পৃষ্টিং চঙগদবনি অদুগা অচুম্মা ভক্তিগা লোয়ননা তৌগদবনি। মদুনা পৃষ্টিং লূপশিনবগী হৈনবী লৈহনবদা স্বাইদগী ফবা লম্বী ওই। অপীকপা থবক অমবু নীংখিনা তৌথ্রবদি মদুনা হেন্না ফবা অচৌবা থবক অমা তৌবা ওল্লবা পাঙ্গল পীগনি। অচুম্মা ভক্তিগা লোয়ননা তৌবা থবক্সা আত্মাদা পৃষ্টিং লূপশিনবসু ওমহল্লি।

কনাগুস্বা অমনা আত্মাদা পৃষ্টিং লূপশিনবা ওল্লবদি মহাক্সা মফম খুদীংমক্তা চঙবা ওমগনি। ঐথোয়না কৈদৌঙৈদসু হাথু-হাথুরোইদবনি, পৃষ্টিং/ব্রাখল লৈতানা লৈবা তমগদবনি। পৃষ্টিংনা ধর্মগী বিষয় অমদা লূপশিনথ্রবদা মদুনা ঐথোয়বু আধ্যাত্মিকী গুণশিংগা শম্মহনগনি। অদুদগীদি স্বাইদগী পীকপদগীনা স্বাইদগী চাউবা ফাওবদা অমদি স্বাইদগী নেশ্বদগীনা স্বাইদগী ব্রাংবফাওবদা লৈরিবা পোং পৃম্মক্সা ঐথোয়গা পৃল্লক্কনি অদুগা অমতা ওইরক্কনি।

লাইনীংবদবু ওইরো, লাম্দবু ওইরো, লল্লোনবদবু ওইরো, থবক খুদীংমক্তা পৃষ্টিং লূপশিনবা হায়বা অসি মায়পাকপগী অরোনবা শক্তি অমনি।

পূক্ৰিংবু চঙনা হোৎনরবদি ঐথোয়না পান্নিবা খুদীংমক ফংগনি হায়না থাজে। মদু পূক্ৰিংগী অরায়বা মঙঙ অমনি। ঐথোয়না চুয়গী অপান্নবু ফংবঙাত্তনা অচুন্না মায়পাকপা নন্তে। পোৎ হরানবা নুপা অমনা পোৎ অদুগী মপুগী বাখলদা লুপুনা লৈ। অদুগা মহাকী পোৎ অদু হরান্নি। অদুবু ঐথোয়না মহাকী ফন্তবা থবক অদুবু যাবা ওমদে। মহাক্লা মতম খরগী ওইনা মহাকী অনীংবা পোৎ অদু ফংলে অদুবু মহাকী লমচৎ অদুদি লৈখা তান্ত্রে।

মী অমনা পান্নিবা পোৎ অদু মহাক্লা ফংবা যাই। মরম অদুনা ঐথোয়না অরানবা পোৎপু পামদনবা ঐথোয়গী অপান্নবু শেংদোকপা তাই। ঐথোয়না ফন্তবা থবক অমবু পামদুনা তৌরবদি মদুগী ফল অদু ফন্তবা ওইগনি। ফন্তবা ফল অদু ফংলবা মতুংদা ঐথোয়না মদু শোয়দনা পান্নক্লেই। পূক্ৰিং লুপশিনবদা যান্না দরকার ওইরিবদি অফবা লমচৎকী শক্তি অদুনি। কান্দদবা ইন্দ্রিয়শিংগী অপান্নশিংদা পূক্ৰিং লুপশিন্লেইদবনি। ঐথোয়গী অশেঙবা অপান্নদি ঐথোয়বু কলহনগদবা, লমচৎ ফহমগদবা অমসুং ধমগী অকারম কাহনগদবা ওইগদবনি। মদুনা ঐথোয়গী হকচাঙগী অমসুং পূক্ৰিংগী ফন্তবা হৈনবীশিংবু লাকশিনবা ওমহল্লি, অদুবু পূক্ৰিংগী হৈনবীশিংবু লাকশিনবা হায়বা অসিদি যান্না বানা থোকই। থাজেংশেংনমক পূক্ৰিংদি যান্না কল্লি, লাক্ক-ফানবা ওমদে। পূক্ৰিংদা ফন্তবা বাখলশিং চঙলক্তনবা অফবা বাখলশিংবু পূক্ৰিংদা শীক-থল্লা লৈহনগদবনি। ঐথোয়গী পূক্ৰিংবু থল্লুবা মফম অদুগী মতুংইল্লা ঐথোয়না মদুগা চুনবা ফল ফংগনি। পূক্ৰিংনা আত্মাদা থল্লুগা আত্মাগা শল্লুত্ববা মতমদা ঐথোয়গী অরাবা অমসুং খুদোংথীবা পুন্মক লৈররোই অদুগা ঐথোয়না মতম পুন্মগী ওইনা নুংঙাইবা ‘আনন্দ’ হায়বদু ফংগনি।

ধ্যান তৌবা হায়বা অসিনা স্বাইদগী মরুওইবা আধ্যাত্মিকী শাজেল অমনি। মরুওইনা ধ্যান তৌরিবসি পূক্ৰিংদনি। ধ্যান তৌবা মতমদা পূক্ৰিংবু আত্মাদা নংত্রগা ঈশ্বরদা লেঙদনা থমগনি। ঐথোয়গী পূক্ৰিং অসিদি মায়কৈ ময়াম অমদা কোয়চৎ চংলি। ঐথোয়না ঐথোয়গী অঙাওবা পূক্ৰিং অসিবু অকক্ৰুবা পান্দম অমদা থমগনি। পান্দম অদুদি ঐথোয়গী হৌরকফম অমসুং চঙজফম ওইবীরিবা ঈশ্বর মহাক্লা ওইগদবনি।

ঐথোয়না করিগুন্না যানীংবা খৌদোক অমা থোক্কপদা পূক্ৰিংদা যানীংবা

অমা ফাওই অদুগা য়নীংদবা খৌদোক অমা থোক্কপদনা নুংঙাইতে। মসিগী নুংঙাইবা অমসুং নুংঙাইতবা অসি মতম খরতগী ওইবনি। তাইবঙগী অরাবা অমসুং নুংঙাইবা, অঙ্গিংবা অমসুং অশাবা, মায়পাকপা অমসুং মায়থীবা, অমাঙবা অমসুং অতোংবা, চোপ্লা অমসুং লেন্সা, ফজবা অমসুং অথীবনচিংবা পুম্মক অসিসু মতম খরদগী ওইবনি। ফীভম পুম্মক অসিদা পৃক্লিংবু পাংদিং চপ-মায়না থম্ববা মতমদা ঐখোয়না ধ্যান তৌবা য়ারকনি।

পৃক্লিং হায়বা অসিসু সত্ত্ব, রজঃ অমসুং তমঃ হায়দুনা লৈরিবা গুণ অহম অদুগী মতুংহাঃ। সত্ত্বগুণগী মতুংইল্লিবা পৃক্লিংদি ঈংই অমসুং আত্মাগী মঙাল ফংদুনা চিংনবা লৈতে। মসিনা আত্মাগা অমতা ওইশিম্বগী মায়কৈরোমদা চঙশিল্লি। অনীশুবা রজঃ হায়বা গুণ অদুদদি পৃক্লিং অদু কোয়ঙাও-ঙাওই, পোথাফম খঙদে, অপান্সশিংবু ফংনবা হোংনবগী অমসুং ফংলবশিংবু থাদোকীংদবগী মওঙদা লৈ। মদুগী পৃক্লিং অদু ‘ঐগী’ হায়বা রাখলনা মোংহল্লবা থবকশিংদা লুপ্তুনা লৈগনি; অপান্সা অমগী মথংদা অপান্সা অমা লৈগনি, অপেনবা শুকনাই-নাইরোই। অহমশুবা তমঃ গুণ হায়বা অদুদি মসিনা অফবনি মদুনা ফণ্ডবনি হায়বা খঙদবা ‘অপঙবা’ হায়বদুগী মশক ওইবা অজ্ঞান্দগী পোক্কপনি। মসিনা জীব পুম্মকপু পঙথহন্দুনা তৌফম থোকপা থবক তৌবদা খৌওই-রাইওহন্দে অমসুং তুম্মিংহল্লি। পৃক্লিংসু ফকচিলহল্লি। তমঃ গুণ চেনবা মীদি আত্মজ্ঞান তানশিনগে নংত্রগা ধ্যান তৌগে হায়না খক খল্লোই। মসিগী ফীভম অসিদা লৈবা পৃক্লিং অদুদি য়ান্না শোনগনি, পাজল লৈরোই।

হৌজিক্তি ঐখোয়গী পৃক্লিং অসি মপাছোংগী অরঙ-অরাকশিংদা কোয়চং চত্তুনা লাকঙম-ফাঙমদনা লৈরে। মসিবু ফাজিনগে হায়দুনা হোংনবা হায়বা অসিদি নুংশিংপু ফাগে হায়না হোংনবগুস্থনি। অদুবু ঐখোয়না পৃক্লিংগী মনাই ওইদ্রবদি পৃক্লিংগী মপু ওইরকনি। পৃক্লিংনা হায়বদা ঐখোয়না ইন্দ্রবদি ঐখোয়না হায়বদা পৃক্লিংনা ইল্লকনি। ঐখোয়গী হকচাঙ অসিদি দোলাই অমগুস্থনি, ইন্দ্রিয়শিং অসিনা শাগোলশিংগুস্থনি অদুগা পৃক্লিংনা ঝুর্জিগুস্থনি। ঝুর্জিবু চেংনা পায়রবতদা ঐখোয়গী ফীভম চেংপা হায়বদু ওইগনি, নংত্রবদি ইন্দ্রিয়-শাগোলশিং অদুনা ঐখোয়বু কোয়চিং-চিংখিনি।

মপাছোংগী তুং-কোইদবা অরঙ-অরাকশিংগী অপান্সা লৈরিবমখৈদি ধ্যান
 তৌবা য়ারেই। ধ্যান তৌরিঙৈদসু তাইবঙগী ওইবা পোংশিং অদুবু নীংশিংলুরবদি
 ধ্যান কায়গনি। অতৈ অতোপ্পা করিমতা খল্লদনা আত্মাতবু খল্লিবা মহাক অদুনা
 আত্মাগী অশেঙবা মশক অদুবু খঙবা ওমগনি। অদুদগীদি মহাক্কা ঈশ্বরবু পৃক্লিং
 চপয়ুংনা নীংবা ওমগনি। মসিবু ধ্যান কোই। ধ্যানবু তশেংনমক হেক তৌবা ওমবদি
 ঐখোয়গী প্লিগী পান্দম ফংবা ওমগনি। ঐখোয়গী পৃক্লিংগী পান্দমদি ঐখোয়গী
 হৌরকফমসু পম্বুংফমসু ওইরিবা মফম অদুদা যৌবদুনি।

ভক্তিনা ঐখোয়গী পৃক্লিংবু লেঙদনা থস্বা ওমহল্লি। ঐখোয়না ওসিনা
 অমা পান্সা হযেংনা অতোপ্পা অমা পান্সা তৌরবদি ঐখোয়না ধ্যান তৌবা য়ারেই।
 ধ্যান তৌবা হায়বা অসিদি নীংলিবা ফিদম অদুদা মতম কুইনা অরংপা লৈতনা
 পৃক্লিংবু থমগদবনি। ঐখোয়না মদুগীদমত্তা মুন্না খনগদবনি, মদুদা পৃক্লিং
 লৃপশিনগদবনি অদুগা অরোইবদা ফিদম অদু নত্তনা অতোপ্পা অমা লৈরোই।

ধ্যান তৌবদা ঐখোয়গী পৃক্লিং অসি ইচম-চম্বা পোংশক অমদা থমগনি
 হায়না খল্লি। মদুদি অনেস্বা থাকী ধ্যান মওঙ অমনি অদুগা মদুগী ফলদি ওমখৈ
 অমা নাইগনি। আধ্যাত্মিকী ওইবা পোংশক অমদা পৃক্লিং থমগদবনি। ধ্যান-যোগী
 অমনা আত্মাগী মঙাল-মশেক্কা ঈরং-লংনা ওল্লিবা থস্মোয়গী পাংকী লেঙদবা
 ঈমায়দা য়েংবা মতমদা অশাংপা থস্বাল অমা উগনি হায়রি। মদুগী থস্বাল অদুদা
 অঙৌবা, তগৎ-তগৎ তেকপা অমদি মনম য়ান্না নুংশিবা লৈনা ময়াম অমা পাল্লি
 হায়রি। ঐখোয়গী থস্মোয়দা ঈশ্বরগী ভক্তি লৈরে হায়বদু থস্বাল অদুনা তাকই।
 ঈশ্বর ইবুংঙো মহাকী লৈফমদি থস্বাল অদুদনি। মদু স্বাইদগী হেন্না মমল য়ান্সা
 আধ্যাত্মিকী পোংশক অমনি। জগৎ অসিদা লৈরিবা স্বাইদগী হেন্না ফজরে ফজরে
 হায়দুনা লৈরিবা পোৎ মখলশিং অদুদগীসু থস্বাল অসিনা হেন্না ফজবনি হায়না
 যোগীনা মহাকী পৃক্লিংদা মওঙ লাকশিল্লি। ইবুংঙো মহাকী মঙালনা থস্বাল অদুবু
 ঈরং-লংনা অমদি মকা-লান্না নীংখিনা শাৎহল্লি। মহাক্কা অসুম অসুম থস্বাল
 অদুদা লেঙদনা য়েংলকপা মতমদা পরমেশ্বর ভগবাননা নুংশিবা, অচুস্বা, জ্ঞান
 অমদি শক্তিগী মঙাল ফুদোক্তুনা ফিদমফম ওইরবা ফজবগী মওঙদা থস্বালগী মথক্তা
 ফস্বাল লাংদুনা লৈবদু উই। ভক্তবু নুংশিবখকীদমত্তা মওঙ অমদি মশক লৈতবা

শ্রীভগবান্না মহাকী অচানবা ভক্ত অদুগী পৃক্লিংগী মীংতা মহাকী বাখলনা শাজবা
ইবুংঙো মহাকী মঙঙ অদু পুথোক্তুনা উহল্লি।

ধ্যান-যোগী অমনা নাইতোম মথস্তা অচীকপা মফমদা লৈরগা ধ্যান
তৌগনি। অতৈ করি-করা ঋগ্গুদনা আত্মাতবু ঋগ্গিবা মহাক অদুনা ঈশ্বরদা পৃক্লিং
লুপশিনবা গুল্লকই। মসিবু ধ্যান কৌই। ধ্যানবু তশেংনা তৌরবা মতুংদা জীবাআগা
পরম্মাআগা অমতা ওইরকই।

ঐথোয়না ধ্যান তৌরগা তানগদৌরিবদুদি মায়াগী ঈপাক অসি লাছোক্তুনা
ঈশ্বরগী নাক্তা যৌবা অদুগা মদুদগী তাইবঙ সংসার অসিদা অমুক হল্পক্তবা হায়বা
অদুনি। মরম অদুনা ধ্যান-যোগীদি কৈদৌঙৈদসু সংসারগী অপান্সগী মশা
পোন্দে। মহাক্তি ইন্দ্রিয়শিংগী নুংঙাইনীংঙাই ওইবা পোৎশিংগী অপান্সা পূম্মক
লৈত্রবনি। মহাকী পৃক্লিংদা মশাগী আত্মাখক্তদা কাইদোংদুনা লৈরগা নুংঙাইজৈ
অমসুং পেঙৈ। অদুম হায়না ওইরগা মহাক্তা সমাধিদা লৈবা গুম্মী।

অদুবু ঐথোয়গী পৃক্লিংনবু শেংদ্রবদি ধর্মগী অকারম কাবা গুল্লোই।
ফজ-ফজরবা অশাংপা লৈশিংগী পান্সিংশিংনা ঐথোয়বু কোয়িশিন্দুনা লৈবা যাই,
ঈশ্বরগী ওইবা লাই ময়াম অমা ঐথোয়না লৈরিবা কাগী ফক্কান্দা থেংপা যাই,
অদুগা মনম নুংশি-নুংশিরবা ধূপশিং থাবা যাই, অদুবু ঐথোয়গী পৃক্লিংনবু শেংদ্রবদি
ঐথোয়না কৈদৌঙৈদসু ঈশ্বরগী মরমদা মুন্না ঋগ্গবা গুল্লোই। শেংদবা পৃক্লিংনা
ঐথোয়বু মায়াগী লাংদা থুহল্লি অদুগা মরম অদুদগী পৃক্লিং অদু ঐথোয়গী পূম্মগী
শাখীরবা য়েক্কাবা অমা ওইরকই। অমরোমদা অমুক অশেঙবা পৃক্লিংনা ঐথোয়বু
অরানখুতম ফংনবরোমদা লাকহল্লি অদুগা মরম অদুদগী পৃক্লিং অদুনা ঐথোয়গী
অশেঙবা মরুপ ওইরকই। মরম অদুনা যোগীনা অহানবদা পৃক্লিংবু খুদুমচল্লবা
কন্না লাক্কাই। অহানবদা পৃক্লিং শেংদোক্তুনা পৃক্লিং লৈতানা লৈনবা হোংনদনা
ধ্যান হেক্তা তৌবা য়াদে। পৃক্লিংবু জয় তৌরগা পৃক্লিংদা শান্তি মপুংফানা লৈহল্লবা
মীশক অদুদি প্রকৃতিগী বাহ্মদা লৈরবনি। মঙোন্দা তাইবঙ সংসারগী অরবা অমসুং
খুদোংখীবনা অকনবা চৈথেং শীবা গুম্মে। মসিগী ফীডম অসিদা যৌরক্কাবা মহাক
অদুনা ধ্যান যোগদা কাখংলে হায়বা য়ারে।

ঐথোয়না ধ্যাননচিংবা আখ্যাতিগী শাজেলশিং শাল্লদ্রিঙৈদা ঐথোয়গী

পূক্ৰিং অসি হান্না মৰুওইবা নিয়ম খৰগী মনুংদা থমগনি। নিয়মশিং অদুদি মীঙেগ্গা হিংসা তৌদবা, মীগী পোং পান্দুদবা, অচুস্বা চংপা, মনুং অমসুং মপান অনীমক শেংবা, পেছোকপা গুস্বা, ইন্দ্ৰিয়শিংবু খুদুম চনবা, ধৰ্মগী লাইৰিকশিং নৈনবা, ইশাবু কথোকচবনচিংবনি। মসিনা তাকপদি কল্লক-মিহৌবা, অশাউবা, য়েংখীবা নংত্রগা তুচ্চচবা, মীনুংশি খুঙদবা, খৌজাল হৈতবনচিংবশিং অসি ঐথোয়গী ৰাখলদা লৈৰৌইদবনি, ৰাইহেদা ফোঙদোক্লেইদবনি অমসুং থবক্কা উংলৌইদবনি। ঐথোয়না অচুস্বা গাঙবদা কিৰৌইদবনি অদুগা মৰুওইনা ঐথোয়গী অশেঙবা ফিদম অদুদা ভক্তি লৈগদবনি। অসিগুস্বা আচাৰ-ব্যবহাৰনচিংবগী নিয়মশিং অসি থম্মোয়দা লেঙহন্দনা থমদ্রিবফাওবা আধ্যাত্মিকী শাজেল তৌবদা থৌইনা কান্নবা ফংলৌই।

ঐথোয়না শঙলেন অমা শাদ্ৰিঙৈগী মমাঙদা যুস্ফম অদুচুমা অমদি মতীক চানা শেমহৌখিগদবনি। ঐথোয়গী আধ্যাত্মিকী শঙলেন শাবা তারবসু অফবা লমচৎকা মৰী লৈনবা অফবা গুণশিং অদুনা যুস্ফম ওইগদবনি। অফবা গুণশিং অদু হকচাঙগী, পূক্ৰিংগী অমসুং আহ্নাগী শাস্তি পুৰক্ৰবগীদমত্ৰসু য়ান্না মৰুওই। আধ্যাত্মিকী নিয়মশিংগা চুনদবা কৰিগুস্বা অমতনা ধ্যান তৌগে হোৎনৰকপদা মতেঙ ওইবা য়াৰৌই।

ঐথোয়না ধ্যান তৌবা মতমদা ফল্লিংবা মওঙ অমদা হেজ্জা ফস্বা য়াদে। ঐথোয়না নীংখিনা ফল্লগা ধ্যান তৌদ্রবদি হকচাঙগী খুদোংচাদবা ফীভম অদুনা ধ্যানগী অকাৰম কাৰকপদা পূক্ৰিংবু মখাদা চিংখিগনি। মৰম অদুনা ধ্যান তৌবা মতমদা হকচাঙগী মউ, ঙক অমসুং কোক চপ-তিংনা লৈহনগনি, য়াংলেন শৰু অসিনা ফীভম চানা চপ-তিংনা লৈব্রবদি শোর হোনবদসু শিংলিগী ঈচেলদসু অকাৰবা লাক্ৰনি। ঐথোয়না ধ্যান তৌৰিঙৈদা হকচাঙ লেঙলবদি ধ্যান কায়গনি।

পূক্ৰিংনা পামগদবা অশেঙবা মফমদা ধ্যান তৌগনি। ধ্যান তৌবা মতমদা পূক্ৰিং অমসুং হকচাঙ অনী অসি ফীভম চেংনা লৈগনি। লৈপাক্জা ফমদুনা কনাগুস্বা অমনা ধ্যান তৌবসু মহাকী হকচাঙ অদুবু মালেমনা চিংশিনগনি, অদুগা মহাকী হকচাঙদা অঈং-অশানচিংবা পীৰক্ৰনি। মদুনা ধ্যান তৌবদা অকাৰবা খজিত্কা ওইবসু পীবা য়াই। ধ্যান তৌৰিঙৈদা ধ্যান-যোগী অমনা মায়কৈ খুদীংদা

কোয়য়েং-য়েংদুনা মীং-নাসু চোয়হল্লোইদবনি অমদি মপাহ্লেংগী ওইবা রাখলশিং
খল্লোইদবনি।

হকচাঙগা পৃক্লিংগা য়ায়া মরী লৈনৈ। পৃক্লিং হায়বা অসি ঐথোয়গী
অপৌবা হকচাঙ অসিগী মনুংদা লৈবা অক্ল্লা হকচাঙ অমনি। ধ্যান তৌবগা
পৃক্লিং অমসুং হকচাঙগা মরী লৈনবা মরম্মা মথোয় অনীগী ফগদবা চীঞ্জাক ঝল্লগা
চাং অমসুং কামগদবা য়েংদুনা চীঞ্জাক চাগনি। কা হেমা ওকতৌনা পঙচা-চাশিনবা,
অনাবা মীদৌনা ইচা-চাদবা, কুম্বকর্গদৌনা কা হেনমম্মা পঙতুমদ-তুম্বা অদুগা
তুম্বা যাদবা মীদৌনা কা হেমা তুমগন্দ্রবা মীওইনা ধ্যান-যোগী অমা ওইবা য়ারোই।

চাবগী চাংগী মরমদা যোগগী লাইরিকশিংনা অসুম্মা হায়, “যোগীনা
কৈদৌনুংদসু পৃক থম্মা চারোইদবনি, চাখাউগী শরুক মরিগী মনুংদা অনীবুনা (মপঙ
ওইবা) চীঞ্জাক্লা থলহনগনি, অহুমশুবা শরুক অদুনা ঈশিংগীনি অদুগা মরিশুবা
শরুক্তি নুংশিংকী হোন্দোক-হোঞ্জিন তৌনবা হাঙনা থমগনি।” ঐথোয়না য়ায়া
হেমা চাশিল্লবদি মদুবু তুম্বা লাক্লবদা হকচাঙগী শক্তি য়ায়া হেমা মাঙলকই অদুগা
পৃক্লিং অমসুং হকচাঙ শোম্বরকই। মদুগীসু মথক্তা অহিংদা নীংথিনা তুম্বা য়ারোই।
ঐথোয়না অহিংদা নীংথিনা তুম্বা য়াদ্রবদি হকচাঙ ফরক্লোই। নোংমদা
অযুক-নুংখিল তুমদনা অহিংদা পুং তরুকলোম তুমগদবনি। ওম্মা তুম্বিমথৈ
অদুগা ওম্মা হৌগলিবমথৈ কাটৈ। অহিং-নোংয়ায় মতুংদা তুম্বদগী অহিং-নোংয়ায়
মমাঙদা তুম্বনা হেমা কাটৈ। চাবা অমদি থকপা, তুম্বা অমদি য়াহৌবা, শূবা-নোম্বা
অমদি অরা-পোকথোকপনচিংবদা নিয়ম ঙাফুনা কনাগুম্বা অমনা ধ্যান তৌরবদি
মহয় য়ানগনি।

ধর্ম পুম্মক্কী যোগগী ফিদমদি পৃক্লিংবু অমতা ওইহনবনি, থম্মোয়বু অমতা
ওইহনবনি। মদুদা লৈরে ধ্যানগী অথুম্মা পুম্বা। মসিবু জ্ঞানী খুদীংমক্ল্লা খঙই।
ব্রাইসনা হায়থি, “... মরম অদুনা নহাক্কী মীংনা অমতা ওইরম্ববদি নহাক্কী হকচাঙ
পুম্বা মঙালনা থল্লমগনি।”

ঈশ্বরবু নীংবগী খুংনীং অনী লৈ। ঈশ্বরবু মওঙ অমসুং গুণশিং লাক্ল্লা
লাংপা ওম্বনা চপ চানা অরানখুভম ফংবা য়ারে হায়বদি নঙে। মদুনা অরানখুভম
ফংননবা হোংনবদা অহানবগী ওইনা মতেঙ খরগী মথৈদি ওই। ঈশ্বরদি

ইন্দ্রিয়শিংনা লাস্ত্রা ফংদবা, রাইহনা ফোঙদোকপা ওমদবা, মফম খুদীংমক্তা শীছুংনা লৈবা, বুদ্ধিনা যৌবা ওমদবা অমদি অমাঙ-অতা লৈতবা শকউদবা ইবুংঙো মহাকুনি। অরানখুভম ফংনবগীদমক্তদি ঈশ্বরবু মওঙ অমসুং গুণশিংগী ব্রাহ্মদা লৈবনি হায়না ধ্যান তৌবা দরকার ওই।

নিষ্ঠুগ উপাসনা অমসুং সগুণ উপাসনা হায়বা লাই-খুংনীং অনীসিগী মনুংদা নিষ্ঠুগ উপাসনা হায়বা লাই-খুংনীং অদুনা রাবা হেল্লি। ফোঙদোক্তনা লৈবা ঈশ্বরবু খঙগে হোৎনরিবা মী মহাক অদুবু জ্ঞান-যোগী হায়না কৌই, অদুগা ফোঙদোক্তনা লৈবা সাকার ভগবানবু ভক্তিগা লোয়ননা সেবা তৌরিবা মীদুবুনা ভক্তি-যোগী হায়না কৌই। জ্ঞান-যোগদা চঙলবা জ্ঞানীনা মহাকসে ঈশ্বরনি হায়না লৌই অদুগা ভক্তি-যোগদা চঙলবা ভক্তনা মহাকসে ঈশ্বরগীনি হায়না লৌই।

সগুণ সাকার ভগবানগী উপাসনা তৌবা মতমদা মওঙ নাইনা লৈরিবা পোৎশক অদুমক্তদা পৃক্লিং তুংদুনা লৈরে হায়বসি থোকহনগদবনি। পোৎশক অদুবু ঈশ্বর ওইহনগদবদি নঙে, পোৎশক অদুগী মনুংদা ঈশ্বরবু উগদবনি। পোৎশক অদুনা লেপুমক ওইরিবা লাইশক অদুনা মনুংদগী মপান ফাওরক্তুনা শক্তম লাক্কনি। ভক্তশিংনা মাঙদা থল্লিবা মূর্তি অদুবু মখোয়গী থম্মোয়দা পুশিল্লক্তুনা লেঙদনা থল্লগা মীং উইশিন্দুনা ইবুংঙো মহাকপু নীংই। ভক্তনা সংসারগী রাখল থাদোকপগী জ্ঞান লাক্তুনা ইবুংঙো মহাকী মায়কৈরোমদা চঙশিল্লকই। মওঙ অমসুং গুণ লৈবা শ্রীভগবানদা চুম্মা অমদি তন্তুনা ভক্তি কংলবা মতুংদা গুণ অমসুং মওঙ লৈতবা ইবুংঙো মহাকী মফমদা ধ্যান তৌবা ওল্লকই। মালেম অসিদা মতম মতমগী ওইনা নিষ্ঠুগ অমসুং নিরাকার ওইবা ইবুংঙো মহাক্সা মালেমদা কুমথবীরকপা মতমদা সগুণ অমসুং সাকার ওইরৈ। অশেঙবা জ্ঞানগী মীংয়েংদা য়েংলবদি মখোয় অনী অসি অমতনি, ঈশ্বর অনী শুদে।

আধ্যাত্মিকী শাজেলশিংগী মরুওইবা পান্দমদি আত্মাবু নীংতমহনবনি। মদুগী নীংতম্বা হায়বা অদুদি মপুংফাবা মতৌনি, জ্ঞানগী অরাংপা লৈতবনি, করিগুম্বা অমতগী অরাংপা লৈতবনি। মদুগী নীংতম্বা অদু খঙগে হায়রবদি ঐখোয়গী থম্মোয়দা তারিবা হৌখিবা মতমগী ফত্তবা মমিশিংদু লৈহন্দনবা লাক্কগদবনি। থবক খুদীংমক তৌবদা ঐখোয়না মথং মথং চাং নাইনা

তৌথরক্কদবনি। পৃক্ৰিং অমসুং হকচাঙদা ঐখোয়না অকনবা শাফু পীরোইদবনি। মসিনি ঐখোয়না স্বাইদগী মরুওইনা নীংশিংগদবদি। ঐখোয়না ঙাইঙমদবা তৌরোইদবনি। ঐখোয়না ঙম্বা শক্তিগী মতুংইনা নোংমগী তপ্পা তপ্পা অমদি খরা খরা হেন্না ধ্যান তৌবা ঙম্বা লাক্করক্কদবনি। অদুদগীদি ওইখোক্কোই হায়না খল্লম্বদু ওইখোক্কনি।

পুন্নি হায়বা অসি মীংকুপ খরখক্তগীদা নস্তে। হৌখিবা পুন্নি লৈখি, হৌজিক্কী পুন্নি লৈরি অদুগা তুংগী পুন্নি লাকখিগনি। মরম অদুনা য়ান্না হাথু-হাথুরবগী দরকার লৈতে। কনাগুম্বা অমনা অফবা থবক অমা তৌবা হৌগংলুরগা মপুংফাবা ঙমহৌদ্রবসু মহাক হন্দকমুক্কী মপোক্তসু হয়েংমুক্কী মপোক্তসু মাঙবা কৌবা লৈরোই। অফবা তৌবা মীনা অরা-অনাগী লম্বেলদা খক চংলোই অদুগা ফত্তবা পম্বুংদসু খক লাক্কোই। যোগ হৌগংলুরগা মপুংফাবা ঙমদনা যোগদগী খোঙফম নাছোক্কবা মহাক অদুনা শিরগা স্বর্গদা য়ৌই অদুগা মফম অদুনা লৈবা য়াবমথৈ লৈরুই। মফম অদুনা পুণ্যগী মহয় চাবা লৌবগা লমচং ফবা অমদি ঈশ্বরবু লুনা নীংজবা ইমুংদা মহাক্সা চঙদুনা অমুক হেন্না পোক্করৈ। মদু নংত্রগা মহাক্সা স্বর্গনচিংবদা কারুদনা শিবগা থীছবা তৌদনা যোগ মপুংফাবা ঙমজনবগীদমক লায়রজরবসু আত্মজ্ঞান ফংলবা যোগীগী ইমুং-মনুংদা পোক্করৈ। ঈনাকখুনবা ইমুংগুম্বদা পোক্করবদি সংসারগী অকে-অমৌ অমদি অরঙ-অরাক্সা চংখিদুনা অমুক হেন্না যোগীগী শাজেল তৌখিদবসু য়াই হায়দুনা মহাকপু যোগীগী ইমুংদা পোকহন্দুনা যোগ মপুং ফাহল্লগা মহাক্সা ফংবা ঙমখিদবা অরানখুভম অদুবু মপোক্তুদা ফংহল্লি। মসি পৃম্মক মহাক্সা তৌখিবা যোগীগী মহয় ওইনা ফংজবনি।

করিসু লৈতবা পোংশিংগী রাখল খনগদবগী শরুক অমসুং ঐখোয়গী পাক্সল-শক্তিবু সংসারগী অপীকপা পান্দমশিং ফংনবদা শীজিন্নগদবগী শরুক ঐখোয়না ঐখোয়গী পৃক্ৰিং অসি ধ্যানগী অকারম কানবরোমদা পুশিল্লক্কদবনি। অওনবা লৈতবা, ঙমথৈ লৈতবা নংত্রগা অহৌবা অমসুং অরৌইবা লৈতবা অদুনা ধ্যানগী অচেংপা যুম্ফম অদু ফংবা ঙমগনি। মদুগীদমক্তা প্রার্থনা তৌগদবনি। মদুগীদমক্তা ঈশ্বরদা হায়জগদবনি। অদুবু ঈশ্বরদা হায়জগদবদু খঙদ্রবদি করিসু কান্দে।

অপাশ্বনা অসুম অসুম হেনগংলক্লিষমশৈ খাজবসু হুহুরকই। ঈনাকখুনবা নুপা অমগী মচানুপী লৈশাবী অমখক লৈরশ্মী। লৈশাবী অদুগী মনাতোল অদু য়ান্না নল্লশ্মী অদুগা পীকসু পীক্লশ্মী। পাখঙ ময়ান্না লৈশাবী অদুবু লৌগে হায়দুনা য়েংবা লাকখি অদুগা মখোয় খুদীংমক্লা লৈশাবী অদুবু য়েংলম-য়েংলগ্নগা, মরল-মথুম ময়াম অমা লৈজরবসু, পামদদুনা চংনখি। মতম অদুদদি প্লাস্টিক সজ্জরি তৌবা ঙ্গ্ৰা মীসু লৈরমখিদে। মপা অদুনা নীংবকায়রবদা থোক্লবা অমা হেজ্ঞা তৌরগে হায়দুনা শেম-শাখি।

মহাকী মচানুপী অদুবু লৌবিগদবা নুপা অদুদা পৈশা মরাং-কায়না পীগনি হায়না মহাক্লা লৈবাক মীয়াম খঙননবা লাউথোক্লশ্মী। মহাক্লা মঙঙ অমদবু ওইরে অমদবু ওইরে মহাকী মচানুপীবু লৌবিগদবা বর অমা ফংনবা লাক্লখি অদুগা ফংখি। লুহোংবা অদু য়ান্না নীংখিনা পাঙথোকখি। লুহোংলবা মতুংদা মতৈ-মনাও অনী অদুনা লাইশঙ ময়াম অমদা লাই খুক্সা চংলশ্মী, তীর্থযাত্রা কয়া তৌরশ্মী অদুগা অশেঙবা তুরেলশিংদসু ঈক্লশ্মী। মখোয়না ঋষি অমা থেংনখি। ঋষি অদুনা মখোয় অনীদা হায়রকখি, “নাতোল অদুবু শেন্দীরকখিবা ইবুংঙো মহাক অদুখঙ্গনা নাতোল অদুবু মহৌশাগী ওইনবা মঙঙদা ওইনবা ঙ্গমগনি।” মখোয়গী মরল-মথুম ময়াম অমা লৈজরবসু মখোয়না নুংঙাইবা ফংবা শুকঙম-ঙল্লমখিদে। নুপী অদুনা মহাকপু মী অতোপ্পনা য়েংলগা কেরেব্ববোই খল্লশ্মী। মী-পোং তাদবা চাংদা চংলগা থা অমমুক চাক্লা লৈকসি হায়না মহাকী মপুরোইবদা হায়জরশ্মী। মপুরোইবদা য়াবীরশ্মী। মখোয় অনীনা মী-পোং তাদবা চাং অমদা চংলশ্মী।

নুপী অদুনা মহাকী মনাতোল অদুবু মঙঙ তাবা নাতোল অমা ওইহমীংলশ্মী, মরম অদুনা মহাক্লা থরায় ফুক্লা ঈশ্বরদা প্রার্থনা তৌজরশ্মী। মরাইবক ফবদগী নুপী অদুগী মমাঙদা শ্রীভগবাননা থোরজুনা মঙোন্দা হংলকখি, “নহাকপু করি পাম্বগেনে?” নুপী অদুনা নোজুক্লা হায়জরকখি, “ঐঙোন্দা অচৌবা নাতোল অমা পীনবীষু।” মহাক্লা পান্নিবা অচৌবা নাতোল অদু ফংজরো হায়না শ্রীভগবাননা নুপী অদুদা বর পীবিরশ্মী। শ্রীভগবাননা হেক মাঙখিবগা নুপী অদুনা মহাকী মমায় অদু মিংশেলদা য়েংলশ্মী। মহাক্লা মহাকী অচৌবা নাতোল অদু হেক উবদা মহাকী হামগী নাতোল অদুদগী হন্দকী নাতোল অচৌবা অদুনা হেমমুক

ধীরশ্মী। মহাক্লা অমুক হেন্না শ্রীভগবান্দা হেন্না থরায় ফুকা প্রার্থনা তৌজরকথি। শ্রীভগবাননা অমুক থোরজুনা নুপী অদুদা করিমুক পান্সবে হায়না হংলকথি। মহাক্লা মহাকী অচৌবা নাতোল অদু পামজদে, মদুবু মহাকী মমায়দা পানগদবগী শরুকপুদি নাতোল যাওদবনা হেন্না ফৈ হায়না হায়রশ্মী। মহাক্লা পান্নিবদুমক ফংজরো হায়না শ্রীভগবাননা নুপী অদুদা বর পীথি। খুদজা নুপী অদুগী মনাতোল যাওখিদ্দে।

ঐথোয়না ঈশ্বরগা রা-ঙাঙনবগী তাজা ফংলবসু নংত্রগা ঈশ্বরদা হায়জবা তারবসু ঐথোয়না ঈশ্বরদা করি হায়জগদগে হায়বা খঙদ্রবদি কান্দে। অদু ওইরবদি ঐথোয়না ঈশ্বরদা করি হায়জগদবনো? লন-থুমগীদমক হায়জগদ্রা? মিংচং নংত্রগা শক্তিগীদমক হায়জগদ্রা? অতোপ্পা অপান্সা অমদি লৈত্রো? তুং-কোইনা লৈগদবা অমদি পূজিগী লম্বীদা মঙাল শীবিগদবা অদুগীদমক্তদি ঐথোয়না ঈশ্বরদা হায়জরোইদ্রা? ঐথোয়না অমম্বদা চংপা পামগদ্রা নংত্রগা ঈশ্বরগী মঙালদা চংপা পামগদ্রা? ঐথোয়না হকচাঙগী থৌইনশিনগী মতুংইল্লা চংপা পামগদ্রা নংত্রগা আত্মাগী মঙালদা শান্তি ওইনা লৈবা পামগদ্রা? মসিগী রাহংশিং অসিদি মীওইবগী থম্মোয়গা মরী লৈনৈ অদুগা রাহংশিং অদুগী পাউখুমসু থম্মোয়নুংদগী লাক্কদবনি, অতৈ অতোপ্পদগী লাক্কদবা নত্তে।

ঐথোয়না আত্মাগীদমক্তা পৃক্লিং চপ য়ুংনা নীংগদবনি অদুগা ঐথোয়গী পৃক্লিংগা আত্মাগা মরী থল্লদ্রিবফাওবা নীংবা তোকপা য়াদে। মরম অদুনা ঐথোয়না থম্মোয়নুংদা চঙশিনসি অদুগা অমুক হেন্না থম্মোয়গী মনুংদ-মনুং ওইবদা চঙশিন্দুনা আত্মাবু ফংনবা থিসি। মদুবু ফংলবদি ঐথোয়গী অরাংপা করিমতা লৈররোই। মদুদি ঈরং-লংনা ঙাল্লবা মঙালগুস্থনি। মদুবু ঐথোয়গী ফত্তবা রাখলশিংগী পর্দানা খুমজিনস্তবসু পর্দা অদু হাংদোকপগী শক্তি অদু ঐথোয়দা লৈ।

ধ্যানগী পূজি হায়বা অসিদি মীওইবা জাতিগা মরী লৈনরোই হুম্ববা লৈতে, মীওইবা জাতিগী য়াইফনবসু তৌগদবনি। ঐথোয়গী নুং-গী পূজিগা পানগী পূজিগা য়ানদ্রবদি ঐথোয় তৌশিন্নবা ওইগনি। ঐথোয়না তৌরিবা খুদীংমক ঈশ্বরগী খুদোল ওইহন্নবা অহেনবা শক্তি, অহেনবা গুণ অমসুং হেন্না শেংবা মীংয়েং শীবিয়ু হায়না প্রার্থনা তৌগদবনি। মীনুংশি খঙবগী পূক্চেল অমসুং নুংশিবগী রাখল

মাঙহল্লোইদবনি। ঐখোয়গী অলীকপা রাখলশিং থাদোকুনা জগৎ অসিগী মিহল
খঙনবা লাক্কগদবনি অদুগা জগৎকী থম্মোয়দা ঐখোয়গী থম্মোয় অসি
তিলহনখিগদবনি।

ইশাগী অনীংবনা লমজিংলিবা ঐখোয়দি কৈদৌঙৈদসু নুংঙাইবা নংত্রগা
শান্তি ফংবা ঙল্লোই। শান্তি ফংত্রবদি পোখাফম খঙলোই। অদুবু ঈশ্বরগী অনীংবগী
মখা পোম্মা চংলবদি ঐখোয়না নুংঙাইগনি অমসুং শান্তি ফংগনি। ধ্যান নীংথিনা
তৌরিবা মহাক অদুদি মপুংফানা নুংঙাইগনি অদুগা শান্তিসু ফংগনি।

ঐখোয়দা শাউহল্লকপা নংত্রগা ফত্তবা তৌরকপা মী অমবু ঐখোয়গী
পুক্রিংদা তোয়না উগনি অদুগা ঐখোয়দা আধ্যাত্মিকী ওইবা পাউতাকশিং পীবিবা
মহাক অদুবুদি তোয়না নীংশিংলোই। মসি পুক্রিংখী মরাল নঙে। ঐখোয়না
পুক্রিংবু তস্বীদবগী বানি। ঐখোয়না পুক্রিংবু তস্বীরবদি পুক্রিংনা ঐখোয়বু মাঙনবা
তৌরক্লোই। মরম অদুনা পুক্রিংবু তস্বীবা ঙল্লবা মহাক অদুগীদমক্তদি পুক্রিংনা
মরুপলক্তগী স্বাইদগী ফবা মরুপ ওইগনি।

ধর্মগী অকারম ফংনবগীদমক্তা অতোপ্পা তোঙানবা পুক্রিং অমা দরকার
ওইদে। ঐখোয় ঐখোয়গী পুক্রিং অদুমক্কনি ঐখোয়বু মায়াগী লাংদা থুহল্লিবা
নংত্রগা অরানখুভম ফংহল্লিবা। পুক্রিং অদুমক্কনি ঐখোয়বু নুংঙাইহল্লিবা অমসুং
রাহল্লিবা। খেমরিবা মতো অদুদি ঐখোয়না পুক্রিংবু তস্বীবা নংত্রগা তস্বীদবদা
লৈরে।

ধর্মগী পুরোহিং নংত্রগা মিনিষ্টর অমতনা, ধর্মগী মওঙ অমতনা অমসুং
ধর্মগী লাইরিক অমতনা ধ্যানগী থোঙ হাংদোকপা ঙল্লোই। ঐখোয় ইশা
ইশামক্লা হোংনগদবনি; অদুবু ঐখোয়বু লমজিংবীনবা ঈশ্বরগী খৃষ্টি দরকার ওই।
ইবুংঙো মহাক্কী লমজিং নংত্রগা খৌজাল যাওদনা ঐখোয়গী থোঙথাং অদু
তুরোই-ঙাল্লোই তৌগনি অদুগা ঐখোয়গী পুক্রিংসু অদুম মোংখিগনি।

ঐখোয়না করম্মা ধ্যান তৌবা যাই। ঈশ্বরনা ঐখোয়গী ইপানি অমসুং
ইমানি। ইবুংঙো মঙোন্দগীনি ঐখোয়না লাক্কিবসি। ইবুংঙো মঙোন্দগী ঐখোয়গা
হেমা নক্লবা কনা অমতা লৈতে। ঐখোয়না ইবুংঙো মহাক্কী মনাক তান্না চংপদা
ঐখোয়না চিংনফম থোক্তে। ইবুংঙো মহাক্কী লৈবাক্তা চঙবা ঙল্লবদি ঐখোয়

য়াইফরবনি। অপীকপা অঙাং অমনা মমাগী মনাক্তা চংপা পান্নগুম ঐখোয়না ঈশ্বরগী মনাক্তা চংপা পামগদবনি। ঐখোয়না ঈশ্বরদগী লাপথোক্কা বা লাক্কোরোইদবনি।

ঈশ্বরনা ঐখোয়দা পৃক্লিং অনী পীরক্তে, থম্মোয় অনী পীরক্তে। ঐখোয়গী অপান্না ময়াম্মা নংত্রগা ঈশাগী ওইজবা থিবনা ঐখোয়গী পৃক্লিং অমসুং থম্মোয়বু মচেং মচেং কয়া থোকা থুগায়। ঐখোয়না মসিগী ফীভম অসিদা লৈরিবমথৈ ঐখোয়গী মীংয়েং অসি মফাং-মফাংগনি, শেংলোই, লৈচিন থাংগনি। পূক্চেল পীকপা মীশিংনা অখুবা মীংয়েংদা য়েংই অদুগা ঈবায়-লায়না হেজা শাউগল্লি, অদুবু মহাকী পৃক্লিং অমসুং থম্মোয় অদুনা জগৎকী পৃক্লিং অমসুং থম্মোয়গী শরুক অমা ওইব্রবদি মহাক গাইঙমদবা তৌররোই, শাউররোই অমসুং নুংশি খঙদবা ওইররোই।

ঐখোয়না ঐখোয়গী পুলি অসি অমম্বা অমসুং পোৎলম্মা পীক থল্লি হায়না লৌই। মদুদি কবি মরমদগীনো? ঐখোয়না ঐখোয়গী পুলিদা ঈশ্বরগী মঙাল পুশিল্লক্তবদগীনি। অচুম্ববু খঙবা মীশিংনা ঈশ্বরবু থম্মোয়নুংদা ফংই। মফম অদুদা নুমিংনা গান্দে, থানা গান্দে, থরাশ্মিচাকশিংনা গান্দে। ঈশ্বরনা মঙাল পীরবা মতুংদা মখোয় পুম্মক অদুদি গানবনি। ইবুংঙো মহাকী মঙালনা পুম্মক অসিবু গালহনবনি। ঐখোয়গী পান্দল পূম্বা ইবুংঙো মহাকী মখাপোনবনি। নুমিংফা ওবনা ইবুংঙোদগী মঙাল লৌই। ঐখোয়গীদি গুমথৈ-নাইদবা ইবুংঙো মহাকী শরুক অমনি হায়না লৌবা, মদুদা থাজবা অমসুং ঐখোয়গী থম্মোয় অসি মদুদা পূস্নিবনা অথোইবা জ্ঞান ওইগনি। মদুগী জ্ঞান অদুবু য়াকাইহল্লগা তাইবঙ সংসারগী অমম্বা মতৌ অসিবু মাঙহনখিগদবনি অদুগা অরানখুভমগী লম্বীদা চংকদবনি।

পৃক্লিংবু আত্মাদা পুশিল্লক্তনা ঈংহল্লবা, অপাম-ঈখৌবু তপথহনপ্রবা অদুগা হিংনা হিংনা ঈশ্বরগা অমতা ওইবরুবা ধ্যান-যোগী অমগীদমক্তদি মহাকী হান্না লঙশিনখিবা পাপ পুম্মক কোক্রে অদুগা মহাক্কা আত্মাবু দর্শন ফংজদুনা ঈশ্বরগা অমতা ওইবগী চাংজৌ নাইদ্রবা নুংঙাইবা অদু ফংজৈ। ফীভম অসিদা যৌত্রবা মহাক্কা জীব খুদীংমক্তা মহাকী আত্মানা লৈবা অদুগা মহাকী আত্মাদা জীব পুম্মক্কা লৈবদু উবা গুল্লকই। মহাক্কা আত্মাসি ঈশ্বরগা অমতনি হায়না মথম্মোয়দা ফাওরকই। মসিনি পৃক্লিং ল্পশিনবা অমসুং ধ্যান তৌবগী মহয়।

শান্তি ফংনবরোমদা

ঐখোয় মীওইবনি, মীওইবা জাতিদা চনবনি। ঐখোয় শাহিং চাবা জীব নন্তে, অদুবু ঐখোয়না ঐখোয়বু মীওইবনি হায়না খন্দে, শাগী লমচং-শাজং চংলি। মদুনা মরম ওইরগা ঐখোয়না শান্তি ফংবা ওমদে। ঐখোয়না অতোপ্লা মীগী অরাবা অমসুং খুদোংথীববু ঐখোয় ইশামক্কীনি হায়না খনগদবনি। ঐখোয় পুন্মক অসি আত্মা অমখক্তগী শাবানবশিংনি হায়বসিদা অচেংপা থাজবা থমগদবনি। ঐখোয়না অফবনা করিনো ফত্তবনা করিনো হায়বা নীংথিনা খঙগদবনি, অদুগা অফবনা লৌশিল্লগা ফত্তবনা হুন্দোকখিগদবনি। মীওইবগী সমাজ অসিদা শান্তি ওইনা লৈগে হায়রবদি হুন্দোকদবা ফত্তবমথৈ হুন্দোকখিসি অদুগা অফবমথৈ লৌশিনসি।

কনাগুস্তা অমনা ঐখোয়দা ফত্তবা নংত্রগা অরানবা অমা তৌরকপদা ঐখোয়না করিমতা নাচুংদনা অদুম লৈরগা মহাকপু ঙাকপীরবদি মহাক মশানা অদুম ঙাকইজরক্কনি। মহাক্কী নুংগুস্তা থেম্মায় অদুসু পেথরক্কনি। খংন-চৈনবা হায়বা অসিদা পাটি অনী চঙই, পাটি অমখক্তনা যাদে। ঐখোয় মীয়ান্না তৌনরিবা অসিদি কনাগুস্তা অমনা চৈরকপদা মহাকপু খুবাক্লা হেত্তা থাই। খুবাক্লা অমুক্তং থারকপদা খুবাক্লা অনীরক থাদুনা পাউখুম পীনৈ। খুবাক্লা থানরস্বদগী খোঙনসু কাওনরকপা যাওনৈ। খোঙনা কাওনরস্বদগী নোংমৈনা কাপ্লরকপফাওবা যাওনৈ। অদুগা তৌনবদগী পাগকী থবক অদু অসুম অসুম চাউথোরফুনা শান্তি লৈরক্তে। মরম অদুনা শান্তি পুরক্কে হায়রবদি ঐখোয় পুন্মক্কী অমনা অমগী মরাল ঙাকুগদবনি। ঙাকপীবা অমসুং কাউথোকপা তমগদবনি।

শাউবা ফত্তে। শাউক্কবগী কাল্লাবা করিমতা লৈতে। নোংমা গৌতম বুদ্ধনা

যাফ্ৰা চীক্ৰা মথন্তা মফম অমদা ফল্গম্মী। অদুবু মমৈথংদদি মী খৰা লাক্ৰগা মহাক্কী
 অকোয়বদা তিল্লখি। মথোয়গী মবক্তগী বুদ্ধগী পাউতাকশিংবু তানীংদবা মী অমনা
 ফুক হৌগৎলক্ৰগা লূদবা রাইহে-ৰাতা কয়া অমা শীজিম্‌দনা বুদ্ধবু যাফ্ৰা থীনা
 চৈবকখি। বুদ্ধনা কবিমতা শাউদবমথৈ নোকমি-নোকমি তৌদুনা অদুম ফল্গগা
 (ফীভম কবিমতা ক- মথৈ) মাগী ৰাশিং অদু তারম্মী। শাউনা ৰা ঙাঙমনবদগী
 নুপা অদুগী মচীন ২ গাঙ্গোন কারম্মী অদুগা লৈয়েংসু যাফ্ৰা ফাইরকখি। অদুবু
 বুদ্ধদেবদি মহৌশাগী হৌশা ওইনা নোকমি-নোকমি তৌদুনা অদুম লৈবম্মী।
 মমৈথংদদি বুদ্ধদেবনা নুপা অদুদা হংলকখি, “ইয়ান্‌হা! ৰা ঙাঙবা লৌইবীরত্ৰা?”
 নুপা অদুনা যাফ্ৰা শাউনা হায়রকখি, “নহাক অসিদি ঈকাইবা খঙদবা মীনি। হে
 মায়থাবা! ঐনা নহাকপু অসুক যাফ্ৰা থীনা চৈববফাওবদা নহাক্তি কবিমতা
 নাচুংবীদে। নহাকসে মাথ পান্দবা মীনি, নহাকসে উতুপ অমনি।”

বুদ্ধদেবনা মোমোন-মোমোন নোক্ৰগা নুপা অদুদা হংলকখি, “ইয়ান্‌হা!
 ঐহাক্ৰা ৰাহং অমতা হংজগে। মী অমনা অতোপ্পা কনা গুস্তা মী অমদা খুদোলপোৎ
 অমা পীবা মতমদা অতোপ্পা মী অদুনা খুদোলপোৎ অদু লৌবীদ্রবদি মদু কনাগী
 মখৃত্তা লৈগনি?” নুপা অদুনা যাফ্ৰা থুনা হেজ্ঞা খুল্লকখি, “মদুদি খুদোলপোৎ
 পীরিবা মী অদুগী মখৃত্তা অদুম লৈবা তাবনি।” অদুদগীদি বুদ্ধদেবনা অসুল্লা
 হায়রকখি, “যাফ্ৰা ফরে, অদুদি ইয়ান্‌হা! নহাক্ৰা ঐঙোন্দা চৈবদা ঐহাক্ৰা কবিমতা
 লৌখিদ্‌বনিনা (নাচুংবীখিদ্‌বনিনা) নহাক্ৰা চৈখিবা ৰাইহেশিংগী খুদোলপোৎ অদু
 নঙোন্দা অদুম হঞ্জিল্লো।” মসিনি শাস্তি পুরক্ৰবগী মায়কৈরোমদা লাক্ৰিবসি।

ঐখোয়না ধৰ্ম অমখক্তবু ঈকাইখুল্লগদবা নঙে। মশাগী ধৰ্মতমক মউবা
 হায়বা অসি ফঙে। তোঙান-তোঙানবা ধৰ্মশিংগী ভক্তশিংনা অমগা অমগা
 নুংশিননা লৈমিন্নবা দরকার ওই। ঐখোয়না ধৰ্ম ময়াম অমগী মনুংদা লৈরিবা
 অমতা ওইবা মতা অদুবু উগদবনি। মীওইবা পৃথ্ৰমক্কী আত্মা অমখক্তা ওইবগুম
 ধৰ্ম পৃথ্ৰমক্কী আত্মাসু অমতনি। জ্ঞানীশিংনা ধৰ্ম পৃথ্ৰমক্কী মনুংদা লৈরিবা অমতা
 ওইবা মতা অদুবু উবা ওম্মী। ধৰ্ম অমনা ধৰ্ম অমবু তাথীনা তৌবা হায়বা অসি
 ধৰ্মগী ওম-তৈনবনি। ঐখোয় পৃথ্ৰমক ঈশ্বৰগী মচাশিংনি। ঐখোয় নুংশিনগদবনি।
 ঐখোয় পৃথ্ৰমজ্ঞা আত্মা অমখক্তনা লৈ হায়বা ৰাখল অদুবু য়োকখৎলবদি ঐখোয়না

পূম্মকপু নুংশিবা ওয়গনি। ঐশোয়না পূম্মকপু নুংশিবা ওয়বদি ঈশ্বরবু নুংশিবনি।
মসিগী ফীভম অসিদা লাক্কবদি মালেম অসিদা শান্তি লৈরে হায়বা যারে।

মালেমদা শান্তি পুরক্কবগীদমত্তা ধর্মগী অখুবা মীংয়েং থাদোক্কগদবনি।
মালেম অসিদা ধর্ম ময়াম অমা লৈজরবসু ঈশ্বরদি অমতনি। ধর্ম হায়বদি নুংশিবা
হায়বনি। নুংশিবা হায়বদি শান্তি হায়বনি। শান্তি লৈবা মফমদা ঈশ্বর লৈগনি। ধর্মগা
শান্তিগা চংমিল্লগদবনি। ধর্ম লৈত্রবদি শান্তি লৈরোই, শান্তি লৈত্রবদি ধর্ম লৈরোই।
ধর্মগী মিংদা শাউনবা, য়েংনবা, ঋংনবা, লাল তৌনবনচিংবা অসি ধর্ম নত্তে,
অধর্মনি। ধর্ম পূম্মকী পঙ্কুং অমতনি। ধর্ম পূম্মকপা তাম্মরিবসি ঈশ্বরবুনি, ঈশ্বর
ফংলগা লোইরে। ঈশ্বর অনী শুদে। ঈশ্বর ফংনবগীদমত্তা তোঙান-তোঙানবা
লম্বী চংনবগী বাদনি। ধর্ম পূম্মকপু ঈকাইখুম্বনা মালেমদা শান্তি পুরকপদা মতেং
য়ান্না ওইগনি।

শান্তি হায়বা অসিদি পূক্রিংগী লেঙদবা মতোই অদুনি। মদুদি মীওইবগী
অশেঙবা লৈতেং অমনি অদুগা মদুগী লৈফম্মা মশার্গী ওইজবা থিদ্রবা মী অদুগী
থম্মোয়নুংদনি। শান্তিগী অশেঙবা লৈতেং অদু যাওদ্রবা মী মহাক অদুদি পোখাফম
খঙলোই।

জগৎ অসি সত্ত্ব, রজঃ অমসুং তমঃ হায়বা গুণ অহম্ব অদুনা শেম্বনি,
লৈহনবনি অমসুং মাওহনগদবনি। গুণ অহম্ব অসিনা মায়্যা সংসার অসিগী মরমনি।
গুণশিং অসিনা চৈথেং পীবগী মীওইবগী থম্মোয়নুংদা লৈরিবা শান্তিগী মণি অদুবু
মাঙহল্লি। গুণশিং অসিনা মীওইববু পুন্নি। মীওইবনা গুণশিং অসিগা শম্বদুনা
লৈরিবমথৈদি সংসার ঈপাক্কগী লাহ্লেফুন্না ঈশ্বরগী নাক্তা চংপা ওয়লোই। ঈশ্বরদি
গুণশিংগী রাংমদা লৈবনি। মরম অদুনা ঈশ্বরগী খুয়াদা চঙজদুনা শান্তি ওইনা
লৈজবা পামজবা মীওইশিংনা গুণশিং অসিদগী নাহ্লেফকপা ওয়লবা লাক্কগনি।
হকচাঙবু ওইবক্কবগী মরম ওইবিবা গুণ অহম্ব অসিদগী কনাগুস্তা অমনা হেক
নাহ্লেফকপা ওয়লবদি মহাক্কপা পোকপা, অহল ওইশিল্লকপা, শিবা অমসুং মথোয়শিং
অসিদগী পোক্ককপা অরা-অনাশিংদুদগী নাহ্লেফুন্না অরানখুতম ফংবা ওম্মী।

মীওইবদা অফবা অমসুং ফত্তবা গুণশিং লৈ। ফত্তবা সজ্জনা মীওইবগী
থম্মোয়গী কাচিনফাওবা চঙশিন্দুনা থবক তৌই অদুগা মীওইবগী ঈশ্বরগী ওইবা

অফবা গুণশিংবু হাভোকই। ফন্তবা মীশিংগী রাইশিংদি থুমই, অদুবু মহাকী পুঁকিং অদুদদি হুনা থম্মা লৈ। ফন্তবা মীদি অফবা মীগী ওম-তৈনবনি। বাখল, রাইই অমসুং থবকপু অফবা খল অমদা মাম্মনা থম্মা ওম্মা মহাক অদু অফবা মীনি। অদুগা ফন্তবা মীশিং তিল্লাবা ওম্মনসু ফন্তবা সঙ্গ তৌবনি হায়বা যাদে। ঐথোয়না অপাম্মা, কল্লক-মিহৌবা, নাপলনচিংবু ঐথোয়গী থম্মোয়নুংদা মম্ম শাহল্লবদি মদুসু ফন্তবা সঙ্গ তৌবনি হায়না লৌগনি। মথোয় অদু মীওইবগী শাখীরবা য়েক্কাবশিংনি। মথোয়না ঐথোয়গী শান্তি থুগায়। ফন্তবা সঙ্গনা থম্মোয়বু নাহল্লি অদুগা মদুগী ফল অমা ওইনা পাপশিং চোংথোরকই। মৈতালনা মৈগা সঙ্গ তৌবদগী মৈতালগী অমুবা মচু অদু মাঙখি। অদুমহায়না কনাওম্মা অমনা ব্রহ্মবু খঙলবদি ব্রহ্ম ওইরকই। সঙ্গননি ঐথোয়বু অফবা মীশিং ওইহল্লিবা নংত্রগা ফন্তবা মীশিং ওইহল্লিবা। That is why Einstein said, “Tell me your company and I shall tell you what you are.”

হকচাঙগী পাজলদবু য়েংলে নংত্রগা বুদ্ধিগী পাজলদবু য়েংলে কগগী অরাংপা করিমতা লৈখিদে, অদুবু ফন্তবা দুর্যোধনগা সঙ্গ তৌকবদগী মহাকপু মাঙহনখি অমসুং ঈশ্বরগী খৌজালদগী য়াম্মা লাগ্না থমখি। ঈশ্বরগী খৌজালখঙনা পাম্মে ওইরগা ঐথোয়না মায়পাকপা ওম্মগদবনি অদুগা শান্তি ফংগদবনি। অফবা সঙ্গ অমসুং ফন্তবা সঙ্গগী বারী অমা লৈঃ

মমাঙউদা শাদানবা নুপা অমদা ফজস্তবা তেনরা অনীখক ফারম্মী। মহাক্সা তেনরা অমদি শা হাংলগা য়োনবা নুপা অমদা য়োল্লম্মী, অদুগা অতোগ্লা তেনরা অদুবুনা শ্রীহরিবু নীংজবা হরিদাস অমদা য়োল্লম্মী। থা তরুদী মতুংদা শাদানবা নুপা অদুনা অসুম চথোক্কখিবদা শা হাংলগা য়োনবা নুপা অদুগী দুকান মচা অদু উরম্মী। মহাক্সা য়োনখিবা তেনরা অদুবু নীংশিংলকুনা শা-দুকান অদুগী মনুংদা চঙশিল্লম্মী, অদুগা ইনক হেক নকুনা লৈরমখিবা তেনরা অদুনা অয়াকপা খোঞ্জেলগা লোয়ননা “ফারো, হাংলো, মতূপ-মতূপ কক্কো, মচেং মচেং লৌরো” হায়না হায়রকপা তারম্মী। শাদানবা নুপা অদুনা তেনরা অদুগী রাইশিং অদুগী মরমদা খল্ল-খল্লগা শা-দুকান অদু থাদেক্কখি। অদুদগীদি মহাক্সা অতোগ্লা তেনরা অদুগী মরমদসু য়াম্মা খঙনীংবা অমা পোক্কম্মী। মরম অদুনা মহাক্সা মহাকী

তেনরার লৈখিবা হরিদাসকী লৈফমদা চংলশ্মী। শারংদা লৈরিবা মঙোন্দগী লৈখিবা অতোপ্লা তেনরা অদুনা য়ালা নুংঙাইনা মশাশিং খপ্লশ্মী অদুগা হায়রকথি, “লেঙশিনবীরকউ।” মহাক্লা ‘হরে কৃষ্ণ, হরে কৃষ্ণ, কৃষ্ণ কৃষ্ণ, হরে হরে! হরে রাম, হরে রাম, রাম রাম, হরে হরে!” হায়দুনা হরিনাম শোল্লকথি। শাদানবা নুপা অদুনা তেনরা অদু উবদা অমদি মাগী খোইথুম্নরবা রাইহেশিং অদু তাবদা য়ালা নুংঙাইরশ্মী।

মহাক্লা ময়ুমদা হল্লকপা মতমদা তেনরা অনী অদুনা হায়খিবা রাইহেশিং অদুগী খোহোক্তা, মওঙ-মতাদা অমদি রা-মচংদা পুমখেন খেল্লবা মতো অদুবু খুহুৰবদা য়ালা ওঙ্কশ্মী। তেনরা অমগী রাইহেশিং অদুনা শাখীনা কাহেনবা, য়ৌনা নুংশিহেতবা অমদি য়ানীংদবা ঙাক্তা ওইরশ্মী। অদুগা অতোপ্লা তেনরা অদুগী রাইহেশিং অদুদি খোইথুম্নরবা, অচুম্বা অমদি পৃক্লিং শুম্লেংনীংঙাই ওইবা ঙাক্তা ওইরশ্মী। লৈফম অমদি সঙ্কনা খেল্লবা পুম্মক অসি ওইহনখিবনি।

মীওইবগী খোইদোকপা মগুংদি শান্তি। শান্তি হায়বসি করিনো? করম্বা মতমদা মীওইবগী থম্মোয়দা শান্তি লৈরক্কনি? সত্ত্ব, রজঃ অমসুং তমঃ হায়বা গুণ অহম অদুবু জয় তৌরবতদা শান্তি লাক্কনি। ঐখোয়না গুণশিং অসিগা শম্ভদুনা লৈরিবমখৈদি পৃক্লিংবু জয় তৌবা ঙম্লেই। গুণশিংবু জয় তৌনবগীদমক্তা ঐখোয়না তমঃদগী রজঃগী থাক্তা অদুগা রজঃদগী সত্ত্বগী থাক্তা কাখংলগা সত্ত্বনা সত্ত্ববু মায়খীবা পীহনগদবনি। মদুগীদমক্তা বৈরাগবু য়োকখংকদবনি। বৈরাগনা অকিবা পোকহল্লোই, শান্তি পীগনি। রাগনা নারবা মী অদুনতা কিগনি, বৈরাগবু য়োকখংচববা মহাক অদুগী মফমদদি অকিবা লৈরোই, শান্তি লৈগনি। রাগবু য়োকখংলবদি রোগ (লায়না) পোক্কক্কনি। ‘অপাস্বা’ অমসুং ‘অশাউবা’ হায়বা অনী অসিসু হৌরকপদা নমথহৌদ্রবদি মমৈথংদা য়ালা চাউখংলক্কনি। মরম অদুনা ফত্তবা পাস্বীশিং অদু পীক্লিঙৈদা মাঙহনখিগদবনি, চাউরক্কবদি মাঙহনবা রানা খোক্তনি। শান্তি ফংনবগীদমক্তা ‘অপাস্বা’ অমসুং ‘অশাউবা’ অনী অসিগী ঈথকশিং কাহল্লোইদবনি। মথোয় অনী অসি শান্তিগী শাখীরবা য়েকুবশিংনি।

অচুম্বা শিক্ষানা পৃক্লিংবু তম্বীগদবনি। পৃক্লিংবু খুদুমচন্দ্রবদি পুলি অসি খুদোংখীনঙাইনি। পৃক্লিংনা শেংদ্রবদি ঈশ্বরগী পূজা নংত্রগা আধ্যাত্মিকী শাজেল

তৌরবগী করি কান্নগনি? মহু পানবা লিলশিং লৈবা কাদা ঐখোয়না শান্তি ওইনা লৈবা ওল্লোই, লিলশিং অদু ফাদোকপা তাই নংত্রগা হাতোকপা তাই। মদু নংত্রিবমখৈদি শান্তি লৈরোই।

মীওইবা হায়বা অসি পৃক্লিংনা শেমই অদুগা পৃক্লিং হায়বা অসিদা রাখলশিংনা লৈ। রাখলশিং অসি পৃক্লিংদগী হৌরকই। পৃক্লিংবু জয় তৌবা ওমদ্রবদি ঐখোয়না শান্তি ফংগা ওল্লোই। লমহেনবা পৃক্লিংননি ঐখোয়বু মথক-মখা ওলহল্লিবা! পৃক্লিংবু লাকশিন্দুনা থল্লগা তপথহনবা ওল্লবদি শান্তি ফংগনি। মরম অদুনা পৃক্লিংনা ঐখোয়দা শান্তি নংত্রগা অশান্তি পী।

পৃক্লিংবু শেংদোক্কে হায়রবদি পৃক্লিংবু শেংদোক্কেবগী থবক অদু ঐখোয় ইশা ইশানা তৌজগদবনি, অতোম্বা কনামতনা ঐখোয়গীদমজ্ঞা তৌবীবা ওল্লোই। পৃক্লিংনা থেংনদবা যাদ্রবশিং অদু শোয়দনা থেংনরগদবনি হায়বসি য়াগদবনি। বুদ্ধদেবনা হায়বীরশী, “ঐখোয় নোংমদি অহল ওইরক্কা, লায়না অমা নংত্রগা অমনা নারক্কা, শিগনি, ঐখোয়গীনি হায়দুনা লৈরিবা পৃম্মক অসি তুং-কৌদবনি, অদুগা ঐখোয়না হৌজিক হৌজিক ওইরিবা ফীভম অসি, অফববু ওইরো ফত্তববু ওইরো, ঐখোয়না তৌখিবা কমগী ফলনি। মখোয়শিং অসি থেংনদবা যাদ্রবনি হায়বসি য়াগদবনি, মদুবু ঐখোয়না যাদ্রবদি পৃক্লিংগী কান্নদ্রবা সমস্যা কয়া লাক্কা শান্তি ফংলোই। ঐখোয় নোংমদি অহল শোয়দনা ওইরক্কা হায়বসিবু মুন্না খল্লুরবদি নহা ওইবগী নাপল অদু মাঙখিগনি নংত্রগা হল্লুরক্কা; ঐখোয় নোংমদি লায়না অমা নংত্রগা অমনা নারক্কা হায়বসি খল্লুরবগনা ‘ঐহাক হকচাঙ ফৈ’ হায়বগী নাপল অদু মাঙখিগনি নংত্রগা হল্লুরক্কা; ‘ঐ নোংমা শোয়দনা শিগনি’ হায়বসিবু মুন্না খল্লুরবগনা পুন্সিগী নাপল মাঙখিগনি; ‘সংসারগী পোংশিং অসি তুং কৌদবনি’ হায়বসি অমুক মুন্না খল্লুরবগনা মখোয়গী মপু ওইনীংবগী অপাম্বা অদু মাঙখিগনি নংত্রগা হল্লুরক্কা; ‘ঐখোয়গী হৌজিক হৌজিক ওইরিবা ফীভম অসি ঐখোয়না তৌখিবা কমগী ফলনি’ হায়বসিবু মুন্না খল্লুরবগনা হকচাঙগী নংত্রগা পৃক্লিংগী নংত্রগা রাখলগী মহৌশাগী হৈনবী ওইনা তৌরিবা ফত্তবা থবকশিং অদু তৌরক্কাই নংত্রগা তৌবা হল্লুরক্কা।” বুদ্ধদেবগী ধর্মগী ওইবা পাউতাকশিং অসিগী মতুংইমা চংপনা পৃক্লিংবু শেংদোকপদা মতেং

যাৱা ওইগনি।

ঐথোয়না শাস্তি ওইনা লৈবা ওল্লবগীদমজ্ঞা অতোপ্পগী নুংঙাইবা উৰগা ঐথোয়সু নুংঙাইগদবনি, অতোপ্পগী অৱাৰা উৰগা ঐথোয়সু ৰাগদবনি, অফবা থবক তৌবদা থোইনা হেমা নুংঙাইগদবনি, অতোপ্পগী সেবা তৌববু ঈশ্বৰগী সেবা তৌবনি হায়না লৌগদবনি, অদুগা ফত্তবশিংবু থেংনৰগা খৌশাৰোইদবনি। পৃথ্মমক অসিনা ঐথোয়বু শাস্তিগী লম্বীদা লমজিংবীগনি।

ঐথোয়না ইন্দ্রিয়শিংগী মনাইশিং ওইগুমসি, মথোয়দুম ঐথোয়গী ইনাইশিং ওইহনসি। ঐথোয়না কামদ্রবা মপানগী খোঞ্জেল, মহাউ, মওঙনচিংবদা পৃক্ৰিং লূপলুই, অদুগা মদুগী ফল অমা ওইনা ঐথোয়না শাস্তি ফংবা ওমদে। ইন্দ্রিয়শিংগা ইন্দ্রিয়শিংগী মচীজ্ঞাক ওইরিবা মপাছোংগী পোৎশিংগা লৈনরিবা মৰী অদু পৃক্ৰিংনা ওইহনবনি। পৃক্ৰিংনা মপাছোংগী পোৎশিং অদুদগী হম্ভেদাৰুৱদি ইন্দ্রিয়শিংসু পৃক্ৰিংগী মতুং ইল্লকনি। পৃক্ৰিংনা নীংলগা ইন্দ্রিয়শিংনা মথোয়গী মচীজ্ঞাক ওইরিবা পোৎশিংদা থবক তৌৱকপনি। পৃক্ৰিংগা মায়া সংসাৱগী পোৎশিং অদুগা শম্বৰত্তুৱদি, ইন্দ্রিয়শিংগী চাক্তাফম লৈৱত্তুদুনা মথোয়গা পোৎশিংগী তাইবঙগা লৈনরিবা মৰী অদু ককথংখিগনি। মৰী অদু ককথংত্তুৱদি পৃক্ৰিংনা আত্মাদা শাস্তি ওইনা পোত্মাদুনা লৈখিনি।

পৃক্ৰিংদা লৈরিবা ৰাখল অদুগী মতুংইমা স্বৰ্গদা কাগনি নংত্ৰগা নৱত্তু তাগনি। মদুগা মৰী লৈনবা ৰাৱী অমা লৈঃ

মতম অমদা মৰুপ অনীখক সোড়োক্তা অসুম চংলম্বী। সোড়োক অদুগী মপান্দা মী খৰনা ভাগবদ পাৰা তানৱস্থা অদু উৱম্বী। মথোয় অনীগী মৱত্তুগী অমনা হায়ৱল্লম্বী, “মৰুপ! লাওঃ ধৰ্মগী অশেঙবা লাইৱিক (পাৰা) তাকসি।” মহাক্কা অদুমা হায়ৱল্লগা যাৱা থুনা ভাগবদ লাইৱিক তাকম অদুদা চঙশিনখি, অদুগা ফমথখি। অতোপ্পা মৰুপ অমদুদি মূনা মূনা য়েংলল্লগা চংখি, অদুগা ওক্তবী নুপীশিংগী শঙ অমদা চঙখি। অদুবু মহাক্কা থুনমক মিংচং থীনীংঙাই ওইবা মফম অদুদা লৈবদু অসুম অসুম তুৰুচবা ফাওৱকখি। মহাক্কা ৰাখল খল্ল-খল্লগা মথল্লা অসুমা মূকম মূকম শোঞ্জৱম্বী, “ব্ৰেগীদমক মসি যাৱা ঈকাইনীংঙাইনিন্দা! ঐগী মৰুপ অদুদি শ্ৰীহৰিগী অশেঙবা ৰাশিং তাদুনা লৈৱমগনিদো, অদুগা ঐনা লৈরিবা

মফম অসিদি কয়াদা তুচ্চবনো!”

অদুবু ভাগবদ তারিবা মরুপ অদুদি যান্না নীংবা কায়রশ্মী। মহারুসু রাখল খল্ল-খল্লগা মথল্ল মুরুম মুরুম শোল্লরুশ্মী, “এসে কয়াদা পণ্ডবনো! নুপা অসিনা ভাগবদ থীরিবনি হায়দুনা চোয়দ্রং-পাদ্রং ঙাঙলিবসে ঐনা তাদুনা লৈরক্লি, অদুগা ঐগী মরুপ অদুদি মহা ওইনা নুংঙাইবা মতম অমা শোয়দনা ফংলমগনি।”

মতমগী খোঙলৈ মতুংইয়া মথোয় অনীমক শিখি। যম নিংথৌগী দূতশিংনা ভাগবদ তাখিবা নুপা অদুগী আত্মা অদু লৌবা লাকখি অদুগা মহাক্কী আত্মা অদু নরক কোমদা শোরো শোরো লাকুনা চিংথখি। অমরোমদনা অমুক ঈশ্বরগী দূতশিংনা ওক্তবী মকোন্দা চঙখিবা নুপা অদুগী আত্মা অদুবুনা স্বর্গদা পুখৎশীখি। স্বর্গবু য়ৌরবদি শান্তি ফংলে।

তশেংনমক হায়রবদা ঈশ্বরনা মীওইবগী রাখল নংত্রগা থশ্মোয়বু য়েংই, অদুগা মীওইবনা করি তৌবগে নংত্রগা কদাইদা লৈবগে হায়বদু য়েংলগা বিচার খক তৌদে।

মীওইবগী থোইদোকপা মণ্ডগদি শান্তিনি। অদু ওইরবদি করশ্বা মতমদা মীওইবনা শান্তি ফংবা ঙমগনি? মীয়ান্না ‘শান্তি পান্মী, শান্তি পান্মী’ হায়দুনা লাউরি। খুত্তা নোংমৈ পায়দুনা লৈরগা করশ্বা শান্তি ফংবা ঙমগনি? ঐথোয় মীওইবনা থা কাবা ঙল্লবসু শান্তিদি ফংবা ঙল্লোই। অদুগা অমুকসু ফত্তবা লমচংকী অমসুং ফত্তবা রাখলশিংগী নোংমৈশিং পায়রবদি শান্তিদি লাগ্না চেছোকখিনি। শান্তিদি ফত্তবা রাখলশিং অমদি ফত্তবা লমচং মাঙহনশ্ববা মতমদা ফংবা ঙমগনি।

ইহান হেক হানবদা ঐথোয় ইশা ইশাসে শান্তি লৈখিগদবনি, অদুদগী ইমুং-মনুংদা শান্তি লৈহনগদবনি, অদুগা ইমুং-মনুংগী শান্তিনা খুজং অদুগী শান্তি পুরক্কদবনি। খুজংগী শান্তিনা ঐথোয়গী রাজ্যগী শান্তি পুরক্কদবনি। রাজ্যগী শান্তিদগী জাতিগী ওইবা শান্তি ফংহনগদবনি। জাতিগী ওইবা শান্তিনা জাতিশিংগী শান্তিদা শরুক য়াগদবনি। ঐথোয় ইশা ইশানা শান্তি ফংলবা মতমদা মালেমগী শান্তি লাক্কনি।

ঐথোয়গী ধর্মদি ইথৌ তৌবনি। অদুবু ঐথোয়না হৌজিক হকতমক মতান্নি, দায়ীত্বদি খঙদে। দায়ীত্ব য়াওদ্রবদি হকসু লৈতে। ইথৌ তৌবা হায়বা অসি যান্না মরুওই। ইথৌ তৌবা হায়বদি ঈশ্বরবু পূজা তৌবনি, আধ্যাত্মিকী শাজেল শাল্লবনি।

ইথৌদি ঈশ্বরনি। মীয়ায়্যা মশা মশাগী মথৌশিং থৌওইদবদগী মীওইবগী অফবা গুণশিংবু মাঙহল্লি। ঐথোয়না ঐথোয়গী ইথৌশিংবু নীংথিনা পাঙথোক্লবদা ঐথোয়গী হকসু মশানা অদুম লাকচগনি। হক অমসুং দায়ীত্ব হায়বা অনী অসিদি উচেকী মাশা অনীগুন্নি। অদুবু ঐথোয় অয়াশ্বনা দায়ীত্বগী মাশা অদুবুদি ককথংলে। ইথৌ ইথৌবুদি থওইদ্রগা হক তাল্লি। ঐথোয়না ইথৌ তৌদ্রবদি হক তানবগী হক লৈতে। মদুনা শাস্তি পুরকপগী মন্ত্ৰা অশাস্তি লাক্কনি।

ঐথোয়গী ইথৌদি করিনো? সমাজগী যাইফনবা থবক তৌবনি, ইশাগী ওইজবা খিদুনা ইমুং-মনুংবু কাহেমা ফগৎনবা হোৎনবা ন্তে। ঐথোয়না ঐথোয়গী সমাজবু ফগৎনবদদি ঐথোয়না জাতিগী যাইফনবা থবক তৌবা হৌরবনি। ঈশ্বরনা ঐথোয়দা হকচাঙ পীনবীরকপদি অফবা থবকশিং তৌনবনি। অহানবদা ঐথোয় ইশাসে বুদ্ধিদা কথোক্কদবনি, অদুগা বুদ্ধিবু শেংদোক্কদবনি। বুদ্ধি শেংদোক্কবা মতুংদা মদুবু সমাজগী সেবা তৌবদা নীংথিনা শীজিন্নগদবনি। সমাজবু সেবা তৌরবা মতুংদা ঐথোয়না ধর্মবু সমাজদা হাপচিনগদবনি। অদুম হায়না তৌরগা ঐথোয়না বুদ্ধিদগী সমাজদা চংকদবনি অদুগা সমাজদগী অমুক ধর্মদা চংকদবনি। মসিনা শাস্তি পুরক্কবগী অচুস্বা লম্বীনি।

অফবা থবক তৌরগা অঙানবা লম্বীদা চংলি অদুগা ফন্তবা থবক তৌরগনা অমস্বা লম্বীদা চংলি। মসিগী অথদি করিনো? অচুস্বা ঐথোয়গী থবকপু মওঙ তাহনগদবনি। লুহোংবগী থৌরম অমা যাওবা চংপদা ফজবা ফিজোল অমসুং ফজবা লৈতেংশিং দরকার ওই। সিনেমা য়েংগে হায়রবদি পৈশা দরকার ওই। কৈথেলদা চংকে হায়রগনা একাগাড়িগুস্বা অমা দরকার ওইরকপা যাই। পূম্মক অসি ঐথোয়গী রাখলদা লৈরে, পূম্মক অদু ঐথোয়না ককথংপা যাই, অদুবু ঐথোয়না চংকদবা অরোইবা খোঙচং অদুদি ককথংপা নংত্রগা য়েথোকপা যারোই।

ঐথোয়না তাইবঙ সংসারগী ওইবা থবকশিং তৌনবগীদমক্তদি মতীকচানা শেম শারি, অদুবু ঐথোয়না শিরবা মতুংদা চংকদবা তঙাইফদবা অমদি স্বাইদগী মক্ৰওইবা খোঙচং অদুগীদমক্তদি করি শেমশারবগে? ঐথোয়না ঐথোয়গী হকচাঙ, লন-থুম অমসুং মতমবু তুং-কোইদবা পোৎশিংগীদমক্তা শীজিন্নরি।

পুল্লিগী অশেঙবা পছুং অদু য়োনবগীদক্তদি ঐখোয়না করিসু তৌদে। মসি চুমদে। মদুনা ঐখোয়দা শান্তি ওইহল্লোই। ঐখোয়গী নুপী-অঙাংশিংদা, লন-ধুম অমদি সম্পত্তিদা পীরিবা রাখল অদুনা ঐখোয়বু শিবা মতমদা যমগী দূতশিংগী মখুঙগী কনবা ওল্লোই। ঈশ্বরগী মিংলেনবু তত্তনা শোল্লগা শান্তি ওইনা লৈগদবনি। শিবগী মতম অদু লাক্লবা মতমদা ঈশ্বরখক্তনি ঐখোয়বু কনবীগদবা। মরম অদুনা শিবগী পূজাদা ঐখোয়বু কনবীনবা ইবুংঙো মহাকী মিংলেনবু থরায় ফুফা শোনসি। মদুনা হকচাঙগী, পুঞ্জিংগী অমসুং আত্মাগী শান্তি পীগনি।

মইহেলোয়শঙশিংদগী তাল্লক্লিবা লাইরিকী ওইবা জ্ঞান অদুদি অশেঙবা জ্ঞান নত্তে। আধ্যাত্মিকী ওইবা নংত্রগা আত্মাগী জ্ঞান অদুনা অশেঙবা জ্ঞান হায়বদু ওইগদবনি। হৌজিক্কালগী শিক্ষা অসিনা থম্মোয় অমসুং আত্মাবু হন্দোকপী অদুগা কোকপু তন্বী। কোক্কা মায়া সংসারগীনি অদুগা থম্মোয়না আধ্যাত্মিকীনি। মীওইবগী পুল্লিদি মায়া সংসারগীসু আধ্যাত্মিকীসু ওই। অপান্সা, অশাউবা, কল্লক-মিট্টৌবা, নাপলনচিংবনা ঐখোয়বু মায়া সংসারগী লম্বীদা লমজিংই অদুগা নুংশিবা, অচুস্বা, খাঙকনবা, কথোকপা অমদি মীনুংশি খঙবনচিংবনা আধ্যাত্মিকী লম্বীদা লমজিংই। মায়া সংসারগী লম্বীদা চংলবদি অশান্তি ফংগনি অদুগা আধ্যাত্মিকী লম্বীদা চংলগনা শান্তি ফংগনি। মরম অদুনা ঐখোয়না আধ্যাত্মিকী লম্বীদা চত্তুনা মপৃৎফাবা শান্তি ফংনবা লাক্লগদবনি।

হৌজিক ঐখোয়না ফংলিবা জ্ঞান অসিদি লাইরিক্তগী ফংবা ওক্তা ওইনা তৌই, আধ্যাত্মিকী ওইবা জ্ঞান যাওদে। আধ্যাত্মিকী জ্ঞান হায়বদুদি করিনো? মীগা ঈশ্বরগা অমতা ওইবগী মতৌ অদুবু খঙবনি। ঐখোয়না দরকার ওইরিবদি শান্তি ফংনবা ওস্তা জ্ঞান অদুনি। আধ্যাত্মিকী থম্মোয়না আত্মাগী জ্ঞানগী লৈফমনি। আত্মাদি অওইবনি। মালেমদা শান্তি পুরকে হায়রবদি ঐখোয় মীওইবনা আধ্যাত্মিকী শীংশিংবু পাঙহল্লগা আত্মাবু নংত্রগা ঈশ্বরবু উগদবনি।

হৌজিক্তি মশাগী ওইজবা খিনবদা আত্মাবু কাউথোকুরে। ইন্দ্রিয়শিংবু পেলহল্লবা হোংনবদা শিবা কিনদ্রে। নাপলদা তোংদুনা চংনরে। বা কয়া গাঙকনা অকনবা শকুরে। অমনা অমবু ঈকাইখুমদ্রে। অমগা অমগা হাংনরে। পূম্মক অসিনা মরম ওইরগা মফম খুদীংদা শান্তি লৈত্রে। চিংনবা অমসুং অকিবনা মী

খুদীংদা চৈথেং পীৰে। য়েংউ-য়েংউবা মায়কৈশিংদা অমসুং চংলু-চংলুবা মফমশিংদা অশান্তিগী অশান্তি ঙাক্তা ঙাইশ্বে। হিংসা তৌবা, ময়াইকাবা হীদাক নীজিগ্নবা অমসুং অতোপ-অতোপ্পা মখলগী পাপশিং তৌবা নুমিং খুদীংগী হেনগৎলক্ৰি। মসিগী ফীভম অসিদা অসুম চখখিবা তারবদি মালেম অসি শান্তি লৈরক্তদুনা লৃপখিবা যাবগী অকিবা লৈ। মসিবু কোকহনগে হায়বদি আত্মাগী বিদ্যা দবকার ওইরকই।

আত্মাবু খঙগে হায়বদি নুংশিবগী মতেং লৌগদবনি। নুংশিবা লৈবা মফমদা শান্তি লৈগনি। শান্তি লৈবা মফমদা ঈশ্বর লৈগনি। ঐথোয়না ঈশ্বরবু নুংশিবা ঙল্লবদি জীব পৃথ্মমকপু নুংশিবক্ৰনি, মরমদি ঈশ্বরনা আত্মাগী মশক লৌদুনা জীব খুদীংমক্তা লৈবীৰি। ঈশ্বরদি জীব খুদীংমক্তা লৈ হায়বসে খঙলবা মতুংদা জীবগা দেবগা অমতনি হায়বা খঙলক্ৰনি। ঐথোয়না মী পৃথ্মমকপু ঈকাইখুগ্নগদবনি। মদুনা ঈশ্বরবু ঈকাইখুগ্নবা ওইগনি। মী অমগা অমগগী মরক্তা খেলবা মীংয়েং থল্লবদি ঐথোয়না ঈশ্বরদা অচেংপা ভক্তি থম্বা ঙল্লেই। ঈশ্বরদি ঐথোয় পৃথ্মমক্তা লৈ হায়বসে খঙলবা মতুংদদি ঈশ্বরগা ঐথোয়গা অমতা ওইরক্ৰনি। ঐথোয় অমগা অমগা নুংশিনগদবনি। ‘নুংশিবা’ হায়বা অসিদি অচুম্বা, অহিংসা অমদি শান্তি পুদুনা চেনবা নুং-গী ঈচেল অমনি।

থাজবা যাওদ্রবদি ঐথোয়না হিংদুনা লৈবা ঙল্লেই। ঐথোয়না লাইবিক হৈগনি হায়না থাজরগা লাইবিক তন্নিবনি, মদু নংত্রবদি ঐথোয়না লাইবিক তন্লেই। থবক মচা অমা তৌরবসু থাজবা অমগী মখাদা তৌই। অদুবু ঐথোয়না ঈশ্বর লৈ হায়বসিবুদি অদুক হকচিল্লা থাজরুদে। মসি ঐথোয়গী স্বাইদগী অশোনবনি। জগৎ অসিগী মপু ওইরিবা ইবুংঙো মহাকপু ঐথোয়না থাজরুদে। মসিনা মরম ওইদুনা ঐথোয়না শান্তি ফংবা ঙমদে। অদুবু ঈশ্বরদা অচেংপা থাজবা থল্লগা ইবুংঙো মহাকপু নীংজবা মীনা শান্তি ফংই।

মালেম অসিদা ঐথোয়না নৌনা লাকপা নভে। ঐথোয়গী হকচাঙ অসিদি মপোক মপোক খুদীংগী ওনখিবনি, অদুবু আত্মাদি অওনবা নাইদে। ঐথোয় খুদীংমক্তা আত্মা লৈ। আত্মা হায়বদি ঈশ্বরনি। ঐথোয়দা লৈরিবা ইবুংঙো মহাকপু মপান্দা থিরুবগী দরকার ওইদে। ঐথোয়গী যুমদা থাউমৈ লৈরগা করিগীদমক্তা

ঐখোয়না মীগী ময়ুমদা মৈ থিকগনি? বারী অমা লৈঃ

নুপা অমনা অহিং অথেন্ডবদা চুরুপ থক্লীংদুনা হৌগৎলম্মী। মহাক্সা চুরুপ চম্বা মৈ পান্সম্মী। মহাক্সা অঙানবা থাউমৈ লালটেন অমা পায়রগা মহাক্সী য়ুল্লোম্বা মী অমগী য়ুমদা চৎলম্মী, অদুগা থোঙ থীল্লম্মী। য়ুল্লোম্বা মী অদুনা থোঙ হাংদোঙ্কম্মী অদুগা মঙোন্দা হংলকখি, “করি পান্সীবগে?” নুপা অদুনা হায়রঙ্কম্মী, “মৈ মচেৎ অমতা ঐঙোন্দা পীবিয়ু। ঐহাক চুরুপ য়াল্লা থক্লীংলে।” য়ুল্লোম্বা নুপা অদুনা হায়রকখি, “হি-হি-হি! করিনো নহাক্সা তৌরিসিবো? থেঙলবা অহিং অসিদা নহাক্সা য়াল্লা বানা লাল্গা মৈ মচেৎ অমগীদমক্তা ঐহাকপু হৌদোঙ্করি, অদুগা নহাক্সী নখংমক্সদি অঙানবা লালটেন অমা পায়রি।”

মীওইবনা ফংবা পান্সিবা মৈগী নংত্রগা মঙালগী মশক ওইবা ঈশ্বরদি মশামক্তা হান্না অদুম যাওজরবনি, অদুবু মহাক্সা মদু মফম অমা অমদা চতুনা য়াল্লা বানা থিরি। মদুনা মরম ওইরগা মীওইবনা শান্তি ফংবা ওমদ্রি। মরম অদুনা শান্তি ফংগে হায়রবদি ঐখোয়না ঐখোয়গী থম্মোয়নুংদা লৈরিবা ইবুংঙো মহাকপু থঙগদবনি।

মালেম অসিদা শান্তি পুরক্সবগীদমক্তা অচুম্বা বা ঙাঙগদবনি, নুংশিববু য়োকখৎকদবনি, কথোকপগী পূকচেল চেনগদবনি, ঙাকপীহৈগদবনি, আত্মাগী জ্ঞান লৈগদবনি অমসুং ঈশ্বরবু থাজগদবনি। ঈশ্বরবু চেংনা থাজরগা ইবুংঙো মহাকপু নীংজবা মহাক অদুগী মফমদদি ‘হিংবা’ অমসুং ‘শিবা’ অনীমক চপ মামৈ। মহাক্সী রাখলদদি হিংঙবসু ফৈ শিরবসু ফৈ হায়না লৈ। মহাক্সা হিংগনি হায়রগা হরাওবা শিগনি হায়রগনা কিবা তৌদে। মহাক্সা কিবদি ঈশ্বরখক্তবুনি। ঈশ্বরবু কিরবদি অতোল্লা অকিবা অমত্তা লৈররোই।

ঐখোয়না হিংলিঙৈদসু শিরতুংদসু ঈশ্বর নস্তনা ঐখোয়বু ঙাকপী-শেনবীগদবা কনামতা লৈতে। মরম অদুনা ঐখোয়না ঈশ্বরবু নীংগদবনি অমসুং ঈশ্বরদা ঐখোয়গীনি হায়বা পুন্মক কথোকদবনি। ঐখোয়না মতম পুন্মমত্তা ঈশ্বরবু নীংজরবদি তাইবঙগী অরাবা মৈরত্তা চংনা চংনা মোমোন-মোমোন নোক্তুনা শান্তি ওইনা লৈবা ওমগনি।

আত্মাগী মরুদ-মরুওইবা অচুস্বদুবু থাজসি

আত্মা হায়বসিদি ঈশ্বরনি। আত্মাদগী ঐথোয় লাকপনি অদুগা আত্মাদা অমুক হনগদবনি। আত্মাগী মরুদ-মরুওইবা অচুস্বা অদুবু থাজদবা হায়বসিদি ঈশ্বরবু থাজদে হায়বনি। আত্মাবু থাজদবা মীশিং অদুনা ঈশ্বরবু ফংবা ওল্লোই অদুগা শিরতুংদা অমুক পোক অমুক শি তৌবা মীরলেন তাবা লম্বেলদা অমুক হল্লজুনা লাকই অদুগা অরেশ্বদা সংসারগী ঈপাক্তা অমুক লূপ অমুক তাউখং তৌদুনা মখোয়না বানা লেনগনি। মরম অদুনা শিরগা ঈশ্বরগী লৈবাক্তা যৌনীংবা মীশিংনা আত্মা নংত্রগা ঈশ্বরদা থাজবা থমগদবনি। তাইবঙপানবগী শকউদবা মপু অমা লৈরি অদুগা ইবুংগো মহাক্সা নোংদম্বনি হায়বা অসিবুসু থাজগদবনি।

হকচাঙ খুদীংমক্তা জীবাত্মা হায়বা অমগা পরমাত্মা হায়বা অমগা আত্মা অনী লৈ। পরমাত্মাদি পরমেশ্বর ভগবাননিনা জীব পৃথ্য়মকী তোঙান-তোঙানবা হকচাঙশিংদা অমতা ওইনা শীম্বুংনা লৈ। পরমাত্মাদি হকচাঙগী মপু নঙে। হকচাঙ মখল মখলগী মপু মপু ওইবা জীবাত্মা মখল মখল লৈ। কনাগুম্বা জীব অমনদি মশামকী হকচাঙবু খঙবা যাই, অদুবু অতৈ অতোপ্পা হকচাঙশিংগী মবমদদি খঙবা গুমদে। জীবাত্মা অমসং পরমাত্মা অনী অসি অমতনি অদুবু জ্ঞানীশিংনদি তোঙান তোঙানবনি হায়না লৌই। জীবাত্মাগা পরমাত্মাগী মবক্তা শুকলৈ লৈতনা অবৈবা ওইনা শেরায়না উবা মায়াগী পল অমা লৈ। মায়াবু জয় তৌদুনা পল অসিবু লাম্বোজুবদি মায়াদেবী মশামক্সা পরমেশ্বর ভগবান ওল্লোজুনা জীবাত্মাবু খং পায়দুনা পুরগা পরাত্মাগী স্বরূপ ফংহল্লি।

ঈশ্বরগী নিত্য ওইবা শরুক মচেং অমনা তাইবঙপানবা অসিদা অহিংবা আত্মা ওইরগা প্রকৃতিদা থৃপুনা লৈ। পৃক্লিংগা জ্ঞান-ইন্দ্রিয় মঙাগা পৃল্লগা তরুক

অসিনা তিল্লদুনা মপোক কয়ারকী হকচাঙশিং অদু ওন-ওন্দুনা চংখি অমসুং চংকদৌরি। চফু মখল কয়াদা ঈশিং হৈজিল্লদুনা নুংশাদা থন্দা চফু খুদীংমক্তা নুমিৎকী মমি অমমম তাগনি। নুমিৎতি অমখক্তনি। অদুগুম্মদনা জীব খুদীংমক্তা আত্মা ওইনা পরমেশ্বর ভগবানগী মঙাল-মশেক অমমম তাগনি। ঈশিংদা নুমিৎকী মমি তারগা নুমিৎপু ঈশিংনা চোংহনবা গুমদবগুম মাযানা আত্মাবু শোকহনবা গুমদে। চফু খুদীংদা হৈজিনখিবা ঈশিং অদু হৈদোকপ্তবা মতমদা নুমিৎকী মমিনা নুমিৎতা মশানা অদুম হঞ্জিনখিবগুম কনাগুম্মা অমগী অজ্ঞান অদু মাগুম্পবা মতমদা মাগী জীবাআ অদু পরমাআদা মশানা অদুম হঞ্জিনখিনি।

জীবাআনা কমগী মহয় চায় অদুগা পরমাআনা শাক্তী ওইনা অদুম লৈজৈ। পুম্মমক্তগী পুম্হেন-হেনবা অথোইবা পুরুষ অদুবু ‘পুরুষোত্তম’ হায়না কোই। পরমেশ্বর ভগবানবু পুরুষোত্তম কোঁবগী মরমদি ইবুংঙো মহাক অসি লৈখা তাদুনা মাঙখিগদবশিং অমসুং মাঙলোইদবশিং অনীমক অসিগী রাংমদা লৈ। মরম অদুদগী তাইবঙ অসিদা অমসুং বেদশিংদসু ইবুংঙো মহাকপু পরমাআনি নংত্রগা স্বাইগী রাংথোই-শিংথোইবা পুরুষোত্তমনি হায়না খঙনরি।

আত্মাতত্ত্ববু খঙলিবা মী অদুনা পুম্মমকপু খঙলদুনা মওঙ পুম্মমক্তা ঈশ্বরবু মথায় যাওনা নীংজৈ। অদুগা কনাগুম্মা অমনা ইবুংঙো মহাকপু চেংনা থাজবগা লোয়ননা নীংবা গুমজরবদি, মহাক্লা ইবুংঙো মহাক্লা অমতা ওইশিন্নবা গুম্মকই। মহাক্কীদমক্তদি অরাংবা নংত্রগা অনেন্সা, নুংঙাইবা নংত্রগা অরাবা, অফবা নংত্রগা ফত্তবা, অপাস্বা নংত্রগা পামদবা, ফজবা নংত্রগা অথীবা হায়বনচিংবশিংদু লৈতে। আত্মাগী মরুদ-মরুওইবা অচুম্মা অদুবু মহাক্লা খঙপ্তবা মতুংদদি মহাক্লা মফম পুম্মমক্তা আত্মাতবু উবা গুম্মে, অদুগা থবক খুদীংমক ঈশ্বরগী লীলা গাঙ্তনি হায়না লৌরকই।

ঐখোয়না উরিবা, তারিবা অমসুং থেংনরিবা পুম্মমক অওইবা নন্তে, মঙগুম্মনি। ঐখোয়না মঙদা উবা পোংশিং অদুবু কয়াম কুইনা লৈবগে? ঐখোয়না তুম্মা হেক হৌগলকপদা লোইনা মাঙখিনি। অদুম হায়না ঐখোয়না অওইবনি হায়না খল্লিবা তাইবঙ মীশিং অমসুং পোংশিং অসে মীংকূপ খুদীংগী অওনবা লৈ অমসুং মাঙবা নাই, মঙগুম্মা অওইবা নন্তে। মতম পুম্মমকী ওইনা অদুম লৈবগদবা

অওইবা অমদি লৈ, মদুদি আত্মানি। আত্মাদি নুংশিবনি। নুংশিবদি আত্মাদগী হৌরকই। নুংশিবদি শক্তি য়াম্মা লৈ। ঐখোয়না জগৎ অসিবু নুংশিবদি জগৎপু জয় তৌবা ওমগনি। ঐখোয়না পৃথ্বীমকপু নুংশিগদবনি, কনামতগী মাঙনবা তৌরোইদবনি।

ঐখোয়না “ঐগী হকচাঙ”, “ঐগী য়ুম”, “ঐগী পৃক্লিং” হায়বনচিংবা হায়রি। অদু ওইরবদি “ঐ কনানো?” মসিগী ব্রাহ্ম অসি কনামতনা হংনদে। ঐখোয়না “ঐগী হকচাঙ” হায়বা মতমদা “ঐ” অমসুং “হকচাঙ” তোঙান তোঙান্না লৈরে। “ঐ” হায়বদু “হকচাঙ” নভ্লে। “ঐ” না “হকচাঙ” গী মপু ওইরে। কনাগুস্তা অমনা “মসি ঐগী য়ুমনি” হায়বা মতমদা “ঐগী” হায়বা অদুনা কনাগী অদুগা ‘য়ুম’ অদুনা কয়াম কুইনা লৈগদৌরিবা? য়ুম অদুদি মতম খরগী মতুংদা লৈরক্লেই। মালেম অসিদা লৈরিবা পোৎ খুদিংমক অঙনবা নাই অমসুং মাঙবা নাই। অঙনবা নাইদবা অদুদি আত্মানি। আত্মা হায়বদি করিসু নভ্লে নুংশিবনি।

মালেম অসিদা ঐখোয়গী অপাস্তা কয়ামুক লৈ। ঐখোয়গী অপাস্তাশিং অসিবু ওমথৈ অমদি নাইহনগদবনি। অদু ওইরবদি ঐখোয়গী পৃক্লিং অসি লৈতানা লৈবা ওমগনি। ঐখোয়না পোৎ ময়াম অমা ফংবা পাস্তী। পোৎশিং অদু কাহেন্না পাম্বুবগী করি কান্নগনি? অরোইবদা ঐখোয়না করিমতা পুদনা মালেম অসি থাদোন্ধগা চংখিনি। নিংখৌরেল ময়াম অমনা লন-থুম অমদি সম্পত্তি ময়াম অমা থল্লম্মী, মখোয়না করিমতা পুদনা চংখি।

চঙদবা যাদবা পোৎলমশিং অদুবুদি ঐখোয়না পাস্তা য়াই। অদুবু ঐখোয়না মতম পৃথ্বীমজ্ঞা দরকার ওইবদগী হেন্না হেন্না পাস্তী। হকচাঙনা চহী ১০০ লৈবা য়াই নংত্রগা মতম খরতমক লৈবা য়াই, অদুবু নোংমদি হকচাঙদি শিখিগনি। হকচাঙনা শিখিবসু আত্মাদি শিবা নাইদনা অদুম লৈগনি। মরম অদুনা ঐখোয়না হকচাঙগীদমজ্ঞা অপাস্তা ময়াম অমা থল্লুবগী দরকার ওইদে। ঐখোয়না ঈশ্বর উনীংবগী অকনবা অপাস্তা অমদি লৈগদবনি। ঈশ্বরদি কদাইদা লৈ? ঈশ্বরনা ঐখোয়গী থম্মোয়নুংদা আত্মাগী শক্লোন লৌদুনা লৈ। ঐখোয় পৃথ্বীমক ঈশ্বরনি। ঈশ্বর হায়বা অসি ঐখোয়দগী তোঙানবা অমা নভ্লে। মালেমদা লৈরিবা লন-থুম

পূন্মমজ্জগী মীওইবা ঐথোয়না মমল য়ান্না হেল্লি। ঈশ্বরনা আত্মা ওইনা মীওইবদা
লৈবীবা মরম্মা মীওইবগী অরাংপা অমতা লৈতে।

মীওইবা খুদীংমক্কা মশামজ্জা মহাকপু মী অমরা নংত্রগা শা অমরা হায়দুনা
হংজগদবনি। মহাক্কা মহাকপু মী অমনি হায়না লৌরবদি মহাক্কা মীওইবগী গুণশিং
চেনগদবনি। মহাক্কা মীওইবা অমা ওইনা লৈগদবনি অদুগা মহাক্কা রাখলশিংসু
মীওইবগী রাখলশিং ওইগদবনি। অচুম্বনা মীওইবগী স্বাইদগী কামবনি। অচুম্বদি
অওনবা নাইদে। অচুম্বদি অচুম্বনি। অচুম্বদি আত্মানি। অচুম্ববু খক থাদোক্কাইদবনি।

অচুম্বদি নুংশিবনি। নুংশিবদি ঈশ্বরনি। নুংশিবনা ঐথোয়গী নুংশাস্বরনি।
নুংশিবনা ঐথোয়বু হিংদুনা লৈহেল্লি। নুংশিবগী ঈচেলদি মথজ্জা চেনখংলগা
ঐথোয়বু অরাংবদা পুখংলি। নুংশিবা অমসুং অচুম্বা লৈবা মফমদা অহিংসা লৈ।
নুংশিনরবদি ঐথোয় শাউনরোই অমসুং খংনরোই। ঐথোয়না পোকমিল্লবা
ইচিন-ইনাওশিংগুম লৈমিল্লগদবনি। ঐথোয়না ঐথোয়গী য়েক্কা অমদা ‘ইনাও!
ইনাও!’ হায়না তরান্না কৌবা মতমদা মহাক্কাসু ‘ইয়ান্না! ইয়ান্না!’ হায়না খুল্লকফম
থোকই। ঐথোয়না অফবা রাখল খল্লবদি মদুগী ফল অদুসু ফগনি। মরম অদুনা
ঐথোয়না অফবা রাখলদমক খনগদবনি। ঐথোয়না থেংনরিবা অফবা নংত্রগা
ফন্তবা পূন্মমক ঐথোয় ঐথোয়না খল্লিবা রাখলশিংগী ফলনি।

ঐঙোন্দা থৌদোক অমা থোক্কাবদি মদু ঐঙোন্দা কনামতনা থোকহনবা
নন্তে। ঐঙোন্দা লাকপা ফন্তবা পূন্মমক অদুগী দায়ীত্ব ঐহাক্কা পুগদবনি। মদু ঐহাক্কা
ফন্তবা রাখলশিংগী ফলনি। ঈশ্বরনা ঐথোয়দা করিগুম্বা ফন্তবা অমতা পীদে।
ঈশ্বরনা ঐথোয়দা নুংঙাইবফাওবা পীবিবা নন্তে, ঐথোয়গী অফবা রাখলশিংগী
শক্তিনা পীবিবনি। মরম অদুনা ঐথোয়গী রাখলশিং অসি শেংদোক্কাবনি।
ঐথোয়গী রাখলশিংনবু শেংলবদি ঐথোয়গী পুন্সি অসি নুংঙাইগনি। ঐথোয়গী
নুংঙাইবা অমসুং অরাবা হায়বসি ঐথোয়গী রাখলগী মখা পোল্লি।

অফবা অমসুং ফন্তবা খুদীংমক ঐথোয় ইশা ইশানা শেমজবা গাক্তনি।
কনামতনা ঐথোয়দা করিগুম্বা অফবা নংত্রগা ফন্তবা অমা পীরকপা নন্তে।
ঐথোয়দা থোক্কাবা থৌদোক খুদীংমক ঐথোয় ইশা ইশানা থোকহনবা গাক্তনি।

ঐথোয়গী ইন্দ্রিয়শিং অসিনা ঐথোয়বু অরানবা লম্বীদা লমজিংই। মরম

অদুনা ঐথোয়না ইন্দ্রিয়শিংগী নিংথৌ পৃক্লিংবু শেংহনগদবনি। পৃক্লিংবু শেংলবদি ইন্দ্রিয়শিংসু মশানা অদুম শেংজরকনি। মরম অদুনা মতম লৈবা পৃম্মমজ্ঞা পৃক্লিংবু শেংনা অমদি ঈফিং-ফিংগত্তনা থমগদবনি। পৃক্লিংনা সংসারগী পোচ্চেশিংগী রাখলদা লৃপুনা লৈরিবমথৈদি কনানসু পুঞ্জিগী মহয় যানবা ওল্লোই। পুঞ্জি মহয় যানবা পান্সা মীতনা পৃক্লিংনা পান্সা সংসারগী পোৎশিংদা মায় ওল্লিদনা আত্মা নংত্রগা ঈশ্বরদা মায় ওল্লিলি। মহাক্সা মায়া-সংসারগী লাংদগী নাহ্লেব্বা কন্না হোংনৈ। মপৃক্লিং বারকপা ওল্লবা মীনতা অচাবী পান্সে শীজিম্মদুনা আত্মাগী মরুদ-মরুওইবা অচুস্বা অদুবু থাজবা ওল্লকই।

হৌজিক্তি মালেম অসিদা লৈরিবা মী অয়াস্বদি অসুক্কী মতীক পোথাফম খঙনদ্রে। মথোয়না ফত্তবা রাখলদা লৃপুগা ফত্তবা থবকশিং তৌনরে। অদুদি হৌজিক ঐথোয়না তৌগদবা করিনো? ঈশ্বরগী নংত্রগা আত্মাগী রাখল খনগদবনি। আত্মাগী রাখল খল্লগা পুঞ্জি লেনগদবনি। বোম-তোপনচিংবা খুংলায়শিং শীজিম্মবগী দরকার ওইদে। ঐথোয়না মতম পৃম্মমজ্ঞা পৃক্লিং উনরাইমুক চীক্সা লৈবা ওল্লবা লাক্সিসি। ঐথোয়দা থোক্কল্লিবা থৌদোক খুদীংমক ঐথোয়গী ফনবা ওল্লনি হায়না লৌসি। ঐথোয়না বারিবসি অতোপ্লা মীনা নংত্রগা মীশিংনা রাহনবনি হায়না লৌরবদি য়েংথীনবা পোক্ককনি। শান্তি ওইনা অমদি উইন-কন্না আত্মাবু পান্সম অমা ওইনা খনগদবনি। আত্মাগী মরুদ-মরুওইবা অচুস্বা অদুবু থাজবা ওল্লবদি তাইবঙ সংসারগী অরাবনা ঐথোয়দা শোকপা ওল্লোই। পোকপা অমসুং শিবা হায়বা অসিদি হকচাঙগী হৌনশানি, আত্মাগী হৌনশা নস্ত্রে। আত্মাদি পোকপা অমসুং শিবা যাওদনা মতম পৃম্মগী ওইনা অদুম লৈজবনি। আত্মাদি অহৌবা অমসুং অরৌইবা লৈতে।

ঐথোয়না হকচাঙগী রাখল খনমনস্ত্রে। অওইবা রাখল তৌসি। ওইদবা রাখল থাদোকসি। হকচাঙদি কনামতা তাক্সমদনা নোংমদি শিগনি। হকচাঙদি ঈশিং ঈমায়দা কাবা কোল্লোলগুস্বনি, পৃক্লিংনা অঙাওবা যোংগুস্বনি। হকচাঙ অমসুং পৃক্লিংগী মতুং ইনগুমসি। ঐথোয়না মথোয়গী মপুনি। অদুবু ঐথোয়না হিংদুনা লৈরিবমথৈদি ঐথোয়গী হকচাঙবু ফনা থম্ববা চোকশিমা হোংনগদবনি। নোংমদি হকচাঙ অসি মাঙখিগনি। মতম পৃম্মমজ্ঞা মাঙলৌদবদি আত্মানি।

হকচাঙনি শিরিবিদি আত্মাদি স্বক শিরোই। ঐখোয় পূক্ৰিং অনী লোঙবা যাদে। ঐখোয়না আত্মাগী মরুদ-মরুওইবা অচুন্না অদুদা অচেংপা থাজবা থমগদবনি। অদুগা ঐখোয়না শিদ্ৰিফাওবা মদু স্বক থাদোক্লেইদবনি। ঐখোয়না খুদোংখীবা অমা নংলকপা মতমদা মদুগী অচেংপা থাজবা মথাজ অদু থন্না ওল্লজ্বা য়াওই। মদু তৌরোইদবনি। অচেংপা থাজবা অদুদি অওনবা নাইদবমথৈ লৈগদবনি।

ঈশ্বরগী অনীংবা অমগী মথাদা খৌদোক খুদীংমক থোক্ৰিবনি হায়বা অসিদা থাজবা থমগদবনি। ঐখোয়গী অনীংবগী মতুংইন্না ঐখোয়গী খৌদোক অমতা থোক্লেই। ঐখোয়না ঐখোয়সে খৌবুনি হায়না খল্লবিদি নাপল কারক্ৰনি। ঐখোয়দি থবকশিং তৌবদা খুংলায়শিং ওইবতনি, থবকশিংগী মপুদি স্বাইগী মপু মহাক্ৰি। ঐখোয়না হায়রিবা নংত্রগা তৌরিবা পুম্মমক্কীদমক দায়ীত্ব পুরিবিদি ঐখোয়দা লৈরিবা আত্মা অদুনি। আত্মাবু থাজবা হায়বা অসিনা খুদীংমক্কী য়ুম্ফম ওই।

যীশুবু ফলাং চল্লগা হাংকদৌরবা মতমদা মমানা মপি তারগা কপখি। মদুদা যীশুনা মমাদা হায়রকখি, “ইমা! করিগী কপ্লিবনো কপকনু। মসিদি হৌনশানি। মসিমা থোকউ হায়না লাইবজ্ঞা তমব্রবিদি মদু শোয়দনা থোক্লেগদবনি। মরম অদুনা, কপকনু ইমা, নমীংতগী পি তাহনগনু। ঈশ্বরনা নীংবু নীংস্রবিদি নীংবগা তৌবগা মাল্লগনি।” অফববু ওইরো ফত্তববু ওইরো পুম্মমক অসি ঈশ্বরগী খুদোলনি হায়বসি য়াগদবনি। খুদোংখীবা থেংনরবসু মদু ঈশ্বরগী খুদোলনি। নুংঙাইবা ফংলবসু মদু ঈশ্বরগী খুদোলনি। অনাবা মী অমদা অথাবা হীদাক পীথকপা নংত্রগা পীজবা য়াওই। মসি মহাক্কীদমক অফবনি। ফত্তবদা অফবা লৈ, অফবদা ফত্তববা লৈ।

মতম পুম্মমজ্ঞা অফবা অমসুং ফত্তববা অনীমক পন্দুনা লৈ। মখোয় অনীগী মরজ্ঞা মতমগী খেল্লবিদি লৈ। মরম অদুনা ঐখোয়না অফবসু ফত্তবসু অনীমক ঈশ্বরগী খুদোলশিংনি হায়না লৌগদবনি। করিগুন্না ফত্তববা অমা হেক লাকপদা মদুদগী থেদোক্ৰবা লাক্লেগদবনি। অফবা অমসুং ফত্তববা অনী অসি অমতা ওইবনা মখোয় অনীমক অমনা অমদা লৈনৈ। ঐখোয়না ওসি অফবা অহাও-অথুম চাশিল্লি অদুগা হয়েংদি ফত্তববা অমাংবা ওইনা থোক্লেক্ৰনি। মদুগী মওঙদা পোং অমতনা তোঙান-তোঙানবা মতমশিংদা অফবা নংত্রগা ফত্তববা ওইরকই। ঐখোয়না মতম

অমতদা অনীমক উবা ঙ্গলোই।

হৌজিকী মতমদা ঐথোয়না তৌগদবদি মতম পূম্মজ্ঞা প্রার্থনা তৌবনি।
প্রার্থনা তৌবগী পান্দমদি ঈশ্বরবু থাগৎপা নন্তে, ঐথোয়গী লন-থুম, ঝিংচৎ,
থবক, ইজ্জৎনচিংবা পীবিয়ু হায়না হায়জবা নন্তে, ঐথোয়গী পৃক্লিংবু শেংদোকচবা
ঙম্বখফুনি। পৃক্লিং শেংদোক্কাবা হোৎনরকপা মতম অদুদা ঐথোয়গী থম্মোয়
লকানুংদা ঈশ্বরনা আত্মাগী মশক লৌদুনা লৈ হায়বসি থক কাউরোইদবনি। প্রার্থনা
হায়বা অসিদি আত্মাবু নংত্রগা ঈশ্বরবু যৌনা থাজবগী থবক অদুনি। ঐথোয়না
আত্মাগী মরুদ-মরুওইবা অচুম্বা অদুবু থাজবগা মতমদা নুংঙাইবা, শান্তি অমসুং
আনন্দ ফংবা ঙমগনি; মথোয়দুদা নন্তে খুদীংমকপু ফংবা ঙমগনি। ঐথোয়গী
লন-থুম অমদি সম্পত্তি পূম্মক আত্মাবু থাজবদি অরেশ্বনি। ঐথোয়না করিগুম্বা
মতমদা চাউথোকপগী লমচৎ-শাজৎ চংলকই অমসুং নাপল তৌরকই। মদু ফন্তে।
মদুনা ঐথোয়বু মাঙহনগনি।

ঐথোয়না রাম অমসুং কৃষ্ণবু ঈশ্বর ওইনা লৌই। অদুগা মিংশিং অসিদি
হকচাঙগা মরী লৈনৈ। ঐথোয়না ঈশ্বরবু হকচাঙদা ঙমথৈ ওইহনবদি যাদে, মরমদি
মতমগী মতুংইমা হকচাঙদি অওনবা নাইগনি। ঐথোয়না অঙাং অমবু অসুম অসুম
চাউখংলকপগী নংত্রগা অহল ওইশিল্লকপগী মতুংইমা পাখঙ নংত্রগা লৈশাবী,
মমা নংত্রগা মপা, মপু নংত্রগা মবেন হায়না কৌরকই। অদুবু মী অদুদি অমতনি।
শ্রীভগবানবু মীওইবগী মওঙদা অদুগা মী অমগুম্বা থবক তৌরিবা ওইনা ঐথোয়না
উজরবসু ইবুংঙো মহাক অদুবু ঈশ্বরনি হায়না থাজগদবনি।

ঐথোয়না ঈশ্বরবু মীওইবগী মওঙ যাওদনা খঙবা ঙ্গলোই। ইবুংঙো মহাক্তী
মগুণ অদুবু ঐথোয় মীওইবদা খঙহম্বা হায়দুনা শ্রীভগবান্না মীওইবগী মওঙ লৌই।
তাইবঙপানবা অসিগী ফীভম ফগৎহনবা দরকার হেক লৈরক-লৈরকপা মতমদা
মমিং অমসুং মওঙ অমা লৌদুনা শ্রীভগবান্না শাফোঙলকই। ইবুংঙো মহাক্তি
মহৌশাদা মহৌশাগুম লেঙদনা লৈরগা চাংঙু পান্ননবা ওইনা অদুগা সর্বজ্ঞান
ওইনা অদুম লৈ। ইবুংঙো মহাক্তি পোকপা অমসুং শিবা নাইদনা লৈজরবসু
মশামক্কা মশামকী ওইরিবা পূম্মকী ওইবা হৌনশাদা অদুম লৈনা লৈনা মশামকী
মায়াদগী অঙকপা শায়োনগী শক্তিinna পান্শৈ ওইরগা অবতার তৌই। মসি ইবুংঙো

মহাক্ষী পৃথ্বীমক তৌবা ওম্বা শক্তিগী মতুংইন্ননি। ঐথোয় মীওইবদি পোক্লক-পোক্লকপা মপোকশিংদা কর্মগী মতুংইন্না অওনবা কয়া ওইরকই। শ্রী ভগবানগীদি মদু নত্তে। ইবুংঙো মহাক্সা মায়া শক্তি পুথোকচরবসু মহাক্তি সৎ-চিং-আনন্দ ওইদুনতা অদুম লৈবনি।

হকচাঙ অমসুং পৃথ্বীগী পাক্সল, বুদ্ধিগী শক্তি, লন-থুম অমদি সম্পত্তিনা মরম ওইরগা ঐথোয়গী নাপল কারকই। শক্তি অমসুং খুদোংচাবা ফীভম্মা মীবু নাপল কাহল্লি। ফীভম অদুবু কয়াম কুইনা লৈগদগে? মদু মতম খরদি লৈরম্মা যাই অদুবু মতুংদা মাঙখিগনি। থাঙ্গেশেংনা হায়রবদি ঐথোয়গীনি হায়দুনা লৈরিবা মতম খরদগী ওইবা পোং খুদীংমকপু ঐথোয়না মতম পৃথ্বীগী ওইবনি হায়না লান্না লান্না লৌনৈ, অদুগা মতম পৃথ্বীগী ওইবা আত্মগীদমক্তদি রাখল তৌনরুদে। মদুনা মরম ওইরগা ঐথোয়না অরা-অনা নংই। মরম অদুনা ঐথোয়না আত্মগী মরুদ-মরুওইবা অচুম্মা অদুবু থাজবা ওম্ববা লাক্সিসি।

ঐথোয়না মীওইবা ওইনা পোক্লক্সগা হকচাঙবু উবগী খুদোংচাবা অমা ফংই। হকচাঙ অসিদা হকচাঙ নত্তবা অমা লৈ হায়না উৎলি। হকচাঙ নত্তবা অদুদি আত্মানি। ঐথোয় পৃথ্বীমক আত্মাদগী লাকই অদুগা আত্মাদা হনখিগনি। পোকপা অমসুং শিবা নাইরিবা হকচাঙনা অরা-অনা অমদি খুদোংখীবা অদুম থেংনগনি। পোকপসু অরাবনি, লায়নানা নারকপসু অরাবনি, অহল ওইরকপসু অরাবনি অমসুং শিবসু অরাবনি। বারিবা অদু হকচাঙনা রাবনি, আত্মাদি নুংঙাইদুনতা লৈবনি, সৎ-চিং-আনন্দনি।

ঐথোয়দি আত্মানি হকচাঙ নত্তে। আত্মানা অমর ওইবনিনা ঐথোয়সু অমর ওই। মসিগী অমব ওইবগী অচুম্মা লক্ষী অসি থত্তবা তাই। ঐথোয়না হকচাঙবু অমরনি হায়না লৌফম থোক্তে। ঐথোয়না শিরগা চৎকদবা খোঙচৎ অদুসু ঐথোয়গী তাইবঙ হকচাঙ অসিগা লোয়ননা চৎকদবা নত্তে। তাইবঙ হকচাঙ অসিদি মীংকূপ অমগী মনুংদা শিবা যাই, মতম কুইনা লৈরোই। অদুবু হকচাঙ অসি ঈশ্বরগী খুদোল অমা ওইবা মরম্মা ফনা থমগদবনি। ঐথোয়গী হকচাঙ অসিনা শোল্লবদি অতোল্লগী মখা পোনবা নংত্রগা মতেং লৌবা তারকই। মবম অদুনা ঐথোয়না হকচাঙ অসিবু থওইদবা যাদে। ঐথোয়না শিদ্দিবফাওবা হকচাঙবু অফবা

ফীভম অমদা থম্মা ওল্লবা লাক্কগদবনি।

আত্মাদি মফম কদাই কদাইদা থিক্কগদবা নন্তে মরমদি মফম খুদীংমন্তো আত্মা লৈ। ঐথোয়গী থম্মোয়নুংদসু লৈ, ঐথোয়গী মাওদসু তুংদসু লৈ, ঐথোয়গী অকোয়বদসু লৈ, অদুগা মথক্তসু মখাদসু লৈ। ঐথোয়না অহানবদা তুং-কোইনা অদুম লৈরগদবা আত্মাগী ব্রাখল খনসি, আত্মাগী মরুদ-মরুওইবা অচুম্বা অদুদা থাজবা থমসি।

ঐহাক্লা ইশামক্তা “ঐহাক কনানো?” হায়না হংজবা মতমদা “ঐহাক মীওইবা অমনি” হায়গনি। অদু ওইরবদি ঐহাক্লা মীওইবগী গুণশিং চেনবা তাই। শা অমনা করি করি তৌই? শানা চীকপা, হাংপনচিংবা হিংসাগী থবক তৌই। ঐহাক্তি শা নন্তে, মীনি। ঐহাক্লা মীওইবগী গুণশিং চেনগদবনি। মীওইবগী গুণশিংদি করি করিনো? অচুম্বা, নুংশিবা, শান্তি, অহিংসানচিংবনি। হিংসা তৌদনবগীদমক্তা নুংশিবগী পূকচেল চেনগদবনি। নুংশিবা লৈবা মফমদা অহিংসা লৈগনি। নুংশিবদি শান্তিদগী লাকই। শান্তিদি অচুম্বদগী লাকই। অচুম্বা লৈতবা মফমদা শান্তিসু লৈরোই। অচুম্বা অমসুং অচুম্বা চংপগা পূল্লগা শান্তি ওইবকই। নুংশিবা, অচুম্বা অমসুং শান্তি মাওহনগুমসি, কনসি। অচুম্বা হায়বা অসি মীওইবগী মহৌশাগী ওইবা গুণনি। ঐথোয়না অচুম্ববু শেম্বা ওল্লোই। মদুবু লাইবিকী ওইবা জ্ঞানদগী ফংবা ওল্লোই। অচুম্বা হায়বা অসিদি নুং-দা লৈরিবা আত্মাদুনি। মালেম অসিদা অচুম্বা যাওদবা মী অমতা লৈতে। মীওইবদা অচুম্বা লৈ, অদুবু মহাক্লা অচুম্বা অদুবু চুমদবনা কূপশিনহম্বা হোংনৈ। মহাক্লা অরানবখক্তবু বন্দুনা লৈ।

সীতা অমসুং রামবু নুংশিবগী মরুদ-মরুওইবা অচুম্বা অদুনা পুন্দুনা সীতা-রাম হায়না পুন্নিজকই। অকনবা রাবণ হিংচাবনা সীতাবু থা তরা চূপ্পা লঙ্কাদা ফাদুনা থমখি। অদুবু সীতানা রাবণবু য়েংনবা অমুকফাওবা মকোক হাইগৎখিদি। মহাক্লা লৈমায়দগী নাপী মনা অমা খুল্লম্মী অদুগা রাবণদা লংশিল্লগা হায়রকখি, “নহাক্তি রামগা চাংদল্লবদা নাপী মনা অসিগুম্বা মমল যাওদে।” সীতানা রামবু য়াল্লা কল্লা থাজে। ঐথোয় পূন্নিমক্লা অসিগুম্বা অকনবা মথাজা অসি লৈননবা লাক্কগদবনি।

হৌজিক মী অয়াশ্বনা চিংনবা করিমতা লৈতবমথৈ হিংসা তৌনি।

ঐথোয়না ঐথোয়গী থম্মোয়নুংদা লৈরিবা আত্মাবু থাজরবদি পুন্নি নুংঙাইনা লেনবা ওমগনি। ঐথোয়দা মাঙ-তাকহন্নঙাই ওইবা অমতা লাক্লেই। আত্মা নংত্রগা ঈশ্বরদি মফম খুদীংমজ্ঞা লৈ। ঐথোয়দসু লৈ, ঐথোয়গসু লৈমিম্নৈ, ঐথোয়গী অকোয়বদসু লৈ, থক্তসু লৈ অদুগা খাদসু লৈ। মসিবু থওইদদুনা ঐথোয়বু সংসারগী অপাম্বশিংনা হোইদুনা পুহল্লি। আত্মা নংত্রগা ঈশ্বরবু তরায়-তরায়না লৌরোইদবনি। আত্মাবু মশক খঙলবদি হিংসা তৌনরোই।

ঈশ্বর কনানো? ঈশ্বর কদাইদা লৈ? ঈশ্বরদি এটোমশিংগী মওঙদা মফম খুদীংমজ্ঞা লৈ। মসিনা ব্রাহ্ম অনীদুগী পাউখুমনি। জগৎ অসি এটোম ময়ামগী অপূনবনি। বেদনা হায়, “ব্রহ্মাদি স্বাইদগী কূপলেন-কৃপা অদুদগীসু কৃপ্পনি অদুগা স্বাইদগী পাক-চাউরে হায়বদুদগীসু হেল্লা পাক-চাউবনি।” ঈশ্বরদি অকক্লবা মওঙ অমা লৈতে। অদুবু ইবুংঙো মহাক্তি পূম্মকী হৌরকফমনি। ইবুংঙো মহাকী ওইথোজ্বা হায়বদুসু লৈতে। ইবুংঙো মহাকপু লৈরমদ্রবদি ঐথোয় পূম্মক লৈরল্লোই। লেঙলি-পাল্লিবা পূম্মক অসিগী থরায়দি ইবুংঙো মহাক্তি। পূম্মকী মপু ওইবীরিবা ইবুংঙো মহাকপু থাজরগা পূজা তৌফম থোকই। ইবুংঙো মহাক্সা অথোইবনি। ইবুংঙো মহাকী মিংশিং য়াম্মা লৈ, কৌনীংবা অমা হেজ্ঞা কৌবা য়াই, অদুবু ঈশ্বরদি অমতনি অনী শুদে।

ঈশ্বর য়াওদ্রবদি পূম্মক অসি শূণ্যনি। ঈশ্বরগবু লোয়নবদি ঐথোয়না মফম খুদীংমজ্ঞা মায়পাকপগী মায়পাকপা ঙাক্তা ওইগনি; বোমশিং নংত্রগা অতোপ্পা মাঙ-তাক্লেঙাই ওইবা খুংলায়শিংনসু ঐথোয়বু শোকহনবা ঙল্লোই। কনানা বোম শেম্মী? মীখক্তনা বোম শেম্মনি। অদু ওইরবদি মীগা বোমগা অনীগী মরজ্ঞা কনানা মগুণ লৈবা হেল্লি? মীনা হেল্লি। ঈশ্বরগা মীগা তোঙান-ততনবা যাদে। মরম অদুনা মীওইবদগী মগুণ হেনবা কনা লৈরিবগে? বেদনা হায়, “নহাক নশাবু খঙউ।” কনাগুস্তা অমনা ঐঙোন্দা “নহাক কনানো?” হায়না হংলকপা মতমদা ঐহাক্সা “ঐহাক ব্রহ্মনি” হায়না খুস্বনা অচুস্বা পাউখুম ওইগনি। ঐথোয়সি চুম্মগী মী ওইবা নত্তে, ঐথোয় লাইগুস্বনি। মরম অদুনা ঐথোয়না মতম লৈবা খিবিজ্ঞা “ঐথোয় ব্রহ্মনি নংত্রগা ঈশ্বরনি” হায়গদবনি। জীব পূম্মকপু ঈশ্বরনি হায়না লৌবদা আত্মাগা নক্সা লৈরিবা বুদ্ধিগী মতেং লৌরগা বিচার তৌগদবনি।

মতম অমদা গুরু অমনা মহাক্কী শিষ্য অমদা অসুন্না তাকপীরশ্মী, “হিংদুনা লৈরিবা পৃন্মক অসি ঈশ্বরনি।” শিষ্য অদুনা মসিগী লমজিং-পাউতাক অসিবু রাইগী অতাবী অর্থদুখত্তা লৌরশ্মী, অদুগা মসিগী অচুন্না নুং-গী ওইবা অর্থদুদি খঙখিদি। নোংমদি মহাক্কা সহরগী সোড়োক অমা লানবা মতমদা শামু অমা থেংনরশ্মী। শামু মথক্তা তোংলিবা মাউং অমনা শামু মথক্তগী য়ান্না কন্না “হন্দোকউ, হন্দোকউ, থুনা হন্দোকউ” হায়না লাউরকখি। শিষ্য অদুনা মথক্তা শেরামনা অসুন্না খম্বরশ্মী, “ঐহাক্কা করিগীদমক্তা হন্দোকদৌরিবনো? ঐসু ঈশ্বরনি শামুদুসু ঈশ্বরনি। ঈশ্বরনা ঈশ্বরবু করিগীদমক কিগদৌরিবনো?” অসুম হায়না খম্বররগা শিষ্য অদুনা শামুনা চংকদবা লম্বী অদুদগী শুকহন-হন্দোকখিদি। মরম অদুনা শামু অদুগী মনাতোন্না মহাকপু কোংখংলগা সোড়োক্কী নাকল্লোমদা লংথোকখিরশ্মী। মহাক য়ান্না শাখীনা শোকখি। মমৈথংদা মহাক্কা মহাক্কী গুরুগী মনাক্তা চংলগা মহাক্কী রারী অদু লৌরশ্মী। অদুদগীদি গুরু অদুনা অসুন্না হায়রকখি, “য়ান্না ফরে। নহাক ঈশ্বরনি, অদুগা শামু অদুসু ঈশ্বরনি; মাউংকী মশক লৌদুনা শামু মথক্তা তোংখিবা ঈশ্বরনা ঈশ্বর নঙোন্দা ‘হন্দোকউ, হন্দোকউ, থুনা হন্দোকউ’ হায়না নশা শোক্তনবা তাকপীখি, অদুগা নহাক্কা করিগীনো মাউংকী শকফম লৌরিবা ঈশ্বরগী য়াথংবুদি খৌশাখিদিবা?”

ঐখোয় হকচাঙগী ওইনদি মীনি, অদুবু ঐখোয়দা লৈরিবা ঈশ্বরগী ওইবা শক্তি অদুদি এটোম বোমদগী নংত্রগা হাইড্রোজেন বোমদগী মণ্ডণ য়ান্না হেল্লি। অসিগুন্না গুমথৈ নাইদ্রবা ঈশ্বরগী শক্তি অসি ঐখোয়দা লৈরবদা ঐখোয়না করিবু কিরুগদগে? মদুগী শক্তি অদু আত্মাগী শক্তি। মরম অদুনা ঐখোয়না আত্মাগী মকদ-মকুওইবা অচুন্না অদুদা অচেংপা থাজবা থমসি। আত্মাদনি মতম পৃন্মকত্তা লৈগদবদি। মসিনা অথোইবনি। আত্মা যাওরিবা ঐখোয়সে কয়াদা লাইবক ফস্তবনো।

ঐখোয়না হকচাঙ শোল্লরুবসু আত্মাগী অথোইবা শক্তিনা ঐখোয়বু থবক তৌহেল্লি। আত্মাননি ঐখোয়দা পাস্কল-শক্তি পীরিবসে। মরম অদুনা ঐখোয়না আত্মাদা ধ্যান তৌগদবনি, ঈশ্বরগী রাখল খনগদবনি। মালেম অসিদা ধর্ম ময়াম অমা লৈ, অদুবু ঈশ্বরদি অমতনি। ঈশ্বরগী মওঙদি লৈতে, অদুবু ইবুংঙো মহাক্কী

মওঙ কয়া পুথোক্কাগা লাংনরি। ইবুংঙো মহাক্কী মতীক-মণ্ডগসু য়ায়া য়াশ্মী, থাবদা লোই-খস্বা নাইবা নন্তে। ইবুংঙো মহাক্কী মমিং য়ায়া য়াশ্মী। মমিং অমদা হেত্তা ঈশ্বরবু নীংবা য়াই। মমিং য়ামজরবসু ঈশ্বরদি অমতনি। ঐথোয়না ঈশ্বরগী মরমদা চিংনবা অমতা থল্লোইদবনি। চিংনবা অমদগী চিংনবা ময়াম অমা থোক্কনি। চিংনবশিংনা মমৈথংদা ঐথোয়গী পুন্নিবু মাঙহনগনি। চিংনবনা থাজদবা পোকহল্লি। ঐথোয়না মীওইবা ওইনা লৈবা পান্নবদি চিংনবা পুন্নিমক থাদোক্কদবনি। ঐথোয়দা চিংনবা লৈরিবমথৈ মদুনা হুণ্ডুনা থবক তৌরকই। ঐথোয়গী পুন্নিংদা হু লৈরবদি ঐথোয়না চারিবা খুদিংমক হু ওল্লকনি। মরম অদুনা চিংনবা অমতা লৈহল্লোইদবনি। মদুগীদমত্তা আত্মাদা অচেৎপা থাজবা থমগদবনি।

ঐথোয়দা লৈরিবা আত্মাসিগীদমত্তা নুংশিবা ফাওগদবনি। “ঐ আত্মানি” হায়বা অসি মুন্না খঙজিনগদবনি। কনাগুশ্বনা ঐথোয়বু কনা কনানো হংলকপা মতমদা “ঐথোয় অদুনি, আদানি” হায়না খক হায়রোইদবনি। ঐ আত্মানি, ঐখত্তা নন্তে নঙসু মাসু আত্মানি। থরায় পানবা খুদিংমক আত্মানি। মসিগী থাজবা মথাজা অসিগী পান্জল কলহনগদবনি। মীয়ায়া নুংঙাইবা, শাস্তি অমসুং আনন্দ পান্মী। মথোয় অদুবু কদাইদগী ফংগদগে? দুকান্দগী ফংগদবা নন্তে। মথোয়গী হৌরকফমদি আত্মানি। নুংঙাইবা, শাস্তি অমসুং আনন্দ ফংগে হায়রবদি আত্মাগী মরুদ-মরুওইবা অচুশ্বদুবু থাজসি।

শ্রীকৃষ্ণ পোকপা অমসুং নুংশিজবা

পরমেশ্বর ভগবানদি পোকপা নাইদ্রবসু, ফোঙদোক্তনা মফম খুদীংমক্তা
শীজুংনা লৈজরবসু অদুগা মাঙ-তাকপা নাইদ্রবা মহৌশা ওইজরবসু ইবুংঙো মহাক
মশামক্লা মশামকী ওইরিবা পূম্মকী মপু ওইবা মতোদা অদুম লৈনা লৈনা মশামকী
মায়াদগী অঙকপা পাম্বৈনা অবতার তৌরকই। অফবা মীশিংগী অফবা মগুণ অমসুং
ফত্তবা মীশিংগী ফত্তবা মগুণনা পরমেশ্বর ভগবানগী অবতার ওইহল্লি। ইবুংঙোনা
মীরক্তা মী ওইনা অবতার তৌবীরবা হায়বা অসি মীওইববু অনেন্দদগী অব্রাংবদা
চিংখংপীনবনি।

ধমনা মরায়-চায়থরকপা মতমদা,
অধর্মনা মরায় হাইগংলকপা খুদীংদা,
হে অজ্জুন! ঐহাক ইশামক্লা লাংওল্লি।

— গীতা - ৪ঃ৭

অফবশিংবু ডাক-শেম্ববগীদমক
ফত্তবশিংবু মাঙ-তাকহম্ববগীদমক
ধর্মবু অমুক হম্মা লিংনবগীদমক
ঐনা যুগ যুগ খুদীংগী ওইনা
তাইবঙসিদা লাংওল্লি।

— গীতা - ৪ঃ৮

ধর্মনা মরায়-চায়থরকখিবা মতমদা হায়বদি খুট্টনা পোক্ত্রিঙেগী মমাঙ তাং
২০/০৭/৩২২৮ গী নোংঙান্দিঙে পৃং ৩ (অহম) তাবা মতমদা ভগবান

শ্রীকৃষ্ণনা মালেমদা অবতার তৌরকখি। ইবুংঙো মহাক্কী অবতার অদুদি মপুংফাবা
 অবতার ওইখি। শ্রীকৃষ্ণনা দ্বাপুর যুগতা অবতার তৌখিবদা বসুদেব অমসুং
 দেবকীগী মচা ওইনা পোকখি। ইবুংঙো মহাক্কী মমাঙদা অবতারশিং
 তৌখিবগুয়া মখুং মরি পানবা শকফম অদু কায়দনা পোকখি। অদুবু শ্রীকৃষ্ণদা
 অচম্বা মীওইবগী শকফমদা হঞ্জিনবীযু হায়না মমা-মপানা হায়জখিবদগী খুং অনী
 পানবা অঙাংগী মওঙদা কৃষ্ণ হায়না কৌদুনা লৈখি। শ্রীকৃষ্ণনা মপুংফাবা অবতার
 তৌবীরকখিবা নুমিং অদু মহামঞ্জলগী মশক ওইখি। মফম পুম্মক্তা শান্তি লৈখি।
 উচেচ-ব্রায়শিংনা উমংদা নুংশি-নুংশিরবা ঈশৈশিং শকখি। পাং, তুরেল,
 পুস্ত্রিনচিংবদা ঈশিংনা পীক পীক থম্মা লৈখি অদুগা সমুদ্রগী ঈথকশিংসু পীক্কা
 পীক্কা কাখি। হৈরাং-লৈরাংশিংনা নুংশিরবা মনমশিং থাদোরকখি। ঈংসু ঈংখিদে,
 শাসু শাখিদে। ভগবান শ্রীকৃষ্ণদি চন্দ্র বংশগী শাগৈ ওইখিবা মরম্মা শিথরকখিবা
 থাজনা ভগবান শ্রীকৃষ্ণবু ওকুবগীদমক্তা মপুংফারবা পূর্ণিমা থাজ ওইখি।

দেবকীগী থম্মোয়দগী শ্রীকৃষ্ণনা থোকপীরকখিবনি। ইবুংঙো মহাকপু মীচম
 অমা ওইনা লৌবদি লানগনি। ইবুংঙো মহাক্তি জীবশিংগী থম্মোয়নুংদা পরমাত্মা
 ওইনা লৈবীবনি। মরম অদুনা ইবুংঙো মহাক্কী দেবকীগী থম্মোয়নুংদগী মপান্দা
 থোকপীরকখিবনি। মদু ভগবান শ্রীকৃষ্ণগী অঙকপা শক্তি। ইবুংঙো মহাক্তি
 বৃন্দাবন্দা, মথুরাদা, বৈকুণ্ঠদা, জীবশিংগী থম্মোয়নুংদা, মফম খুদীংমক্তা অমদি
 পীকস্ত্রবা এটোম অমগী মনুংদফাওবা লৈ। ইবুংঙো মহাকপু মীচম অমা ওইনা
 পোকখি হায়দুনা মায়া লাংদা থুরবা মীওইশিংদা খলহনখিবগী ব্রাদনি। অদুবু
 শ্রীকৃষ্ণদি অশেঙবা পরমেশ্বর ভগবাননি।

ভগবান শ্রীকৃষ্ণগী শক্তিদি অঙকপা ফংবনি। মীচম ঐখোয়গী ব্রাখলনা
 লাম্বা ফংবগী ব্রা লৈতে। জ্ঞানীশিংনফাওবা ময়েকশেংনা খঙদে। ইবুংঙো মহাক্কী
 পোক্ককখিবা মতমদা মখুং মরি পাল্লকখি, মোইবুং, চক্র, গদা অমসুং থম্বাল
 পায়রকখি। গুণশমদা মণিগী লৈতেংলকখি, সনা-ফিগে শেংলকখি, মপুংফানা
 শম হৌরকখি, ফজরবা মণিমুক্তাগী লীকলাংশিংনা লৈতেংলকখি। ফজবদা মপা
 লৈরমখিদে। অঙকপগী মশক ওইখি। ইবুংঙো মহাক্কী বৈদ্য মণিগী লুহুপ উল্লগা
 পোক্ককখি। বৈদ্য মণিদি বৈকুণ্ঠদা ফংবনি, অতৈ অতোম্মা মফমশিংদা ফংদে।

শ্রীকৃষ্ণগী কুচুদি শংবান্নরম্মী। করিগীদমত্তা ইবুংঙো মহাকী কুচু
শংবান্নরিবনো? মসিগা মরী লৈনবা রারী অমা লৈঃ

স্বামী অমনা খা-ভারতকী স্কুল অমদা চংলম্মী অদুগা স্কুল অদুগী
মহৈরোইশিংবু চাংয়েংবা যান্না পান্নম্মী। মহাক্সা স্কুল অমগী ক্লাস চথরিবা কা
অমদা চঙখিবা মতমদা শ্রীকৃষ্ণগী অয়েকপা লাই অমা হেক উরকখি। মহাক্সা
মহৈরোইশিং অদুদা “শ্রীকৃষ্ণগী কুচুসি করিগী শংবান্নরিবনো?” হায়না হংলম্মী।

মহৈরোইশিং অদুনা পাউখুম অমতা পীদনা তুমিন্না লৈনরমখি।
মহৈরোইশিংগী মরত্তা খরনদি রাহং অদু হংলকখিবা মতমদা নোঙ্কম্মী। মমৈথংদা
মহৈরোই অমথক্সা হৌগংলকখি অদুগা অসুন্না পাউখুম পীরক্সম্মী, “শ্রীকৃষ্ণগী
কুচু শংবান্নরিবগী মরমদি ওমথৈ-নাইদবা হায়বদুগী মচু অদু শংবান্নগনি।”

স্বামী— “ফরে, অদু ওইরবদি মতৌ করন্না ‘ওমথৈ-নাইদববু শংবান্নে
হায়রিবনো?’”

মহৈরোই— “সমুদ্র হায়বসি ওমথৈ-নাইদে, মরম অদুনা সমুদ্রগী মচু শংবান্নে।
অদুগা অমুকসু অতিয়া অসি ওমথৈ-নাইদে, মরম অদুনা অতিয়াগী
মচু শংবান্নে।”

স্বামী— “যান্না ফরে।”

স্বামী অদুনা মহৈরোই অদুগী পাউখুম অদু তাবদা যান্না নুংঙাইরম্মী অদুগা
মহাক্সা মহৈরোই অদুগী মনঙ্গলদা খুবাক্সা পোপ পোপ লাউনা থারম্মী। স্বামী
অদুনা স্বামী বিবেকানন্দ অদুগা মহৈরোই অদুনা ভারতকী অহানবা ভারতমচা
গভর্নর জেনেরেল রাজাগোপালচারী ওইখি।

বসুদেবনা মচা কৃষ্ণবু পরমেশ্বর ভগবানমক্সি হায়না নীংজখি। মঙোন্দা
চিংনবা অমদি অকিবা লৈরমখিবা পুম্মমক মাঙখি। কংসগী কৈশুমশঙদা মঙালনা
পুমঙাল-ঙাল্লবা মচানুপা শ্রীকৃষ্ণদা মখুং অনী লোন্মদুনা বসুদেবনা খুরুমজরম্মী
অদুগা হায়জরকখি, “হে ভগবান! অহানবদা অজ্ঞান্না মমশিলহল্লমখিবা রাখল
অদু হৌজিক্তি মাঙথ্বে।” অসুন্না বসুদেবনা মচানুপা কৃষ্ণবু ভগবান ওইনা অমসুং
নুংশিরবা মচানুপা ওইনা মতম অমতদা খঞ্জখি। পুক্রিং, লৌশিং অমসুং অহঙ্কারনা
‘ঐগী’ নংত্রগা ‘মসি ঐগীনি’ হায়বা ওইদবা রাখল অদু পোকহল্লি। ওইদবা রাখল

অদুনা ঐথোয়বু চিংদুনা পুরিবমথৈদি শ্রীকৃষ্ণবু খঙবা ঙল্লোই। বসুদেবদি অশেঙবা ভক্ত অমা ওইবা মরম্মা কৃষ্ণ-তত্ত্ব খঙলশ্মী। ভগবান শ্রীকৃষ্ণদি দেবকীগী গর্ভদগী মচানুপা ওইনা পোকখিবা মালহনখিবগী বাদনি। কৃষ্ণ-তত্ত্ব অসিবু খঙনবগীদমজ্ঞা সৎ-গুরু অমগী খৌজাল দরকার ওই।

শ্রীকৃষ্ণনা গীতাদা হায়, “ঐগী ফোঙদোক্তবা মওঙদা ঐনা তেঙবানবা মপুং অসিদা পূমশন-শল্লিবনি। লেঙলি-পাল্লিবা পূম্বসি ঐঙোন্দা তিস্দুনা লৈ, অদুবু ঐদি মথোয়দা তিস্দুনা লৈতে।” (গীতা-৯ঃ৪)। জগৎ অসিদা ইবুংঙো মহাক্সা মাগী ফোঙদোক্তবা মওঙদা পাকচাউনা পূমশন-শনবীরি, অদুগা লেঙলি-পাল্লিবা পূম্বসিনা ইবুংঙো মহাক্সী মখাপোন্দা লৈরি। অদুবু ইবুংঙো মহাক্সা অনীংবা অমা পাঙথোক্সবা অবতার তৌবীরকপনি হায়বা অসি বসুদেবনা খঙখি। বসুদেবনা মচা কৃষ্ণবু নুংশিজবদগী ঙাইহাক্সী ওইনা পরমেশ্বর ভগবাননি হায়বা কাউথোকখি। মরম অদুদগী কংসনা মহাক্সী মচা তরুকমক হাংত্রবনিনা থুনা অমুকসু মহাক্সা খুংলায় পায়দুনা লাক্সগা মচা কৃষ্ণবু হাংলরগনি হায়না চিংনরকখি। দেবকীনসু মচা কৃষ্ণবু নুংশিজবদগী মীচম অঙাং অমা ওইনা হেক খঞ্জখি অদুগা তমথীরবা কংসনা হাংপীখিদনবা প্রার্থনা তৌজরকখি, “হে ইবুংঙো! কংসনা নহাকপু হাংকনি হায়বগী অকিবা লৈহনবীবনু। নহাক্সী বিষ্ণুগী মওঙ অসি উৎপীরগনু। অচন্দ্ৰা অঙাং অমগী মওঙ ওইহনবীয়ু।” মচা কৃষ্ণবু নুংশিজবদগী দেবকীনা ইচম চন্দ্ৰা খঞ্জখি মদুদি অচন্দ্ৰা অঙাং অমগী মওঙ নঙদুনা বিষ্ণুগী মওঙদা লৈরবদি কংসনা মচাবু শোয়দনা হাংত্রগনি, অদুবু অচন্দ্ৰা অঙাং অমগী শক্তমদা লৈরবদি মহাকপু লোন্না থৈদোক্সনা থমখিবসু যাই। দ্বাপুর যুগতা পোকখিবা শ্রীকৃষ্ণনা মপুংফাবা অবতারনি, অদুগা মমাঙগী যুগ অনীদা হায়বদি সতা অমসুং ত্রোতা যুগতা অবতার তৌবীখিবশিং অদুদি মপুংফাবা অবতার ওইখিদি। দ্বাপুর যুগতা বিষ্ণুগী মওঙদা নোংগুস্বীরকখিবা অদুনা তাকপদি ইবুংঙো মহাক্সা পরমেশ্বর ভগবান ওইনা লাংওনখি হায়বনি।

বসুদেব অমসুং দেবকী অনীনা ভগবান শ্রীকৃষ্ণদা অচন্দ্ৰা অঙাং অমগী মওঙ ওইবীয়ু হায়জখিবা অদুবু ইবুংঙো মহাক্সা তবীখি অদুগা ইবুংঙো মহাক্সা ঙাইহাক লৈরগা বিষ্ণুগী মওঙদা লৈরমখিবদগী অচন্দ্ৰা অঙাং অমা ওইনা

ওন্তোকথি। পরমেশ্বৰ ভগাবনগী অনীংবা মতুংইল্লা বসুদেব অমসুং দেবকীগী মচানুপা কৃষ্ণবু যশোদাগী মচানুপা ওইহনখি। যশোদাগী মচানুপী যোগ মাযানা দেবকীগী মনাক্তা পুৰকথি। যশোদাদি মচানুপী অদু পোকপদা ব্ৰামনখিদুনা তৃমথখিবদা পোকখিবা অঙাং অদুবু নুপানি নংত্রগা নুপীনি হায়বা খঙহৌখিদে। দেবকীনা মচা কৃষ্ণবু পরমেশ্বৰ ভগাবননি হায়না লৌজখি অদুগা অমরোমদনা যশোদানা মচা অয়োকপা কৃষ্ণবু মীচম অঙাং অমা ওইনা লৌখি।

শ্ৰীকৃষ্ণনা শাল্লগদবা লীলা মপৃংফানা শাল্লখি। ইবুংঙো মহাক্কা মথুৱাদা কংস লানবীখি, দ্বাৱকাদা নিংথৌ ওইনা পানখি, পাণ্ডব মচিন্মনাও মঙাদা তোংশিল্লগা কৌৱকী লাম্বী তেঙ্গোলশিং, শামুশিং, শগোলশিং, লালগী খৃৎশৃ-খৃৎলায়শিংনচিংবা মাঙহনখি। মহাভাৱতকী লাল হৌদ্রিঙৈগী মমাঙদা লানফম ময়ায়দা ভগবান শ্ৰীকৃষ্ণনা মীওইবগী মল্হৎশিনখিবা অজ্জুন্দা উপনিষদকী মচি ওইৱিবা গীতাবু (আত্মতত্ত্ববু) তস্বীখি। উপনিষদতগী শুমথৰকখিবা শঙ্কোশু ময়াও অজ্জুন্দা পীথকপিখি। গীতা তস্বীখিবা মফমদি ধৰ্মক্ষেত্ৰ কৃকক্ষেত্ৰদা ওইখি। মতম অদু ঋষ্টনা পোক্তিঙৈগী মমাঙ চহী ৩০১২ গী ফেবুৱাৰী তাং ২৮ নি হায়ৰি।

গীতা হায়বদি পুঞ্জিগী ঈশৈনি। ঈশৈ অসি ভগবান শ্ৰীকৃষ্ণনা শকখিবনি। গীতা হায়বদি কৃষ্ণনি, কৃষ্ণ হায়বদি গীতানি। গীতা নৈনবা হায়বা অদুনা মাযা সংসাবগী ঈপাকপু লাহ্ৰোকপগী মইহবু তম্বা হায়বনি। গীতাবু খঙদবদগী ঐথোয়না ৱাবনি। গীতানা ঐথোয়বু আত্মাগী পাৱা তস্বী অদুগা আত্মাগী মশক খঙহনবীগনি। ঐথোয় মীওইবদা শ্ৰীকৃষ্ণনা অত্মাতত্ত্ব খঙহনীংবদগী মীওইবগী মল্হৎশিল্লিবা অজ্জুন্দা গীতা তস্বীখিবনি। মৱম অদুনা অজ্জুন্না থেংনখিবা সমসাশিং অদু মহাকীদা নন্তে, ঐথোয় মীওইবা পৃম্মকী সমস্যানি। গীতাবু কৰ্ম-যোগ শাস্ত্ৰনি নংত্রগা জ্ঞান-যোগ শাস্ত্ৰনি নংত্রগা ভক্তি যোগ শাস্ত্ৰনি হায়না তোঙান তোঙান হায়বা য়াৱেই। গীতাদি যোগ পৃম্মকী শাস্ত্ৰনি। মৱম অদুনা ভগবান শ্ৰীকৃষ্ণ মশামক্কা গীতাবু যোগ শাস্ত্ৰনি হায়না হায়বীৱশ্মী। থাঈশেংনমক গীতা হায়বা অসিদি কৰ্ম, জ্ঞান অমসুং ভক্তিগী অহাউ-অহাউবা মচলশিং যাওবা পাত্ৰ অমনি।

ভগবন শ্রীকৃষ্ণনা ভক্ত উদ্বততা ঐখ্যেয় মীওইবনা চৎকদবা অচুম্বা ধর্মগী লস্বী তাকপীরশ্মী। শ্রীমদ্ভগবত মহাপুরাণদা কলিগীদমজ্ঞা রাবীদুনা অচুম্বা লস্বী তাকপীরশ্মী। মহাপুরাণ অসি শ্রীশুকদেব মুনিনা পরীক্ষিত মহারাজদা নুমিৎ তরেৎনিখক্তদা লোইনবা লীবিখিবনি। রাবী অদুদা লৈশেশ্বদগী কলি যুগ চঙলকপা ফাওবগী মতাং যাওই। শ্রীমদ্ভগবতকী অচৌবা পন্দুপ ১২ লৈ। শ্লোক ১৮,০০০ নি অদুগা অধ্যায়না ৩৩২ নি। মহাপুরাণ অসিদা ভগবান শ্রীকৃষ্ণবু অথোইবা ভগবাননি, মায়াগী নংত্রগা গুণ অহ্মগী রাংমদা লৈবনি অদুগা ঐখ্যেয় পূম্মক্কী মপুনি হায়বা তাকই।

ভগবত পুরাণ অসি কর্ম, জ্ঞান অমসুং ভক্তিগী পাউতাক লৌফম খনিনি, আত্মাগী জ্ঞান লৌনবা মমল নাইদ্রবা পৃক্কৈনি। ধর্মগী অশেঙবা লাইরিক অসিবু নৈনরুংবদি আত্মাগী জ্ঞান লাক্কনি, ভক্তিগী রাখল পোন্ধক্কনি অমসুং বৈরাগা লৈরক্কনি। মসিদা তাইবঙ সংসারগী মরম্বুসু মথং মনাও নাইনা নৈনৈ।

শ্রীকৃষ্ণদি সৎ-চিং-আনন্দনি। ইবুংঙো মহাক্তি পরমাত্মাগী মশক ওইবনি। জগৎ অসিদা লৈরিবা পূম্মক অসিনা লৈত্রিঙোদা ইবুংঙো মহাক্তা পূম্মক্কী হৌরকফম ওইনা লৈবীখিবনি। মতম অদুদা ইবুংঙো মহাক্তমক লৈরমখি। অদুদগীদি লৈশেশ্বদা ইবুংঙো মহাক্তা জগৎ অসি শেমখি। ইবুংঙো মহাক্তা লৈবদগী খুদীংমকসে লৈখিবনি।

চফ্ হায়বা অসি চফ্গী মচাক ওইরিবা লৈখোম্বা শাবনি। চফ্সি লৈপাক্কি। লৈপাক যাওদনা চফ্ ওইবা যাদবগুম তাইবঙপানবা পূম্মক অসি পরমেশ্বর ভগবান যাওদনা ওইবা যাদে। জীবদি শ্রীকৃষ্ণগী মনাইনি। মনাইনা মপুগী পেমনবা তৌবঙম্বা জীবনা ভগবান শ্রীকৃষ্ণবু পেমনবা তৌগদবনি। ভগবান শ্রীকৃষ্ণবু পেমনবদি অরাংপা অমতা লৈরোই।

ঐখ্যেয়না মায়া-সংসারগী ঈপাক্তা অমুক লূপ অমুক তাউখৎ তৌদুনা লৈরিবমথৈ ভগবান শ্রীকৃষ্ণবু খঙবা অমদি থাজবা ওমোই। ইবুংঙো মহাক্তি ওমথৈ নাইদবনি। তাইবঙ সংসারগী পোৎ খুদীংমক্তি ওমথৈ লৈবা ওজ্জনি। ওমথৈ নাইদবা ইবুংঙো মহাক্তা জীব খুদীংমক্তা পরমাত্মা ওইনা লৈ হায়বনা মরম ওইরগা পরমেশ্বর ভগবান্না জীবশিংদদা লৈ হায়না লৌবা যাদে। ‘ওমথৈ-নাইদবা’ হায়বা অদুনা

‘ওমথৈ-নাইবা’ শিংদা করম্মা লৈগনি? খুদম অমা ওইনা হায়রবদা নুংশিংনা অহাঙবা চফৃশিংগী মনুংদা লৈ হায়বা মরমদগী মফম খুদীংমজ্ঞা শীম্বুংনা লৈরিবা নুংশিংনা ওমথৈ-নাইবা চফৃশিংগী মনুংদতা লৈ হায়না লৌবা য়ারোই। চফৃশিং অদুনা কায়খিদুনা মাঙপ্রবসু নুংশিংতি অদুম মফম খুদীংমজ্ঞা করিমতা কায়দনা লৈগনি।

হকচাঙ অসিদি আত্মা যাওদনা লৈবা ওইথোক্তে। হকচাঙদি পঞ্চভূতনা শাবনি, মতম খরদগী ওইবা পোৎচাকশিংনা শাবনি। হকচাঙবু অরোইবনি নংত্রগা আত্মানি হায়দুনা শেরান্ননা লৌরিবা মীশিং অদুদি আত্মজ্ঞান নংত্রগা কৃষ্ণ-জ্ঞান লৈত্রবনি। ঐখোয় মীওইবদি হকচাঙ, পৃক্লিং, বুদ্ধি, অমসুং আত্মানা পূজ্ঞগা শাবনি। হকচাঙনা থবক তৌনবা খুংলায়নি, পৃক্লিং অমসুং বুদ্ধিনা থবকী মবোল খঙনবগী উপায়নি অদুগা আত্মানা মখোয়গী শাক্ষীনি। অদুবু তশেংনমক হায়রবদা ঐখোয়দি আত্মানি, হকচাঙ নঙে, পৃক্লিং নংত্রগা বুদ্ধি নঙে।

অশেঙবা ভক্ত অমনা শ্রীভগবানবু পৃক্লিং-চপ-যুংনা নীংজৈ অদুগা খুদীংমক ইবুংঙো মহাক্কী মফমদা কথোকই। অসিগুন্না ভক্ত অমনা শ্রী ভগবানবু থরায়-ফুকা নুংশিজৈ অদুগা ইবুংঙো মহাক্কসু ভক্ত অদুবু য়াম্মা নুংশিনা তৌই। ভক্তগা ভগবানগদি অমতনি।

ভগবান শ্রীকৃষ্ণনা অজ্জুন্দা অসুন্না তাকপীখি, “মতম পূস্বদা ঐবু চেৎনা খল্লু, ঐবু নীংজবা ইদাইবেম ভক্ত ওইয়ু, ঐগী পেয়বগীদমক খুদীংমক ঐঙোন্দা কথোক্লগা ঐবু নীংউ; পৃক্লিং হকচাঙ অমসুং রাইহেনা ঐবু খুকমজৌ। মতৌ অসুম তৌবগা নহাক্সা ঐঙোন্দা শোয়দনা লাক্কনি। মসি ঐনা নঙোন্দা রাশক্তুনা হায়বনি, মরমদি নহাক অসে ঐহাক্কী য়াম্মা নুংশিরবা মরুপনি।” ঈশ্বরগী মফমদা অসুন্না চঙজরগা নুংশিজবখক্তনা ইবুংঙো মহাকপু ফংনবগী উপায়নি। মসিনা শ্রীভগবানবু নুংশিজবগী নংত্রগা ভক্তিগী অরোনবা রাফমনি।

ভগবান শ্রীকৃষ্ণগী অশেঙবা ভক্ত অমনা মহাক্কী ইন্দ্রিয়শিংবু ইবুংঙো মহাক্কী সেবা তৌবখক্তদা শীজিনৈ অদুগা অতৈ মতমদদি ইন্দ্রিয়শিংবু ফাজিন্দুনা থশ্মি। অশেঙবা ভক্ত অমনা মশানা অদুম সংসারগী ওইবা অপান্ধশিংবু থাদোকই। শ্রীভগবানবু শেংনা নুংশিজরবদি তাইবঙগী অরা-অনা পূস্বা কোক্কনি। মপানগী

সংসারদগী লাকপা নুংঙাইবনা অরাবগী থোজ্জালশিং হাংদোকই, অদুগা থম্মোয়দগী নংত্রগা আত্মাদগী লাকপা নুংঙাইবনা আনন্দ পী। মরম অদুনা প্রকৃতিগী ব্রাংমদা লৈবা শ্রীভগবানগী ব্রাখলদা চঙদ্রবদি কনানসু প্রকৃতিগী গুণ অহ্মদগী নাস্তোজ্জনা অরা-অনা কোকপা ওল্লোই। মীওইবনা প্রকৃতিগা শম্মরিবমথৈদি প্রকৃতিনা মহাকপু মশানা যানীংদ্রবসু নম্মুদা পাপ তৌহল্লি অদুগা মমৈ-মকোক ওলহ্মদুনা অরাবা তাহল্লি।

ভগবান শ্রীকৃষ্ণগী মফমদা মশাবু কথোকচরগা থরায় ফ্ৰুকা ইবুংঙো মহাকপু নুংশিজরবা মহাক অদুনা মায়া-লাংদগী নাস্তোকপা ওম্মি। অদুবু মীশিংনা হকচাঙগী নুংঙাইনবতা খল্লিঙৈদা ইবুংঙো মহাকী মফমদা চঙজফম লৌবগী মতম ফংনদে, ইবুংঙো মহাকপু কাউথোকই। মথোয়গী মফমদদি মাঙ-তাকপা নাইবা লন-থুম, সম্পত্তিনচিংবা ফংবনা পুসিগী অমতা ওইবা পান্দম ওই। মথোয়দা শ্রীভগবানগী ব্রাখল অমতা লৈজদে। রজঃ অমসুং তমঃ গুণ অনীসিনা মথোয়বু শারাক শান্নৈ অদুগা পুস্লি। অপান্সা, অশাউবা, মিহৌবা, নাপল অমসুং ময়াইকাবনচিংবনা মথোয়গী লৈখোলনি। মথোয়না হকচাঙগী নুংঙাইনবনি হায়দুনা অরাবা অমসুং খুদোংথীবা পুরক্কদবা নত্ত-নত্তবা থবক কয়া তৌই।

ভগবান শ্রীকৃষ্ণবু তাইবঙ মীংনা উবা অচম্মা মীশক অমা ওইনা লৌবদি লানগনি। ইবুংঙো মহাকী মাঙতাকপা লৈত্রবা, প্ৰমথোই-থোইবা, হোংদোক-হোংজিন নাইদবা অমসুং মায়া-শক্তিগী ব্রাংমদা লৈবা ফোঙদোজ্জবা অথুপ্পা অদুবুদি খঙননবা হোংনদে। মাযানা শুদ্ধাংখিদুনা ঐথোয়গী ইশাদা থুপুনা লৈবীরিবা পরমাত্মাবু নংত্রগা পরমেশ্বর ভগবানবু খঙবা ওমজদে। গুণ অহ্ম তিন্নরগা ওইবা মায়া-প্রকৃতিনা তাইবঙ মীশিংবু পঙথহল্লি। মরম অদুনা অনম-অহা চুরবা তাইবঙ অসিনা পরমেশ্বর শ্রীকৃষ্ণবু খঙদুনা নুংশিবা ওমজদে, অদুবু অশেঙবা ভক্তশিংনদি ইবুংঙো মহাকপু অয়েবীদা নুংশিজৈ।

ভগবান শ্রীকৃষ্ণবু নুংশিজবগা লোয়ননা নীংজবা ভক্তদা ইবুংঙো মহাক্কা অচুম-অরান খন্দোকপা ওম্মগী অচুম্মা বুদ্ধি অদু পীবি। বুদ্ধিদা আত্মাগী অশেঙবা মশেক্কা যৈরক্কাগা অচুম-অরান খন্দোকপগী শক্তি চোংথোরকই। মদুগী মপান্সা আত্মাগী জ্ঞান ফংবা ওল্লকই। আত্মানা মদুনি অদুগা আত্মা-নত্তবনা মসিনি হায়না

চিংনবা লৈতনা খঙবা ঔস্বা শক্তি অদু জ্ঞান শক্তি হায়না কোঁই। মদুনা মায়া-লাংদগী নাহোক্রবা লস্বী অদু তাকপী; অদুগা মদুগী মতেংনা ভক্তশিংনা শ্রীভগবানগা লৈমিল্লবা ফংজৈ। শ্রীভগবানবু নুংশিজবা ভক্তশিংনা হিংবদা চঙগদবা পোৎলমশিংগীদমক ব্রাখল থোইনা খল্লুদে মরমদি মথোয়গী থম্মোয়গী অমস্ববু কোল্লবদি শ্রীভগবান্না মথোয়গী চঙগদবা অরাৎপা পূম্মক ফংহনবীগনি হায়বসি মথোয়গী অচেৎপা থাজবনি।

শ্রীকৃষ্ণবু ফংননবা হোৎনবদা কর্ম, জ্ঞান অমসুং ভক্তি দরকার ওই। অদুবু ভক্তিনা স্বাইদগী ফবা অমসুং কলি যুগকা চানবা লস্বীনি। কনাগুস্বনা হায়, “ভক্তিনা স্বাইদগী অরায়বা লস্বীনি।” ভক্তিগী লস্বী অসি অহানবা চঙবদা খরা লায়না থোক্তল্লম্ববসু মমৈদদি অরায়বা লস্বী অমদি ওইদে। ভক্তিগী শাজেল কল্লা তৌরগা শ্রীকৃষ্ণগী থৌজাল ফংলবা মতুংদতা কৃষ্ণ-ভক্ত ওইজবা ঔমগনি। ভক্তি-প্রেমগী ধর্ম অসি লৈশেমুঙদগী লৈরক্লবনি। ব্রহ্মাগী মতমদা ধর্ম অসিগী ময়োল চোংবা হৌখি। প্রহ্লাদগী মতমদা অপোম্বা লৈগুম ওইখি। মথং মথং অসুম ওইবক্তুনা মহাপ্রভুগী মতমদদি ভক্তি-প্রেমগী লৈরাং অদুনা মপৃফানা শাংকায়রকখি। ইবুংঙো মহাক্লা মহাপ্রভু ওইনা অবতার তৌবীরক্তুনা ভক্তি প্রেমগী ধর্ম অমসুং নাম-সংকীর্তন শব্দোকপীখি।

ভক্তিগী মগুণ য়াল্লা চাউই। ধর্মগী লাইরিকশিংদা ধর্মবু থাগক্তুনা ইবনা য়াল্লা হেঁল্লি অমসুং মরুওই। অজ্জুন্দা পীখিবা ভগবান শ্রীকৃষ্ণগী স্বাইদগী ফবা পাউতাভক্তি মহাকী (অজ্জুনগী) থম্মোয়নুংদা লৈরিবা পরমাত্মাগী মফমদা চঙজরগা ভক্তি তৌ হায়বা অসিনি। মসিনা আত্মজ্ঞানগী থুপলেন-থুপ্লা শরুক অমা ওই অদুগা গীতাগীসু মসিনা মচিদ-মচি ওইবা ব্রানি। মসিবু মীচম অমনা হেঁতা খঙবা ঔমদে, অদুবু ইবুংঙো মহাকী মফমদা থমথেংনা চঙজরবা অশেঙবা ভক্ত অমনদি মসিবু লায়না খঙবা ঔস্মি হায়রি।

ঈশ্বরদি নুংশিবনি, নুংশিবদি ঈশ্বরনি। ঐথোয়না চেনগদবা মরুওইবা গুগদি নুংশিবনি। পবমেশ্বর ভগবানবু নুংশিবনা স্বাইদগী হেনবা ললনি। ইবুংঙো মহাকপু নুংশিবা তারবদি ইবুংঙো মহাকী মফমদা পূম্মক কথোয়গা চঙজবা তাবনি।

ভগবান শ্রীকৃষ্ণনা অর্জুন্দা অসুম্মা তাকপীখি:

“ধর্ম পুষ্টা (ধর্মগী অতৈ-অতৈ থবক পুষ্টা)
থাদোক্কো, অদুগা ঐত্তোনথক্তদা চঙজরো (নশাদু
অথাকপা লৈতনা কথোকচরো)। ঐনা নহাকপু
পাপ পুষ্টদগী লাহোকপীগনি। মরম অদুনা নহাক
রাগনু।”

— গীতা - ১৮:৬৬

নারদ ভক্তিসূত্রনা হায়রি— “ভক্তি হায়বা অসি ঈশ্বরগী মফমদা থম্মা
থোইদোক হেন্দোকপা নুংশিবগী (প্রেমগী) মশক্তি। অমৃতগী মশক্তি। অসিগুম্মা
ভক্তি অসিবু ফংলগা মীওইবনা শিক্ত ওই, অমর ওই অমসুং পেনবা ওই (হায়বদি
অমা অমমুক পান্দ্রে)।”

ব্রজগী মীশিংনা শ্রীকৃষ্ণবু নুংশিখিবা অদুবু ব্রজ-প্রেম হায়না খঙনৈ।
ব্রজ-প্রেম অসি মখল অনী থোক্কা খায়দোকই— ‘তদীয়তা’ হায়বা অমা অদুগা
‘মদীয়তা’ হায়বা অতোপ্পা অমা। ‘তদীয়তা’ হায়বদি ‘ঐ অসি কৃষ্ণগীনি’ হায়না
খনবা ভাব অদুনি; অদুগা ‘মদীয়তা’ হায়বা অদুনা ‘কৃষ্ণ অসি ঐগীনি’ হায়না
খনবা ভাব অদুনি। কৃষ্ণগী অথোকপা মপা ইবুংগো নন্দ, মমা ইবেম্মা যশোদা
অমসুং ব্রজ গোপীশিংনা শ্রীকৃষ্ণবু ‘ঐগীনি’ হায়না খল্লি। তদীয়তাদগী মদীয়তানা
মগুণ রাংবা হেল্লি। অদুগা অমুক মচা ওইনা নুংশিবনা মরুপ ওইনা নুংশিবদগী
রাংবা হেল্লি। গোপী প্রেমনা মচা ওইনা নুংশিবদগী থাক রাংবা অমুক হেল্লি অদুগা
মরুপ ওইনা অমুক নুংশিবদগীসু হেল্লি। গোপীশিংগী মরক্তগীনা রাধাগী প্রেমনা
অমুক রাংবা হেল্লি।

কৃষ্ণ প্রেমনা প্রেম পূম্মমক্তগী অমুক হেল্লি। কৃষ্ণগী অশেঙবা ভক্তিশিংনা
শ্রীকৃষ্ণবু নুংশিবা অমসুং সেবা তৌবা নগুনা অতৈ অতোপ্পা অমা পামদে। মথোয়না
শ্রীকৃষ্ণবু ফংলবদি মদুনা লোইবে হায়না লৌই। মথোয়না অরানখুভমফাওবা
পামজদে। অদুবু শ্রীকৃষ্ণবু ফংলবদি অফবা পূম্মমক ফংলগনি। শ্রীকৃষ্ণবু নুংশিবদি
লাই মচা মচাশিংনা পেল্লি অদুগা জীব পূম্মমক্সু পেল্লি। লাইশিংনা শ্রীভগবানগী

મશીં લાકડમદ્રવા હકચાંક કાયાંશિંંગુમ્મા ઈવુંડો મહાકપુ સેવા તૈઈ. લાઈશિંંગુ
 નુંશિરવસૂ અરોઈવદદિ ઢગવાન શ્રીકૃષ્ણવુ નુંશિવગા ઇપ માંનૈ. ઢગવાન શ્રીકૃષ્ણ
 અસિ લાઈ પૂમ્મમકી તૂંનફમ્મિ. શ્રીકૃષ્ણવુ નુંશિરવદિ પૂમ્મમકપુ નુંશિરવનિ, મરમદિ
 ઈવુંડો મહાકા પૂમ્મમકી અસૂમ્મનિ. પામ્મી અમગી મરુદા ઈશિંંગુ ઇયરગા પામ્મીગી મશા
 પૂમ્મદા ઈશિંંગી કામ્મવા ફંહમ્મિ. મરમ અદુના ઢગવાન શ્રીકૃષ્ણવુ નીંજફમ અમસૂં
 નુંશિફમ થોકઈ.

પૂજા તૈવદા મતીકચાવા મફમદા નુંશિવવુ ડક્કિ કૌઈ. નુંશિવા
 પૂમ્મમકી હૌરકફમ અમસૂં તૂંનફમદિ ઢગવાન શ્રીકૃષ્ણનિ. ઈવુંડો મહાકી થૂયાથાદા
 ઇગ્ગવના નુંશિવગી અરોઈવા પન્નૂંનિ. આત્તજ્ઞાન લૈતવા મીશિંંગના ઢગવાન
 શ્રીકૃષ્ણવુ પરમેશ્વર ઢગવાન નંદે, થિંંગમદ્રવા અપામ્મા અમગા લોયનના
 ગોપીશિંંગા શામ્મથિવા નુપીદા ડાંબા ષળશેનનહા અમનિ હાયના લૌનૈ. મદુગી
 ફંતવા રાચલ અદુરુ ચલ્લવદિ પાપ્પુમ પુગનિ. શ્રીકૃષ્ણના રાસ-લીલાનચિંંગવા શામ્મથિવા
 મતાં અદુદા શ્રીકૃષ્ણગી મશાગી ઇહી ૮ થંદા ડાઈરમ્મી. અદુક નૌરિવા નુપામચા
 કૃષ્ણના અપામ-નુંશિગી રાચલ લૈરમથિવા હૌનદે. શ્રીકૃષ્ણના રાસ-લીલા શામ્મથિવા
 મતમ અદુદા રાધિકાનચિંંગવસૂ ઇહી યામ્મા નૌરમથિ. મથોયગી ઇહી મતાં અદુદા
 અપામ-નુંશિગી ઈથક-ઈરાં ગોપીશિંંગદા હૌથિવા હૌનદે.

ગોપીશિંંગના શ્રીકૃષ્ણવુ થરાય ફૂક્કા નુંશિર્જાથ. મફમ અમસૂં મતમ
 પૂમ્મમકા મથોયના શ્રીકૃષ્ણગી રાચલતમક ચંજ્જથિ, ઈવુંડો મહાકી મિંત્લેનતવુ
 શોજ્જથિ અમસૂં ઈવુંડો મહાકવુ ઉજથિ. મથોયના શ્રીકૃષ્ણવુ નુંશિર્જાથિવા અદુ
 હકચાંક મરી લૈનથિવા નંદે, આધ્યાત્મિકી ઓઈવા નુંશિવનિ. હકચાંકા હકચાંકા
 થેંનવગી અમેંપા થવક અદુ નંદે. જીવાત્થાના પરમાત્મા કૃષ્ણદા તિમ્મથિવનિ.
 ગોપીશિંંગ અદુ અચ્છા નુપીશિંંગ ઓઈથિદે. મથોયગી હૌથિવા મપોક્કા દંકારગા
 વન્દા લાઈનીંંગા ચ્ચિશિંંગ ઓઈના લૈરમ્મી. મથોયના શ્રીરામવુ નીંજાથિ. શ્રીરામના
 મથંગી અવતારદા શ્રીકૃષ્ણ ઓઈના પોલ્લક્રગા મથોયગી આધ્યાત્મિકી ઓઈવા અનીંંગશિંંગ
 અદુ થુંહનવીંગે હાયના રાશકપીથિવનિ. મરમ અદુના ઈવુંડો મહાકા શ્રીકૃષ્ણ ઓઈના
 અવતાર તૈરકથિવા મતમ અદુદા ચ્ચિશિંંગ અદુના ગોપીશિંંગ ઓઈના પોલ્લકથિવનિ
 અદુગા મથોયના પામ્મજવગી મતુંઈમા પરમાત્મા કૃષ્ણગી નુંશિવદા પૂર્વિં લૂપચથિવનિ.

গোপীশিং অদুনা শ্রীকৃষ্ণবু মপুরোইবা ওইজগে হায়দুনা থা অমা চূপা ব্রত
 তৌরগা দুর্গা ইমাবু পূজা তৌজখি। মসিদা ‘মপুরোইবা’ হায়রিবা অসি ‘মরা
 মপুরোইবা’ হায়বগী ভাব অদু নত্তে। মসিদি অরাংবা থাকী নুংশিবনি। পূম্মমজুগী
 পূম্মহেন হেনবা মপু হায়বদি মপুরোইবা ওইনা শ্রীকৃষ্ণবু লৌজখিবনি। নোংমা
 গোপীশিংনা যমুনাদা জলকেল্লি শামরিঙুদা শ্রীকৃষ্ণনা মথোয়গী মফি-মরোলশিং
 অদু উথক্তা পুখংখিবগী নুং-গী ওইবা ফজব্বা অর্থ অমা লৈ। মথোয়না শ্রীকৃষ্ণবু
 ফংজরবসু ঈকাইবা হায়বা অদুমদি থাদোকপা ঙমখিদে। মদুদা শ্রীকৃষ্ণনা মথোয়দা
 অসুন্না তাকপীখিঃ

“হে গোপীশিং! নথোয়গী থম্মোয়দা ঈকাইবগী
 লৈফম পীরবদি অদুগুহ্মা থম্মোয় অদুদা ঐহাক
 লৈবা ঙমোই। নুপী অমসুং নুপা খেম্ববগী ব্রাখল
 থাদোকউ, আন্নাগী ব্রাখলদা লুপ্পু, নথোয়না
 থোইদোক-হেন্দোক্কা নুংশিজরিবা মহাক অদুগী
 মফমদা ঈকাইবা থমগনু...”

ব্রজ গোপীশিংগী শেংদবা থম্মোয় অদুবু শেংদোক্কা অদুগুহ্মা লীলা
 অদু শান্নখিবগা লোয়ননা পাউতাকশিং অদু ইবুংঙো মশামক্কা পীবিখিবনি।
 থাসৈশেংনমক হায়ববদা ভক্তগা ভগবানগা তিল্লবা মতমদা তাইবঙ-মায়াগী ওইবা
 অপনবা অমতা থম্মা যাদে। শ্রীরামকৃষ্ণনা উমংদা ধ্যান তৌখিবা মতমদা মশাদা
 ফিনচিংবা তাইবঙ সংসারগী ওইবা পোংশিং অমতা য়াওহনখিদে।

শ্রীকৃষ্ণনা দ্বারকাদা লীলা শান্নখিবা মতমদা শ্রীকৃষ্ণগা য়ান্না চান্নবনি হায়না
 লৈজখিবী রুক্মিনী, সত্যভামানচিংবগী লৈমশিংনা মপূক্খিংদা নাপল কারগা খনখি,
 “ঐথোয়দগী হেনবী শ্রীকৃষ্ণগী চান্নথোইবী কনামতা লৈরল্লোই। ঐথোয়না
 শ্রীকৃষ্ণগীদমত্তা থরায় থাবা ফাওবা ঙমগনি।” মথোয়গী নাপল অদু থুদেক্কে
 হায়দুনা শ্রীকৃষ্ণনা অরুম-লাইহৌ হৌবা শাজিমখি। নারদ মুনিনা মাইবা ওইখি।
 শ্রীকৃষ্ণনা নারদ মুনিবু দ্বারকাদা থাবগা রুক্মিনী অমসুং সত্যভামানচিংবী লৈমশিংদা

অসুখী হায়হনখি, “হৌজিক কৃষ্ণ কল্লা নারে। অরুম লাইহৌনি, মশা থক-থক নীকই। হীদাক পূম্মক কাল্পদ্রে। নখোয়গী নরজগী শ্রীকৃষ্ণগী অশেঙবা ভক্ত যাওরবদি খুয়া-উফুল খরা পীযু। মদুনা শ্রীকৃষ্ণগী হকচাঙদা তৈরগা ইবুংঙো মহাকী অনাবা ফগনি। খুয়া-উফুল পীরিখী অদুনা অশেঙবা ভক্ত অমা ওইদ্রবদি শ্রীকৃষ্ণগী অনাবা ফরোই।” রায়ম অদু তাবদা রুস্তিনীনচিংবা লৈমশিংনা মশা মশাবু শ্রীকৃষ্ণগী অশেঙবা ভক্তশিংনি হায়বদা চিংনরকখিদুনা পাপতু পুগনি খল্লগা খুয়া উফুল পীবা গুমখিদে।

অদুদগীদি নারদ মুনিনা ব্রজভূমী তান্না চংখিদুনা রাধারানীনচিংবা গোপীশিংদা শ্রীকৃষ্ণগী অনাবগী অমসুং খুয়া-উফুল ফংদবগী পাউ অদু পীরম্মী। পাউ অদু হেক তাবদা চিংনবা করিমতা লৈতনা শ্রীকৃষ্ণগী অনাববু ফবু ফরবদি হায়দুনা মখোয়না খুয়া-উফুল পীরকখি। খুয়া-উফুল অদু তৈবদগী শ্রীকৃষ্ণগী অনাবা অদু ফখি। মদুদগীদি ব্রজবাসীশিং অদু শ্রীকৃষ্ণগী থরায়নি হায়নখি। শ্রীকৃষ্ণবু ব্রজ-গোপীশিংগী থম্মোয়নুন্দা অদুম লেঙদনা থমখি। ভগবান শ্রীকৃষ্ণবু ফংগে হায়রবদি গোপী ভাবতা ইবুংঙো মহাকপু নুংশিনা সেবা তৌগদবনি হায়নবি।

পরমেশ্বর ভগবানদি পরমাত্মানি। জীবাত্মাগা পরমাত্মাগা তিন্নবা হায়বা অসি মপৃংফাবা অমদি অশেঙবা নুংশিবনি। মপানা মচাবু নুংশি, মরমদি মপা অমসুং মচাগী মরজা নক্সবা মরী অমা লৈনৈ। অদুবু মখোয় অনীগী নুংশিনবা অদুদি মায়া সংসারগী ওইবা নুংশিবনি, মদুদা ময়াইকাবা অমা যাওই। অমরোমদা ভগবান শ্রীকৃষ্ণগা ইবুংঙো মহাকী ভক্তগা নুংশিনবদি পরমাত্মাগা জীবাত্মাগা তিন্নবনি। মদুদি মপৃংফাবা অমদি অশেঙবা নুংশিবনি। ভগবান শ্রীকৃষ্ণদি হকচাঙ যাওবা নুংশিবগী শক্তম অমা নঙে। মুক্ত ওইরবা মতমদতা ভগবান শ্রীকৃষ্ণবু মপৃংফানা নুংশিজবা গুমগনি।

ভগবান শ্রীকৃষ্ণবু নুংশি-সেবা তৌবা গুমজরবা মহাক অদুদি পুন্সিগী অশেঙবা পান্দম অদু ফংলবনি। মহাক্লা ইবুংঙো মহাকী অওইবা নংত্রগা ওইদ্রবা মশক অদুদা ধ্যান তৌকদ্রবসু যারে। মহাক্তি ইবুংঙো মহাক্লা অমতা ওইত্রবনি। ভক্তগা ভগবানগদি অমতনি। ভক্তগী অরাংপা করিমতা লৈতে। ঐথোয়না ঈশিং ফংননবগীদমজা পৃথিংশিং তৌনবি। ইন্দ্রদেবদি জগৎকী নোং চুহনবগী লাইনি।

মরম অদুনা মহাকী শীজিন্ননবা ঈশিং ফংনবা পুত্রি তৌরুবগী দরকার ওইদে। মতৌ অদুগুম্মদনা ভগবান শ্রীকৃষ্ণগী নুংশি-সেবাদা লূপত্রবা ভক্ত অদুগীদমক্তদি ধ্যান তৌরুদ্রবসু য়ারে।

পরমেশ্বর শ্রীকৃষ্ণবু ফংননবা তপ তৌবা হায়বসিমক ইবুংঙো মহাকপু নুংশি-সেবা তৌজবনি। নুংশি সেবা নত্তনা অতৈ পাম্বে অমতনা হৌজিকী মতম অসিদা ইবুংঙো মহাকপু ফংবা ঙ্মোই। ঐথোয়না মায়া সংসারগী পোৎশিংগী মপু ওইনীংবদগী মায়া লাংদা থুরিবনি অদুগা রারিবনি। শ্রীভগবানগী নুংশি-সেবা তৌরিবা ভক্তনা মশানা অদুম মায়া সংসারগী পোৎশিং অমসুং হকচাঙগী নুংঙাইবা পাম্বেই। শ্রীভগবানবু শেংনা নুংশিজরবদি আনন্দ ফংগনি হায়বা খঙদবা মীশিংনা মায়া সংসারগী তুং-কোইদবা নুংঙাইবগী মশক লৌবা অরাববু ফংনবা কন্না হোৎনরি।

বৈকুণ্ঠ হায়না খঙনবা ভগবান শ্রীকৃষ্ণগী লৈফম অদুদা চঙগে হায়রবদি ইবুংঙো মহাকপু তশেংনা নুংশিজবনা পাম্বে ওইরগা চঙগদবনি। বৈকুণ্ঠ হায়বদু রাশেম-রারীগী ওইদবা লমসু নত্তে, মায়া প্রকৃতিগী ওইবা লমসু নত্তে। বৈকুণ্ঠদা লৈশেম্বা নংত্রগা প্রলয় হায়বদু লৈতে। মফম অদুদা লৈবা পূম্মমক নিত্যানি, আনন্দগী মশক্কা, ময়েং তাবা লৈতে হায়নরি। মদুদা ফংলিবা নুংঙাইবা অদুসু নুংঙাইবা অয়েবীনি, হৌবদগী অদুম নুংঙাইদুনতা লৈবনি হায়নরি। কনাগুম্বা ভক্ত অমনা মায়া লাংদগী নাহ্মোক্রগা ভগবান শ্রীকৃষ্ণবু পুত্রিং লৈতানা নুংশিজবা গুম্বত্রবদি মহাকী অরৌইবা পূজা অদুদফাওবা ইবুংঙো মহাকী মশাইকোন ওইবিবা বৈকুণ্ঠদা চঙবা গুম্জৈ, অদুগা ইবুংঙো মহাকী অমতা ওইশিন্নবগী ফীভম অদু ফংবা গুম্জৈ।

মহাপ্রভুগী পুন্নি অমসুং পাউতাক

শকাব্দ ১৪০৭ (খৃঃ ১৪৮৬) ফালগুণ পূর্ণিমাগী নুমিদাংরাইরমদা শ্রী চৈতন্য মহাপ্রভুনা অবতার তেবীদুনা মালেমদা কুমথবীরকথি। ইবুংঙো মহাক্কী পোকফমদি নবদ্বীপকী মায়াপূরদনি। ব্রাহ্মণ পণ্ডিত অচৌবা শ্রীজগন্নাথমিশ্রনা মহাক্কী অপোকপা ওইখি অদুগা মহাক্কী অপোকপীনা অফাওবা পণ্ডিত শ্রী নীলাস্বর চক্রবর্তীগী মমোম শ্রীমতি শচীদেবীনা ওইখি। মমা ইবেম্মা শচীদেবীনা মচানুপী কয়া অমা পোকখি অদুবু অয়াস্বনা নৌনা শিখি। বিশ্বরূপ কৌবা অমগা বিশ্বস্তর কৌবা অমগা মচানুপা অনীখকপুদি মমা-মপানা য়াম্মা নুংশিনা য়োকপীখি। স্বাইদগী অতেনবা তরাশুবা মচানুপা বিশ্বস্তরদি নিমাই পণ্ডিত হায়না মীয়ায়্মা খঙনখি। অঙাং ওইবিঙৈদা মহাপ্রভুবু নিমাই হায়নসু কৌরম্মী। মপাগী শুমাংদা হৌবা নিম পাস্বী অমগী মথোঙদা পোকখি হায়দুনা মমানা মচানুপাবু নিমাই হায়না কৌখিবনি।

মহাপ্রভুনা অঙাং ওইরিঙৈদগী হৌদুনা অফ-ফঙ, অরা-নুঙাই, অঈং-অশানচিংবা ওম-তৈনবা অনী অনী লৈরিবা পাবোংশিং অদুদগী নীংখাতম্মা লৈবকখি। ইবুংঙো মহাক্কী মফমদা অপাস্বা, অকিবা, নাপলনচিংবা পুন্নিগী য়েকুবশিং অদু লৈখিদে। নোল্লুকপা মতৌনা ইবুংঙো মহাক্কী অথোইবা মণ্ডণ ওইখি। ইবুংঙো মহাক্কা ভক্তিগী লক্ষীদা চঙশিল্লগা সন্ন্যাসী ওইরবা মতুংদা মহাকপু চৈতন্য মহাপ্রভু হায়না খঙনখি। ইবুংঙো মহাক্কা চহী কয়ামুক লীলা শাল্লবীরল্লগা শকাব্দ ১৪৫৫ দা থুপখি।

ইবুংঙো মহাক্কী পুন্নিগী অহানবা চহী ২৪ রোমদি মহৈরোই অমসুং য়ুস্বানবা মী অমা ওইনা নবদ্বীপতা লীলা শাল্লখি। ইবুংঙো মহাক্কা চহী নৌনা কুমারী লক্ষ্মীপ্রিয়াগা লুহোংখি। অদুবু শ্রীমতি লক্ষ্মীপ্রিয়া দেবী য়াম্মা নহা ওইনা শিখি।

অদুদগীদি ইবুংঙো মহাক্কা বিষ্ণুপ্রিয়াবু অনীশুবী নুপী ওইনা লৌখি। মহাপ্রভুনা চহী ২৪ শুরকপা মতমদা সন্ন্যাসী ওইখি। মতম অদুদা শ্রীমতি বিষ্ণুপ্রিয়াগী চহী ১৬ খজা মঙাইরশ্মী। মরম অদুনা মহাক্কা মহাকী মপুরোইবা কায়নবগী মৈচাকপু পুলি চুলা খাঙখি।

সন্ন্যাসী ওইরবা মতুংদা মমা ইবেশ্মা শচীদেবীগী য়াথং ইল্লগা মহাপ্রভুনা জগন্নাথ পুরীদা লৈখি। মফম অদুদা ইবুংঙো মহাক্কা চহী ২৪ লৈখি। চহী ২৪ অদুগী মনুংদগী চহী তরুক্তি ইবুংঙো মহাক্কা ভারতকী মফম অয়াস্বদা চতুনা শ্রীমদ্ভগবতম প্রচার তৌখি। ইবুংঙো মহাক্কা অখন্ননা খা-ভারত প্রচার তৌখি। প্রচার তৌখিবদা নঙনা শ্রীমদ্ভগবদ গীতাগী পাউতাকশিংবু থবক্ত-থবক ওইনা উত্তুনা মীয়ামদা খঙহল্লশ্মী। “জগৎ সংসারদা নুংঙাইথোকুবগী লৈরিবা ধৌরাং প্লমমক থাদোক্কাগা ঐখক্তবু পূজা তৌ। অদুয়া তৌরবদি ঐনা নঙগী পাপ প্লমমকপু কোকপীগনি। অদুনা করিমতা চিংনগনু।” হায়বসি গীতাগী মকুওইবা পাউতাক্কা। শ্রীভগবানগী গীতাগী মকুওইবা পাউতাক অসিবু অপঙবা মিশিংনা লৌদে অদুগা শ্রীকৃষ্ণবু পরমেশ্বর ভগবাননি হায়না লৌদে, ইতিহাসকী অচৌবা মীশক অমনি হায়না লৌই।

অদুবু, শ্রী চৈতন্য মহাপ্রভুদি ভগবান শ্রীকৃষ্ণমক্কা, পরমেশ্বর ভগবাননি। মীয়ামদা ভগবদ ভক্তি লৈহল্লবগীদমক্তা ভক্ত অমা ওইনা মালেমদা কৃমথবীরক্কাগা অবতার তৌবীখিবনি। ভগবান শ্রীকৃষ্ণনা প্লমমকী হৌরকফল্লি অমসুং পঙ্গুফল্লি, অদুগা ইবুংঙো মহাকী ভক্তি সেবা তৌবনা জীবশিংগী মকুওইবা মথৌনি হায়নসু মহাপ্রভুনা তাকপীরশ্মী। ইবুংঙো মহাকী পাউতাকী মতুংইনা শ্রীকৃষ্ণবু পরমেশ্বর ভগবাননি হায়না মী প্লমমক্কা পূজা তৌগদবনি হায়বসিনি। শ্রীভগবানগী মিংগা ভগবান মশামক্কা খেল্লদে। স্বাইদগী অথৌইবা পূজাগী মওঙনা শ্রীকৃষ্ণগী ভক্তিপ্রেম সেবাদা লুগ্ননি। মসিবু মহাপ্রভুনা যাবীরশ্মী।

শ্রীল কৃষ্ণদাস কবিরাজ গোস্বামী, শ্রী কবি কর্ণপুর, শ্রীল রূপ গোস্বামী, শ্রীল সনাতোন গোস্বামী, শ্রীল জীব গোস্বামী, শ্রীল রঘুনাথ গোস্বামী, শ্রীল শ্যামানন্দ গোস্বামী, শ্রীল নরোত্তম দাস ঠাকুর, শ্রীল ভক্তিবিনোদ ঠাকুর, শ্রীল বৃন্দাবনদাস ঠাকুরনচিংবা শ্রী চৈতন্য মহাপ্রভুগী অথৌইবা ভক্তশিং অমসুং মমিং

চংলবা অচৌবা পণ্ডিত কয়ানা মহাপ্রভুগী পুলি অমসুং পাউতাকী মরমদা লাইরিক ময়াম অমা ইরম্মী। লাইরিকশিং অদু বেদ, পুরাণ, উপনিষদ, মহাভারত, রামায়ণনচিংবদা যুস্মফম ওইখিবনি। মদুগী মরমদা খঙদদুনা লৈরিবা ঐখোয়সে থোইদোক হেন্দোক্লা লাইবকখীরবনি। মখোয়শিং অদুনা চাংদম্ভাই লৈতবা ব্রহ্মগী জ্ঞান দীকথন্না যাওই হয়। সংস্কৃত অমসুং বংলা লোন্দা ইরমখিবা লাইরিকশিং অদু মীয়ামদা ফোঙদোজুনা খঙহল্লবদি জ্ঞান অদুগী মঙালনা পূমঙাল গানগনি। ওসিদি মীওইবা ঐখোয়না সংসার মায়াগী শুক্ষৎলাংদা থুদুনা নাহোকাপা ওমদনা লৈবনা মরম ওইরগা নুংঙাইবা, শান্তি অমসুং আনন্দ ফংবা ওমদি।

শ্রী চৈতন্য মহাপ্রভুনা মমাগী তম্পাজ্ঞা কপ্তুনা লৈরিঙৈদা নুপীশিংনা কোয়শিল্লগা খুবাক খুদুনা হরি-নাম শোনবগা কপ্পা হেজ্ঞা ফরম্মী। মদুগী মতৌ অদু উবদা অয়েংবা মীশিংনা যাম্মা ওরুম্মী। করিগুম্মা মতমদনা নুপীশিং অদুনা ইবুংঙো মহাকপু কপহল্লম্মি অদুগা হরে কৃষ্ণ হরে কৃষ্ণ কৃষ্ণ কৃষ্ণ হরে হরে, হরে রাম হরে রাম রাম রাম হরে হরে হায়বা মহামন্ত্র অদু শোল্লগা কপ্পা হেজ্ঞা মফখি অদুগা মখোয়না নুংঙাইজরম্মী। মরম অদুনা মহাপ্রভুনা অঙাং নরা ওইরিঙৈদগী হরি নাম শোনবগী কামবদু খঙহল্লম্মী।

থা তরুকাী অঙাংগী চউম্মা মতমদা বেদগী চংনবী মতুংইম্মা অঙাংগী তুংগী পুলি খঙননবা সনা-লুপাগা লাইরিকা থম্মরম্মী। চংনবী অদুগী মতুংইম্মা মহাপ্রভুগী চউম্মা নুমিৎ অদুদসু মহাকী নাকল অমদনা সনা-লুপা অদুগা নাকল অমদনা শ্রীমদ্ভগবতম (ধর্মগী অশেঙবা লাইরিক) থমখি। মদুদা অঙাং (প্রভু) না সনা-লুপা অদু পায়কদনা শ্রীমদ্ভগবতম পায়খি। মদুনা তাকপদি ইবুংঙো মহাকী তুংগী পুলিদি ধর্মগী অরাংবা লম্বীদা চংকান হায়বনি।

নোংমদি মহাপ্রভুনা ষণ-শাদুনা চংপা ওম্মা মতমদা অচৌবা লিল অমগা ইবুংঙো মহাক্সা শুমাংদা যাম্মা নুংঙাইনা শাল্ময়ল্লরম্মী। মদু উবদা যাম্মা ওরুম্মি। অকিবসু পোকুম্মি। লিল অদুনা চংগুবা মতুংদা মমা শচীদেবীনা মচাবু কোন্দুনা নুংশিনা পমখি। নোংমসু হরানবা নুপা অমনা অঙাং-প্রভুগী লীক-কোন থংকে হায়দুনা মহাকপু হরগা পুরম্মী। অদুবু অঙাং-প্রভুদি হরানবা নুপা অদুগী মবেংবাম্মা তোংদুনা নুংঙাইনা কোয়রম্মী। ইবুংঙো মহাকী মায়া শক্তিনা মরম

ওইরগা মহাকপু কোয়পু-পুৰববা মতুংদা জগন্নাথ মিশ্রাগী থোঙ্গালদা পুরকথি।
অদুদগীদি হুরানবা নুপা অদুনা মাৰু ফারগনি হায়দুনা পাখংথিবদগী অঙাং অদু
থাদোক্লগা চেনথি। মমা-মপানা মচানুপাবু ফংবদা নুংঙাইজথি।

নোংমা তীর্থ কোয়না চংপা ব্রাহ্মণ অমনা জগন্নাথ মিশ্রাগী যুমদা লাক্ৰগা
শ্রীভগবান্দা লুক কংলম্মী অদুগা অঙাং-প্রভুনা কংলিবা লুক অদু চাথোকথি।
অঙাং-প্রভুনা শোঙ্কুবদগী মাংলে হায়দুনা ব্রাহ্মণ অদুনা অমুক হমা লুক কংলম্মী।
হন্দকমুকসু হান্গুমা অঙাং-প্রভুনা কংলিবা পোং অদু চাথোকথি। অসুমা অহ্মক
হমা থোকব্রবা মতুংদা অঙাং-প্রভুবু ফমুংদা তুমহনথি। অহিং অথেঙবদা হায়বদি
ময়াম্মা তুম্মিঙৈদা ব্রাহ্মণ অদুনা অমুক হমা ইনৌ নৌনা শেম্ৰবা লুক অদু
শ্রীভগবান্দা কংথি। মদুসু হান্গুমা অঙাং-প্রভুনা ব্রাহ্মণগী মমাঙদা থোরজুনা
কংলিবা লুক অদু মাংথোকথি। মদু উবদা ব্রাহ্মণ অদুনা থম্মোয় শোঙ্কা কপথি।
ময়াম পুম্মক কমা তুম্মথিবা মৰমা কনামতনা ব্রাহ্মণনা কপ্লিবা অদু তাথিদে অমসুং
উথিদে। মতম অদুদা অঙাং-প্রভু অদুনা ব্রাহ্মণগী মমাঙমজুদা মহাক ভগবান
শ্রীকৃষ্ণমক্লি হায়না শক উংপীথি। থোকথিবা থৌদোক অদু কনামতদা হায়দোক্লনু
হায়বল্গা অঙাং-প্রভুনা মমাগী মনাজা চঙলগা তুমথি। কয়াদা মবাইবক ফম্ববনো
ব্রাহ্মণ অদু।

অঙাং ওইবিঙৈদা মহাপ্রভুনা লমহেনবা থবক কয়া তৌদুনা লীলা শান্নথি।
অশেং-অমাং যাম্মা খায়গনবা ব্রাহ্মণশিংবু ঈশিং চায়শিন্দুনা লক্লরম্মী। ব্রাহ্মণশিং
অদুনা মহাপ্রভুগী মপাগী মফমদা ব্রাকংপা লাকথিবা মতমদা স্কুলগী মফি-মরোল
শেতুনা অমদি লাইরিবুচিংবা পুদুনা স্কুলদগী হল্লকপদা গায়বগুমা মপাগী মাঙদা
লাকথি। ব্রাহ্মণশিং অদুনা অঙাং অদু উবদা ওকথি অদুগা মপানসু মচাদি স্কুলদগী
হল্লকপনি হায়না লৌথি।

ঈক্ৰজফমদা লৈকায়গী লৈশাবীশিংনা অফবা মপুৰোইবশিং ফংজগে
হায়দুনা শিব মহাদেবগী পূজা কচনরম্মী। মদুদা মহাপ্রভুনা লৈশাবীশিং অদুবু
লক্লরম্মী অদুগা হায়রকথি, “ইচেশা! নখোয়না শিব মহাদেবদা কংনবা পুরক্লিবা
পোংশিং অদু ঐগোন্দা কংলুনে। ঐনা নখোয়গী অফবা নপুৰোইবশিং পীবিগে।
শিব মহাদেব হায়বদুদি ঐগী ইনাইনি অদুগা পাক্ৰতীনা ঐগী ইনাইনুপীনি। নখোয়না

ঐবু পূজা তৌরবদি শিব মহাদেব অমসুং অতৈ লাইশিংনা থোইনা হেমদুম পেনগনি।” ইবুংঙো মহাক্সা হায়বীখিবদু থাজদদুনা লৈশাবী খরনা ইনখিদবদগীদি মচা তরেং লৈরবা হনুবদা নযুম পাল্লু হায়না শাপ তৌখি। মদু কিবদগী লৈশাবীশিং অদুনা ইবুংঙো মঙোন্দসু পোচৈ কংলকখি। মদুনা ইবুংঙো মহাক্সা পেজদুনা মথোয়দা মথোয়গী অপান্সা বর অদু পীবিখি অদুগা মথোয় য়ায়া হরাওজখি।

মহাপ্রভুনা চহী ১৬ শুরকখিবা মতমদা স্কুল অমা লিংখংখি অদুগা লাইরিক তন্বীবা হৌখি। স্কুল অদুনা ব্যাকরণ তন্বীবা ফাওবদা শ্রীকৃষ্ণ তত্ত্ব শন্দোক্তা তাক্সম্মী। ইবুংঙো মহাক্সা পেমবনি হায়দুনা শ্রীল জীব গোস্বামীনা সংস্কৃত ব্যাকরণ অমা লেংখি। ব্যাকরণ অদুনা পীরিবা খুদম পূম্মক অদুনা শ্রীকৃষ্ণগী মিংলেন অয়াস্বা শীজিন্নরম্মী। ব্যাকরণ অদুগী মমিং হরিনামামৃত ব্যাকরণ কৌই। ব্যাকরণ অদু বেঙ্গলগী স্কুলশিংদা হৌজিকফাওবা তল্লবা যাওরি।

ভারত থুংনা কোয়দুনা অচৌ-অচৌবা পণ্ডিতশিং মায়থীবা পীরম্মগা শাস্ত্রগী মরমদা মবৈ য়েংননবগীদমক্তা নবদ্বীপতা কাশ্মীরগী কেশব কাশ্মীরী কৌবা পণ্ডিত অমা লাক্সম্মী। মহাক্সী অনীংবদি নবদ্বীপতা লৈবা পণ্ডিতশিংগা চাংয়েংনগে হায়দুনা লাকপনি হায়না লৌবা য়াই। নবদ্বীপকী পণ্ডিতশিংনা নিমাই পণ্ডিতকা (মহাপ্রভু) কাশ্মীরগী পণ্ডিতকা অহানবদা থেংনহল্লসি হায়দুনা লেপুখি। নিমাই পণ্ডিতনা মায়থীবা ফংলবসু মহাক্সি অঙাংনিনা কবিসু ঈকাইনীংঙাই লৈত্রে অদুগা মহাক্সা মায়পাল্লবসু ভারত ফাওরবা কাশ্মীরগী পণ্ডিত অমবু নবদ্বীপকী অঙাং অমনা মায়থীবা পীখি হায়দুনা লেমজনীংঙাই ওই হায়না মথোয়না খল্লখি।

নিমাই পণ্ডিতনা গঙ্গা তুবেল মপান্দা মহাক্সী শিষ্যশিংগা লোয়ননা শাস্ত্র নৈনদুনা লৈরিঙৈদা কাশ্মীরগী পণ্ডিত অদু মফম অদুনা লাক্সনা মথোয় অনী উনখি। নিমাই পণ্ডিতনা গঙ্গাগী মগুণ শৈথাবা শ্লোক খরা লেংবীয় হায়দুনা কাশ্মীর পণ্ডিত অদুনা হায়জখি। পণ্ডিত অদুনা খুদক্তা শ্লোক ১০০ লেংলগা ব্রং-ব্রং থীরম্মী। অদুদগীদি নিমাই পণ্ডিতনা অমুক খুদক্তা শ্লোকশিং অদু অশোয়বা “মহাভারত” থীবা হৌরকখি অদুবু ৬৪ শুবা শ্লোক অদু থীরগা মদুনা যাওরিবা অশোয়বদু পুথোক্তুনা উংখি। মদুনা কাশ্মীরগী পণ্ডিত কেশব কাশ্মীরীনা নিমাই পণ্ডিতবু অঙকপা ফংনা কিরম্মী। মদুগী পাউ অদু নবদ্বীপকী মীশিংনা তারকখি। মমৈথংদা

মহৈগী লাইৰেন্সী সৱস্বতীনা কাশ্মীৰগী পণ্ডিত কেশবকী মণ্ডদা অসুম্মা তাকপীৰকথি, “হে কেশব পণ্ডিত! নহক নিমাই পণ্ডিতকী খুয়াদা চঙজৌ।” মমৈথংদদি কাশ্মীৰগী পণ্ডিত অদু মহাপ্ৰভুগী শিষ্য ওইখি।

মতুং তাৰকপদদি মহাপ্ৰভুবু ব্ৰাহ্মণ খৰনা কল্লজুনা অপনবা কয়ামুক পীৰকথি। মথোয়না নবদ্বীপকী মুসলমানগী কাজীদা ব্ৰাকথি। ব্ৰাকৎ অদুবু কাজীনা যাম্মা লুনা লৌখি। নিমাই পণ্ডিতকী কাঙবুনা হৰি নাম হৌনা শোনবা য়াৰোই হায়না থিংখি। অদুবু নিমাই পণ্ডিতনা কাজীগী হুকুম অদু ইনগনু হায়খিবদগী মহাক্কী তুংইনবশিং অদুনা হান্গুমা সঙ্কীৰ্ত্তন চংলম্মী। কাজীনা সিফাইশিং থাৱজুনা সঙ্কীৰ্ত্তন থুগায়হনখি। মদুগী পাউ অদু তাবদগী পণ্ডিত নিমাইনা (মহাপ্ৰভুনা) ময়াম হৌদুনা আন্দোলন তৌৰকথি। ভাৱতা ময়াম হৌদুনা আন্দোলন তৌবা হৌদোকখিবসি নিমাই পণ্ডিতনা অহানবনি।

পুং-কৰতাল লিংশিং লিংশিংগা লোয়ননা মী লাক্ষ লাক্ষ খোমদুনা অচৌবা সভায়াত্ৰা অমা কাজীগী হুকুম যাদবা ফোঙদোকপা ওইনা সঙ্কীৰ্ত্তন তৌৰগা নবদ্বীপকী লম্বী থুংনা চংলম্মী। অৰোইবদা কাজীগী যুমদা থুংলখি। কাজীনা মীয়াম অদু কিবদগী দলাল মথজ্জা কাদুনা লোংখি। মমৈথংদদি কাজীগা নিমাই পণ্ডিতকা যানদুনা ৰাথোক অদু লোইশিনখি। মদুদগী হৌৱদুনা মহাপ্ৰভুগী সঙ্কীৰ্ত্তন অদু কনামতনা থিংবা যাদ্ৰে হায়দুনা কাজীনা লাউথোকখি। কাজীনা মতুংদসু মচা-মশুশিংনা সঙ্কীৰ্ত্তন থিংবা যাদে হায়দুনা উইল তৌদুনা থল্লমখি। কাজীগী সমাধি অদু হৌজিকফাওবা নবদ্বীপকী মায়াপুৱদা লৈ।

খৌদোক অদুগী মতুংদদি মহাপ্ৰভুনা ধৰ্ম অমসুং সঙ্কীৰ্ত্তন যজ্জবু অমুক্কা হেন্না হেন্না শন্দোক্কাখি। ধৰ্ম শন্দোকপদা অপনবা পীবা মীশিংবু ৰাৱক্কাখি। মহাপ্ৰভুনা চাপল অমসুং গোপাল কৌবা ব্ৰাহ্মণ অনীবু কুষ্টি থুংহন্দুনা ৰাৱকথি, অদুবু মমৈথংদা লাল্লে হায়জৰকপদগী ণাকপীখি অদুগা কুষ্টি লায়না অদু ফহনখি।

ইবুংঙো মহাক্কী মনাই অথোইবা নিত্যানন্দ অমসুং হৰিদাস ঠাকুৰ অনীবু শ্ৰীভগবানগী অফবা ৰা-পাউ যুমথোং খুদীংদা শন্দোক্কাবা থাৱক্কাখি। নোংমদি মথোয় অনীনা সহৰগী লম্বীদা চংপদা মীয়াম্মা লাউথোংদুনা লৈৱমখিবা থেংনখি। জগাই অমসুং মাধাই হায়বা যু ঙাওবা মচীশ্মনাও অনীনা মদু থোকহল্লম্মী। মচীশ্মনাও

অনী অদু য়ান্না ঈকাইখুম্ননীংঙাই ওইবা ব্রাহ্মণ শাগৈদা পোকখিবনি, অদুবু সঙ্গ ফত্তবদগী কোয়চৎ-চৎপা মীশিং ওইখি। মখোয়না য়ু থকপদা নত্তনা শা চাবা, মীগী মপোং মুনবা নংত্রগা ছরানবা, নুপীদা নত্তবা শাজৎ চৎকনবা অমসুং অতোপ্পা পাপকী থবকশিং তৌগনবা মীশিং ওইরম্মী। শ্রীল নিত্যানন্দ প্রভুনা মখোয় অনী অদুবু লানবীরগে অদুগা মহাপ্রভুগী মতীক-মণ্ডণ হেনগৎহল্লগে হায়না বল্লকখি। শ্রীল নিত্যানন্দ অমসুং হরিদাস ঠাকুর অনীনা য়ু ঙাওবা মচীশ্মনাও অনী অদুদা হরি নাম শোল্লু হায়না হায়রম্মী। হরি নাম শোল্লু হায়বদু তাবদা মখোয় অনীনা য়ান্না শাউরদুনা নিত্যানন্দ প্রভুদা য়ান্না থীনা চৈরকখি। থৌদোক অদুগী পাউ অদু মহাপ্রভুদা নিত্যানন্দ প্রভু অমসুং হরিদাস ঠাকুরনা তল্লখি।

মথংগী নুমিংতা শ্রীল নিত্যানন্দ প্রভুনা য়ু ঙাওবা মচীশ্মনাও অনী অদুবু উনবা চৎলম্মী অদুগা মহাক্সা মখোয়গী মনাক্সা চঙশিল্লুবদা মখোয় অনীগী মরক্তগী অমনা মঙোন্দা চফুনা থারকখি। চফুনা কোক্তা পাম্দুনা ঈ য়ান্না থোক্ককখি; অদুবু শ্রীল নিত্যানন্দ প্রভুনা কবিমতা শাউদনা থৌজাল হৈনা হায়রকখি, “নখোয়না ঐঙোন্দা নুংনা থারবসু ঐদি করিসু শাউবীরোই। হৌজিকসু, ঐহাক্সা নখোয়দা হরি নাম শোল্লু হায়জরি।” জগাইনা শ্রীল নিত্যানন্দ প্রভুগী মতৌ অদু উবদা য়ান্না ঙকখি অদুগা মচীশ্মনাও অনীবু ঙাকপীযু হায়না হায়জখি। চৈরক অদুদা মাধাইনা অমুকা হম্মা শ্রীল নিত্যানন্দ প্রভুদা ফুগে তৌরকখি। মদুদা জগাইনা মাৰু খাল্লগা প্রভুগী মখোঙদা তুজদুনা মখোয়বু ঙাকপীযু হায়জখি।

শ্রীল নিত্যানন্দ প্রভু শোকপগী পাউ অদু মহাপ্রভুদা যৌরকখি, মদুদা মহাপ্রভুনা শাউরদুনা মফম অদু তান্না লাকখি। মহাপ্রভুনা পাপীশিং অদু হাৎননবা ইবুংঙো মহাক্সী সুদর্শন চক্র কৌথখি, অদুবু শ্রীল নিত্যানন্দ প্রভুনা মশাগী মরাল যাজরবা মচীশ্মনাও অনী অদুবু লৌশিনবীযু হায়না মহাপ্রভুদা নিজখি। মচীশ্মনাও অনী অদুনা পাপকী থবক অমুক হম্মা তৌজররোই হায়রবা মতুংদা মখোয়বু মহাপ্রভুনা লৌশিনবীখি। তাইবঙ সংসার অসিদা পাপ তৌদবা কনামতা লৈতে, অদুবু মতুংদা পাপকী থবক অমুক হম্মা তৌররোই হায়না ঈশ্বরদা চঙজরবদি ইবুংঙো মহাক্সা লৌশিনবী।

জগাই অমসুং মাধাই মচীশ্মনাও অনীগী রাবীদগী ঐখোয়না খঙজিনবা

যাবা পাউতাকশিং যাওরি। কলি যুগ অসিদা লৈরিবা ঐথোয়সে জগাই অমসুং মাধাইগুস্তা গাজা ওইনা তৌই। ঐথোয়না তৌখিবা ফত্তবা কমগী ফল ওইনা পাপ পুৰনি। পাপ অদু কোক্ৰুবা ঐথোয়না শ্রীভগবানগী মফমদা চঙজগদবনি। ইবুংঙো মহাক্কী মফমদবু চঙজবদি পাপ কোক্কনি।

শ্রী চৈতন্য মহাপ্রভুনা শ্রীবাস ঠাকুরগী ময়ুমদা অঙকপা খৌদোক অমা উৎখি। নুমিং অদুদা অচৌবা সঙ্কীৰ্ত্তন অমা য়াম্মা কন্না তৌরম্মী। ইবুংঙো মহাক্কা তক্তশিংদা কৰি চানীংবগে হংলুবদা মথোয়না হৈনৌগী মতমদি নন্তনা হৈনৌ অমুনবা চানীংই হায়না খুল্লকখি। শ্রীচৈতন্য মহাপ্রভুনা হৈনৌ মরু অমা থিহল্লগা শ্রীবাস ঠাকুরগী শুমাংদা হুনখি, খুদক্তা হৈনৌ মতোল চোংলকখি, অদুগা থীছ্ৰবা তৌদনা অচৌবা হৈনৌ পান্ধী অমা ওইনা হৌরকখি। তক্তশিংনা চাবা গুদবমথৈ হৈনৌ অমুনবা ময়াম অমা তেকথনা পাল্লকখি। মদুদগী তক্তশিংনা চানীং-চানীংবা হৈনৌশিং হেক হেতুনা চাখি। অঙকপনি ইবুংঙো মহাক্কী লীলা!

মহাপ্রভুনা গোপীশিংদা লৈরিবা শ্রীকৃষ্ণগী প্রেম ভক্তি অদুবু ব্ৰাংনা থাংগংলম্মী। নোংমা ইবুংঙো মহাক্কা শ্রীকৃষ্ণগী মিংলেন শোনবগী মহন্তা গোপীশিংগী মমিংশিং শোল্লম্মী। মদুদা মহাক্কী শিষ্য খরনা গোপীগী মিং শোনগনু শ্রীকৃষ্ণগী মিংলেন শোল্ল হায়না মহাপ্রভুদা পাউতাক পীশিল্লম্মী। শ্রীচৈতন্য মহাপ্রভুদি আধ্যাত্মিক ওইবা ব্ৰাখলদা লৃপুনা লৈরমখিবনি, হকচাঙগা হকচাঙগা থেংনবগী ভাব অদুদি লৈখিদে। অদুবু ইবুংঙো মহাক্কী মফমদা মহাক্কী লেঙ্গা ওইবা শিষ্যশিং অদুনা অকাযবা পীথি। মরম অদুনা মথোয়বু ব্ৰারকপা ওইনা মফম অদুদগী তাহ্লেকখি। মদুদা শিষ্যশিং অদুনা মথোয়গী গুরু মহাপ্রভুবু ফৃগনি হায়দুনফাওবা কিহল্লকখি। মদুদা মহাপ্রভুবু মীনা শেরামনা লৌদুনা থীনা গাঙনখিবা যাওখি।

শিষ্যশিং অদুনা ভক্তিপ্রেম সেবাগী কাম্বা খঙদুনা মহাপ্রভুবু লাম্মা লৌখিবনি। মহাপ্রভুনা কলি যুগকী মীশিং অসি ভক্তিপ্রেম সেবাবু য়ানীংদবা গাজা ওইনা তৌই হায়না লৌরম্মী। ইবুংঙো মহাক্কা খল্লম্মী, “মথোয়না ঐবু মীচম অমনি হায়দুনা খন্দুনা ঐগোল্লা অপরাধ তৌরবদি মথোয়না কৰিমতা কাম্বা ফংলোই। মথোয়না ঈশ্বর নীংবগী পুলি লেনগে হায়রবদি ঐবু ভক্তি তৌদুনা

খুরুমগদবনি।” ইবুংঙো মহাক্কা অবতার তৌবীরকপদি কলি যুগ অসিগী লৈখাতারবা মীশিংবু লানবীগে হায়বনি।

শ্রীচৈতন্য মহাপ্রভুনা সন্ন্যাস আশ্রমদা চংলগে অদুগা ফিদম্মনীংঙাই ওইবা সন্ন্যাসী অমা ওইদুনা অতোপ্পা সন্ন্যাসীশিংবু সন্ন্যাসকী নিয়ম চোকশিন্না ঙাকহনগে হায়দুনা পুঁকিং চপয়ুংনা নীংখি। শ্রী কেশব ভারতী কৌবা কটরাগী সন্ন্যাসী অমা নবদ্বীপতা লাকখি। মহাপ্রভুনা সন্ন্যাসী অদুবু ময়ুমদা প্রসাদ খুনবীয়ু হায়না বাওঁন কচ্চরম্মী। কেশব ভারতীনা মহাক্কী যুমদা লাকখিবা মতম অদুদা মহাপ্রভুনা মঙোন্দগী সন্ন্যাস লৌজগে হায়না হায়জখি। মদু সন্ন্যাস লৌবগী নিয়মনি। সন্ন্যাস লৌবা হায়বা অসি অতোপ্পা সন্ন্যাসী অমদগী লৌগদবনি। মহাপ্রভুনা শাস্ত্রগী নিয়ম ঙাকপা ওইনা কেশব ভারতীদগী সন্ন্যাস লৌবা তাখি। নবদ্বীপ থাদোক্তুনা মহাপ্রভুনা কটরাদা চংখি। মদুদা শ্রী নিত্যানন্দ প্রভু, চন্দ্রশেখর আচার্য্য অমসুং মুকুন্দদত্তগা লোয়নখি। অদুম্মা চহী ২৪ শুরকপা মতমদা মহাপ্রভুনা সন্ন্যাস লৌখি। অদুদগীদি ইবুংঙো মহাক্কা ভগবত ধর্মবু মপুংফানা শন্দোকপা ঙমখি।

মহাপ্রভুনা বৃন্দাবন্দা খুনমক চংনীংলম্মী। ইবুংঙো মহাক্কা বৃন্দাবন্দা চংপনি হায়রগা শ্রী নিত্যানন্দ প্রভুনা লম্বী লাম্মা চিংদুনা শান্তিপূবদা লৈবা শ্রী অদ্বৈত আচার্য্যগী ময়ুমদা থুংলখি। যুম অদুদা মহাপ্রভুনা নুমিং খরনি লৈরমখি। নুমিং খরনি অদুগী মনুংদা অদ্বৈত আচার্য্যনা মহাক্কী ময়ুমদা মহাপ্রভুগা মমা শ্রীমতি শচী দেবীগা অরোইবা ওইনা উনহনখি। অপোকপী মমানা মহাপ্রভুবু জগন্নাথ পুরীদা লৈয়ু হায়না হায়জখি মরমদি মচানা জগন্নাথ পুরীদা লৈরবদি মহাক্কী ঈ-পাউ লায়না ফংবা ঙমগনি। পলেম মমাগী অরোইবা অপাস্বা অদুবু মচানা য়াখি। মরম অদুনা শ্রী চৈতন্য মহাপ্রভুনা পুরী তাম্মা চংখি। ইবুংঙো মহাক্কা পুরী তাম্মা চংপা লম্বীদা মকুওইবা তীর্থ কয়া দর্শন তৌখি। অদুম হায়না লম্বীদা শাক্কীগোপালগী মন্দিরনচিংবা দর্শন তৌখি।

শ্রী চৈতন্য মহাপ্রভুনা জগন্নাথ পুরী যৌরগা জগন্নাথকী মন্দির দর্শন তৌবদা শ্রীভগবানগী প্রেমদা লূপখিদুনা সমাধিদা লৈখি। মন্দিরবগী পাণ্ডাশিংনদি মহাপ্রভুনা সমাধিদা লৈবা ফীভম অদুবু খঙবা ঙমখিদে, বান্ধুদুনা শিরবোই নীংখি। মফম

অদুদা সৰ্বভৌম ভট্টাচাৰ্য্য কৌৰৱ মহাপণ্ডিত অম্মা লৈৰক্ষ্মী। মহাকুদি মহাপ্ৰভুগী
 ফীভম অদু অচম্মা ফীভম অম্মা নন্তে হায়বা খঙথি। মৰম অদুনা মহাক্সা মন্দিৰ
 অদুগী পাণ্ডাশিং অদুদা শকখঙদবা সন্মাসী অদুগী মফমদা অয়েংপা কবিমতা পীৰু
 হায়বক্ষ্মী। অদুদগীদি মহাপ্ৰভুগী সমাধিগী ফীভম অদু মথাতানা য়েংনবগীদমত্তা
 মহাকপু ভট্টাচাৰ্য্যগী ময়ুমদা পূৰকহনথি। ভট্টাচাৰ্য্যানা য়েংবদা মহাপ্ৰভুগী মিহ্ল
 অদুদি তপ্পা হুহ্লক্ষ্মী অদুবু মহাক্সী হকচাঙগী থবকশিংদি লেপ্তুনা লৈৰক্ষ্মী।
 মহাপ্ৰভুগী সমাধিগী ফীভম অদু অশেঙবনি হায়বা মহাক্সা খঙলক্ষ্মী অদুগা শাস্ত্ৰনা
 তাকপা নিয়ম মতুংইনা থবক চখবা হৌথি। অদুবু মহাকপু জ্ঞান তাহনবদি গুমথিদে।
 মহাপ্ৰভুদি মনাই ভক্তশিংনা হরি নাম শোনবা তারগদা জ্ঞান লাক্কদবনি। সৰ্বভৌম
 ভট্টাচাৰ্য্যনদি মহাপ্ৰভুবু মশক খঙথিদে, মন্দিৰদা লাকপা অচম্মা যাত্ৰিকশিংগী
 মৰক্তগী অমনি হায়না লৌৰক্ষ্মী। তাঞ্জা চাকবদগী মন্দিৰদা লাকপা যাত্ৰিকশিংগী
 মনুংদগী গোপীনাথ আচাৰ্য্যনা মহাপ্ৰভুগা লোয়নরকথিবা মনাইশিংবু মহাপ্ৰভুনা
 সমাধিদা তাদুনা লৈৰিবা ভট্টাচাৰ্য্যগী ময়ুম তান্না পূৰকথি। ময়াম পূজা হরি
 নাম কন্না শোনগংলকপদগীদি চৈতন্য মহাপ্ৰভু জ্ঞান তারকথি। মদুগী
 মতুংদা ভট্টাচাৰ্য্য অমসুং চৈতন্য মহাপ্ৰভু অনীনা মপা-মচাদৌনা মৰী-মতা
 থিদোক্কাবগা নুংশিনথি।

জগন্নাথ মন্দিৰদা ভট্টাচাৰ্য্যনা বেদান্তগী মবমদা নুমিৎ ওবেংনি চূপ্পা
 ঙাঙলক্ষ্মী, অদুগা মহাপ্ৰভুনা কবিমতা য়েংপা তৌদনা ভূমিনা তারক্ষ্মী। মহাপ্ৰভুনা
 অপত্তবা শিষ্য অমগ্গুনা লৈৰক্ষ্মী। মদুদা ভট্টাচাৰ্য্যগী পুৰিৎদা চিংনবা অম্মা পোকথি।
 মবম অদুনা মহাক্সা মহাপ্ৰভুদা খঙদবা মতাঙদা কবিগী হংলজ্জিবনে হায়না
 হায়বক্ষ্মী। মদুদা চৈতন্য মহাপ্ৰভুনা হায়বকথি, “সূত্ৰশিংগী অৰ্থদি খঙই, অদুবু
 মথোয়গী মবমদা মহাক্সা ব্যাখ্যা তৌৰিবা অদুদি খঙবা গুমদে। সূত্ৰশিংগী অৰ্থদি
 মশানা অদুম তান্না তাকচবনি অদুবু মহাক্সী ব্যাখ্যা অদুনা সূত্ৰগী অচম্মা অৰ্থ
 বুজ্জিবনা থম্মগুম তৌৰে। মহাক্সা সূত্ৰগী অৰ্থ অদুবু হকথংননদি হুহ্লগা
 নাকোয়ননা নশাগী মোত পুথোক্কা অৰ্থ হুহ্লো।” অসম্মা মহাপ্ৰভুনা বেদান্ত
 সূত্ৰগুম্বু নাকোয়ননা মৰাম্মাঙিদি বুজ্জিনা ব্যাখ্যা তৌৰিবা মীশিংবু থিনা চৈবক্ষ্মী।
 ইবুংভো মহাক্সা মথা তানা হায়বকথি, “উপনিষদগী শাস্ত্ৰশিংগী অশেঙবা অৰ্থবু

ব্যাসদেবনা বেদান্ত সূত্রদা শল্লা ব্যাখ্যা তৌরশ্মী। লাইবকথীবদি নহাক্লা অশেঙবা
অর্থ অদু পীদদুনা নাকোয়ননা অর্থ পীরে।” বেদনা হায়রশ্বা রাশিং অদুদি চুম্ববনি,
চিংননীংঙাই লৈতে। বেদগী ব্রাদি বেদদা যাওরিবা অদু লৌগদবনি। বেদবু
মরান্নাইগী ওইবা অর্থ হল্পবদি বেদবু শীংনরবনি।

বেদনা তাকপীরিবদি ব্রহ্মদগী পূন্মমক থোরকপনি, ইবুংঙো মঙোন্দা
তুঙদুনা লৈবনি; অদুগা প্রলয় তৌদুনা মাঙস্ত্রবা মতুংদসু ইবুংঙো মঙোন্দা চঙদুনা
লৈবনি। মরম অদুনা ইবুংঙো মহাক্লা পূন্মমকী অথোইবা হৌফম, তুঙফম অমসুং
লৌইফমনি, অদুগা মরম পূন্মগী অথোইবা মরমদুনি।

মহাপ্রভুনসু বেদান্ত সূত্রগী মরমদা ঙাঙবা তৌরকথি অদুগা মদুদা ভট্টাচার্য্যনা
য়েংলশ্মী। অদুবু মহাপ্রভুনা ঙমখি। পরমেশ্বর ভগবানগা মীওইবগা লৈনগদবা
মওঙদি ভক্তিপ্রেম সেবা তৌবনি হায়না মহাপ্রভুনা অরেপ্লা ওইনা হায়রমখি।
অসিগুম্বা লৈনগদবা মওঙ অদুগী পম্বুদি ঈশ্বরগী খৌজাল ফংবনি। কনাগুম্বনা
ঈশ্বরবু তশেংনমক নুংশিরবা মতমদা জীবশিংবু নুংশিবা হায়বদু মশানা অদুম
ওইরকই মরমদি ইবুংঙো মহাক্লা জীব পূন্মমকী অপ্নবা শক্তমনি।

মহাপ্রভুনা ঙাঙখিবা রাশিং অদু তাবদা ভট্টাচার্য্যনা যাল্লা ঙকথি অদুগা
ইবুংঙো মহাকপু ঈকাইখুম্বখি। ভট্টাচার্য্যনা মহাপ্রভুদা আত্মারাম শ্লোকী
(শ্রীমদ্ভগবতম ভাঃ ১/৭/১০) ব্যাখ্যা তৌবীযু হায়না হায়জরশ্মী। মহাক্লা
হায়জবগী মতুংইল্লা মহাপ্রভুনা মওঙ ৬৪ থোক্লা শ্লোক অদুগী ব্যাখ্যা তৌখি।
মদুগী ব্যাখ্যা মতৌ অদু মালেমদা পোকপা মীওই অমতনা ঙল্লাই হায়না ভট্টাচার্য্যনা
খঙখি। মহাপ্রভুগী ব্যাখ্যা অদু তারবা মতুংদা ভট্টাচার্য্যনা মহাপ্রভুবু ভগবান
শ্রীকৃষ্ণমক্লি হায়বা খঙলকখি। মমাঙদা মহাক্লা খঙদদুনা লানখিবা পূন্মমকীদমত্তা
অনুতাপ তৌরকথি অদুগা মহাপ্রভুগী খুয়াখাদা চঙজরকখি। মহাপ্রভুনা মহাকপু
খৌজানবীখি। ইবুংঙো মহাক্লা অহানবদা পাম্বোম মরি পানবা নারায়ণগী মওঙ
অদুগা অকোনবদনা মখুং অনী পানবা ভগবান শ্রীকৃষ্ণগী মওঙ ভট্টাচার্য্যদা
উংপীখি। ভট্টাচার্য্যনা খুদত্তা মহাপ্রভুগী মখোঙদা তুজখি।

ভট্টাচার্য্যনা মহাপ্রভুগী খৌজালদগী ইবুংঙো মহাকপু শৈখাবা শ্লোক ১০০
রোম ইরমখি। মহাকী শ্লোকশিং অদুগী মনুংদগী মীতৈলোন্দা হন্দোক্লাবা মরুওইবা

শ্লোক অমথক মখাদা পীজরিঃ

“ঐনা অসিগুন্না পরমেশ্বর ভগবানগী চরণদা চঙজরি,
ইবুংঙো মহাক্লা হৌজিক শ্রীচৈতন্য মহাপ্রভুগী রূপ লৌবীদুনা
অবতার তৌবীরে। ইবুংঙো মহাক্তি খৌজালগী ঈপাক্রি অমসুং
ইবুংঙো মহাক্লা বৈরাগ্য বিদ্যা অমসুং মঙোন্দা ভক্তিযোগ
করন্না তৌগদগে হায়বদু তস্বীনবা লেঙথবীরকপনি।”

মহাপ্রভুনা ‘মুক্তি’ হায়বা রাইহে অসি পরমেশ্বর ভগবানগা মায়ে হায়না
তাক্লুম্বী। মুক্তি ফংবা হায়বদি মায়া-সংসারগী লাংদগী নাস্তোঙ্কগা পরমেশ্বর
ভগবানবু সেবা তৌবা ফংজবা হায়বা অদুনি।

অদুদগীদি মহাপ্রভুনা খা-ভারতলোমদা চংখি। ইবুংঙো মহাক্লা লস্বীদা
থেংনখিবা মীশিংবু শ্রীকৃষ্ণগী ভক্তশিং ওইহনখি। ভক্ত ওইখিবা মীশিং অদুনা অমুক
অতোপ্লা মীশিংবু ভক্তিপ্রেমগী সেবাদা চঙহনখি। ইবুংঙো মহাক্লা গোদাবরী তুরোল
মপান্দা মাদ্রাজগী রাজ্যপাল শ্রীরামানন্দ রায়গা থেংনখি। মথোয় অনীনা শান্নখিবা
রারী অদু ঈশ্বরগী তত্ত্বগী অয়েবী থাক্তা ওইবস্বী। মথোয় অনীগী রারী অদুনা
লাইরিক অমা ওইখি।

শ্রী রামানন্দ রায় হায়বা অদু অচৌবা ফম পায়বা মীশক অমা ওইজরবসু
ব্রাহ্মণদগী হেন্না নেন্না অতোনবা শাগৈ অমদা পোকখিবনি অদুবু মহাক্তি আত্মাবু
খঙবা মীশক অমা ওইখি। মহাপ্রভুনি মহাকপু মুক্তি ফংলবা মীশক অমনি হায়না
লৌবমখি। মতৌ অসুন্না মুসলিম শাগৈদা পোকপা শ্রী হরিদাস ঠাকুরবুসু অচৌবা
ভক্ত অমনি হায়দুনা মহাপ্রভুনা লৌখংপীখি। মথোয়দসু নঙনা অতোপ-অতোপ্লা
অনেন্না শাগৈশিংদগী লাকখিবা মীওই কয়ামসু ভক্তশিং ওইনা লৌখংপীখি।
মহাপ্রভুনা মীশিংগী থাকপু মানা মানা তৌখিবা ভক্তিপ্রেম সেবাগী মতুংইন্না
লেপখি, মপাহুংগী মশক মওঙদা লেপখিদে। ইবুংঙো মহাক্লা তৌরমখিবা থবক
পূন্মক আত্মাগী থাক্তা তৌরমখিবা গুজনি।

মহাপ্রভুগা রামানন্দগা বর্ণাশ্রম ধর্মগী মরমদা নৈনখি। নৈনখিবা অদুদা
মহাপ্রভুনা বর্ণাশ্রম ধর্ম অসিদি মপাহুংগীনি, আত্মা খঙনবগী অরাংবা থাকু
যৌনবা হোংনবদা থোইনা কান্নবোই হায়না হায়রমখি। পুন্সিগী অশেঙবা পঙ্খুং

অদু যৌবদি সংসারগী অপান্ধুশিংবু থাদোকপনি অদুগা থাদোকপগী চাং মতুংইন্না ভক্তিপ্রেম সেবাগী লস্বীদা চঙশিল্পকপা মীদুবু ঈশ্বরনা খঙবী। মরম অদুনা ভক্তিপ্রেম সেবাবু মকুওইদে হায়না লৌবা যাদে। পরমেশ্বর ভগবান্দগী ঐথোয় পৃন্মক লাকপনি। ঐথোয়গী ইথৌশিং পাঙথোক্তুনা ইবুংঙো মহাকপু পূজা তৌগদবনি। ঐথোয়না তৌরিবা থবক পৃন্মকী মহয় কথোকপনা বর্ণাশ্রমগী নিয়মশিংদগী থাক রাংনা লৈ হায়না মহাপ্রভুনা তাকপীথি।

রামানন্দ রায়না সাধুশিংগা সঙ্গ তৌজবা অমসুং মথোয়গী মফমদগী নোল্লুকা শ্রীভগবানগী লীলাগী রাবী তাজবগী রাফম অদু পুখৎলকথি। রাফম অদুবু শ্রীচৈতন্য মহাপ্রভুনা যাবীথি। ঐথোয়না যান্না নোল্লুকপা তমগদবনি অদুগা যান্না ঈং-তপ্পা লৈদুনা শ্রীভগবানগী মরমদা সাধু-বৈষ্ণবশিংনা শৈখাদুনা গাঙবা রাফমশিং অদুবু যান্না চেকশিল্পা তাগদবনি।

অচৌবা মীশিংগী মতীক-মগুণদি যান্না শৈখানরি অদুবু পরমেশ্বর ভগবানগী মতীক-মগুণদি অয়াস্বনা থাগৎনদে। মীওইবগী পূন্সিগী মকুওইনা তৌগদবা থবক্তি ভক্তশিংগা লোয়নদুনা পরমেশ্বর ভগবানগী মতীক মগুণ শিংথাবনি। আত্মজ্ঞান লৈরবা মহাক অদুদি ঈশ্বরগী খৃয়াখাদা চঙজরবা অমসুং সংসারগী চাওখংপগী অপান্ধা পোক্তুবা মহাক অদুনি। কনাগুস্বা অমনা আত্মাবু খঙনবা হোৎনরকপদা মহাকী সমাজগী অনেন্সা নংত্রগা অরাংবা থাক্কা অপনবা পীবা ওমদে।

শ্রীচৈতন্য মহাপ্রভুনা শ্রীরামানন্দদা সরকারগী থবক তোকথোক্তো অদুগা জগন্নাথ পুরীদা মথোয় অনী লৈমিন্নদুনা কৃষ্ণ-প্রেমগী মহাউ তংমিন্নরসি হায়না তাকপীথি। মহাপ্রভুনা হায়বা মতুংইন্না মতম খঁবা লৈরগা শ্রীরামানন্দনা থবক্তগী পোখারস্মী অদুগা নিংখৌদগী পেনশন লৌথি। অদুদগীদি মহাক মহাপ্রভুগী অচানবা মনাই অমা ওইথি। মহাপ্রভুনা খা-ভারতকী মফম অয়াস্বদসু কোয়থি। মহারাষ্ট্রগী তুকারাম কৌবা অচৌবা সাধু অমবু মহাপ্রভুনা দীক্ষা তৌবীথি। মদুগী মতুংদা সাধু তুকারামনা মহারাষ্ট্র লৈবাক শীলুংনা সঙ্কীর্তনগী ঈচেল কন্না চেলহনথি।

শ্রীচৈতন্য মহাপ্রভুনা খা-ভারত কোয়রুরগা পুরীদা হল্পকথি অদুগা ভক্তশিংগী থস্মোয়দা নুংঙাইবগী ঈনোং কাহনথি। ইবুংঙো মহাক্কা পরমেশ্বর

ভগবানগী ব্রাহ্মলদা লুপ্গা লীলা কয়া শাল্লবীথি। মহারাজ প্রতাপকল্পদী মফমদা ইবুংঙো মহাক্কী দর্শন পীবিথি। মহারাজ অদু শ্রীভগবানগী অথোইবা ভক্ত অমা ওইথি। মহারাজ অদুগী নোল্লুকপা পূক্চেচল অদুবু মহাপ্রভুনা যাল্লা ব্রাংনা লৌথি। অদুবু নোংমা মহারাজ অদুনা ইবুংঙো মহাক্কী মনাই অনীদা (ভট্টাচার্য্য অমসুং রামানন্দ) মহাপ্রভুগা কোনুংদা অমুক্তা উননবা শীনবীযু হায়না হায়জখি, অদুগা মনাই অনী অদুনা যাল্লা কল্লা হায়জরবফাওবদা মহাপ্রভুনা শুকয়া-যাখিদে। মহাপ্রভুনা হায়থি, “সন্ন্যাসী অমগীদমক্তদি পৈশাগী ব্রাহ্মলদা লুপ্গা মীগা নংত্রগা নুপীগা লোয়নবসি ফন্তে, খুদোংখীনঙাইনি।”

মহাপ্রভুদি যাল্লা ফিদম্ননীংঙাই ওইবা সন্ন্যাসীনি, গুরুনি অমসুং আচার্য্যনি। ইবুংঙো মহাক্কী আচার্য্য অমা ওইনা লৈরিঙৈদা মহাক্কী থম্মোয়দি নুংদগী হেন্না কল্লম্মী অদুগা লৈনাদগীসু হেন্না থোৎলম্মী। ছোট হরিদাস হায়না কৌবা মনাই অমনা নহা ওইরিবী নুপী অমবু অপাম্বগী মীৎয়েংনা য়েংথি অদুগা মহাপ্রভুনা হরিদাসকী থম্মোয়নুংদা পরমাত্মা ওইনা লৈবা মরম্মা মহাক্কী পুঞ্জিংগী অরানবা মীৎয়েং অদু নুং-দগী উথি। মরম অদুদগী ইবুংঙো মহাক্কী মনাই ছোট হরিদাসপু তাহ্মেকথি। মহাক্কী মরাল ঙাকপীযু হায়না হেন্না হেন্না হায়জরবফাওবদা মহাপ্রভুনা ঙাকপীখিদবদগী ছোট হরিদাসনা মথল্লা আত্মাঘাট তৌদুনা শিজখি।

মহাপ্রভুদি সন্ন্যাসী অমা ওইবনা সন্ন্যাসী অমনা চৎকদবা নংত্রগা ঙাক্কদবা নিয়মশিং অদু যাল্লা চোকশিনা ঙাকথি। নিয়মশিং অদুবু কোমথোকথিবগী ব্রাফম অমতা লৈখিদে। মরম অদুনা মহারাজ প্রতাপকল্পদুবু অচৌবা ভক্ত অমনি হায়বা খঙলবসু শেল-থুমগা যাওল্লদুনা লৈবা মরম্মা মনাই অনীনা ফনা হায়জরবসু মহাপ্রভুনা মহাক্কী উনবা যাখিদবনি। ঈশ্বর নীংবা মী অমগী মফমদা পৈশা অমসুং নুপী দরকার ওইদে হায়না মহাপ্রভুনা হায়থি।

মতম খরগী মতুংদা মহাপ্রভুনা অরাং-ভারতলোমদা লাকখিবদা মধ্যপ্রদেশ ফাওরকখি অদুগা উমংগী শাশিংনা থোরজুনা মহাক্কী সঙ্কীর্তন্দা যাওরম্মী। মদুনা তাকপদি উমংগী শাশিংফাওবনা মীওইবগা শাস্তি ওইনা লৈমিল্লবা পাম্মী হায়বনি। ইবুংঙো মহাক্কী বারাগসী যৌরগা থা অনী চূপ্পা শ্রীসনাতন গোস্বামীদা ঈশ্বরগা মরী লৈনবা পাউতাকশিং পীরম্মী। শ্রীসনাতন গোস্বামীদি নবাব হুশেন শাহনা

বেঙ্গলদা পাল্লিঙৈদা মস্তি ওইরমখি, অদুবু মহাপ্ৰভুগী কাঙবু মবজা তিহুংগে হায়দুনা
মস্তি ফম থাদোকখি। ইবুংঙো মহাক্কা বারাগসীদা লৈরিঙৈদা মীয়াম পূন্না হরিণাম
শোনমিন্নরম্মী। অদুদা মীয়াম্মা ইবুংঙো মহাকপু য়াম্মা পান্নখি। মী লিশিং লিশিংনা
ইবুংঙো মহাকী তুংইনখি। মথোয়না চৈতন্য মহাপ্ৰভুবু নারায়ণমক্কি হায়না খনখি।

মহাপ্ৰভুনা কলি যুগতা লৈরিবা অপঙবা ঐথোয়গীদমজ্জদি হরিণাম শোনবা
যজ্ঞ নস্তনা অতৈ ধৰ্ম অমা লৈতে তায়ন' তাকপীবম্মী। শ্ৰীকৃষ্ণগী নাম শোনবসিনা
কৃষ্ণপ্ৰেম ফংবা ওম্মী হায়না ইবুংঙো মহাক্কা হম্মা হম্মা তাকপীরমখি।

নোংমদি কৃষ্ণদাস বিপ কৌবা ইবুংঙোগী মনাই অমনা প্ৰয়াগতা স্নান
তৌরুসি হায়দুনা মহাপ্ৰভুদা হঙ্গংচখি। মহাপ্ৰভুনা ৰাফম অদু যাবীখি অদুগা প্ৰয়াগ
তম্মা খোঙশাল্লকখিবা লম্বীদা পঠান ময়াম অমা থেংনখি। মথোয়গী মরজা
মুসলমানগী শাস্ত্ৰ নীৰ্থনা খঙবা মৌলানা অম্মা যা ওরম্মী। মহাপ্ৰভুনা মৌলানা
অমসুং মহাকী কাঙবুগা ধৰ্মগী মরমদা নৈনরম্মী। কোৱান্দা ভাগবত ধৰ্ম যাওই
হায়না মহাপ্ৰভুনা মৌলানা অদুদা খঙহনখি। অদুদগীদি পঠান ময়াম অমবু ভক্তিগী
মায়কৈরোমদা পুশিল্লকখি। প্ৰয়াগকী মীশিংনা মহাপ্ৰভুবু য়াম্মা ঈকাইখুম্মখি।

আড়াইল খুলগী বল্লভ ভট্ট কৌবা নুপা অমনা মহাপ্ৰভুবু মহাকী ময়ুমদা
পুনবা ওকপা লাকখি, অদুগা মহাকী ময়ুমলোমদা পুবকপা মতমদা মহাপ্ৰভুনা
ফম্মা তুবেন্দা চোংথখিবম্মী। বল্লভ ভট্টনা মহাপ্ৰভুবু য়াম্মা দানা জ্ঞান মাঙবা
ফাওমদা ঈশিংদগী পুথংলক্কা ময়ুমদা পুরকখি। মহাক্কা কন্না হোংনদুনা মহাপ্ৰভুবু
জ্ঞান মাঙবা ফহনখি। বল্লভ ভট্ট হায়বা ভঙ অদু মহাপ্ৰভুগী অচানবা মনাই অমা
ওইরম্মী। মহাক্কা মশাগী বল্লভ সম্প্ৰদায় কৌবা অমা শেমখি।

মহাপ্ৰভুনা শ্ৰীকপ গোস্বামীদা নুমিৎ ১০ নি চুপা কৃষ্ণভক্তিগী মবমদা
পাউতাক পাখি। ইবুংঙো মহাক্কা গোস্বামীদা জীবগী কাঙলুপ মবমদা ৪০০০০০০
খোৱা খায়দোক্কা তাকপীবম্মী। মীওইবা জাতিগী মবম্মসু তাকপীখি। মীওইবগী
মবজা বেদগী ৰা ঙ্কাৰা চংপা কাঙবুনা স্থাইদগী ফংগন হায়নসু তাকপীখি। শ্ৰীকপ
গোস্বামীদি শ্ৰী সনাতন গোস্বামীগী মনাজনি। মহাক্কা সবকাৱগী থবজগী পোথায়িবা
মতমদা সন্যাস লুপা হিজাউ অনী পুবকাখি। মহাপ্ৰভুগী মদদা মিন্দি ইং মী মম্মভদ
মহাক্কা তনখিবা শেনফম অদুগী তুঙায় অমনা ঈগানাম অমসুং ইবুংঙো মহাক্কা

মনাইশিংগী সেবাদা, মশুং অমনা মাগী মরী-মতাশিংদা অদুগা মশুং অমনা মশাগী
 খৃদকী তঙাইফদবা দরকার লাকপা মতমদা শীজিন্ননবা থল্লম্মী। মতৌ অসুম তৌদুনা
 য়ুন্মাল্লবা মীশিংগীদমক করল্লা তাল্লুরিবা শেনফম্মু শীজিন্নগদগে হায়বদু মহাক্লা
 তাকপীরম্মী। জীব হিংসা তৌবা, সংসারগী মিংচং, উপাধিনচিংবা ফংবসে
 ভক্তিপ্রেম সেবাগী লম্বী ৮৭পদা অকাযবা য়াল্লা পী হায়নসু ইবুংঙো মহাক্লা
 তাকপীরম্মী। অশেঙবা ভক্তিপ্রেম সেবাদি ইন্দ্রিয়গী নুংঙাইনবা অমদি মহয় চানবা
 থবক তৌনীংবগী অমসুং জ্ঞান নৈনবগী অপাম্বা লৈরোইদবনি।

মহাপ্রভুগী পাউতাকশিং অদু শিক্ষাষ্টকম কৌবা শ্লোক নিপালগী মনুংদা
 হাপচিন্দুনা ইবীরম্মী। ইবুংঙো মহাকী পাউতাকশিংগী লাইরিক অয়াস্বদি মহাকী
 ভক্ত গোস্বামী তরুক অমসুং মথোয়গী তুংইনবশিংনা শন্দোক্লা ইরমখিবা গুজ্জনি।
 শ্রী চৈতন্য মহাপ্রভুনা অসুম্মা তাকপীরমখি, “হরিনাম শোনবদা নাপীদগী হেল্লা
 তোম্বা খনবা, উপান্দগী হেল্লা খাঙবা কনবা অদুগা মশাবু মীনা ঈকাইখুম্বীরকপা
 পামদনা অতৈবুদি ঈকাইখুম্বা উৎকদবনি। অসুম্মা তৌবা মীতনা মতম পৃস্বদা
 হরিনাম শোঞ্জবা গুমগনি।” শ্রী চৈতন্য মহাপ্রভুগী ভাগবদ ধর্ম নংত্রগা প্রেমধর্ম
 অসি শ্রীল ভক্তিসিদ্ধান্ত সরস্বতী ঠাকুর অমসুং মহাকী তুংইনবা সাধুশিংনা থরায়
 যাওনা মালেম পৃস্বদা শন্দোকপগী থবক পায়খৎখি।

বিজ্ঞান অমসুং ধৰ্ম

Science without religion is lame,
Religion without science is blind.

— Einstein

বিজ্ঞানী মীওইবা জাতিদা কান্নবা যান্না ফংহল্লি। অনা-হীদাক্কী, লৌউ-শিংঙুবগী, লম্বী-থোংগী, মী অমসুং পোং পুথোক-পুশিনগী অমসুং অতোপ-অতোপা বিজ্ঞানগী পোংশিং পুথোকপগী লমদা যান্না চাওখংপা ফংহল্লি। অদুবু হৌজিক্কী মতমগী বিজ্ঞান অসিনা চাওখংপগী মচাওখং অসিনা মীওইবা জাতিগী শাস্তিদা অকনবা চৈথেং অমা পীৰি। শাস্তি ওইনা হিংমিল্লবা, চিংনবা অমসুং অকিবা লৈতবা, ঈশ্বরবু থাজবা, জীবশিংবু নুংশিবা, মালেম ইমাবু ঈকাইখুল্লবনচিংবগী চাংদি অসুম অসুম হহুবল্লি। হিংসানা অসুম অসুম হেনগৎলক্কি। মসিনা তাকপদি বিজ্ঞানী চাওখংপা হেনগৎলকপগী মতুংইয়া পুঙ্গিগী মগুগসু হহুবল্লি।

Reinhart Ruge, ScD, ScM, President, World Constitution and Parliament Association না হয়ঃ

“Science and its sister, Technology, gave millions of people unsuspected chances to improve their lives and standard of living but brought to more people misery and poverty. To mankind as a whole threat of extinction by the way of Atomic War, Biological and Chemical Warfare, Pollution,

Climate Change, depletion of Natural Resources and destruction of our Environment. A lack of basic Ethics applied to Science and Technology has put the very existence of the human race into severe danger.”

মক্ৰওইনা অমুক ধৰ্মশিংগী মনুংদা অমগা অমগা য়েৎনরি অমসুং খৎনরি। ধৰ্মশিং অসিবু য়াশিল্লনবা কয়া হোৎনশ্বে, অদুবু য়াদে। অচৌবা ধৰ্ম খরনদি মদুগীদমজ্ঞা কয়া হোৎনরি। বিজ্ঞান অমসুং ধৰ্মনা মালেমগী শাস্তি অমসুং নুংঙাই-য়াইফবা পুরকুবা হোৎনবা চুম্মি।

ঐথোয়গী নুতিগী পুন্দিদা ধৰ্মগী ওইবা জ্ঞান নংত্রগা আত্মজ্ঞান ষাওদ্রবদি অহিংসা, অচুম্মা, খাঙকনবা, মীলুংশি-খঙবনচিংবা লৈরোই। মৰম অদুনা বিজ্ঞানগী চাওখৎপগী লমজেলদা ধৰ্মবু থৌওইদবা চুমদে। হৌজিক মালেম অসিদা লৈরিবা মীশিং অসি মক্ৰওইনা নহাৰোলশিং অসি পোথাফম খঙনদে। বিজ্ঞান্না পুথোরকথিবা খুংলায়শিংনা মৰাল লৈজ্ঞদবা মী ময়াম অমগী পুন্দি মাঙহজ্জে। মৰম অদুনা মুগি-খৰিশিং, ধৰ্মগী মীশিং অমসুং ধৰ্মগী লাইৰিকশিংগী বা লৌদুনা পুন্দিগী মগুগবু হেনগৎহনবা তাই।

বিজ্ঞানগী ওইবা চাওখৎপগী যিংদা মীওইবনা ইন্দ্ৰিয়শিং পেয়াবা অমদি শোন্ডোং তায়বা কয়া লাকুৰি, অদুগা মীওইবনা মীওইবা মশাবু শাস্তি অমসুং নুংঙাইবগী হৌবকফমদগী অসুম অসুম লাপখোকহাজ্জা। হৌবকফম অদুদি ঈশ্বৰনি। পোংচাক্তি পুন্দিদগী লাকই, অদুবু পুন্দিদি পোংচাক্তিগী লাক্জে। ঈশ্বৰনা পুন্দি অমসুং পোংচাক্তি হৌবকফম্মি। গীতাদা হায়ঃ

‘Know it for certain that all created beings have their
lives in this. I am their origin and end’

- *Gita Gov*

পুন্দি কৰিনো? ঐথোয়না হিংদুনা লৌখবা মঙঙ-মন্তৌ অসিনী কৰিনো?” অওইবা মঙঙ অদুনা কৰিনো? অসিগুন্না মক্ৰ ওইবা ব্ৰাহ্মশিং অসিগী পাউপুৰ্মশিং হিৰদা বিজ্ঞান অমসুং ধৰ্ম অনীমকী জ্ঞানশিং শীজিয়াদপনি। বেদদা বিজ্ঞান অমসুং ধৰ্মগী মৰজ্ঞা লৈনাৰদা মৰী অদুবু শেংনা লাকই। বিজ্ঞান্না মৰজ্ঞাগী নংত্রগা

পোৎচাকী জ্ঞানগা মরী লৈনৈ অদুগা ধর্মনা নুং-গী নংত্রগা আত্মাগী জ্ঞানগা মরী লৈনৈ। পূজি অসিদি পূজিদগী লাক্কদবনি। মথরায় যাওদবা পোৎতগী পূজি লাক্কদবা নত্তে। ঈশ্বরনা অহৌবা পূজিনি, ঈশ্বরদগী নংত্রগা আত্মাদগী ঐথোয় পূম্মক লাকপনি।

বিজ্ঞানগা ধর্মগা যাশিন্নরগা মালেম অসিদা শান্তি অমসুং নুংঙাইবা পুরকপা ওমগদবনি। মসিগী মতাঙদা মালেমদা লৈরিবা ব্রাখল খনবা ওম্বা মীশিংনা মুয়া খন্নরি। অদুবু মালেমগী তোঙান-তোঙানবা ধর্মশিংগী মরক্তা যানদবা, খংনবা অমসুং লাল তৌনবা যাওরি। মরম অদুনা বিজ্ঞানগা ধর্মগা যাশিন্ননবা উপায় থিবদা নত্তনা মালেমগী ধর্মশিংগী মরক্তসু যাশিন্নবা অমা পুরক্কা লাক্কা চুম্বী। অনৌবা বিজ্ঞান মালেমগী ধর্ম পূম্মকপু চঙহনবা যাবা থোঙজাউ অদু হাংদোক্কদবনি। বিজ্ঞান ধর্মশিংবু মতৌ করম্বা যাশিন্নহনবা ওমগদগে হায়বগী উপায় অমা পুথোক্কা লাক্কা চুম্বী। বিজ্ঞানগা ধর্মগগী মরক্তা লাল অমা তৌদুনতা লৈরবদি মীওইবা জাতিগী লাইবক কমদৌগনি?

মীওইবা সমাজদা দরকার ওইরিবদি অচুম্বা ধর্মনি, অরানবা ধর্ম নত্তে। অচুম্বা ধর্ম হায়বা অদুদি তোঙানতা বাখলগী ব্রাংমদা লৈগদবনি। অচুম্বা ধর্মগী নিয়মশিংদি ঈশ্বরনা মীওইবদা পীবিবা খৃদোলনি। খৃদোল অসিনা মীওইবদা লৈরিবা ঈশ্বরগী ওইবা মতৌ অদু তাক্কনি। মরম অদুনা মসি মমল নাইদ্রবা খৃদোলনি। খৃদোল হায়বা অসিদি কনাগুম্বা অমনা অতোপ্পা কনাগুম্বা অমদা যান্না নুংশিনা পীরকপা পোৎশক অমনি। মদু লৌফম থোকই। মরম অদুনা ধর্মদি খন্দোক-খঞ্জিন তৌবা যারবসু অচুম্বা ‘খৃদোল’ অদুদি লৌদবা যাদে। অচুম্বা ধর্ম অমা ওইনা ঈশ্বরগী খৃদোল অদুবু লৌরগা অমসুং মদুবু নীংথিজনা শীজিন্নরগা ঐথোয়না নুংঙাইগনি, পূজিগী খোঙচত্তা অরাদা থেংনরোই অদুগা অরোইবা পলুংফম অদু যৌগনি। অচুম্বা ধর্মদি ঈশ্বরনা শেম্বা অচুম্বা নিয়মশিংনি। বিজ্ঞান অমসুং ধর্ম অনীমকসিনা ঈশ্বর লৈ হায়বা অসি যারবদি মথোয় অনী যাশিন্নবা ওমগনি। ঈশ্বরদি মতম, মফম অমসুং থরায়-পানবা/পান্দবা পূম্মককী মপুনি; মরম অদুনা ইবুংঙো মহাকী মিংলেনবু মালেমগী মফম পূম্মমক্তা নীংশিংগদবনি, শোনগদবনি অমসুং মতীক-মগুগ লৈহনগদবনি।

বিজ্ঞান অমসুং ধৰ্মগী লক্ষীশিংদি মীওইবগী পৃক্ৰিংদা চেনবা ঈচেল
অনীগুস্থনি। গীতানা হায়ঃ

“O prince without sin (Arjuna), I have already explained that there are two classes of men who try to realize the self. Some are inclined to the process of the empirical, philosophical speculation, and others to the process of devotional service.”

তশেংনা হায়বদা বিজ্ঞান অমসুং ধৰ্মগী মীশিংনা থিগদবদি পৃক্ৰি অমসুং
জগৎ অনীসিগী মকুওইবা অর্থদুনি। বিজ্ঞানগী ওইবা লক্ষীদনা অচুম-অরানগী
বুদ্ধিগী মনুংদা লৈবা অওইবা মওঙ অদুবু ব্যাখ্যা তৌনবা হোংনবনি অদুগা ধৰ্মগী
ওইবা লক্ষীদদি অচুম-অরান বুদ্ধিগী মনুং অমসুং মপান্দা লৈবা অওইবা মতগী
মওঙ অদুবু ব্যাখ্যা তৌনবা লাক্ৰবনি। লক্ষী অনী অদুনা যানবা অমদি লৈ। মদুদি
‘থাজবা’ হায়বা অদুনি। বিজ্ঞানগী অমসুং ধৰ্মগী মীশিংনা মথোয় মথোয়না থাজবা
অমমমগী মখাদা থবক তৌনবা গুজনি। থাজবা হায়বা অসিদি মীওইবগী
পৃক্ৰিংগী মহৌশাগী ওইবা গুগনি। ঐথোয়না বস (গাড়ী) মনুংদা তোংদুনা চংপা
মতমদা বস থৌবা মী অদুদা থাজবা থম্মী। বস মনুংদা তোংলিবা মীশিংগী মরক্তা
বিজ্ঞানগী মীসু ধৰ্মগী মীসু যাওই। মথোয়না থাজবা হায়বদু লৈত্রবদি বস অদুদা
কাখংপফাওবা কিগনি। মরম অদুনা ঐথোয় পৃম্মক্ৰা থাজবগী মপান্দগী ফীভম
পৃম্মমক্তা হিংবা গুল্লিবনি।

বিজ্ঞান্না মীত্ৰংগুস্থা পোং ময়াম অমা পুথোকচরবসু বিজ্ঞানগী গুমথৈদি
লৈ অমসুং মীওইবদা শীংনরক্ৰিবা সমস্যাসিং অসিবু কোকহনবদি গুমদে। বিজ্ঞান্না
চাওখংলকপগী মতুংইল্লা মালেমদা শাখীৰবা সমস্যাসিং থোরকই হায়বসি
ঐথোয়না খঙলে অমসুং উরে। উমং কোকথোকপগী, মহৌশাগী পোথোকশিং
লাল্লা শীজিল্লবগী, কারখানানচিংবনা মালেমবু কোয়শিল্লিবা নুংশিংকী কুয়োশু
মোংহন্দুনা অঈং-অশাগী অওনবা কয়া লাকপগী খুদোংখীবা কয়া থোরকই।
অকোয়বগী ফীভম থুনা থুনা ওল্লকপগী মতৌ অসি ঐথোয় মীওইবনা ওইহনবনি
অদুগা মদুনা মরম ওইরগা ঐথোয়না রাবনি।

বিজ্ঞানগী অফবা কয়া অমা লৈজরবসু ফণ্ডবা কয়া অমগসু লোয়নৈ। বিজ্ঞানী মীওইববু মালেমদগী মাঙহনখিবা ওমগনি। বিজ্ঞানী পুথোকপা কেমিকল, বাইওলজিকল, ন্যুক্লিয়ার অমসুং হাই-টেক বোম্বচিংবা লৈ। অঙাওবা নংত্রগা লান্না লমজিংবীরবা মীশিংনা অসিগুস্তা যান্না শাখীরবা খৃংলায়শিং অসিবু শীজিন্নরগা মরাল লৈজদবা মীচমশিং অমসুং অতোপ্পা জীবশিংবু মাঙহল্লি।

ধর্ম অমসুং আত্মাগী ওইবা জ্ঞানগী স্বাইদগী রাংবা পাউজেলদি মীওইবগী পুন্সি অসি চাংদল্লঙাই লৈতবা ঈশ্বরগী খৃদোলনি অদুগা খৃদোল অসিগী মপুংফাবা অর্থ অদুবু খঙনবা হোংনগদবনি হায়বসিনি। অদুবু লাইবকখীবদি ধর্মগী মিংদা ধর্মগী লাইরিকশিংবু লান্না অর্থ হন্দোন্ধগা লান্না শীজিন্নদুনা মশাগী ওইজবা থিবা কাঙবুনা অশেঙবা লাইরিকশিং অদুবু মাংথোকই।

মালেমদা শাস্তি পুরকুবা ধর্মখন্ডনা ফনা কয়া হোংনজরবসু ধর্মগা বিজ্ঞানগা পূন্সি হোংনমিন্দ্রবদি মদু মঙ অমা ওইনা অদুম লৈখিগনি। মালেমগী জাতি ময়ান্না বারী কয়া শাস্তি জরবসু মালেমগী শাস্তি উবা ফংলোই। মালেমগী শাস্তিদি বিজ্ঞানগা ধর্মগা য়াশিন্নরবতদা উবা ফংগনি। মসিদা বিজ্ঞানীশিং অমসুং ধর্মগী মীশিংগী পুন্সি চিংশিল্লি। মালেম অসিদা ধর্ম লৈবা অমদি বিজ্ঞান হৈবা মী যান্না লৈ। মথোয়না পূন্সি পুন্সিগী মবমদা খন্নফন্ন থোকই। পুন্সি হায়বসি কবিনো? রাখল খনবা ওস্তা মীশিংনা পুন্সিবু খঙনবা কয়া হোংনরি। পুন্সিবু নৈনবা হায়বা অসি ধর্মগী মীখন্ডনা নৈনগদবা নঙে, বিজ্ঞান হৈবা মীশিংনসু নৈনগদবনি। বিজ্ঞানগী নংত্রগা ধর্মগী ওইবা অঙাওবা মতৌনা লমজিংদবা মরী অমা বিজ্ঞান অমসুং ধর্মগী মরক্তা থমগদবনি। হৌজিক্তি বিজ্ঞানগা ধর্মগা য়াশিন্নবা অমা দরকার ওই।

ধর্ম হায়বা অসিদি ঈশ্বরনা পীবা রায়েল-পথাপশিংনি। কনাগুস্তা অমনা মদুগী রায়েল-পথাপশিং অদুবু ইন্দুনা চংপা ওল্লবদি মহাক্সা মহাক্সী পুন্সিগী থোঙচত্ৰা ধর্মগী অকারম ফংগনি। মদু নঙদুনা মহাক্সা ধর্মবু থৌওইদ্রবদি তাইবঙগী অরা-অন' যান্না নংগনি। মরম অমা লৈরবদি ফল অমা লৈগনি হায়বা অসি ধর্মনসু বিজ্ঞানসু য়াই। মী অমনা চুকট যান্না থল্লবদি মহাক্স কেনসর নংত্রগা অতোপ্পা লায়না অমা নারকনি। অদুগা অমরোমদনা অমুক কনাগুস্তা অমনা প্রার্থনা অমসুং ধ্যান তৌরবদি মহাক্সা শাস্তি ফংগনি। বাইবলদা অসুন্না হায়, “As you sow, so

shall you reap.”

বিজ্ঞান অমসুং ধর্ম অনীমকসে অচুস্বা অমসুং শাস্তি থিবদা শীজিন্নগদবনি। ধর্মগীদি মশাগী হৌন-লমচৎকী বিজ্ঞান লৈজৈ অদুবু বিজ্ঞানগীদি মশাগী হৌন-লমচৎকী ধর্ম লৈজদে। মরম অদুনা বিজ্ঞান হৈবা মীশিংগীসু হৌন-লমচৎকী নিয়ম দরকার ওই। বিজ্ঞানগা ধর্মগা মরী লৈনগদবনি অদুগা অমগা অমগা মখা পোন্নগদবনি। মখোয় অনী অমগা অমগা মুরুরোইদবনি। মসিনি বিজ্ঞানগা ধর্মগা যাশিন্নবা হায়বদু।

পূঙ্গিগী খোঙচৎ চৎপদা অচুস্বা লস্বী থিগদবনি হায়না বেদনা পাউতাক পীরি। অরানবা থবক অমা তৌরকপা কনাগুস্বা অমদা মহাক লাল্লে হায়দুনা তাকপীরকপদা মহাক্লা মহাকী মরাল অদু যাজগদবনি অদুগা অরানবা অদু চুমথোকচগদবনি। মদু ঈশ্বরগী থৌজালনি। মদু ভক্তিগী যুস্ফমনি।

বিজ্ঞান হায়বা অসিসু অচুস্বা থিনবগীনি। মসিদি প্রকৃতিবু খঙনবগীনি। বিজ্ঞানদি জগৎ অসিবু খঙবগসু মরী লৈনৈ। জগৎ অসিবু খঙবা হায়বা অসিগা ঈশ্বরবু খঙবগা মরী লৈনৈ। অচুস্বা থিবদা বিজ্ঞানীশিংনা বিজ্ঞানগী থবকশিংগা ধর্মগী নিয়মশিংগা মরী লৈনহনগদবনি। বিজ্ঞানগী জ্ঞান অসিদি ওমথে নাই। বিজ্ঞান্না এরোপ্লেন শাই অদুবু এরোপ্লেন অদুবু থৌরিবা মী অদুবুদি শাবা ওমদে। জগৎ অসিবু শেস্বীবা মপু অমা লৈ হায়বাস কাউফম থোঙে। ধর্মদি পূঙ্গি অমসুং জগৎ অনীসিগী অর্থ অমসুং পান্দমু খঙনবা হোৎনবগা মরী লৈনৈ অদুগা বিজ্ঞান্না জগৎ অসিনা করম্মা থবক তৌরি হায়বগা মরী লৈনৈ।

বিজ্ঞানগী লমদা হোৎনবগা লোয়ননা মীওইবগী হোৎনবা মহোৎনা মখল পূম্মকী পস্তুংদি মপুংফবা অচুস্বা নৎত্রগা ঈশ্বরবু খঙবনা ওইগনি। হৌজিকী মতম অসিদিদি মালেমদা ঈশ্বরগী বিজ্ঞান হৌদোকপা য়ান্না দরকার ওইবে। বিজ্ঞান্না শিবা নাইদ্রবা আত্মাগী মরমুসু নৈনগদবনি। ধর্ম হায়বা অসিসু ঈশ্বরগী মরমদা বিজ্ঞানগী ওইনা নৈনবনি। মীওইবা সমাজগী লুচিংবশিং অমসুং বিজ্ঞান হৈবা কাঙবুনা মমাঙঙগী ওইবা আধ্যাত্মিকী বিজ্ঞানবু থৌওইদবা তৌরোইদবনি, মরমদি নুংঙাইবা অমদি শাস্তি ওইবা সমাজ অমা লৈনবদা মদু য়ান্না দরকার ওই।

বিজ্ঞান: অমসুং ধর্মনা চাওখৎলক্লবা মতমদা মীওইবগী বুদ্ধিসু ফগৎলক্লনি।

অদুদনীদি মীওইবগী সমাজনা পুঙ্গিগী অশেঙবা পান্দম অদু ফংবা ওমগনি। পুঙ্গিগী অশেঙবা পন্থুং যৌবা হায়বা অসিদি ঈশ্বরগী মনাজ্ঞা যৌবনি। মরম অদুনা ঐথোয়গী বিজ্ঞানগী অমসুং ধর্মগী ওইবা জ্ঞান অসি ঈশ্বরগী সেবাদা শীজিন্নগদবনি। কলা, সাহিত্যানচিংবসি ঈশ্বরগী মতীক-মগুণ থাগৎপদা শীজিন্নগদবনি। ব্যাসদেবনা ফাওখিবসি মহাক্সা ঈশ্বরগী মতীক-মগুণ থাগতুনা ইখিবদগীনি। মরম অদুনা বিজ্ঞান অমসুং ধর্মবু ঈশ্বরগী ভক্তি-সেবাদা শীজিন্নগদবনি। বিজ্ঞানীশিংনা বিজ্ঞান্দা যুস্ফম ওইরগা ঈশ্বর লৈ হায়বা অসি প্রমান তৌনবা হোংনগদবনি। জ্ঞান পূম্মক মতম পূম্মমজ্ঞা ঈশ্বরগী সেবাদা শীজিন্নগদবনি। বিজ্ঞানগী ওইবা জ্ঞানবু ঈশ্বরগী সেবাদা শীজিন্নবা হায়বা অসি ঈশ্বরগী মতীক-মগুণবু থাগৎপনি। ধর্মগী পন্থুংফম ঈশ্বরনা ওইবগুম বিজ্ঞানগী পন্থুংফমসু ঈশ্বরনা ওইগদবনি।

কনাগুস্তা অমনা ঈশ্বরদা শীংনরবদি মহাক্সা ফনা বিজ্ঞানগী লমদা খুমাঙ চা ওশিজববসু তুংদা নীংবকাযরক্কানি। নোল্লুকপা নংত্রগা নোঞ্জবা অমা যাওদ্রবদি বাখল লৈতানা বাখল খনবা ওম্বগী পান্দল লৈরোই। মরম অদুনা ঐথোয়না নোল্লুকদবনি অমসুং ঈশ্বরগী মখাপোন্না নোঞ্জনা হিংগদবনি। Sir Isaac Newton না হায়খি, “I have simply collected a few grains of sand in the ocean of knowledge.” ঐথোয়দি মপুংফাবা নঙে, ঈশ্বরখক্তনি মপুংফাবিবিদি।

ধর্মসু বিজ্ঞাননি। পোকপা অমসুং শিবদগী কবন্না নংত্রগে হায়বদুগী বিজ্ঞাননি। বিজ্ঞানদি বাখল চুন্না খনবগী মইদা অমসুং জ্ঞান নৈনবদা যুস্ফম ওইগদবনি। জ্ঞান নৈনবা যাওদনা ধর্মসু লৈবা খাবোই। জ্ঞান নৈনবা যাওদ্রবদি মদু ভাবনা শাবা ওইবে। ধর্ম হায়বা অসিদি বিজ্ঞানশিংগী বিজ্ঞাননি। ঐথোয়না অহানবা হৌফম অদু ফংনবা খিবদা ফংলবদি মদু পূম্মমকী অহানবা হৌফম ঈশ্বর ওইবে। ঐহাংনা ঈশ্বরদা হেক লাকপা মফম অদুদা ধর্ম লৈগনি। মদুনা অদুংউল ধর্মনি।

ধর্মদা খাজবগী বাখল লৈ, অদুবু খাজবদি হোংবা যাই। কনাগুস্তা অমনা কবিগুস্তা অমনা খাজবগী যাই অদুগা মহাক্সা মহাক্সী খাজবগী অদু হোংদুনা অতোপ্পা অমনা অমুক খাজবগী যাই। অদুবু সনাক্তন ধর্মগী মফমদদি অহোংবা নংত্রগা অওনবা লৈত। মতীক-মগুণবগী মতীক অদুবু ঈশ্বরদগী লৌখোকপা য়াবেই, নংত্রগা

মৈশাবু মৈদগী লৌথোকপা য়ারোই। অদুমহায়না মশানা হিংদুনা লৈজরিবা জীবদগী মতম পৃম্মমজ্ঞা হিংদুনা লৈগদবগী মতৌ অদুবু লৌথোকপা য়ারোই। সনাতন ধর্মদি মতম পৃম্মগী ওইনা জীবশিংগী মরুওইবনি। মরম অদুনা মালেমদা লৈরিবা মী পৃম্মমজ্ঞা সনাতন-ধর্মবু চংপা ওল্লবা লাক্কগদবনি। সনাতন-ধর্মগী নত্তবা থাজবদি অহৌবা অমসুং অরোইবা লৈ, অদুবু সনাতন-ধর্মগী থাজবদি অদুম লেঙদনা লৈগনি। গীতানা হায়, “আত্মাদি পোকপা অমসুং শিবা নাইদে। তুং-কোইদবা হকচাঙনা শিত্রবসু আত্মাদি মতম পৃম্মগী ওইনা হিংদুনা অদুম লৈগনি।” মৈশা অমসুং মঙাল যাওদ্রবদি মৈগী অর্থ লৈতে। মরম অদুনা ঐথোয়না জীবগী মতম পৃম্মমজ্ঞা লোয়নবা মরুওইবা শরুক অদুবু পুথোক্রবা লাক্কগদবনি।

জ্ঞানগী, অনাবগী হীদাকী, অন্ধগী, শুদ্রংদা থোক্লিবা থরাম্মিচাকশিংগী মহৈশিংনচিংবগী ডিপার্টমেন্টশিংদি য়াম্মা হাংদোকচরবসু ঈশ্বরগী ডিপার্টমেন্টদি হৌজিকফাওবা হাংদোক্ত্রি। বিজ্ঞান হৈবা, দর্শন-শাস্ত্র হৈবা, হীদাক-লাংথকী মহৈ হৈবা যীশিংনা ঈশ্বর কনানো নংত্রগা করিনো, ইবুংঙো মহাকী শক্তিশিংনা করিনো, ইবুংঙো মহাকী জীবশিংগা লৈনরিবা মরীনা করিনো অদুগা ইবুংঙো মহাকী মফমদা করম্মা চঙজগনি হায়বশিং অসিবু নিয়ম-নাইনা নৈনবগী খুদোংচাবা ফংলবা মতমদতা মালেমদা স্বর্গ পুথরকপা ওমগনি।

‘বেদ’ হায়বা রাইহে অসিগী অর্থদি জ্ঞান হায়বনি। জ্ঞান পৃম্মমক বেদনি। ঈশ্বরনা ওমথে নাইদবঙম জ্ঞানসু ওমথে নাইদে। কনামতনা জ্ঞানবু শেন্সা ওম্মা নত্তে। মসিদি কৃপশিন্দুনা লৈবা পোং অমগী মখুম্ম হাংদোক্লগা উবদুনি। জ্ঞান হায়বা অসিদি ঈশ্বরনি। বিজ্ঞানগী জ্ঞানসু বেদনি। ঐথোয়গী লৈবাক অসিদা বেদ পারিবা মী অদুদদি খুকুমনৈ অদুগা বিজ্ঞান নৈনরিবা মহাক অদুবুদি থৌশাবীদে। মসি হৌনদে, লাল্লি। বিজ্ঞান অমসুং ধর্ম অনী অসি অমনা অমদগী খায়দোকপা য়াদে হায়না লৌগদবনি।

বিজ্ঞানগী শক্তি অসিসু অচুম্মদা থাজবগী শক্তিনি। ঈশ্বরনা মনম নুংশিবা ধূপশিং থাফম, লাইশোল ঈশৈ শকফম অমদি ধর্মগী পাউতাকশিং শন্দোকফম লাইশঙদনা অহিংফাওবা তুমিল্লা বিজ্ঞানগী চাংয়েং তৌরিবা কা অদুদগী হেম্মা নুংঙাইনা লৈ হায়না লৌফম থোক্তে। বিজ্ঞান হৈবা মী অদুনা তৌরিবা চাংয়েং

অদু পূজানি অদুগা মদুবুনা ঈশ্বরনা হেমা পান্নস্বসু যাই। অদুবু লাইবকথীবদি বিজ্ঞানীশিংনা ওসিদি অচুস্ববু পূজা তৌবগী মহত্তা মখেয়গী সরকারশিংবু পৈশা অমসুং শক্তিগীদমত্তা পূজা তৌরি। মখেয়না মী হাংনবগী শাখীরবা খুংলায়শিং পুথোক্লি। Hiroshima দা এটোম বোমনা নুপা, নুপী অমসুং অঙাং ৬০,০০০ রোম হাংখি, অদুগা মী ১,০০,০০০ দগী হেনবনা শাখীনা শোকহনখি। অটোবা হিথাংফস্বসু পূমমাঙ-মাঙহনখি। বোম অদুবু পুথোক্লবা হোংনখিবা বিজ্ঞানীশিং অদুনা অচুস্ববু থিখিত্রা? থিখিদি। মখেয়বু ধর্মগী নংত্রগা ঈশ্বরগী রাখল লৈখিত্রা? লৈখিদি। ধর্ম যাওদবা রাখল অদুনা মীওইববু মাঙ-তাকহনখি। মদু অঙাওবগী থৌওঙনি।

মালেমগী যাইফনবা খল্লিবা মীওই খুদীংমক্লা বিজ্ঞানগা অঙাওবগী মতৌগা মবী লৈনহন্দনবা উপায়শিং থিবগী থবকশিং পায়ংফম থোকই অদুগা অচুস্ববু ফংনবা থিবগী মায়কৈরোমদা চঙশিনফম থোকই। মসিগীদমত্তা বিজ্ঞানীশিংগী থম্মোয়নুংদা থুপুনা লৈরিবা আত্মজ্ঞান অদুবু যাকাইহনগদবনি। বিজ্ঞানী ময়াম অমা ওসিদি রাজনীতিব্রালাশিং অমদি খুংশা হৈবগী থবক তৌরিবা মীশিংগী মনাইশিং ওইদুনা লৈরে। মখেয়না মীওইবা সমাজগী যাইফনবা তৌগদবা থবকী দায়িত্ব অদুদি কাউথোকত্রে। মখেয়না মীওইবা সমাজগী মাঙননবা থবক তৌবদা মখেয়সু মাঙবা যাওরগদবনি হায়বসি কাউরোইদবনি।

বিজ্ঞান্না মোটোরগাড়ি শেম্মি, অদুবু বিজ্ঞান্না ড্রাইবরদা লম্বী ময়াদা চংলিবা অঙাং অমবু তকখায়দনবা পারাদি তস্বীদি। অমরোমদনা ধর্মনা মোটোরগাড়ি শেম্মদি ওমদে, অদুবু ধর্মনা ড্রাইবর অদুনা অঙাং অদুবু তকখায়দনবা পারাদি তস্বী। থাঙ্গেশেংনা হায়রবদা ঐখোয়না মোটোগাড়িসু পাম্মি অদুগা মোটোর গাড়ি অদুনা অঙাং অদুবু তকউদবসু পাম্মী। ঐখোয়না শক্তিসু পাম্মি অদুগা রাখল ফজনা খনবা ওম্বসু পাম্মি। হৌজিকী অঙাওবা বিজ্ঞানগী শক্তিদা রাখল ফজনা খনবা ওম্বগী মচাক রাংলি। অরাংপা মচাক অদুদি ধর্মদা লৈ।

হৌজিক্তি ঐখোয়না সমস্যা ময়াম অমা থেংনরি। সমস্যশিং অদুবু কোক্লবা ধর্মনসু বিজ্ঞানসু পাম্মেশিং পুথোক্লরি। অদুবু অকনবা শক্তি অনী অসি হেত্তা যৈখায়নরকই। মদু অফবা নত্তে। হৌজিকী মতম অসিদি শক্তি অনী অসি

মরুপ-মপাং ওইনবগী দরকার ওইরে, অমনা অমদগী তম্বা দরকার ওইরে, অমনা অমগী শক্তি কনখংহনবা দরকার ওইরে অদুগা অমনা অমদা কান্নবা পীবা দরকার ওইরে। মদু নংত্রবদি চয়েংনরিবা সমস্যাশিং অসিবু কোকহনবা ওম্নোই। মবম অদুনা বিজ্ঞানগা ধর্মগগী মরজা যানবা অমা পুরকদবনি। বিজ্ঞানসু ধর্মসু মপুংফানা চাওখংলগা অমনা অমগী মতেং পাংনদুনা মীওইবা সমাজগী নুংঙাই-যাইফবা পুরকপা ওইরসনু।

বিজ্ঞানগী থবাকি অওইবা ওইনা লৈবদুগা মবী লৈনৈ। মদুগী অওইবা ওইনা লৈবা অদুদি কবিনো? থাঙ্গৈশেংনা লৈরিবা নংত্রগা থোক্লিবা অদুবুনি হায়বা যাই। অদুবু মতোই করম্মা করিগুস্তা অমবু লৈ হায়না খঙগনি? ঐথোয়গী মীংনা উবা ওম্না পোৎশিং অদুগজনি লৈরিবসে হায়বা যাদে। ঐথোয়গী মীংনা উবা ওমদবা পোৎ কয়া অমা লৈরি। মদুগীসু মথক্তা মমীংতাঙবা মী অমনা মমাওদা হৌবা উ পান্নী অমবু উবা ওমদে হায়দুনা উ পান্নী অদু লৈতে হায়বসু যারোই। মীওইবগী উবগী শক্তিদি ওমথৈ নাই। মরম অদুনা ঐথোয়গা বিজ্ঞানগী অওইবনি হায়না লৈরিবা পোৎশিং অদুগতা মবী লৈনৈ হায়বা যারোই। ঐথোয়না লৈ হায়না মানবা পোৎশিং অদুবু খঙবগসু মবী লৈনৈ। ঐথোয়না নীংশিংগদবদি মালেম অসিদা তাইবঙ মীংনা উগদবা পোৎশিংসু লৈ অদুগা মীং-উইশিল্লগা পৃাকুংগী মীংনা উগদবা পোৎ ময়াম অমসু লৈ হায়বসিনি।

ধর্মগী পান্দমদি নুং-দগী ঈশ্বরগী ওইবা মতোবু উথোক্তুনা মায়া প্রকৃতিবু জয় তৌবনি। আধ্যাত্মিক ওইবা অঙকপা পোৎশিংবু থৌ ওইদবা মপাঙ্কোংগী ওইবা বিজ্ঞানী কয়া অমা লৈ। মথোয়দা বিজ্ঞানগী অচুম্বা রাখল চেন্দে। অমরোমদা অমুক বিজ্ঞানগী জ্ঞানবু থৌ ওইদবা ধর্মগী মীশিংসু লৈ। মথোয়না মথোয়গী পৃক্লিংবু লাকশিনবা ওমদে। জগৎ অসিদা থোক্লিবা হৌদোক খুদিংমক অসি ঈশ্বরগী অনীংবা অমগী মতুংইল্লা থোক্লিবনি হায়না খনবা ওম্নবদি ঈশ্বরনা পেনবীগনি। ঈশ্বরদি অচুম্বনি, অচুম্বদি ঈশ্বরনি। বিজ্ঞানী অমনা অচুম্বা অসিবু থিরবদি মহাকসু ধর্মগী মী ওইরে।

অদু ওইবদি অচুম্বা হায়বা অসি করিনো? অচুম্বা হায়বা অদুদি চীংলেম্বা করিগুস্তা অথোইবা অমনি। মদুদি ঈশ্বরনি। অচুম্ববু ঙাকুনা চংলিবা বিজ্ঞানী অদুদি

ঈকাইখুল্লবদা মতীক চারবনি। ঐখোয় মীওইবনা থেংনরিবা সমস্যাশিং অসিবু কোকহনগে হায়রবদি অচুস্বা থাদোকপা যাদে। হৌজিঙ্তি য়ান্না চয়েংনববা সমস্যাশিং অসি থেংননবা অনৌবা রাখল অমা খনবগী অমসুং অনৌবা ফিদম অমা থম্বগী মতম অদু যৌরে। মীওইবগী য়াইফ-নুংঙাইবা পুরকুবগীদমত্তা বিজ্ঞানগী অনৌবা যুগ অমদা চঙলসি।

American Association for the advancement of Science's Committee on Science in the promotion of Human Welfare না পীখিবা অরৌইবা রাফম অদু মখাদা পীজরিং:

"In its self-interest, society must respect, and indeed encourage the integrity of Science. Too often science is regarded only as a means of satisfying immediate social demands, and such demands sometimes produce pressures, which erode the integrity of science. Society must recognize more clearly than it now does, that such pressures are self-defeating, and given the hazards involved in a faulty understanding of the power of modern science, exceedingly dangerous as well.

If scientists want to strengthen the integrity of science, and if citizens learn to respect the importance of the integrity of science to society, we can enter the new age of science in the hope that it will properly serve the welfare of man."

হৌজিক ঐখোয়গী দরকার ওইরিবদি বিজ্ঞান অমসুং ধর্মগী মপান্না মীওইবগী নুংঙাই-য়াইফবা পুরকপনি। ঐখোয়না মতম অমতদা বিজ্ঞানগীসু ধর্মগীসু ওইগদবনি। মসিনি মীওইবগী চাওখংপা পুরকুবগীদমত্তা মীওইবদা নৌনা দাবী তৌরক্লিবসি। মতৌ করন্না দাবী অসিবু পীবা ঙমগনি? বিজ্ঞানগী জ্ঞানগা ধর্মগী জ্ঞানগা অনী পূন্না চাওখংমিন্নবগা দাবী অদু পীবা ঙমগনি।

কনাগুস্থা মী অমনা বিজ্ঞানগী মীসু ধর্মগী মীসু অনী পূন্না ওইবা যাত্রা?
 ব্রাহং অসিগী পাউখুমদি ‘য়াই’ হায়না খুন্না তাই। মসিদি ওইথোকপা যাই,
 ওইথোকপা যাবদা নত্তে, ওইথোকহনগদবনি। মদু হৌজিকী মতম অসিদা যান্না
 দরকার ওইরবনি। মীওইবা সমাজনা থেংনরিবা অকিবা ফংলবা সমস্যাশিং অসিবু
 কোকহনবদা মদু যান্না ওঙাইফদে। মদুবু ওইথোকহনবদি মীওইবা ঐথোয়না অসুম
 হিংদুনা লৈখিগনি হায়বা থাজদে, চিংনৈ।

মীওইবগী তুংগী লাইবক লেপ্পদা ধর্মগী মীশিংগতা মরী লৈনহনবা যারোই।
 বিজ্ঞানীশিংগসু মরী লৈনৈ। ঐথোয় খুদীংমক্সসু মরী লৈনৈ। মীওইবা জাতিদা
 কবিগুস্তা ফত্তবা অমা থোক্কপা মতমদা ঐহাক অমসুং নঙোন্দসু চৈথেং পীরক্কনি।
 ফত্তবা ব্রাখল অমসুং ফত্তবা থবক খুদীংমক্সা মীওইবা জাতিদা শোকহল্লি। মবম
 অদুনা ঐথোয়না বিজ্ঞানগী মীসু ধর্মগী মীসু পূন্না মতম অমতদা ওইরবদি মীওইবগী
 তুংগী পূন্নিবু মরাংকায়নবা অমসুং অর্থ লৈনহনবা ওমগনি।

ঈশ্বরবু নুংশিবনা মীওইববু ঈশ্বররোমদা পুখংপী

ঐথোয়না মতম পূম্মমজ্ঞা অচুম্বা ঙাঙগদবনি। ঐথোয়না ঙাঙলিবা অচুম্বা
রা অদুনা কনামতগী মপৃক্লিং নুংঙাইতবা পোকহল্লোইদবনি। মীনা পেনগদবা অমদি
কায়গদবা অচুম্বা রা অদু ঙাঙগদবনি। অচুম্ববু চুম্মে হায়দুনা অকনবা ব্রাইশিং
শীজিন্নরগা ঙাঙলোইদবনি। থোংনা-নৌনা অমদি খোইথুম্ননা রা ঙাঙগদবনি।
মদুনা অশেঙবা অচুম্বা অদু ওইগনি। মীওইবগী ধর্ম করিনো? অচুম্বা ঙাঙবনা
মীওইবগী ধর্মনি। ঐথোয়না মী অমগী থম্মোয়বু উবা ঙমদে। অদুবু মহাক্সা
ঙাঙথোক্লিবা রা অমসুং তৌথোক্লিক্সিবা থবক্সা মহাক্সী নুং-গী ওইবা মতৌবু তাকই।

অচুম্বদি ঐথোয়না ঈশ্বরবু নুংশিববা মতমদা ফংগদবনি। ঈশ্বরবু নুংশিবা
হায়বা অসি পাপপু কিবগী ফলনি। নুংশিবা য়াওদনা অচুম্বা লৈবা ঙল্লোই। ঐথোয়গী
থম্মোয়দা ঈশ্বরবু নুংশিবগী ঈচেল কন্না চেল্লক্সবা মতমদা অচুম্বা, শান্তি, ধর্ম
অমসুং অহিংসা হৌন-হৌনরগা লাক্কনি। নুংশিবদা ল্প্রবা মহাক অদুনা অধর্ম
অমসুং হিংসাদা খক লাক্কোই। অচুম্বা, শান্তি, ধর্ম অমসুং অহিংসাদি নুংশিবদা
য়াওই। নুংশিবনা মীওইববু ঈশ্বরবগী মনাজ্ঞা পুবা। মীওইবদা লৈরিবা নুংশিবদি
ঈশ্বরবনা পীবিবকপা অখম্বা থৌজালনি। নুংশিবা হায়বা অসি মীওইবা খুদীংমজ্ঞা
লৈ। ঈশ্বর কনানো? ঈশ্বরদি নুংশিবনি। ঈশ্বরনা মীওইবা খুদীংমজ্ঞা নুংশিবগী
মওঙ লৌদুনা লৈবীবনি। নুংশিবা হায়বা অসি পূসিনি। যীশুনা ঈশ্বরদা হায়জখি,
“ওঃ ইপা ঈশ্বর ! ঐনা পূম্মমকপু নুংশিবা ঙল্লবা অমদি ইবুংঙো নহাকপু
থবায়-হকচাঙ য়াওনা নুংশিবা অমসুং সেবা তৌবদা ঐগী পূসি কথোকপা ঙল্লবা
ঐগী থম্মোয় অসি নুংশিবনা পীক থলহনবীয়ু। ইবুংঙো নহাক্তি নুংশিবগী
শাবানবনি।”

যীশু পোকপা মতমদা মণ্ডণ য়ান্না লৈরবা আরবীয় নিংথৌ অহুমখক্কা মহাকপু খুকমজবা লাকখি। মথোয় অহুয়া নৌনা পোন্ধুজিবা যীশুবু উবদা থোইদোক-হেন্দোকা নুংঙাইজখি। নিংথৌ অহুম অদুগী মনুংদগী অমনা যীশুগী অপোকপীদা হায়রশ্মী, “ইমা, ইমাদি ঈশ্বরবু য়ান্না নুংশিজবা নচানুপা অমা পোন্ধে, ইমাদি লাইবক য়ান্না ফরে।” অনীশুবা নিংথৌ অদুনা অমুক হায়রকখি, “ইমা, ইমাদি ঈশ্বরনা নুংশিবীবা নচানুপা অমা পোন্ধে।” অহুমশুবা নিংথৌ অদুনা অমুক হায়রকখি, “ইমা, নচানুপা অসি ঈশ্বরমক্কা।” বারোলশিং অসিগী নুং-গী অর্থদি অসিনিঃ ঈশ্বরবু থম্মোয়শেংনা নুংশিজবা মহাকপুনা ঈশ্বরগী নুংশিরবা মচা ওইরে; মসিগী অমতা ওইবা ফীতম অসিবু খঙলবা মহাক অদুনা ঈশ্বরগা অমতা ওইরে। মদুগী মওঙদা যীশুনা চাউরক্কা হায়খি, “ঐহাক ঈশ্বরগী পাউখোল্লোইনি।” মদুগী মতুংদা মহাক্কা অমুক হায়রকখি, “ঐহাক ঈশ্বরগী মচানুপানি।” অবোইবদা মহাক্কা খঙহল্লকখি, “ঐহাক্কা অমসুং ঐগী ইপা ঈশ্বরগা অমতনি।” অহানবগী রাফম অদুনা হকচাঙগা মরী লৈনৈ। অনীশুবা অদুনা পৃক্কাংগা মরী লৈনৈ। অহুমশুবা অদুনা আত্মাগা মরী লৈনৈ। আত্মাগী ওইবা শকতাক অদুনা মীগা ঈশ্বরগা অমতা ওইবগী মরী অদু তাকই।

মদুগা মান্নবদা হনুমাননা রামদা হায়খি, “হে প্রভু ! হকচাঙগী থাজুনা ঐহাক অসি ইবুংঙো নহাক্কী ননাইনি; পৃক্কাংগী থাজুনা ঐহাক অসি ইবুংঙো নহাক্কী শরুক অমনি; অদুগা আত্মাগী থাজুনা ইবুংঙো নহাক্কা ঐহাক্কা অমতনি।” ঐথোয় মীওইবা পৃম্মক্কা মসিগী মওঙদা রাখল খনগদবনি। অহানবদা মী অমনা মশামকপু ঈশ্বরগী পাউখোল্লোই অমা ওইনা খল্লগা ঈশ্বরগী সেবা তোঁবা ওইনা থবক তৌগনি। ঈশ্বরবগীদমক থবক তৌরিঙৈদা অফবা থবকশিংখঙা তৌগদবনি। অদুদগীদি পূজাগী লম্বীদা লাক্কাদবনি। মসিনি আধ্যাত্মিকী ওইবা লম্বীদো। ঈশ্বর কদাইদা লৈ? ঈশ্বরনা করি তোঁই? মীচম অমনফাওবা ঈশ্বরদি মফম পৃম্মমজা লৈ হায়বা খঙই। হৌজিক্কী মতমগী লাইরিক হৈরবা খরনদি মদুগী রাফম অদুদা চিংনবা পোকই। মরম অদুনা মসিগী মতাঙদদি লাইরিক হৈতবা মীশিংনা লাইরিক হৈবা মীশিংদগী হেল্লা ফবসু যাওরকই। ঈশ্বরনা ইবুংঙো মহাক্কী খৌজালবু কনাদা পী? নুমিংকী মঙালবু মায়কৈ পৃম্মমজা ফংহল্লি। ঈশ্বরগী মীংয়েংসু নুমিংকী মঙালগা

চপ মামৈ। ইবুংঙো মহাক্কা মী খুদীংমকপু চপ মাম্ননা য়েংই।


ধর্ম হায়বা অসিদি য়াম্মা শেংবনি অদুগা মসিনা মালেম পৃথ্ববু ঙালহনবতা নত্তনা মরোল অহ্মমকপু ঙালহল্লি। মীওইবনা তৌবা থবকশিংবু, পৃক্লিংদগী থোরকপা রাখলশিংবু অমসুং আত্মাগী মঙালনা কাপথোক্কপা আনন্দবু ধর্মনা ঙালহল্লি। আনন্দদি মতম পৃথ্বমত্তা নুংঙাইদুনতা লৈবা মনুংঙাই অদুনি। নুংঙাইবা অয়েইবীনি। আত্মানা আনন্দগী শাবানবনি। থম্মোয়নুংদা নুংশিববু য়োকথৎসি। অদু ওইববদি থম্মোয় অসি মকালান্নক্কনি, ঙাহ্লেহরক্কনি। ঐথোয়না উচেং অমা মৈ থাববদি উচেং অদুনা মৈতাল ওল্লক্কনি। ঐথোয়না মৈতাল অদু থৎনা শোক্করবদি ঐথোয়গী থৎ অদু মোৎকনি। মৈতাল অদুবু কবন্মা ঙৌহনগনি? সাবন্মা নৌইববসু নংত্রগা শঙ্কোমদা লৃপ্পবসু মৈতাল অদুবু ঙৌহনবা ঙল্লোই। উচেং অদুনা মৈগা শঙ্কবদন্দি মৈতাল ওনখিবনি। মৈতাল অদুবু ঙৌহনগে হায়ববদি মৈদা অমুক থমদুনা তুন্মা চাকহল্লগা অঙৌবা উৎ ওলহনগনি। মৈতালবু মপৃংফানা মৈ চাকহল্লগা অঙৌবা উৎ ফংই। অদুমহায়না মপৃংফাদবা ভক্তিদি মৈতালগা মাম্নৈ। মপৃংফাবা ভক্তিনা ঐথোয়দা মঙাল পীগনি। নুংশিবদা পৃক্লিং লৃপসি, মপৃংফানা পৃক্লিং লৃপসি, অদুদগীদি ভক্তিগী মৈনা ঐথোয়বু ঙৌহনগনি (শেংহনগনি)।

অপাম্মা, অশাউবা অমসুং কল্লক-মিহৌবা হায়বা মীওইবগী য়েক্কাবা অহ্মম লৈ। অপাম্মনা ভক্তিবু মাঙহল্লি, অশাউবনা ঙানবু মাঙহল্লি অদুগা কল্লক-মিহৌবনা মীওইবগী অফবা থবকাংশংবু মাঙহল্লি। য়েক্কাবা অহ্ম অসিনা ঈশ্বরগী পূজা তৌবসু গুমহন্দে। অশাউবনা লাকহংত্রবা মী অমনা অচুম-অবান খঙবা ঙল্লোই। কল্লক মিহৌবসু লৈবোইদবনি। অফবা লায়নাশিং ফহ্গাবা হাদাকশিং লৈবা যাই, অদুবু য়েক্কাবা মথোয় অহ্ম অসিদগী নাস্ত্বেক্কাবা উপায়দি লৈতে। অদু ওইববদি য়েক্কাবা মথোয় অহ্মদগী নাস্ত্বেক্কা পা শুক্যা-যাববেইদ্রা। ঐথোয়না মথোয়বু ঈশ্বরগী ওইবা নুংশিবগী মৈদা থাদোক্কগা মথোয় অদু উৎ ওনাখনি। অকনবা যোং ফাওবা মৈদা থল্লগা শৌদোকহনবা ঙল্লি। ঐথোয়না অকনবা যোংপু মইী ওলহনবা ওল্লগা ফত্তবা গুণশিংবু অফবা গুণাংশ ওলহনবা ঙল্লোইদ্রা। ফত্তবা গুণাংশ অসিদি ধ্যানগুম্মা ধর্মগী শাজেলশিংনসু মাঙহনবা ঙল্লোই। মীয়াম্মা ধ্যান তৌনৈ। মথোয়না তৌরিবা ধ্যান অদুদি মীঙোন্দা উৎপা

ধ্যান ওইনা তেই। ফোটো নল্লবগীদমজা ফন্বা ওইনা তেই। খোঙগ্রাই চল্পগা
মীং-উইশিন্দুনা ফন্বথক্কা ধ্যান ওইবা য়ারোই। নুংশিববু থম্মোয়নুংদা মপুংফানা
যোকথংসি অদুগা পুন্নমক অচুয়া ওইরক্কনি।

হৈনবী ওইনা থবক তৌবদগীদি জ্ঞান্না হেন্না ফৈ। জ্ঞানদগীদি অমুক ঈশ্বরদা
ধ্যান তৌবনা হেন্না ফৈ। অদুবু ধ্যান তৌবদগী থবকশিংগী মহয় পান্না থাদোকপনা
হেন্নমুক ফৈ। অদুদগীদি খুদজা শান্তি লাক্কনি। থবক তৌবদা চাং-নাইনা নুমিং
খুদীংগী তৌগনি। অদুবু ফন্তবা থবক তৌবগী হৈনবীদি লৈহল্লোইদবনি। থবক
তৌবদা থম্মোয় পীক্কা থবক তৌরোইদবনি। ঐখোয়না ঈশ্বরবু ফংনবা থবক
তৌগদবনি। ঈশ্বরগী খৌজাল ফংনবা থবক তৌগদবনি। ঈশ্বরগী খৌজাল ফংগে
হায়ববদি ঈশ্বরনা পান্নিবা থবক অদু ঐখোয়না তৌবা তাই। ঈশ্বরগী রাখলদা
লুপুনা লৈরগা ঈশ্বরগী সেবাদা থবক খুদীংমক তৌবদি ঐখোয়না ঈশ্বররোমদা
চঙশিনবা ওমগনি। থবক তৌবদা ঈশ্বরগী খৌজাল ফংনবা আশা চাউনা
তৌগদবনি। আশা নেন্না হায়বা অসি অচৌবা মরাল অমনি। মায়া-সংসারগী
পোৎশিং ফংগে হায়না খল্লিবা অদুদি অনেন্না আশানি।

ঈশ্বরবু নুংশিগদবনি। মসিদগী হেন্না ফবা আধ্যাত্মিকী ওইবা অতোপ্পা থবক
অমা লৈত্রে। ঈশ্বরবু মপুংফানা নুংশিবা ওল্লবদি অতোপ্পা সাধন অমা তৌদ্রবসু
য়ারে। ঐখোয়না ঈশ্বরবু থম্মোয়শেংনা নুংশিবদি মদুগী নুংশিবা অদুমক্কা ঈশ্বরগী
খৌজাল অমসুং নুংশিবা ফংবদা মতীক চাহল্লি। ঈশ্বরগী খৌজাল অমসুং নুংশিবনা
ঈশ্বরবু হাক্কী মনাক্কা পুশিনবী। মরম অদুনা ঈশ্বরবু নুংশিবনা মীওইবব



MU LIBRARY

Accession No.

Classification

19/11/19/বিজ্ঞান অমসুং ধর্ম

Date entered by

Date

Time

Date

Date

Works of I.S. Akoijam:

- ফোঙখৰা লাইব্রিকঃ ১। ঐখোয় যু থকপা তেহ্ৰসি- ১৯৯০,
 ২। শ্রীমদ্ভগবদ গীতা (হন্দোকপা)- ১৯৯৪, ৩। গীতা বাহিনী (হন্দোকপা)-
 ১৯৯৫, ৪। গীতাগী ঈচেল- ১৯৯৭, ৫। পুলিগী অশেংবা পাখৰ- ১৯৯৭,
 ৬। *The Bhagavad Gita (A Rewrite of the Verses)*- ১৯৯৯,
 ৭। *Selected Words of Wisdom (Part-One)*- ২০০০,
 ৮। ঈশ্বৰগী মায়কৈবোমদা- ২০০০, ৯। *Selected Words of Wisdom*
 (Part-Two)- ২০০০, ১০। *Selected Words of Wisdom*
 (Part-Three)- ২০০০, ১১। মসিদা লৈরে (শৈরেং)- ২০০১,
 ১২। *Selected Words of Wisdom (Part-Four)*- ২০০১,
 ১৩। কান্নবা বারীমচাশিং (অহনবা শল্লক)- ২০০১, ১৪। *Selected Words of*
Wisdom (Part-Five)- ২০০২, ১৫। কান্নবা বারীমচাশিং (অনিত্তমশল্লক)-
 ২০০২, ১৬। *Golden Thoughts*- ২০০৩, ১৭। পাটলক বারীশিং-
 ২০০৩, ১৮। *Selected Proverbs*- ২০০৩, ১৯। অনাল- ২০০৪,
 ২০। মণিশুরগী চিংগী-ভগী- ২০০৪, ২১। ঐখোয় ময়াল- ২০০৪,
 ২২। *Gems of Good Thoughts*- ২০০৫, ২৩। ঐখোয় ময়াল- ২০০৫,
 অৱাংবদা (শৈরেং)- ২০০৫, ২৪। ঐখোয় ময়াল- ২০০৫,
 ২৫। পুন্নমজ্ঞ ঈশ্বৰ লৈ- ২০০৭, ২৬। *Reels of Wisdom*-
 ২০০৭, ২৭। হুতেন থুঙম অনাল- ২০০৮, ২৮। কান্নবা বারীমচাশিং
 কৌরগুমসি-২০০৯, ২৯। ঈশ্বৰগী মায়কৈবোমদা- ২০০৯,
 ৩০। অঙোম পোৱোম সিংহ-২০১০, ৩১। *Ojha Th. Lohar Anul*-
 ২০১০, ৩২। বিজ্ঞান অমসুং ধৰ্ম-২০১১।

ফোঙলগদবা লাইব্রিকঃ ১/ মচ লিখৰোইন্দবা

- ২/ লোন্না নাইদবা নুঙাইবা, ৩/ মচ লিখৰোইন্দবা
 ৪/ মচ লিখৰোইন্দবা লৈৱাশিং অমসুং ৫/ মচ লিখৰোইন্দবা



BIGYAN AMASUNG DHARMA

By IS Akoijam and

60th book of Manipur Sahitya Samiti Thoubal